

Rigveda Mandala 1

——
ऋग्वेदः मण्डलं १

——
Document Information



Text title : Rigveda Mandalam 1

File name : r01.itx

Category : veda, rigveda, svara

Location : doc_veda

Author : Vedic Tradition

Transliterated by : 1. Source: Aufrecht/van Nooten/Holland (Samhita), 2. Final transliteration:

Detlef Eichler

Proofread by : Detlef Eichler detlefeichler at gmail.com

Latest update : July 2, 2013

Send corrections to : detlefeichler@googlemail.com, sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 21, 2023

sanskritdocuments.org



ऋग्वेदः मण्डलं १



अग्निमीळे पुरोहितं यज्ञस्य देवमृत्विजम् ।

होतारं रत्नधातमम् ॥ १.००१.०१

अग्निः पूर्वेभिर्ऋषिभिरीड्यो नूतनैरुत ।

स देवाँ एह वक्षति ॥ १.००१.०२

अग्निना रयिमश्रवत्पोषमेव दिवेदिवे ।

यशसं वीरवत्तमम् ॥ १.००१.०३

अग्ने यं यज्ञमध्वरं विश्वतः परिभूरसि ।

स इद्वेषु गच्छति ॥ १.००१.०४

अग्निर्होता कविक्रतुः सत्यश्चित्रश्रवस्तमः ।

देवो देवेभिरा गमत् ॥ १.००१.०५

यदङ्ग दाशुषे त्वमग्ने भद्रं करिष्यसि ।

तवेत्तत्सत्यमङ्गिरः ॥ १.००१.०६

उप त्वाग्ने दिवेदिवे दोषावस्तर्धिया वयम् ।

नमो भरन्त एमसि ॥ १.००१.०७

राजन्तमध्वराणां गोपामृतस्य दीदिविम् ।

वर्धमानं स्वे दमे ॥ १.००१.०८

स नः पितेव सूनवेऽग्ने सूपायनो भव ।

सचस्वा नः स्वस्तये ॥ १.००१.०९

वायवा याहि दर्शतेमे सोमा अरकृताः ।

तेषां पाहि श्रुधी हवम् ॥ १.००२.०१

वाय उक्थेभिर्जरन्ते त्वामच्छा जरितारः ।

सुतसोमा अहर्विदः ॥ १.००२.०२

वायो तव प्रपृञ्चती धेना जिगाति दाशुषे ।
उरूची सोमपीतये ॥ १.००२.०३
इन्द्रवायू इमे सुता उप प्रयोभिरा गतम् ।
इन्द्रवो वामुशन्ति हि ॥ १.००२.०४
वायविन्द्रश्च चेतथः सुतानां वाजिनीवसू ।
तावा यातमुप द्रवत् ॥ १.००२.०५
वायविन्द्रश्च सुन्वत आ यातमुप निष्कृतम् ।
मक्ष्विश्त्या धिया नरा ॥ १.००२.०६
मित्रं हुवे पूतदक्षं वरुणं च रिशादसम् ।
धियं घृताचीं साधन्ता ॥ १.००२.०७
ऋतेन मित्रावरुणावृतावृधावृतस्पृशा ।
ऋतुं बृहन्तमाशाथे ॥ १.००२.०८
कवी नो मित्रावरुणा तुविजाता उरुक्षया ।
दक्षं दधाते अपसम् ॥ १.००२.०९
अश्विना यज्वरीरिषो द्रवत्पाणी शुभस्पती ।
पुरुभुजा चनस्यतम् ॥ १.००३.०१
अश्विना पुरुदंससा नरा शवीरया धिया ।
धिष्ण्या वनतं गिरः ॥ १.००३.०२
दस्रा युवाकवः सुता नासत्या वृक्तबर्हिषः ।
आ यातं रुद्रवर्तनी ॥ १.००३.०३
इन्द्रा याहि चित्रभानो सुता इमे त्वायवः ।
अण्वीभिस्तना पूतासः ॥ १.००३.०४
इन्द्रा याहि धियेषितो विप्रजूतः सुतावतः ।
उप ब्रह्माणि वाघतः ॥ १.००३.०५
इन्द्रा याहि तूतुजान उप ब्रह्माणि हरिवः ।
सुते दधिष्व नश्चनः ॥ १.००३.०६
ओमासश्चर्षणीधृतो विश्वे देवास आ गत ।

दा॒श्वान्सो॑ दा॒शुषः॑ सु॒तम् ॥ १.००३.०७
 विश्वे॑ दे॒वासो॑ अ॒सुरः॑ सु॒तमा॑ ग॒न्त॒ तूर्ण॑यः ।
 उ॒स्रा इ॒व स्व॑सराणि ॥ १.००३.०८
 विश्वे॑ दे॒वासो॑ अ॒स्मिध॑ ए॒हिमा॑यासो अ॒द्रुहः॑ ।
 मेधं॑ जुषन्त॒ वह्यः॑ ॥ १.००३.०९
 पा॒वका॑ नः सर॒स्वती॑ वाजेभिर्वा॒जिनी॑वती ।
 य॒ज्ञं व॑ष्टु धि॒याव॑सुः ॥ १.००३.१०
 चो॒दयि॑त्री सू॒नृता॑नां॒ चेत॑न्ती सु॒मती॑नाम् ।
 य॒ज्ञं द॑धे सर॒स्वती॑ ॥ १.००३.११
 महो॑ अ॒र्णः सर॒स्वती॑ प्र चेतयति के॒तुना॑ ।
 धियो॑ विश्वा॒ वि रा॑जति ॥ १.००३.१२
 सु॒रूप॑कृ॒लुमु॑तये सु॒दुघा॑मिव गो॒दुहे॑ ।
 जु॒हूम॑सि द्यवि॒द्यवि॑ ॥ १.००४.०१
 उप॑ नः स॒वना॑ ग॒हि सोम॑स्य सोमपाः पिब ।
 गो॒दा इ॒द्रेव॑तो म॒दः ॥ १.००४.०२
 अथा॑ ते अ॒न्तमा॑नां वि॒द्याम॑ सु॒मती॑नाम् ।
 मा नो॑ अति॒ ख्य आ॑ ग॒हि ॥ १.००४.०३
 परे॑हि वि॒ग्रम॑स्तु॒तमि॒न्द्रं पृ॑च्छा वि॒पश्चित॑म् ।
 यस्ते॑ स॒खिभ्य॑ आ वरम् ॥ १.००४.०४
 उ॒त ब्रु॑वन्तु नो नि॒दो नि॒रन्य॑तश्चि॒दारत॑ ।
 द॒धाना॑ इ॒न्द्र इ॒दुवः॑ ॥ १.००४.०५
 उ॒त नः॑ सु॒भगाँ॑ अ॒रिर्वो॑चेयु॒र्दस्म॑ कृ॒ष्टयः॑ ।
 स्या॑मेदि॒न्द्रस्य॑ शर्मणि ॥ १.००४.०६
 ए॒माशु॑माश॒वै भर॑ य॒ज्ञश्रियं॑ नृ॒मादन॑म् ।
 प॒तय॑न्म॒न्दय॑त्सखम् ॥ १.००४.०७
 अ॒स्य पी॑त्वा शत॒क्रतो॑ घ॒नो वृ॑त्राणा॒मभवः॑ ।
 प्रा॒वो वा॑जेषु वा॒जिन॑म् ॥ १.००४.०८

तं त्वा वाजेषु वाजिनं वाजयामः शतक्रतो ।
धनानामिन्द्र सातये ॥ १.००४.०९
यो रायोऽवनिर्महान्सुपारः सुन्वतः सखा ।
तस्मा इन्द्राय गायत ॥ १.००४.१०
आ त्वेता नि पीदतेन्द्रमभि प्र गायत ।
सखायः स्तोमवाहसः ॥ १.००५.०१
पुरूतमं पुरूणामीशानं वार्याणाम् ।
इन्द्रं सोमे सचा सुते ॥ १.००५.०२
स घा नो योग आ भुवत्स राये स पुरंध्याम् ।
गमद्वाजैभिरा स नः ॥ १.००५.०३
यस्य संस्थे न वृण्वते हरी समत्सु शत्रवः ।
तस्मा इन्द्राय गायत ॥ १.००५.०४
सुतपात्रे सुता इमे शुचयो यन्ति वीतये ।
सोमासो दध्याशिरः ॥ १.००५.०५
त्वं सुतस्य पीतये सद्यो वृद्धो अजायथाः ।
इन्द्र ज्यैष्ठ्याय सुक्रतो ॥ १.००५.०६
आ त्वा विशन्त्वाशवः सोमास इन्द्र गर्वणः ।
शं ते सन्तु प्रचेतसे ॥ १.००५.०७
त्वां स्तोमा अवीवृधन्त्वामुक्था शतक्रतो ।
त्वां वर्धन्तु नो गिरः ॥ १.००५.०८
अक्षितोतिः सनेदिमं वाजमिन्द्रः सहस्रिणम् ।
यस्मिन्विश्वानि पौस्या ॥ १.००५.०९
मा नो मर्ता अभि द्रुहन्तनूनामिन्द्र गर्वणः ।
ईशानो यवया वधम् ॥ १.००५.१०
युञ्जन्ति ब्रध्नमरुषं चरन्तं परि तस्थुषः ।
रोचन्ते रोचना दिवि ॥ १.००६.०१
युञ्जन्त्यस्य काम्या हरी विपक्षसा रथे ।

शोणा धृष्णू नृवाहसा ॥ १.००६.०२
 केतुं कृण्वन्नकेतवे पेशो मर्या अपेशसे ।
 समुषद्विरजायथाः ॥ १.००६.०३
 आदह स्वधामनु पुनर्गर्भत्वमेरिरे ।
 दधाना नाम यज्ञियम् ॥ १.००६.०४
 वीळु चिदारुजलुभिर्गुहा चिदिन्द्र वह्निभिः ।
 अविन्द उस्त्रिया अनु ॥ १.००६.०५
 देवयन्तो यथा मतिमच्छा विदद्वसुं गिरः ।
 महामनूपत श्रुतम् ॥ १.००६.०६
 इन्द्रेण सं हि दृक्षसे संजग्मानो अबिभ्युषा ।
 मन्दू समानवर्चसा ॥ १.००६.०७
 अनवद्यैरभिद्युभिर्मखः सहस्वदर्चति ।
 गणैरिन्द्रस्य काम्यैः ॥ १.००६.०८
 अतः परिज्मन्ना गहि दिवो वा रोचनादधि ।
 समस्मिन्नृञ्जते गिरः ॥ १.००६.०९
 इतो वा सातिमीमहे दिवो वा पार्थिवादधि ।
 इन्द्रं महो वा रजसः ॥ १.००६.१०
 इन्द्रमिद्राथिनो बृहदिन्द्रमर्केभिरर्किणः ।
 इन्द्रं वाणीरनूपत ॥ १.००७.०१
 इन्द्र इद्धर्योः सचा सम्मिञ्च आ वचोयुजा ।
 इन्द्रो वज्री हिरण्ययः ॥ १.००७.०२
 इन्द्रो दीर्घाय चक्षस आ सूर्य रोहयद्विवि ।
 वि गोभिरद्विमैरयत् ॥ १.००७.०३
 इन्द्र वाजेषु नोऽव सहस्रप्रधनेषु च ।
 उग्र उग्राभिरूतिभिः ॥ १.००७.०४
 इन्द्रं वयं महाधन इन्द्रमर्भे हवामहे ।
 युजं वृत्रेषु वज्रिणम् ॥ १.००७.०५

स नो वृषन्नमुं चरुं सत्रादावन्नपा वृधि ।
अस्मभ्यमप्रतिष्कृतः ॥ १.००७.०६
तुञ्जेतुञ्जे य उत्तरे स्तोमा इन्द्रस्य वज्रिणः ।
न विन्दे अस्य सुष्टुतिम् ॥ १.००७.०७
वृषा यूथेव वंसगः कृष्टीरियत्योजसा ।
ईशानो अप्रतिष्कृतः ॥ १.००७.०८
य एकश्चर्षणीनां वसूनामिरज्यति ।
इन्द्रः पञ्च क्षितीनाम् ॥ १.००७.०९
इन्द्र वो विश्वतस्परि हवामहे जनेभ्यः ।
अस्माकमस्तु केवलः ॥ १.००७.१०
एन्द्र सानसिं रयिं सजित्वानं सदासहम् ।
वषिष्ठमूतये भर ॥ १.००८.०१
नि येन मुष्टिहत्यया नि वृत्रा रुणधामहे ।
त्वोतासो न्यवता ॥ १.००८.०२
इन्द्र त्वोतास आ वयं वज्र घना ददीमहि ।
जयेम सं युधि स्पृधः ॥ १.००८.०३
वयं शूरेभिरस्तुभिरिन्द्र त्वया युजा वयम् ।
सासह्याम पृतन्यतः ॥ १.००८.०४
महाँ इन्द्रः परश्च नु महित्वमस्तु वज्रिणे ।
द्यौरनं प्रथिना शवः ॥ १.००८.०५
समोहे वा य आशत नरस्तोकस्य सनितौ ।
विप्रासो वा धियायवः ॥ १.००८.०६
यः कुक्षिः सोमपातमः समुद्र इव पिन्वते ।
उर्वीरापो न काकुदः ॥ १.००८.०७
एवा ह्यस्य सूनृता विरप्शी गोमती मही ।
पक्वा शाखा न दाशुषे ॥ १.००८.०८
एवा हि ते विभूतय ऊतय इन्द्र मावते ।

सद्यश्चित्सन्ति दाशुषे ॥ १.००८.०९
एवा ह्यस्य काम्या स्तोम उक्थं च शंस्या ।
इन्द्राय सोमपीतये ॥ १.००८.१०
इन्द्रेहि मत्स्यन्धसो विश्वेभिः सोमपर्वभिः ।
महाँ अभिष्टिरोजसा ॥ १.००९.०१
एमेनं सृजता सुते मन्दिमिन्द्राय मन्दिने ।
चक्रिं विश्वानि चक्रये ॥ १.००९.०२
मत्स्वा सुशिप्र मन्दिभिः स्तोमेभिर्विश्वचर्षणे ।
सचैषु सवनेष्वा ॥ १.००९.०३
असृग्रमिन्द्र ते गिरः प्रति त्वामुदहासत ।
अजोषा वृषभं पतिम् ॥ १.००९.०४
सं चोदय चित्रमर्वाग्राध इन्द्र वरेण्यम् ।
असदित्ते विभु प्रभु ॥ १.००९.०५
अस्मान्सु तत्र चोदयेन्द्र राये रभस्वतः ।
तुविद्युम्न यशस्वतः ॥ १.००९.०६
सं गोमदिन्द्र वाजवदस्मे पृथु श्रवो बृहत् ।
विश्वायुर्धेह्यक्षितम् ॥ १.००९.०७
अस्मे धेहि श्रवो बृहद्द्युम्नं सहस्रसातमम् ।
इन्द्र ता रथिनीरिषः ॥ १.००९.०८
वसोरिन्द्रं वसुपतिं गीर्भिर्गुणन्त ऋग्मियम् ।
होम गन्तारमूतये ॥ १.००९.०९
सुतेसुते न्योकसे बृहद्बृहत् एदरिः ।
इन्द्राय शूषमर्चति ॥ १.००९.१०
गायन्ति त्वा गायत्रिणोऽर्चन्त्यर्कमर्किणः ।
ब्रह्माणस्त्वा शतक्रत उद्वंशमिव येमिरे ॥ १.०१०.०१
यत्सानोः सानुमारुहद्भूर्यस्पष्ट कर्त्वम् ।
तदिन्द्रो अर्थं चेतति यूथेन वृष्णिरजति ॥ १.०१०.०२

यु॒क्ष्वा हि के॒शिना॒ हरी॒ वृष॑णा कक्ष्य॒प्रा ।
 अथा॑ न इन्द्र॒ सोम॑पा गिरामुप॒श्रुतिं॑ चर ॥ १.०१०.०३
 ए॒हि स्तोमाँ॑ अ॒भि स्व॑राभि गृणी॒ह्या रु॒व ।
 ब्रह्म॑ च नो वसो॒ सचेन्द्र॑ य॒ज्ञं च॑ वर्धय ॥ १.०१०.०४
 उ॒क्थमिन्द्रा॑य शंस्यं॒ वर्धनं॑ पुरु॒निषि॑धे ।
 श॒क्रो यथा॑ सु॒तेषु॒ णो रा॑रणत्स॒ख्येषु॑ च ॥ १.०१०.०५
 तमि॑त्सखि॒त्व ई॒महे॑ तं रा॒ये तं सु॑वीर्ये ।
 स श॒क्र उ॒त नः॑ श॒कदिन्द्रो॑ वसु॒ दय॑मानः ॥ १.०१०.०६
 सु॒वि॒वृतं॑ सु॒निर॑जमिन्द्र॒ त्वादा॑तमि॒द्यशः॑ ।
 ग॒वाम॑प॒ ब्रजं॑ वृ॒धि कृ॑णुष्व॒ राधो॑ अ॒द्रिवः॑ ॥ १.०१०.०७
 न॒हि त्वा॑ रो॒दसी॒ उ॒भे ऋ॑घा॒यमा॑णमि॒न्वतः॑ ।
 जेषः॑ स्व॒र्वती॑रपः सं गा॒ अ॒स्मभ्यं॑ धू॒नुहि॑ ॥ १.०१०.०८
 आ॒श्रुत्कर्णं॑ श्रु॒धी ह॒वं नू॑ चि॒द्वधि॑ष्व॒ मे गि॑रः ।
 इन्द्र॒ स्तोम॑मि॒मं मम॑ कृ॒ष्वा यु॑जश्चि॒दन्तर॑म् ॥ १.०१०.०९
 वि॒द्वा हि त्वा॑ वृष॒न्तमं॑ वा॒जेषु॑ ह॒वन॑श्रुतम् ।
 वृष॑न्तमस्य॒ हूम॑ह ऊ॒तिं स॒हस्र॑सा॒तमा॑म् ॥ १.०१०.१०
 आ तू॑ न इन्द्र॒ कौशि॑क म॒न्दसा॑नः सु॒तं पि॑ब ।
 न॒व्यमा॑युः प्र सू॒ तिर॑ कृ॒धी स॒हस्र॑सामृषि॒म् ॥ १.०१०.११
 परि॑ त्वा गि॒र्वणो॑ गि॒र इ॒मा भ॑वन्तु वि॒श्वतः॑ ।
 वृ॒द्धायु॑मनु॒ वृद्ध॑यो॒ जुष्टा॑ भ॒वन्तु॑ जुष्ट॒यः ॥ १.०१०.१२
 इन्द्रं॑ वि॒श्वा अ॒वीवृ॑धन्समु॒द्रव्य॑चसं॒ गिरः॑ ।
 र॒थीत॑मं रथी॒नां वा॒जानां॑ स॒त्पतिं॑ पति॒म् ॥ १.०११.०१
 स॒ख्ये त इन्द्र॑ वा॒जिनो॑ मा भेम॒ शव॑सस्पते ।
 त्वा॒मभि॑ प्र णो॒नुमो॑ जे॒तार॑मपराजितम् ॥ १.०११.०२
 पूर्वी॑रिन्द्रस्य॒ रात॑यो न वि॒ दस्य॑न्त्यु॒तयः॑ ।
 यदी॑ वा॒जस्य॑ गो॒मतः॑ स्तो॒तृभ्यो॑ मंह॒ते म॒घम् ॥ १.०११.०३
 पु॒रां भि॒न्दुर्यु॑वा॒ क॒विर॑मितौजा॒ अजा॑यत ।

इन्द्रो विश्वस्य कर्मणो धर्ता वज्री पुरुष्टुतः ॥ १.०११.०४
 त्वं वलस्य गोमतोऽपावरद्विवो बिलम् ।
 त्वां देवा अबिभ्युषस्तुज्यमानास आविषुः ॥ १.०११.०५
 तवाहं शूर रातिभिः प्रत्यायं सिन्धुमावदन् ।
 उपातिष्ठन्त गिर्वणो विदुष्टे तस्य कारवः ॥ १.०११.०६
 मायाभिरिन्द्र मायिनं त्वं शुष्णामवातिरः ।
 विदुष्टे तस्य मेधिरास्तेषां श्रवांस्युत्तिर ॥ १.०११.०७
 इन्द्रमीशानमोजसाभि स्तोमा अनूषत ।
 सहस्रं यस्य रातय उत वा सन्ति भूयसीः ॥ १.०११.०८
 अग्निं दूतं वृणीमहे होतारं विश्ववेदसम् ।
 अस्य यज्ञस्य सुक्रतुम् ॥ १.०१२.०१
 अग्निमग्निं हवीमभिः सदा हवन्त विशपतिम् ।
 हव्यवाहं पुरुप्रियम् ॥ १.०१२.०२
 अग्ने देवाँ इहा वह जज्ञानो वृक्तबर्हिषे ।
 असि होता न ईड्यः ॥ १.०१२.०३
 ताँ उशतो वि बोधय यदग्ने यासि दूत्यम् ।
 देवैरा सत्सि बर्हिषि ॥ १.०१२.०४
 घृताहवन दीदिवः प्रति ष्म रिषतो दह ।
 अग्ने त्वं रक्षस्विनः ॥ १.०१२.०५
 अग्निनाग्निः समिध्यते कविर्गृहपतिर्युवा ।
 हव्यवाङ्मुह्यस्यः ॥ १.०१२.०६
 कविमग्निमुप स्तुहि सत्यधर्माणमध्वरे ।
 देवममीवचातनम् ॥ १.०१२.०७
 यस्त्वामग्ने हविष्पतिर्दूतं देव सपर्यति ।
 तस्य स्म प्राविता भव ॥ १.०१२.०८
 यो अग्निं देववीतये हविष्माँ आविवासति ।
 तस्मै पावक मृळय ॥ १.०१२.०९

स नः पावक दीदिवोऽग्ने देवाँ इहा वह ।
उप यज्ञं हविश्च नः ॥ १.०१२.१०
स नः स्तवान आ भर गायत्रेण नवीयसा ।
रयिं वीरवतीमिषम् ॥ १.०१२.११
अग्ने शुक्रेण शोचिषा विश्वाभिर्देवहूतिभिः ।
इमं स्तोमं जुषस्व नः ॥ १.०१२.१२
सुसमिद्धो न आ वह देवाँ अग्ने हविष्मते ।
होतः पावक यक्षि च ॥ १.०१३.०१
मधुमन्तं तनूनपाद्यज्ञं देवेषु नः कवे ।
अद्या कृणुहि वीतये ॥ १.०१३.०२
नराशंसमिह प्रियमस्मिन्यज्ञ उप ह्वये ।
मधुजिह्वं हविष्कृतम् ॥ १.०१३.०३
अग्ने सुखतमे रथे देवाँ ईळित आ वह ।
असि होता मनुर्हितः ॥ १.०१३.०४
स्तृणीत बर्हिरानुषग्धृतपृष्ठं मनीषिणः ।
यत्रामृतस्य चक्षणम् ॥ १.०१३.०५
वि श्रयन्तामृतावृधो द्वारो देवीरसश्चतः ।
अद्या नूनं च यष्टवे ॥ १.०१३.०६
नक्तोषासा सुपेशसास्मिन्यज्ञ उप ह्वये ।
इदं नो बर्हिरासदे ॥ १.०१३.०७
ता सुजिह्वा उप ह्वये होतारा दैव्या कवी ।
यज्ञं नो यक्षतामिमम् ॥ १.०१३.०८
इळा सरस्वती मही तिस्रो देवीर्मयोभुवः ।
बर्हिः सीदन्त्वस्त्रिधः ॥ १.०१३.०९
इह त्वष्टारमग्रियं विश्वरूपमुप ह्वये ।
अस्माकमस्तु केवलः ॥ १.०१३.१०
अव सृजा वनस्पते देव देवेभ्यो हविः ।

प्र दा॒तुर॑स्तु॒ चेत॑नम् ॥ १.०१३.११
 स्वाहा॑ य॒ज्ञं कृ॑णोत॒नेन्द्रा॑य॒ यज्व॑नो गृ॒हे ।
 तत्र॑ दे॒वाँ उप॑ ह्वये ॥ १.०१३.१२
 ऐभि॑र॒ग्ने दु॒वो गि॑रो॒ विश्वे॑भिः॒ सोम॑पीतये ।
 दे॒वेभि॑र्या॒हि य॑क्षि च ॥ १.०१४.०१
 आ त्वा॑ क॒ण्वा अ॑हूषत॒ गृण॑न्ति॒ विप्र॑ ते॒ धियः॑ ।
 दे॒वेभि॑र॒ग्ना आ॑ ग॒हि ॥ १.०१४.०२
 इन्द्र॑वा॒यू बृ॑हस्पतिं॒ मित्रा॑ग्निं॒ पूष॑णं॒ भग॑म् ।
 आ॒दि॒त्यान्मा॑रुतं॒ गण॑म् ॥ १.०१४.०३
 प्र वो॑ भ्रि॒यन्त॒ इन्द्र॑वो मत्स॒रा मा॑दयि॒ष्णवः॑ ।
 द्र॒प्सा म॑ध्वश्च॒मूष॑दः ॥ १.०१४.०४
 ईळ॑ते॒ त्वाम॑व॒स्यवः॑ क॒ण्वासो॑ वृ॒क्तब॑र्हिषः ।
 ह॒विष्म॑न्तो अ॒रंकृ॑तः ॥ १.०१४.०५
 घृ॒तपृ॑ष्ठा म॒नोयु॑जो॒ ये त्वा॑ वह॒न्ति व॑ह्यः ।
 आ दे॒वान्सो॑मपीतये ॥ १.०१४.०६
 तान्य॑जत्राँ ऋ॒तावृ॑धोऽग्ने॒ पत्नी॑वतस्कृ॒धि ।
 मध्वः॑ सु॒जिह्व॑ पायय ॥ १.०१४.०७
 ये य॑जत्रा॒ य ई॒डास्ते॑ ते॒ पिब॑न्तु॒ जिह्वा॑ ।
 मधो॑र॒ग्ने व॑ष॒ट्कृ॑ति ॥ १.०१४.०८
 आ॒कीं सूर्य॑स्य॒ रोच॑नाद्वि॒श्वान्दे॒वाँ उ॑ष॒र्बुधः॑ ।
 विप्रो॑ हो॒तेह॑ व॒क्षति॑ ॥ १.०१४.०९
 विश्वे॑भिः॒ सोम्यं॑ मध्व॒ग्ना इन्द्रे॑ण वा॒युना॑ ।
 पिबा॑ मि॒त्रस्य॑ धाम॒भिः ॥ १.०१४.१०
 त्वं हो॒ता म॒नुर्हि॑तोऽग्ने॒ यज्ञे॑षु॒ सीद॑सि ।
 सेमं॑ नो॒ अध्व॑रं य॒ज ॥ १.०१४.११
 यु॒क्ष्वा ह्य॑रु॒षी र॑थे॒ हरि॑तो॒ देव॑ रो॒हितः॑ ।
 ताभि॑र्दे॒वाँ इ॒हा व॑ह ॥ १.०१४.१२

इन्द्र सोमं पिब ऋतुना त्वा विशन्त्विन्दवः ।
 मत्सरासस्तदोकसः ॥ १.०१५.०१
 मरुतः पिबत ऋतुना पोत्राद्यज्ञं पुनीतन ।
 यूयं हि ष्ठा सुदानवः ॥ १.०१५.०२
 अभि यज्ञं गृणीहि नो ग्रावो नेष्टः पिब ऋतुना ।
 त्वं हि रत्नधा असि ॥ १.०१५.०३
 अग्ने देवाँ इहा वह सादया योनिषु त्रिषु ।
 परि भूष पिब ऋतुना ॥ १.०१५.०४
 ब्राह्मणादिन्द्र राधसः पिबा सोममृतूरनु ।
 तवेद्धि सख्यमस्तृतम् ॥ १.०१५.०५
 युवं दक्षं धृतव्रत मित्रावरुण दूळभम् ।
 ऋतुना यज्ञमाशाथे ॥ १.०१५.०६
 द्रविणोदा द्रविणसो ग्रावहस्तासो अध्वरे ।
 यज्ञेषु देवमीळते ॥ १.०१५.०७
 द्रविणोदा ददातु नो वसूनि यानि शृण्विरे ।
 देवेषु ता वनामहे ॥ १.०१५.०८
 द्रविणोदाः पिपीषति जुहोत प्र च तिष्ठत ।
 नेष्ट्रादृतुभिरिष्यत ॥ १.०१५.०९
 यत्त्वा तुरीयमृतुभिर्द्रविणोदो यजामहे ।
 अध स्मा नो ददिर्भव ॥ १.०१५.१०
 अश्विना पिबतं मधु दीद्यग्नी शुचिव्रता ।
 ऋतुना यज्ञवाहसा ॥ १.०१५.११
 गार्हपत्येन सन्त्य ऋतुना यज्ञनीरसि ।
 देवान्देवयते यज ॥ १.०१५.१२
 आ त्वा वहन्तु हरयो वृषणं सोमपीतये ।
 इन्द्र त्वा सूरचक्षसः ॥ १.०१६.०१
 इमा धाना घृतसुवो हरी इहोप वक्षतः ।

इन्द्रं सुखतमे रथे ॥ १.०१६.०२
 इन्द्रं प्रातर्हवामह इन्द्रं प्रयत्यध्वरे ।
 इन्द्रं सोमस्य पीतये ॥ १.०१६.०३
 उप नः सुतमा गहि हरिभिरिन्द्र केशिभिः ।
 सुते हि त्वा हवामहे ॥ १.०१६.०४
 सेमं नः स्तोममा गह्युपेदं सवनं सुतम् ।
 गौरो न तृषितः पिब ॥ १.०१६.०५
 इमे सोमास इन्द्रवः सुतासो अधि बर्हिषि ।
 ताँ इन्द्र सहसे पिब ॥ १.०१६.०६
 अयं ते स्तोमो अग्रियो हृदिस्पृगस्तु शंतमः ।
 अथा सोमं सुतं पिब ॥ १.०१६.०७
 विश्वमित्सवनं सुतमिन्द्रो मदाय गच्छति ।
 वृत्रहा सोमपीतये ॥ १.०१६.०८
 सेमं नः काममा पृण गोभिरश्वैः शतक्रतो ।
 स्त्वाम त्वा स्वाध्यः ॥ १.०१६.०९
 इन्द्रावरुणयोरहं सम्राजोरव आ वृणे ।
 ता नो मृळात ईदृशे ॥ १.०१७.०१
 गन्तारा हि स्थोऽवसे हवं विप्रस्य मावतः ।
 धर्तारा चर्षणीनाम् ॥ १.०१७.०२
 अनुकामं तर्पयेथामिन्द्रावरुण राय आ ।
 ता वां नेदिष्ठमीमहे ॥ १.०१७.०३
 युवाकु हि शचीनां युवाकु सुमतीनाम् ।
 भूयाम वाजदात्राम् ॥ १.०१७.०४
 इन्द्रः सहस्रदात्रां वरुणः शंस्यानाम् ।
 ऋतुर्भवत्युक्थ्यः ॥ १.०१७.०५
 तयोरिदवसा वयं सनेम नि च धीमहि ।
 स्यादुत प्ररेचनम् ॥ १.०१७.०६

इन्द्रावरुण वामहं हुवे चित्राय राधसे ।
 अस्मान्सु जिग्युषस्कृतम् ॥ १.०१७.०७
 इन्द्रावरुण नू नु वां सिषासन्तीषु धीष्वा ।
 अस्मभ्यं शर्म यच्छतम् ॥ १.०१७.०८
 प्र वामश्रोतु सुष्टुतिरिन्द्रावरुण यां हुवे ।
 यामृधाथे सधस्तुतिम् ॥ १.०१७.०९
 सोमानं स्वरणं कृणुहि ब्रह्मणस्पते ।
 कक्षीवन्तं य औशिजः ॥ १.०१८.०१
 यो रेवान्यो अमीवहा वसुवित्पुष्टिवर्धनः ।
 स नः सिषक्तु यस्तुरः ॥ १.०१८.०२
 मा नः शंसो अररुषो धूर्तिः प्रणङ्गर्त्यस्य ।
 रक्षा णो ब्रह्मणस्पते ॥ १.०१८.०३
 स घा वीरो न रिष्यति यमिन्द्रो ब्रह्मणस्पतिः ।
 सोमो हिनोति मर्त्यम् ॥ १.०१८.०४
 त्वं तं ब्रह्मणस्पते सोम इन्द्रश्च मर्त्यम् ।
 दक्षिणा पात्वंहसः ॥ १.०१८.०५
 सदसस्पतिमद्भुतं प्रियमिन्द्रस्य काम्यम् ।
 सनिं मेधामयासिषम् ॥ १.०१८.०६
 यस्मादृते न सिध्यति यज्ञो विपश्चितश्चन ।
 स धीनां योगमिन्वति ॥ १.०१८.०७
 आदध्रोति हविष्कृतिं प्राञ्च कृणोत्यध्वरम् ।
 होत्रा देवेषु गच्छति ॥ १.०१८.०८
 नराशंसं सुधृष्टममपश्यं सप्रथस्तमम् ।
 दिवो न सद्ममखसम् ॥ १.०१८.०९
 प्रति त्यं चारुमध्वरं गोपीथाय प्र हूयसे ।
 मरुद्भिरग्न आ गहि ॥ १.०१९.०१
 नहि देवो न मर्त्या महस्तव क्रतु परः ।

मरुद्विरग्न आ गहि ॥ १.०१९.०२
ये महो रजसो विदुर्विश्वे देवासो अद्रुहः ।
मरुद्विरग्न आ गहि ॥ १.०१९.०३
य उग्रा अर्कमानुचुरनाधृष्टास ओजसा ।
मरुद्विरग्न आ गहि ॥ १.०१९.०४
ये शुभ्रा घोरवर्षसः सुक्षत्रासो रिशादसः ।
मरुद्विरग्न आ गहि ॥ १.०१९.०५
ये नाकस्याधि रोचने दिवि देवास आसते ।
मरुद्विरग्न आ गहि ॥ १.०१९.०६
य ईङ्घयन्ति पर्वतान्तिरः समुद्रमर्णवम् ।
मरुद्विरग्न आ गहि ॥ १.०१९.०७
आ ये तन्वन्ति रश्मिभिस्तिरः समुद्रमोजसा ।
मरुद्विरग्न आ गहि ॥ १.०१९.०८
अभि त्वा पूर्वपीतये सुजामि सोम्यं मधु ।
मरुद्विरग्न आ गहि ॥ १.०१९.०९
अयं देवाय जन्मने स्तोमो विप्रेभिरासया ।
अकारि रत्नधातमः ॥ १.०२०.०१
य इन्द्राय वचोयुजा ततक्षुर्मनसा हरी ।
शमीभिर्यज्ञमाशत ॥ १.०२०.०२
तक्षन्नासत्याभ्यां परिज्मानं सुखं रथम् ।
तक्षन्धेनुं सबर्दुधाम् ॥ १.०२०.०३
युवाना पितरा पुनः सत्यमन्त्रा ऋजूयवः ।
ऋभवो विष्ट्यक्रत ॥ १.०२०.०४
सं वो मदासो अगमतेन्द्रेण च मरुत्वता ।
आदित्येभिश्च राजभिः ॥ १.०२०.०५
उत त्यं चमसं नवं त्वष्टुर्देवस्य निष्कृतम् ।
अकर्त चतुरः पुनः ॥ १.०२०.०६

ते नो रत्नानि धत्तन् त्रिरा साप्तानि सुन्वते ।
 एकमेकं सुशस्तिभिः ॥ १.०२०.०७
 अधारयन्त वह्नयोऽभजन्त सुकृत्यया ।
 भागं देवेषु यज्ञियम् ॥ १.०२०.०८
 इहेन्द्राग्नी उप ह्वये तयोरित्स्तोममुश्मसि ।
 ता सोमं सोमपातमा ॥ १.०२१.०१
 ता यज्ञेषु प्र शंसतेन्द्राग्नी शुम्भता नरः ।
 ता गायत्रेषु गायत ॥ १.०२१.०२
 ता मित्रस्य प्रशस्तय इन्द्राग्नी ता ह्वामहे ।
 सोमपा सोमपीतये ॥ १.०२१.०३
 उग्रा सन्ता ह्वामह उपेदं सवनं सुतम् ।
 इन्द्राग्नी एह गच्छताम् ॥ १.०२१.०४
 ता महान्ता सदस्पती इन्द्राग्नी रक्ष उज्जतम् ।
 अप्रजाः सन्त्वत्रिणः ॥ १.०२१.०५
 तेन सत्येन जागृतमधि प्रचेतुने पदे ।
 इन्द्राग्नी शर्म यच्छतम् ॥ १.०२१.०६
 प्रातर्युजा वि बोधयाश्विनावेह गच्छताम् ।
 अस्य सोमस्य पीतये ॥ १.०२२.०१
 या सुरथा रथीतमोभा देवा दिविस्पृशा ।
 अश्विना ता ह्वामहे ॥ १.०२२.०२
 या वां कशा मधुमत्यश्विना सूनृतावती ।
 तया यज्ञं मिमिक्षतम् ॥ १.०२२.०३
 नहि वामस्ति दूरके यत्रा रथेन गच्छथः ।
 अश्विना सोमिनो गृहम् ॥ १.०२२.०४
 हिरण्यपाणिमूतये सवितारमुप ह्वये ।
 स चेत्ता देवता पदम् ॥ १.०२२.०५
 अपां नपातमवसे सवितारमुप स्तुहि ।

तस्य॑ ब्र॒तान्यु॑श्मसि ॥ १.०२२.०६
 वि॒भ॒क्तारं॑ ह॒वामहे॑ वसो॑श्चि॒त्रस्य॑ राधसः ।
 स॒वि॒तारं॑ नृ॒चक्ष॑सम् ॥ १.०२२.०७
 सखा॑य आ नि षी॑दत स॒विता॑ स्तो॒म्यो नु नः॑ ।
 दा॒ता राधा॑सि शु॒म्भति ॥ १.०२२.०८
 अग्ने॑ प॒त्नीरि॑हा वह॒ दे॒वाना॑मु॒शती॑रुप ।
 त्वष्टा॑रं सोम॑पीतये ॥ १.०२२.०९
 आ ग्रा॑ अ॒ग्न इ॒हावसे॑ होत्रा॑ यविष्ठ॒ भारती॑म् ।
 वरू॑त्रीं धि॒षणां॑ वह ॥ १.०२२.१०
 अ॒भि नो॑ दे॒वीरव॑सा म॒हः शर्म॑णा नृ॒पत्नीः॑ ।
 अ॒च्छिन्न॑पत्राः स॒चन्ता॑म् ॥ १.०२२.११
 इ॒हेन्द्रा॑णीमु॒प ह्वये॑ वरु॒णानीं॑ स्व॒स्तये॑ ।
 अ॒ग्रायीं॑ सोम॑पीतये ॥ १.०२२.१२
 म॒ही द्यौः पृ॑थि॒वी च न॑ इ॒मं य॒ज्ञं मि॑मिक्षताम् ।
 पि॒पृतां॑ नो॒ भरी॑मभिः ॥ १.०२२.१३
 तयो॑रि॒द्धृत॑व॒त्पयो॑ वि॒प्रा रि॑हन्ति धी॒तिभिः॑ ।
 ग॒न्धर्व॑स्य ध्रु॒वे प॒दे ॥ १.०२२.१४
 स्यो॑ना पृथि॒वि भ॒वानृ॑क्षरा नि॒वेशनी॑ ।
 यच्छा॑ नः शर्म॑ स॒प्रथः॑ ॥ १.०२२.१५
 अतो॑ दे॒वा अ॒वन्तु॑ नो॒ यतो॑ विष्णु॑र्वि॒चक्रमे॑ ।
 पृथि॑व्याः सप्त॒ धाम॑भिः ॥ १.०२२.१६
 इ॒दं विष्णु॑र्वि॒ चक्रमे॑ त्रेधा नि॒ दधे॑ प॒दम् ।
 समू॑ब्धमस्य पांसु॑रे ॥ १.०२२.१७
 त्रीणि॑ प॒दा वि॒ चक्रमे॑ विष्णु॑र्गो॒पा अदा॑भ्यः ।
 अतो॑ धर्मा॑णि धा॒रयन् ॥ १.०२२.१८
 विष्णोः॑ कर्मा॑णि पश्य॒त यतो॑ ब्र॒तानि॑ प॒स्पशे॑ ।
 इन्द्र॑स्य यु॒ज्यः सखा॑ ॥ १.०२२.१९

तद्विष्णोः परमं पदं सदा पश्यन्ति सूरयः ।
 दिवीव चक्षुराततम् ॥ १.०२२.२०
 तद्विप्रासो विपन्यवो जागृवांसः समिन्धते ।
 विष्णोर्यत्परमं पदम् ॥ १.०२२.२१
 तीव्राः सोमांस आ गह्याशीर्वन्तः सुता इमे ।
 वायो तान्प्रस्थितान्पिब ॥ १.०२३.०१
 उभा देवा दिविस्पृशेन्द्रवायू हवामहे ।
 अस्य सोमस्य पीतये ॥ १.०२३.०२
 इन्द्रवायू मनोजुवा विप्रा हवन्त ऊतये ।
 सहस्राक्षा धियस्पती ॥ १.०२३.०३
 मित्रं वयं हवामहे वरुणं सोमपीतये ।
 जज्ञाना पूतदक्षसा ॥ १.०२३.०४
 ऋतेन यावृतावृधावृतस्य ज्योतिषस्पती ।
 ता मित्रावरुणा हुवे ॥ १.०२३.०५
 वरुणः प्राविता भुवन्मित्रो विश्वाभिरूतिभिः ।
 करतां नः सुराधसः ॥ १.०२३.०६
 मरुत्वन्तं हवामहे इन्द्रमा सोमपीतये ।
 सजूर्गणेन तुम्पतु ॥ १.०२३.०७
 इन्द्रज्येष्ठा मरुद्रणा देवासः पूषरातयः ।
 विश्वे मम श्रुता हवम् ॥ १.०२३.०८
 हत वृत्रं सुदानव इन्द्रेण सहसा युजा ।
 मा नो दुःशंस ईशत ॥ १.०२३.०९
 विश्वान्देवान्हवामहे मरुतः सोमपीतये ।
 उग्रा हि पृश्निमातरः ॥ १.०२३.१०
 जयतामिव तन्यतुर्मरुतामेति धृष्णुया ।
 यच्छुभं याथना नरः ॥ १.०२३.११
 हस्काराद्विद्युतस्पर्यतो जाता अवन्तु नः ।

मरुतो मृळयन्तु नः ॥ १.०२३.१२
आ पूषश्चित्रबर्हिषमाघृणे धरुणं दिवः ।
आजा नष्टं यथा पशुम् ॥ १.०२३.१३
पूषा राजानमाघृणिरपगूळ्हं गुहां हितम् ।
अविन्दच्चित्रबर्हिषम् ॥ १.०२३.१४
उतो स मह्यमिन्दुभिः षड्पुक्तां अनुसेषिधत् ।
गोभिर्यवं न चर्कषत् ॥ १.०२३.१५
अम्बयो यन्त्यध्वभिर्जामयो अध्वरीयताम् ।
पृञ्चतीर्मधुना पयः ॥ १.०२३.१६
अमूर्या उप सूर्ये याभिर्वा सूर्यः सह ।
ता नो हिन्वन्त्वध्वरम् ॥ १.०२३.१७
अपो देवीरुप ह्वये यत्र गावः पिबन्ति नः ।
सिन्धुभ्यः कर्त्वं हविः ॥ १.०२३.१८
अप्स्वश्न्तरमृतमप्सु भेषजमपामुत प्रशस्तये ।
देवा भवत वाजिनः ॥ १.०२३.१९
अप्सु मे सोमो अब्रवीदन्तर्विश्वानि भेषजा ।
अग्निं च विश्वशम्भुवमापश्च विश्वभेषजीः ॥ १.०२३.२०
आपः पृणीत भेषजं वरूथं तन्वे३ मम ।
ज्योक्त्र सूर्यं दृशे ॥ १.०२३.२१
इदमापः प्र वहत यत्किं च दुरितं मयि ।
यद्वाहमभिदुद्रोह यद्वा शेष उतानृतम् ॥ १.०२३.२२
आपो अद्यान्वचारिषं रसेन समगस्महि ।
पयस्वानग्र आ गहि तं मा सं सृज वर्चसा ॥ १.०२३.२३
सं माग्ने वर्चसा सृज सं प्रजया समायुषा ।
विद्युर्मै अस्य देवा इन्द्रो विद्यात्सह ऋषिभिः ॥ १.०२३.२४
कस्य नूनं कतमस्यामृतानां मनामहे चारु देवस्य नाम ।
को नो मह्या अदितये पुनर्दात्पितरं च दृशेय मातरं च ॥ १.०२४.०१

अग्नेर्वयं प्रथमस्यामृतानां मनामहे चारु देवस्य नाम ।
 स नो मह्या अदितये पुनर्दात्पितरं च दृशेयं मातरं च ॥ १.०२४.०२
 अभि त्वा देव सवितरीशानं वार्याणाम् ।
 सदावन्भागमीमहे ॥ १.०२४.०३
 यश्चिद्धि त इत्था भगः शशमानः पुरा निदः ।
 अद्वेषो हस्तयोर्दधे ॥ १.०२४.०४
 भगभक्तस्य ते वयमुदशेम तवावसा ।
 मूर्धानं राय आरभे ॥ १.०२४.०५
 नहि ते क्षत्रं न सहो न मन्युं वयश्चनामी पतयन्त आपुः ।
 नेमा आपो अनिमिषं चरन्तीर्न ये वातस्य प्रमिनन्त्यभ्वम् ॥ १.०२४.०६
 अबुध्रे राजा वरुणो वनस्योर्ध्वं स्तूपं ददते पूतदक्षः ।
 नीचीनाः स्थुरुपरि बुध्र एषामस्मे अन्तर्निहिताः केतवः स्युः ॥ १.०२४.०७
 उरुं हि राजा वरुणश्चकार सूर्याय पन्थामन्वेतवा उ ।
 अपदे पादा प्रतिधातवेऽकरुतापवक्ता हृदयाविधश्चित् ॥ १.०२४.०८
 शतं ते राजन्मिषजः सहस्रमुर्वी गभीरा सुमतिष्ठे अस्तु ।
 बाधस्व दूरे निर्ऋतिं पराचैः कृतं चिदेनः प्र मुमुग्ध्यस्मत् ॥ १.०२४.०९
 अमी य ऋक्षा निहितास उच्चा नक्तं ददृश्रे कुह चिद्विवेयुः ।
 अदब्धानि वरुणस्य व्रतानि विचाकशच्चन्द्रमा नक्तमेति ॥ १.०२४.१०
 तत्त्वा यामि ब्रह्मणा वन्दमानस्तदा शास्ते यजमानो हविर्भिः ।
 अहेळमानो वरुणेह बोध्युरुशंस मा न आयुः प्र मोषीः ॥ १.०२४.११
 तदिन्नक्तं तद्विवा मह्यमाहुस्तदयं केतो हृद आ वि चष्टे ।
 शुनःशेषो यमहृद्गृभीतः सो अस्मान्नाजा वरुणो मुमोक्तु ॥ १.०२४.१२
 शुनःशेषो ह्यहृद्गृभीतस्त्रिष्वादित्यं द्रुपदेषु बद्धः ।
 अवैनं राजा वरुणः ससृज्याद्विद्वौ अदब्धो वि मुमोक्तु पाशान् ॥ १.०२४.१३
 अव ते हेळो वरुण नमोभिरव यज्ञेभिरीमहे हविर्भिः ।
 क्षयन्नस्मभ्यमसुर प्रचेता राजन्नेनासि शिश्रथः कृतानि ॥ १.०२४.१४
 उदुत्तमं वरुण पाशमस्मदवाधमं वि मध्यमं श्रथाय ।

अथा वयमादित्य व्रते तवानागसो अदितये स्याम ॥ १.०२४.१५
 यच्चिद्धि ते विशो यथा प्र देव वरुण व्रतम् ।
 मिनीमसि द्यविद्यवि ॥ १.०२५.०१
 मा नो वधाय हलवे जिहीळानस्य रीरधः ।
 मा हृणानस्य मन्यवे ॥ १.०२५.०२
 वि मृळीकाय ते मनो रथीरश्वं न संदितम् ।
 गीर्भिर्वरुण सीमहि ॥ १.०२५.०३
 परा हि मे विमन्यवः पतन्ति वस्यद्दृष्टये ।
 वयो न वसतीरुप ॥ १.०२५.०४
 कदा क्षत्रश्रियं नरमा वरुणं करामहे ।
 मृळीकायोरुचक्षसम् ॥ १.०२५.०५
 तदित्समानमाशाते वेनन्ता न प्र युच्छतः ।
 धृतव्रताय दाशुषे ॥ १.०२५.०६
 वेदा यो वीनां पदमन्तरिक्षेण पतताम् ।
 वेद नावः समुद्रियः ॥ १.०२५.०७
 वेद मासो धृतव्रतो द्वादश प्रजावतः ।
 वेदा य उपजायते ॥ १.०२५.०८
 वेद वातस्य वर्तनिमुरोर्ऋष्वस्य बृहतः ।
 वेदा ये अध्यासते ॥ १.०२५.०९
 नि षसाद धृतव्रतो वरुणः पस्त्या३स्वा ।
 साम्राज्याय सुक्रतुः ॥ १.०२५.१०
 अतो विश्वान्यद्भुता चिकित्वाँ अभि पश्यति ।
 कृतानि या च कर्त्वा ॥ १.०२५.११
 स नो विश्वाहा सुक्रतुरादित्यः सुपथा करत् ।
 प्र ण आयूषि तारिषत् ॥ १.०२५.१२
 बिभ्रद्वापिं हिरण्ययं वरुणो वस्त निर्णजम् ।
 परि स्पशो नि षेदिरे ॥ १.०२५.१३

न यं दिप्सन्ति दिप्सवो न द्रुह्वाणो जनानाम् ।
 न देवमभिमातयः ॥ १.०२५.१४
 उत यो मानुषेष्वा यशश्चक्रे असाभ्या ।
 अस्माकमुदरेष्वा ॥ १.०२५.१५
 परा मे यन्ति धीतयो गावो न गव्यूतीरनु ।
 इच्छन्तीरुरुचक्षसम् ॥ १.०२५.१६
 सं नु वोचावहै पुनर्यतो मे मध्वाभृतम् ।
 होतेव क्षदसे प्रियम् ॥ १.०२५.१७
 दर्शं नु विश्वदर्शतं दर्शं रथमधि क्षमि ।
 एता जुषत मे गिरः ॥ १.०२५.१८
 इमं मे वरुण श्रुधी हवमद्या च मृळय ।
 त्वामवस्युरा चके ॥ १.०२५.१९
 त्वं विश्वस्य मेधिर दिवश्च गमश्च राजसि ।
 स यामनि प्रति श्रुधि ॥ १.०२५.२०
 उदुत्तमं मुमुग्धि नो वि पाशं मध्यमं चृत ।
 अवाधमानि जीवसे ॥ १.०२५.२१
 वसिष्वा हि मियेध्य वस्त्राण्यूजां पते ।
 सेमं नो अध्वरं यज ॥ १.०२६.०१
 नि नो होता वरेण्यः सदा यविष्ठ मन्मभिः ।
 अग्ने दिवित्मता वचः ॥ १.०२६.०२
 आ हि ष्मा सूनवे पितापिर्यजत्यापये ।
 सखा सख्ये वरेण्यः ॥ १.०२६.०३
 आ नो बर्ही रिशादसो वरुणो मित्रो अर्यमा ।
 सीदन्तु मनुषो यथा ॥ १.०२६.०४
 पूव्यं होतरस्य नो मन्दस्व सख्यस्य च ।
 इमा उ षु श्रुधी गिरः ॥ १.०२६.०५
 यच्चिद्धि शश्वता तना देवदेवं यजामहे ।

त्वे इद्धूयते हविः ॥ १.०२६.०६
 प्रियो नो अस्तु विश्वतिर्होता मन्द्रो वरेण्यः ।
 प्रियाः स्वग्णयो वयम् ॥ १.०२६.०७
 स्वग्णयो हि वार्यं देवासो दधिरे च नः ।
 स्वग्णयो मनामहे ॥ १.०२६.०८
 अथा न उभयेषाममृत मत्यानाम् ।
 मिथः सन्तु प्रशस्तयः ॥ १.०२६.०९
 विश्वेभिरग्ने अग्निभिरिमं यज्ञमिदं वचः ।
 चनो धाः सहसो यहो ॥ १.०२६.१०
 अश्वं न त्वा वारवन्तं वन्दध्या अग्निं नमोभिः ।
 सम्राजन्तमध्वराणाम् ॥ १.०२७.०१
 स घा नः सूनुः शवसा पृथुप्रगामा सुशेवः ।
 मीढ्वँ अस्माकं बभूयात् ॥ १.०२७.०२
 स नो दूराच्चासाच्च नि मत्यादघायोः ।
 पाहि सदमिद्विश्वायुः ॥ १.०२७.०३
 इममु षु त्वमस्माकं सनिं गायत्रं नव्यासम् ।
 अग्ने देवेषु प्र वोचः ॥ १.०२७.०४
 आ नो भज परमेष्वा वाजेषु मध्यमेषु ।
 शिक्षा वस्वो अन्तमस्य ॥ १.०२७.०५
 विभक्तसि चित्रभानो सिन्धोरूर्मा उपाक आ ।
 सद्यो दाशुषे क्षरसि ॥ १.०२७.०६
 यमग्ने पृत्सु मर्त्यमवा वाजेषु यं जुनाः ।
 स यन्ता शश्वतीरिषः ॥ १.०२७.०७
 नकिरस्य सहन्त्य पर्येता कयस्य चित् ।
 वाजो अस्ति श्रवाय्यः ॥ १.०२७.०८
 स वाजं विश्वचर्षणिर्वद्विरस्तु तरुता ।
 विप्रेभिरस्तु सनिता ॥ १.०२७.०९

जराबोध तद्विविद्धि विशेविशे यज्ञियाय ।
स्तोमं रुद्राय दृशीकम् ॥ १.०२७.१०
स नो महौ अनिमानो धूमकेतुः पुरुश्चन्द्रः ।
धिये वाजाय हिन्वतु ॥ १.०२७.११
स रेवाँ इव विशपतिर्देव्यः केतुः शृणोतु नः ।
उक्थैरग्निर्बृहद्भानुः ॥ १.०२७.१२
नमो महद्भ्यो नमो अर्भकेभ्यो नमो युवभ्यो नम आशिनेभ्यः ।
यजाम देवान्यदि शक्रवाम मा ज्यायसः शंसमा वृक्षि देवाः ॥ १.०२७.१३
यत्र ग्रावा पृथुबुध्न ऊर्ध्वो भवति सोतवे ।
उलूखलसुतानामवेद्विन्द्र जल्गुलः ॥ १.०२८.०१
यत्र द्वाविव जघनाधिषवण्या कृता ।
उलूखलसुतानामवेद्विन्द्र जल्गुलः ॥ १.०२८.०२
यत्र नार्यपच्यवमुपच्यवं च शिक्षते ।
उलूखलसुतानामवेद्विन्द्र जल्गुलः ॥ १.०२८.०३
यत्र मन्या विबध्नते रश्मीन्यमितवा इव ।
उलूखलसुतानामवेद्विन्द्र जल्गुलः ॥ १.०२८.०४
यच्चिद्धि त्वं गृहेगृह उलूखलक युज्यसे ।
इह द्युमत्तमं वद जयतामिव दुन्दुभिः ॥ १.०२८.०५
उत स्म ते वनस्पते वातो वि वात्यग्रमित् ।
अथो इन्द्राय पातवे सुनु सोममुलूखल ॥ १.०२८.०६
आयजी वाजसातमा ता ह्युश्चा विजर्भतः ।
हरी इवान्धासि बप्सता ॥ १.०२८.०७
ता नो अद्य वनस्पती ऋष्वावृष्वेभिः सोतृभिः ।
इन्द्राय मधुमत्सुतम् ॥ १.०२८.०८
उच्छिष्टं चम्बोर्भर सोमं पवित्र आ सृज ।
नि धेहि गोरधि त्वचि ॥ १.०२८.०९
यच्चिद्धि सत्य सोमपा अनाशस्ता इव स्मसि ।

आ तू न इन्द्र शंसय गोष्वश्वेषु शुभिषु सहस्रेषु तुवीमघ ॥ १.०२९.०१
 शिप्रिन्वाजानां पते शचीवस्तव दंसना ।
 आ तू न इन्द्र शंसय गोष्वश्वेषु शुभिषु सहस्रेषु तुवीमघ ॥ १.०२९.०२
 नि प्वापया मिथूदृशा सस्तामबुध्यमाने ।
 आ तू न इन्द्र शंसय गोष्वश्वेषु शुभिषु सहस्रेषु तुवीमघ ॥ १.०२९.०३
 ससन्तु त्या अरातयो बोधन्तु शूर रातयः ।
 आ तू न इन्द्र शंसय गोष्वश्वेषु शुभिषु सहस्रेषु तुवीमघ ॥ १.०२९.०४
 समिन्द्र गर्दभं मृण नुवन्तं पापयामुया ।
 आ तू न इन्द्र शंसय गोष्वश्वेषु शुभिषु सहस्रेषु तुवीमघ ॥ १.०२९.०५
 पताति कुण्डुणाच्या दूरं वातो वनादधि ।
 आ तू न इन्द्र शंसय गोष्वश्वेषु शुभिषु सहस्रेषु तुवीमघ ॥ १.०२९.०६
 सर्वं परिक्रोशं जहि जम्भया कृकदाश्वम् ।
 आ तू न इन्द्र शंसय गोष्वश्वेषु शुभिषु सहस्रेषु तुवीमघ ॥ १.०२९.०७
 आ व इन्द्रं क्रिवि यथा वाजयन्तः शतक्रतुम् ।
 मंहिष्ठं सिञ्च इन्दुभिः ॥ १.०३०.०१
 शतं वा यः शुचीनां सहस्रं वा समाशिराम् ।
 एदु निम्नं न रीयते ॥ १.०३०.०२
 सं यन्मदाय शुष्मिण एना ह्यस्योदरे ।
 समुद्रो न व्यचो दधे ॥ १.०३०.०३
 अयमु ते समतसि कपोत इव गर्भधिम् ।
 वचस्तच्चित्र ओहसे ॥ १.०३०.०४
 स्तोत्रं राधानां पते गिर्वाहो वीर यस्य ते ।
 विभूतिरस्तु सूनृता ॥ १.०३०.०५
 ऊर्ध्वस्तिष्ठा न ऊतयेऽस्मिन्वाजे शतक्रतो ।
 समन्येषु ब्रवावहे ॥ १.०३०.०६
 योगेयोगे तवस्तरं वाजेवाजे हवामहे ।
 सखाय इन्द्रमृतये ॥ १.०३०.०७

आ घा गमद्यदि श्रवत्सहृस्त्रिणीभिरूतिभिः ।
 वाजेभिरुप नो हवम् ॥ १.०३०.०८
 अनु प्रत्नस्यौकसो हुवे तुविप्रतिं नरम् ।
 यं ते पूर्वं पिता हुवे ॥ १.०३०.०९
 तं त्वा वयं विश्ववारा शास्महे पुरुहूत ।
 सखे वसो जरितृभ्यः ॥ १.०३०.१०
 अस्माकं शिप्रिणीनां सोमपाः सोमपात्राम् ।
 सखे वज्रिन्सखीनाम् ॥ १.०३०.११
 तथा तदस्तु सोमपाः सखे वज्रिन्तथा कृणु ।
 यथा त उश्मसीष्टये ॥ १.०३०.१२
 रेवतीर्नः सधमाद इन्द्रे सन्तु तुविवाजाः ।
 क्षुमन्तो याभिर्मदेम ॥ १.०३०.१३
 आ घ त्वावान्त्मनाप्तः स्तोतृभ्यो धृष्णावियानः ।
 ऋणोरक्षं न चक्र्योः ॥ १.०३०.१४
 आ यद्दुवः शतक्रतवा कामं जरितृणाम् ।
 ऋणोरक्षं न शचीभिः ॥ १.०३०.१५
 शश्वदिन्द्रः पोप्रुथद्विर्जिगाय नानदद्विः शाश्वसद्विर्धनानि ।
 स नो हिरण्यरथं दंसनावान्स नः सनिता सनये स नोऽदात् ॥ १.०३०.१६
 आश्विनावश्वावत्येषा यातं शवीरया ।
 गोमद्वस्त्रा हिरण्यवत् ॥ १.०३०.१७
 समानयोजनो हि वां रथो दस्त्रावमर्त्यः ।
 समुद्रे अश्विनेयते ॥ १.०३०.१८
 न्यश्घ्यस्य मूर्धनि चक्रं रथस्य येमथुः ।
 परि द्यामन्यदीयते ॥ १.०३०.१९
 कस्त उपः कधप्रिये भुजे मर्तो अमर्त्ये ।
 कं नक्षसे विभावरि ॥ १.०३०.२०
 वयं हि ते अमन्मह्यान्तादा पराकात् ।

अश्वे न चित्रे अरुषि ॥ १.०३०.२१
 त्वं त्येभिरा गृहि वाजेभिर्दुहितर्दिवः ।
 अस्मे रयिं नि धारय ॥ १.०३०.२२
 त्वमग्ने प्रथमो अङ्गिरा ऋषिर्देवो देवानामभवः शिवः सखा ।
 तव व्रते कवयो विद्वानापसोऽजायन्त मरुतो भ्राजदृष्टयः ॥ १.०३१.०१
 त्वमग्ने प्रथमो अङ्गिरस्तमः कविर्देवानां परि भूषसि व्रतम् ।
 विभुर्विश्वस्मै भुवनाय मेधिरो द्विमाता शयुः कतिधा चिदायवे ॥ १.०३१.०२
 त्वमग्ने प्रथमो मातरिश्वन आविर्भव सुकृत्या विवस्वते ।
 अरेजेतां रोदसी होतुवूर्येऽसन्नोर्भारमयजो महो वसो ॥ १.०३१.०३
 त्वमग्ने मनवे द्यामवाशयः पुरुरवसे सुकृते सुकृत्तरः ।
 श्वात्रेण यत्पित्रोर्मुच्यसे पर्या त्वा पूर्वमनयन्नापरं पुनः ॥ १.०३१.०४
 त्वमग्ने वृषभः पुष्टिवर्धन उद्यतस्रुचे भवसि श्रवाय्यः ।
 य आहुतिं परि वेदा वषट्कृतिमेकायुरग्ने विश आविवाससि ॥ १.०३१.०५
 त्वमग्ने वृजिनवर्तनिं नरं सक्रन्धिपर्षि विदथे विचर्षणे ।
 यः शूरसाता परितक्ये धने दभ्रेभिश्चित्समृता हंसि भूयसः ॥ १.०३१.०६
 त्वं तमग्ने अमृतत्व उत्तमे मर्तं दधासि श्रवसे दिवेदिवे ।
 यस्तातृषाण उभयाय जन्मने मयः कृणोषि प्रय आ च सुरये ॥ १.०३१.०७
 त्वं नो अग्ने सनये धनानां यशसं कारुं कृणुहि स्तवानः ।
 ऋध्याम कर्मापसा नवेन देवैर्द्यावापृथिवी प्रावतं नः ॥ १.०३१.०८
 त्वं नो अग्ने पित्रोरुपस्थ आ देवो देवेष्वनवद्य जागृविः ।
 तनूकृद्वाधि प्रमतिश्च कारवे त्वं कल्याण वसु विश्वमोपिषे ॥ १.०३१.०९
 त्वमग्ने प्रमतिस्त्वं पितासि नस्त्वं वयस्कृत्तव जामयो वयम् ।
 सं त्वा रायः शतिनः सं सहस्रिणः सुवीरं यन्ति व्रतपामदाभ्य ॥ १.०३१.१०
 त्वामग्ने प्रथममायुमायवे देवा अकृण्वन्नहुषस्य विशपतिम् ।
 इळामकृण्वन्मनुषस्य शासनीं पितुर्यत्पुत्रो ममकस्य जायते ॥ १.०३१.११
 त्वं नो अग्ने तव देव पायुभिर्मघोनो रक्ष तन्वश्च वन्द्य ।
 त्राता तोकस्य तनये गवामस्यनिमेषं रक्षमाणस्तव व्रते ॥ १.०३१.१२

त्वमग्ने यज्यवे पायुरन्तरोऽनिषङ्गाय चतुरक्ष इध्यसे ।
 यो रातहव्योऽवृकाय धायसे कीरेश्चिन्मन्त्रं मनसा वनोषि तम् ॥ १.०३१.१३
 त्वमग्ने उरुशंसाय वाघते स्पार्हं यद्रेक्णः परमं वनोषि तत् ।
 आध्रस्य चित्रमतिरुच्यसे पिता प्र पाकं शास्सि प्र दिशो विदुष्टरः ॥ १.०३१.१४
 त्वमग्ने प्रयतदक्षिणं नरं वमैव स्यूतं परि पासि विश्वतः ।
 स्वादुक्षन्ना यो वसतौ स्योनकृञ्जीवयाजं यजते सोपमा दिवः ॥ १.०३१.१५
 इमामग्ने शरणि मीमृषो न इममध्वानं यमगाम दूरात् ।
 आपिः पिता प्रमतिः सोम्यानां भूमिरस्यृषिकृन्मत्यानाम् ॥ १.०३१.१६
 मनुष्वदग्ने अङ्गिरस्वदङ्गिरो ययातिवत्सदने पूर्ववच्छुचे ।
 अच्छ याह्या वहा दैव्यं जनमा सादय बर्हिषि यक्षि च प्रियम् ॥ १.०३१.१७
 एतेनाग्ने ब्रह्मणा वावृधस्व शक्ती वा यत्ते चकृमा विदा वा ।
 उत प्र णेष्यभि वस्यो अस्मान्सं नः सृज सुमत्या वाजवत्या ॥ १.०३१.१८
 इन्द्रस्य नु वीर्याणि प्र वोचं यानि चकार प्रथमानि वज्री ।
 अहन्नहिमन्वपस्ततर्द प्र वक्षणा अभिनत्पर्वतानाम् ॥ १.०३२.०१
 अहन्नहिं पवते शिश्रियाणं त्वष्टास्मै वज्रं स्वयं ततक्ष ।
 वाश्रा इव धेनवः स्यन्दमाना अञ्जः समुद्रमव जग्मुरापः ॥ १.०३२.०२
 वृषायमाणोऽवृणीत सोमं त्रिकद्रुकेष्वपिबत्सुतस्य ।
 आ सायकं मघवादत्त वज्रमहन्नेनं प्रथमजामहीनाम् ॥ १.०३२.०३
 यदिन्द्राहन्प्रथमजामहीनामान्मायिनाममिनाः प्रोत मायाः ।
 आत्सूर्यं जनयन्ध्यामुषासं तादीत्वा शत्रुं न किला विवित्से ॥ १.०३२.०४
 अहन्वृत्रं वृत्रतरं व्यसमिन्द्रो वज्रेण महता वधेन ।
 स्कन्धासीव कुलिशेना विवृक्णाहिः शयत उपपृक्पृथिव्याः ॥ १.०३२.०५
 अयोद्धेव दुर्मद आ हि जुह्वे महावीरं तुविबाधमृजीषम् ।
 नातारीदस्य समृतिं वधानां सं रुजानाः पिपिष इन्द्रशत्रुः ॥ १.०३२.०६
 अपादहस्तो अपृतन्यदिन्द्रमास्य वज्रमधि सानौ जघान ।
 वृष्णो वध्निः प्रतिमानं बुभूषन्पुरुत्रा वृत्रो अशयद्व्यस्तः ॥ १.०३२.०७
 नदं न भिन्नममुया शयानं मनो रुहाणा अति यन्त्यापः ।

याश्चिद्बुद्धो महिना पर्यतिष्ठत्तासामहिः पत्सुतःशीर्बभूव ॥ १.०३२.०८
नीचावया अभवद्बुत्रपुत्रेन्द्रो अस्या अव वर्धर्जभार ।
उत्तरा सूरधरः पुत्र आसीद्दानुः शये सहवत्सा न धेनुः ॥ १.०३२.०९
अतिष्ठन्तीनामनिवेशानां काष्ठानां मध्ये निहितं शरीरम् ।
वृत्रस्य निण्यं वि चरन्त्यापो दीर्घं तम आशयदिन्द्रशत्रुः ॥ १.०३२.१०
दासपत्नीरहिगोपा अतिष्ठन्निरुद्धा आपः पणिनेव गावः ।
अपां बिलमपिहितं यदासीद्बुत्रं जघन्वाँ अप तद्ववार ॥ १.०३२.११
अश्वो वारो अभवस्तदिन्द्र सृके यत्त्वा प्रत्यहन्देव एकः ।
अजयो गा अजयः शूर सोममवासृजः सतवे सप्त सिन्धून् ॥ १.०३२.१२
नास्मै विद्युन्न तन्यतुः सिषेध न यां मिहमकिरद्धादुनि च ।
इन्द्रश्च यद्युधाते अहिश्चोतापरीभ्यो मघवा वि जिग्ये ॥ १.०३२.१३
अहेर्यातारं कमपश्य इन्द्र हृदि यत्ते जघ्नुषो भीरगच्छत् ।
नव च यन्नवतिं च स्रवन्तीः श्येनो न भीतो अतरो रजांसि ॥ १.०३२.१४
इन्द्रो यातोऽवसितस्य राजा शमस्य च शुङ्गिणो वज्रबाहुः ।
सेदु राजा क्षयति चर्षणीनामरात्र नेमिः परि ता बभूव ॥ १.०३२.१५
एतायामोप गव्यन्त इन्द्रमस्माकं सु प्रमतिं वावृधाति ।
अनामृणः कुविदादस्य रायो गवां केतं परमावर्जते नः ॥ १.०३३.०१
उपेदहं धनदामप्रतीतं जुष्टां न श्येनो वसतिं पतामि ।
इन्द्र नमस्यन्नुपमेभिरकैर्यः स्तोतृभ्यो हव्यो अस्ति यामन् ॥ १.०३३.०२
नि सर्वसेन इषुधीरसक्त समर्यो गा अजति यस्य वष्टि ।
चोष्क्यमाण इन्द्र भूरि वामं मा पणिभूरस्मदधि प्रवृद्ध ॥ १.०३३.०३
वधीर्हि दस्यु धनिनं घनेनै एकश्चरन्नुपशाकेभिरिन्द्र ।
धनोरधि विषुणक्ते व्यायन्नयज्वानः सनकाः प्रेतिमीयुः ॥ १.०३३.०४
परा चिच्छीर्षा ववृजुस्त इन्द्रायज्वानो यज्वभिः स्पर्धमानाः ।
प्र यद्विद्वो हरिवः स्थातरुग्र निरव्रताँ अधमो रोदस्योः ॥ १.०३३.०५
अयुयुत्सन्ननवद्यस्य सेनामयातयन्त क्षितयो नवग्वाः ।
वृषायुधो न वध्रयो निरष्टाः प्रवद्विरिन्द्राच्चितयन्त आयन् ॥ १.०३३.०६

त्वमेतान्नुदतो जक्षतश्चायोधयो रजस इन्द्र पारे ।
 अवादहो दिव आ दस्युमुच्चा प्र सुन्वतः स्तुवतः शंसमावः ॥ १.०३३.०७
 चक्रणासः परीणहं पृथिव्या हिरण्येन मणिना शुम्भमानाः ।
 न हिन्वानासस्तिरिस्त इन्द्रं परि स्पशो अदधात्सूर्येण ॥ १.०३३.०८
 परि यदिन्द्र रोदसी उभे अबुभोजीर्महिना विश्वतः सीम् ।
 अमन्यमानाँ अभि मन्यमानैर्निर्ब्रह्मभिरधमो दस्युमिन्द्र ॥ १.०३३.०९
 न ये दिवः पृथिव्या अन्तमापुर्न मायाभिर्धनदां पर्यभूवन् ।
 युजं वज्रं वृषभश्चक्र इन्द्रो निज्योतिषा तमसो गा अदुक्षत् ॥ १.०३३.१०
 अनु स्वधामक्षरत्रापो अस्यावर्धत मध्य आ नाव्यानाम् ।
 सध्रीचीनेन मनसा तमिन्द्र ओजिष्ठेन हन्मनाहन्नभि द्यून् ॥ १.०३३.११
 न्याविध्यदिलीबिशस्य दृव्हा वि शृङ्गिणमभिनच्छुष्मिन्द्रः ।
 यावत्तरो मघवन्त्यावदोजो वज्रेण शत्रुमवधीः पृतन्युम् ॥ १.०३३.१२
 अभि सिध्मो अजिगादस्य शत्रून्वि तिग्मेन वृषभेणा पुरोऽभेत् ।
 सं वज्रेणासृजद्वृत्रमिन्द्रः प्र स्वां मतिमतिरच्छाशदानः ॥ १.०३३.१३
 आवः कुत्समिन्द्र यस्मिन्श्चाकन्प्रावो युध्यन्तं वृषभं दशद्युम् ।
 शफच्युतो रेणुर्नक्षत द्यामुच्चैत्रेयो नृपाहाय तस्थौ ॥ १.०३३.१४
 आवः शमं वृषभं तुग्यासु क्षेत्रजेपे मघवञ्छ्वित्र्यं गाम् ।
 ज्योक्विदत्र तस्थिवांसो अक्रञ्छत्रूयतामधरा वेदनाकः ॥ १.०३३.१५
 त्रिश्चिन्नो अद्या भवतं नवेदसा विभुर्वा याम उत रातिरश्विना ।
 युवोर्हि यन्नं हिम्येव वाससोऽभ्यायसेन्या भवतं मनीषिभिः ॥ १.०३४.०१
 त्रयः पवयो मधुवाहने रथे सोमस्य वेनामनु विश्व इद्विदुः ।
 त्रयः स्कम्भासः स्कभितास आरभे त्रिर्नक्तं याथस्त्रिवश्विना दिवा ॥ १.०३४.०२
 समाने अहन्निरवद्यगोहना त्रिरद्य यज्ञं मधुना मिमिक्षतम् ।
 त्रिर्वाजवतीरिषो अश्विना युवं दोषा अस्मभ्यमुषसश्च पिन्वतम् ॥ १.०३४.०३
 त्रिर्वर्तियातं त्रिरनुव्रते जने त्रिः सुप्राव्ये त्रेधेव शिक्षतम् ।
 त्रिर्नान्द्यं वहतमश्विना युवं त्रिः पृक्षो अस्मे अक्षरेव पिन्वतम् ॥ १.०३४.०४
 त्रिर्नो रयिं वहतमश्विना युवं त्रिर्देवताता त्रिरुतावतं धियः ।

त्रिः सौभगत्वं त्रिरुत श्रवासि नस्त्रिष्टं वां सूरं दुहिता रुहद्रथम् ॥ १.०३४.०५
 त्रिर्नो अश्विना दिव्यानि भेषजा त्रिः पार्थिवानि त्रिरु दत्तमञ्चः ।
 ओमानं शंयोर्ममकाय सूनवे त्रिधातु शर्म वहतं शुभस्पती ॥ १.०३४.०६
 त्रिर्नो अश्विना यजता दिवेदिवे परि त्रिधातु पृथिवीमशायतम् ।
 तिस्रो नासत्या रथ्या परावत आत्मेव वातः स्वसराणि गच्छतम् ॥ १.०३४.०७
 त्रिरश्विना सिन्धुभिः सप्तमातृभिस्त्रय आहावास्त्रेधा हविष्कृतम् ।
 तिस्रः पृथिवीरुपरि प्रवा दिवो नाकं रक्षथे द्युभिरक्तुभिर्हितम् ॥ १.०३४.०८
 क्व॑ त्री चक्रा त्रिवृतो रथस्य क्व॑ त्रयो वन्धुरो ये सनीळाः ।
 कदा योगो वाजिनो रासभस्य येन यज्ञं नासत्योपयाथः ॥ १.०३४.०९
 आ नासत्या गच्छतं हूयते हविर्मध्वः पिबतं मधुपेभिरासभिः ।
 युवोर्हि पूर्वं सवितोषसो रथमृताय चित्रं घृतवन्तमिष्यति ॥ १.०३४.१०
 आ नासत्या त्रिभिरेकादशैरिह देवेभिर्यातं मधुपेयमश्विना ।
 प्रायुस्तारिष्टं नी रपांसि मृक्षतं सेधतं द्वेषो भवतं सचाभुवा ॥ १.०३४.११
 आ नो अश्विना त्रिवृता रथेनार्वाञ्च रयिं वहतं सुवीरम् ।
 शृण्वन्ता वामवसे जोहवीमि वृधे च नो भवतं वाजसातौ ॥ १.०३४.१२
 ह्याम्यग्निं प्रथमं स्वस्तये ह्यामि मित्रावरुणाविहावसे ।
 ह्यामि रात्रीं जगतो निवेशनीं ह्यामि देवं सवितारमृतये ॥ १.०३५.०१
 आ कृष्णेन रजसा वर्तमानो निवेशयन्नमृतं मर्त्यं च ।
 हिरण्ययेन सविता रथेना देवो याति भुवनानि पश्यन् ॥ १.०३५.०२
 याति देवः प्रवता यात्युद्धता याति शुभ्राभ्यां यजतो हरिभ्याम् ।
 आ देवो याति सविता परावतोऽप विश्वा दुरिता बाधमानः ॥ १.०३५.०३
 अभीवृतं कृशनैर्विश्वरूपं हिरण्यशम्यं यजतो बृहन्तम् ।
 आस्थाद्रथं सविता चित्रभानुः कृष्णा रजांसि तविषीं दधानः ॥ १.०३५.०४
 वि जनाञ्छ्यावाः शितिपादो अख्यन्नथं हिरण्यप्रउगं वहन्तः ।
 शश्वद्विशः सवितुर्देव्यस्योपस्थे विश्वा भुवनानि तस्थुः ॥ १.०३५.०५
 तिस्रो द्यावः सवितुर्द्वा उपस्थां एका यमस्य भुवने विराषाट् ।
 आणिं न रथ्यममृताधि तस्थुरिह ब्रवीतु य उ तच्चिकेतत् ॥ १.०३५.०६

वि सुपर्णो अन्तरिक्षाय ख्यद्गभीरवे पा असुरः सुनीथः ।
क्रेऽदानीं सूर्यः कश्चिकेत कतमां द्यां रश्मिरस्या ततान ॥ १.०३५.०७
अष्टौ व्यख्यत्ककुभः पृथिव्यास्त्री धन्व योजना सप्त सिन्धून् ।
हिरण्याक्षः सविता देव आगाद्दधद्रत्ना दाशुषे वार्याणि ॥ १.०३५.०८
हिरण्यपाणिः सविता विचर्षणिरुभे द्यावापृथिवी अन्तरीयते ।
अपामीवां बाधते वेति सूर्यमभि कृष्णेन रजसा द्यामृणोति ॥ १.०३५.०९
हिरण्यहस्तो असुरः सुनीथः सुमृळीकः स्वर्वा यात्वर्वाङ् ।
अपसेधन्नक्षसो यातुधानानस्थाद्देवः प्रतिदोषं गृणानः ॥ १.०३५.१०
ये ते पन्थाः सवितः पूर्व्यासोऽरेणवः सुकृता अन्तरिक्षे ।
तेभिर्नो अद्य पथिभिः सुगेभी रक्षा च नो अधि च ब्रूहि देव ॥ १.०३५.११
प्र वो यद्दं पुरूणां विशां देवयतीनाम् ।
अग्निं सूक्तेभिर्वचोभिरीमहे यं सीमिदन्य ईळते ॥ १.०३६.०१
जनासो अग्निं दधिरे सहोवृध हविष्मन्तो विधेम ते ।
स त्वं नो अद्य सुमना इहाविता भवा वाजेषु सन्त्य ॥ १.०३६.०२
प्र त्वा दूतं वृणीमहे होतारं विश्ववेदसम् ।
महस्ते सतो वि चरन्त्यर्चयो दिवि स्पृशन्ति भानवः ॥ १.०३६.०३
देवासस्त्वा वरुणो मित्रो अर्यमा सं दूतं प्रत्नमिन्धते ।
विश्वं सो अग्ने जयति त्वया धनं यस्ते ददाश मर्त्यः ॥ १.०३६.०४
मन्द्रो होता गृहपतिरग्ने दूतो विशामसि ।
त्वे विश्वा संगतानि व्रता ध्रुवा यानि देवा अकृण्वत ॥ १.०३६.०५
त्वे इदग्ने सुभगे यविष्म विश्वमा हूयते हविः ।
स त्वं नो अद्य सुमना उतापरं यक्षि देवान्सुवीर्या ॥ १.०३६.०६
तं घेमिन्था नमस्विन उप स्वराजमासते ।
होत्राभिरग्निं मनुषः समिन्धते तितिर्वासो अति स्त्रिधः ॥ १.०३६.०७
घ्नन्तो वृत्रमतरन्नोदसी अप उरु क्षयाय चक्रिरे ।
भुवत्कण्वे वृषा द्युम्याहुतः क्रन्ददश्वो गविष्टिषु ॥ १.०३६.०८
सं सीदस्व महौ असि शोचस्व देववीतमः ।

वि धूममग्ने अरुषं मियेध्य सृज प्रशस्त दर्शतम् ॥ १.०३६.०९
यं त्वा देवासो मनवे दधुरिह यजिष्ठं हव्यवाहन ।
यं कण्वो मेध्यातिथिर्धनस्पृतं यं वृषा यमुपस्तुतः ॥ १.०३६.१०
यमग्निं मेध्यातिथिः कण्व ईध ऋतादधि ।
तस्य प्रेषो दीदियुस्तमिमा ऋचस्तमग्निं वर्धयामसि ॥ १.०३६.११
रायस्पूधिं स्वधावोऽस्ति हि तेऽग्ने देवेष्वाप्यम् ।
त्वं वाजस्य श्रुत्यस्य राजसि स नो मृळ महौ असि ॥ १.०३६.१२
ऊर्ध्व ऊ पु ण ऊतये तिष्ठा देवो न सविता ।
ऊर्ध्वो वाजस्य सनिता यदञ्जिभिर्वाघद्विर्विह्वयामहे ॥ १.०३६.१३
ऊर्ध्वो नः पाह्यहसो नि केतुना विश्वं समत्रिणं दह ।
कृधी न ऊर्ध्वाश्चरथाय जीवसे विदा देवेषु नो दुवः ॥ १.०३६.१४
पाहि नो अग्ने रक्षसः पाहि धूर्तेरराव्यः ।
पाहि रीषत उत वा जिघांसतो बृहद्भानो यविष्प ॥ १.०३६.१५
घनेव विष्वग्वि जह्यराव्यस्तपुर्जम्भ यो अस्मध्रुक् ।
यो मर्त्यः शिशीते अत्यक्तुभिर्मा नः स रिपुरीशत ॥ १.०३६.१६
अग्निर्वत्रे सुवीर्यमग्निः कण्वाय सौभगम् ।
अग्निः प्रावन्मित्रोत मेध्यातिथिमग्निः साता उपस्तुतम् ॥ १.०३६.१७
अग्निना तुर्वशं यदु परावत उग्रादेवं हवामहे ।
अग्निर्नयन्नववास्त्वं बृहद्रथं तुर्वीतिं दस्यवे सहः ॥ १.०३६.१८
नि त्वामग्ने मनुर्दधे ज्योतिर्जनाय शश्वते ।
दीदेथ कण्व ऋतजात उक्षितो यं नमस्यन्ति कृष्टयः ॥ १.०३६.१९
त्वेषासो अग्नेरमवन्तो अर्चयो भीमासो न प्रतीतये ।
रक्षस्विनः सदमिद्यातुमावतो विश्वं समत्रिणं दह ॥ १.०३६.२०
क्रीळं वः शर्धो मारुतमनर्वाणं रथेशुभम् ।
कण्वा अभि प्र गायत ॥ १.०३७.०१
ये पृषतीभिर्ऋष्टिभिः साकं वाशीभिरञ्जिभिः ।
अजायन्त स्वभानवः ॥ १.०३७.०२

इहेव॑ शृण्व॑ एषां॑ कशा॑ हस्ते॑षु यद्वदान् ।
 नि याम॑श्चित्रमृञ्जते ॥ १.०३७.०३
 प्र वः॑ शर्धा॑य घृष्व॑ये त्वेष॑द्युम्नाय शुष्मि॑णे ।
 देव॑त्तं ब्रह्म॑ गायत ॥ १.०३७.०४
 प्र श॑सा गोष्व॑घ्न्यं क्रीळं॑ यच्छ॑र्धो मारु॑तम् ।
 जम्भे॑ रस॑स्य वावृ॑धे ॥ १.०३७.०५
 को वो॑ वर्षि॑ष्ठ आ नरो॑ दिवश्च॑ ग्मश्च॑ धूतयः ।
 यत्सी॑मन्तं न धू॑नुथ ॥ १.०३७.०६
 नि वो॑ यामा॑य मानु॑षो दध्र॑ उग्रा॑य मन्य॑वे ।
 जिही॑त पर्व॑तो गिरिः ॥ १.०३७.०७
 येषा॑मज्मेषु॑ पृथि॑वी जुजु॑वाँ इव॑ विश॑पतिः ।
 भिया॑ यामेषु॑ रेज॑ते ॥ १.०३७.०८
 स्थि॑रं हि जान॑मेषां॑ वयो॑ मातु॑र्निर॑तवे ।
 यत्सी॑मनु॒ द्विता॑ शवः ॥ १.०३७.०९
 उदु॑ त्ये सू॒नवो॑ गिरः॒ काष्ठा॑ अज्मेष्व॑न्नत ।
 वा॒श्रा अ॑भि॒जु या॑तवे ॥ १.०३७.१०
 त्यं चि॑द्धा दी॒र्घं पृथुं॑ मि॒हो नपा॑तममृ॒ध्रम् ।
 प्र च्या॑वयन्ति॒ याम॑भिः ॥ १.०३७.११
 मरु॑तो यद्ध॒ वो बलं॑ जना॑ अचु॒च्यवी॑तन ।
 गिरै॑रचु॒च्यवी॑तन ॥ १.०३७.१२
 यद्ध॑ यान्ति॒ मरु॑तः सं ह॑ ब्रुव॑तेऽध्व॒त्रा ।
 शृ॒णोति॑ कश्चि॒देषा॑म् ॥ १.०३७.१३
 प्र या॑त शी॒भमा॑शुभिः॒ सन्ति॑ कण्वेषु॑ वो॒ दुवः॑ ।
 तत्रो॑ षु मा॒दया॑ध्वै ॥ १.०३७.१४
 अस्ति॑ हि ष्मा॒ मदा॑य वः॒ स्मसि॑ ष्मा व॒यमेषा॑म् ।
 विश्वं॑ चि॒दायु॑र्जीव॒से ॥ १.०३७.१५
 कद्ध॑ नूनं॒ कध॑प्रियः पि॒ता पु॒त्रं न ह॑स्तयोः ।

दधि॑ध्वे वृ॒क्तब॑र्हिषः ॥ १.०३८.०१
 क्व नूनं॑ कद्वो॒ अर्थं॑ गन्ता॒ दिवो॑ न पृथि॒व्याः ।
 क्व वो॑ गावो॒ न रण्य॑न्ति ॥ १.०३८.०२
 क्व वः सु॒म्ना न॑व्यासि॒ मरुतः॑ क्व सु॒विता॑ ।
 क्वो॑श् विश्वा॒नि सौ॑भगा ॥ १.०३८.०३
 यद्यु॑यं पृथि॒मातरो॑ मर्ता॒सः स्या॑तन ।
 स्तो॒ता वो॑ अ॒मृतः॑ स्यात् ॥ १.०३८.०४
 मा वो॑ मृ॒गो न॑ यवसे॒ जरि॑ता भू॒दजो॑ष्यः ।
 पथा॑ यमस्य॒ गादु॑प ॥ १.०३८.०५
 मो षु॑ णः॒ परा॑परा॒ निर्ऋ॑तिर्दुर्ह॒णा वधी॑त् ।
 पदी॑ष्ट तृष्णाया॒ सह ॥ १.०३८.०६
 सत्यं॑ त्वेषा॒ अम॑वन्तो॒ धन्व॑श्चि॒दा रु॒द्रिया॑सः ।
 मिहं॑ कृण्वन्त्यवा॒ताम् ॥ १.०३८.०७
 वाश्रे॑व विद्युन्मि॒माति॑ वत्सं न मा॒ता सि॑षक्ति ।
 यदेषां॑ वृष्टि॒रसर्जि॑ ॥ १.०३८.०८
 दिवा॑ चि॒त्तमः॑ कृण्वन्ति॒ पर्जन्ये॑नोदवा॒हेन॑ ।
 यत्पृथि॑वीं व्युन्दन्ति ॥ १.०३८.०९
 अध॑ स्व॒नान्म॑रुतां॒ विश्व॑मा सद्म॒ पाथि॑वम् ।
 अरे॑जन्त॒ प्र मानु॑षाः ॥ १.०३८.१०
 मरु॑तो वी॒ळुपा॑णिभिश्चि॒त्रा रो॑धस्वती॒रनु॑ ।
 या॒तेम॑खि॒द्रयाम॑भिः ॥ १.०३८.११
 स्थि॒रा वः स॑न्तु॒ नेम॑यो॒ रथा॑ अश्वा॒स ए॑षाम् ।
 सु॒संस्कृ॑ता अ॒भीश॑वः ॥ १.०३८.१२
 अच्छा॑ वदा॒ तना॑ गि॒रा ज॒रायै॑ ब्रह्म॒णस्प॑तिम् ।
 अ॒ग्निं मि॒त्रं न॑ दर्श॒तम् ॥ १.०३८.१३
 मि॒मीहि॑ श्लोक॒मास्ये॑ पर्जन्य॒ इव॑ ततनः ।
 गाय॑ गाय॒त्रमु॑क्थ्यम् ॥ १.०३८.१४

वन्दस्व मारुतं गणं त्वेषं पनस्युमर्किणम् ।

अस्मे वृद्धा असन्निह ॥ १.०३८.१५

प्र यदित्था परावतः शोचिर्न मानमस्यथ ।

कस्य ऋत्वा मरुतः कस्य वर्षसा कं याथ कं ह धूतयः ॥ १.०३९.०१

स्थिरा वः सन्त्वायुधा पराणुदे वीळू उत प्रतिष्कभे ।

युष्माकमस्तु तविषी पनीयसी मा मर्त्यस्य मायिनः ॥ १.०३९.०२

परा ह यत्स्थिरं हथ नरो वर्तयथा गुरु ।

वि याथन वनिनः पृथिव्या व्याशाः पर्वतानाम् ॥ १.०३९.०३

नहि वः शत्रुर्विविदे अधि द्यवि न भूम्यां रिशादसः ।

युष्माकमस्तु तविषी तना युजा रुद्रासो नू चिदाधृषे ॥ १.०३९.०४

प्र वेपयन्ति पर्वतान्वि विश्वन्ति वनस्पतीन् ।

प्रो आरत मरुतो दुर्मदा इव देवासः सर्वया विशा ॥ १.०३९.०५

उपो रथेषु पृषतीरयुग्ध्वं प्रष्टिर्वहति रोहितः ।

आ वो यामाय पृथिवी चिदश्रोदबीभयन्त मानुषाः ॥ १.०३९.०६

आ वो मक्षू तनाय कं रुद्रा अवो वृणीमहे ।

गन्ता नूनं नोऽवसा यथा पुरेत्या कण्वाय बिभ्युषे ॥ १.०३९.०७

युष्मेषितो मरुतो मर्त्येषित आ यो नो अभ्व ईषते ।

वि तं युयोत शवसा व्योजसा वि युष्माकाभिरूतिभिः ॥ १.०३९.०८

असामि हि प्रयज्यवः कण्वं दद प्रचेतसः ।

असामिभिर्मरुत आ न ऊतिभिर्गन्ता वृष्टिं न विद्युतः ॥ १.०३९.०९

असाम्योजो बिभृथा सुदानवोऽसामि धूतयः शवः ।

ऋषिद्विषे मरुतः परिमन्यव इषुं न सृजत द्विषम् ॥ १.०३९.१०

उत्तिष्ठ ब्रह्मणस्पते देवयन्तस्त्वेमहे ।

उप प्र यन्तु मरुतः सुदानव इन्द्र प्राशूर्मवा सचा ॥ १.०४०.०१

त्वामिद्धि सहसस्पुत्र मर्त्य उपब्रूते धने हिते ।

सुवीर्यं मरुत आ स्वश्व्यं दधीत यो व आचके ॥ १.०४०.०२

प्रैतु ब्रह्मणस्पतिः प्र देव्येतु सूनृता ।

अ॒च्छा वी॒रं नर्यं॑ प॒ङ्क्ति॒राध॑सं दे॒वा य॒ज्ञं न॑यन्तु नः ॥ १.०४०.०३
 यो वा॒घते॑ द॒दाति॑ सू॒नरं॑ वसु॒ स ध॑त्ते अ॒क्षिति॑ श्रवः ।
 तस्मा॑ इ॒ळां सु॒वी॒रामा॑ य॒जाम॑हे सु॒प्रतूर्ति॑मने॒हसम् ॥ १.०४०.०४
 प्र नूनं॑ ब्र॒ह्मण॑स्पति॒र्मन्त्रं॑ वदत्यु॒क्थ्यम् ।
 यस्मि॑न्निन्द्रो वरु॒णो मि॒त्रो अ॒र्यमा॑ दे॒वा ओका॑सि च॒क्रिरे ॥ १.०४०.०५
 तमि॒द्वोचे॑मा वि॒दथे॑षु श॒म्भुवं॑ मन्त्रं दे॒वा अने॑हसम् ।
 इ॒मां च वाचं॑ प्रति॒हर्य॑था नरो॒ विश्वे॑द्भामा वो अश्रवत् ॥ १.०४०.०६
 को दे॒वय॑न्तमश्रव॒ज्जनं॑ को वृ॒क्तब॑र्हिषम् ।
 प्रप्र॑ दा॒श्वान्प॒स्त्याभि॑रस्थितान्त॒र्वाव॑त्क्षयं दधे ॥ १.०४०.०७
 उप॑ क्षत्रं पृ॒ञ्चीत॑ हन्ति राज॒भिर्भये॑ चित्सु॒क्षितिं॑ दधे ।
 नास्य॑ वर्ता न तरु॒ता महा॑धने नाभे॒ अस्ति॑ व॒ज्रिणः॑ ॥ १.०४०.०८
 यं र॒क्षन्ति॑ प्र॒चेत॑सो वरु॒णो मि॒त्रो अ॒र्यमा॑ ।
 नू चि॒त्स द॒भ्यते॑ जनः ॥ १.०४१.०१
 यं बा॒हुते॑व पिप्रति॒ पान्ति॑ म॒र्त्यं रि॑षः ।
 अ॒रिष्टः॑ सर्वं ए॒धते ॥ १.०४१.०२
 वि दु॒र्गा वि द्वि॑षः पु॒रो घ्नन्ति॑ राजान ए॒षाम् ।
 नय॑न्ति दु॒रिता॑ ति॒रः ॥ १.०४१.०३
 सु॒गः प॒न्था अ॒नृक्ष॑र आ॒दित्या॑स ऋ॒तं य॑ते ।
 नात्रा॑व॒खादो॑ अ॒स्ति वः ॥ १.०४१.०४
 यं य॒ज्ञं न॑यथा नर॒ आ॒दित्या॑ ऋ॒जुना॑ प॒था ।
 प्र वः॑ स धी॒तये॑ नशत् ॥ १.०४१.०५
 स रत्नं॑ म॒र्त्यो वसु॑ विश्वं तो॒कमु॑त त्मना ।
 अ॒च्छा ग॒च्छत्य॑स्तृतः ॥ १.०४१.०६
 क॒था रा॑धाम स॒खायः॑ स्तोमं मि॒त्रस्या॑र्य॒म्णः ।
 म॒हि प्स॑रो वरु॒णस्य ॥ १.०४१.०७
 मा वो॑ घ्नन्तं मा श॒पन्तं॑ प्रति॒ वोचे॑ दे॒वय॑न्तम् ।
 सु॒मैरि॒द्व आ वि॑वासे ॥ १.०४१.०८

चतुरश्रिद्वदमानाद्विभीयादा निधातोः ।
 न दुरुक्ताय स्पृहयेत् ॥ १.०४१.०९
 सं पूषन्नध्वनस्तिर व्यंहा विमुचो नपात् ।
 सक्ष्वा देव प्र णस्पुरः ॥ १.०४२.०१
 यो नः पूषन्नघो वृको दुःशेव आदिदेशति ।
 अप स्म तं पथो जहि ॥ १.०४२.०२
 अप त्यं परिपन्थिनं मुषीवाणं हुरश्चितम् ।
 दूरमधि सुतेरज ॥ १.०४२.०३
 त्वं तस्य द्वाविनोऽघशंसस्य कस्य चित् ।
 पदाभि तिष्ठ तपुषिम् ॥ १.०४२.०४
 आ तत्ते दस्र मन्तुमः पूषन्नवो वृणीमहे ।
 येन पितृनचोदयः ॥ १.०४२.०५
 अथा नो विश्वसौभग हिरण्यवाशीमत्तम ।
 धनानि सुषणा कृधि ॥ १.०४२.०६
 अति नः सश्चतो नय सुगा नः सुपथा कृणु ।
 पूषन्निह क्रतु विदः ॥ १.०४२.०७
 अभि सुयवसं नय न नवज्वारो अध्वने ।
 पूषन्निह क्रतु विदः ॥ १.०४२.०८
 शग्धि पूर्धि प्र यंसि च शिशीहि प्रास्युदरम् ।
 पूषन्निह क्रतु विदः ॥ १.०४२.०९
 न पूषणं मेथामसि सूक्तैरभि गृणीमसि ।
 वसूनि दस्ममीमहे ॥ १.०४२.१०
 कद्रुद्राय प्रचेतसे मीळ्हुष्टमाय तव्यसे ।
 वोचेम शंतमं हृदे ॥ १.०४३.०१
 यथा नो अदितिः करत्पश्चे नृभ्यो यथा गवे ।
 यथा तोकाय रुद्रियम् ॥ १.०४३.०२
 यथा नो मित्रो वरुणो यथा रुद्रश्चिकेतति ।

यथा विश्वे सजोषसः ॥ १.०४३.०३
 गाथपतिं मेधपतिं रुद्रं जलाषभेषजम् ।
 तच्छुंयोः सुम्रमीमहे ॥ १.०४३.०४
 यः शुक्र इव सूर्यो हिरण्यमिव रोचते ।
 श्रेष्ठो देवानां वसुः ॥ १.०४३.०५
 शं नः करत्यवते सुगं मेषाय मेष्ये ।
 नृभ्यो नारिभ्यो गवे ॥ १.०४३.०६
 अस्मे सोम श्रियमधि नि धेहि शतस्य नृणाम् ।
 महि श्रवस्तुविनृम्णम् ॥ १.०४३.०७
 मा नः सोमपरिबाधो मारातयो जुहुरन्त ।
 आ न इन्दो वाजे भज ॥ १.०४३.०८
 यास्ते प्रजा अमृतस्य परस्मिन्धामनृतस्य ।
 मूर्धा नाभा सोम वेन आभूषन्तीः सोम वेदः ॥ १.०४३.०९
 अग्ने विवस्वदुषसश्चित्रं राधो अमर्त्य ।
 आ दाशुषे जातवेदो वहा त्वमद्या देवाँ उपर्बुधः ॥ १.०४४.०१
 जुष्टो हि दूतो असि हव्यवाहनोऽग्ने रथीरध्वराणाम् ।
 सजूरश्चिभ्यामुषसा सुवीर्यमस्मे धेहि श्रवो बृहत् ॥ १.०४४.०२
 अद्या दूतं वृणीमहे वसुमग्निं पुरुप्रियम् ।
 धूमकेतुं भाक्रजीकं व्युष्टिषु यज्ञानामध्वरश्रियम् ॥ १.०४४.०३
 श्रेष्ठं यविष्ठमतिथिं स्वाहुतं जुष्टं जनाय दाशुषे ।
 देवाँ अच्छा यातवे जातवेदसमग्निमीळे व्युष्टिषु ॥ १.०४४.०४
 स्तविष्यामि त्वामहं विश्वस्यामृत भोजन ।
 अग्ने त्रातारममृतं मियेध्य यजिष्ठं हव्यवाहन ॥ १.०४४.०५
 सुशंसो बोधि गृणते यविष्ठ मधुजिह्वः स्वाहुतः ।
 प्रस्कण्वस्य प्रतिरत्रायुर्जीवसे नमस्या दैव्यं जनम् ॥ १.०४४.०६
 होतारं विश्ववेदसं सं हि त्वा विश इन्धते ।
 स आ वह पुरुहूत प्रचेतसोऽग्ने देवाँ इह द्रवत् ॥ १.०४४.०७

स॒वि॒तार॑मु॒षस॑म॒श्विना॑ भग॒मग्निं॑ व्युष्टिषु॒ क्षपः॑ ।
क॒ण्वा॑स॒स्त्वा सु॒तसो॑मास॒ इन्ध॑ते ह॒व्यवा॑हं स्व॒ध्वर ॥ १.०४४.०८
पति॑ह्य॒ध्वरा॑णाम॒ग्ने दू॒तो वि॒शाम॑सि ।
उ॒षर्बु॑ध आ वह॒ सोम॑पीतये दे॒वाँ अ॒द्य स्व॑र्द॒शः ॥ १.०४४.०९
अ॒ग्ने पूर्वा॑ अनूषसो विभावसो दी॒देथ॑ वि॒श्वदर्श॑तः ।
अ॒सि ग्रामे॑ष्ववि॒ता पु॒रोहि॑तोऽसि॒ यज्ञेषु॑ मानुषः ॥ १.०४४.१०
नि त्वा॑ य॒ज्ञस्य॑ सा॒धन॑म॒ग्ने हो॒तार॑मृ॒त्विज॑म् ।
म॒नुष्व॑द्देव॒ धीम॑हि प्र॒चेत॑सं जी॒रं दू॒तम॑म॒र्त्यम् ॥ १.०४४.११
यद्दे॒वानां॑ मि॒त्रम॑हः पु॒रोहि॑तोऽन्त॒रो या॑सि दू॒त्यम् ।
सिन्धो॑रि॒व प्र॑स्व॒निता॑स ऊ॒र्मयोऽग्ने॑भ्राजन्ते अ॒र्चयः॑ ॥ १.०४४.१२
श्रु॒धि श्रु॑त्कर्णं व॒ह्निभिर्दे॑वैर॒ग्ने स॒याव॑भिः ।
आ सी॑दन्तु ब॒र्हिषि॑ मि॒त्रो अ॒र्यमा॑ प्रा॒तर्या॑वा॒णो अध्व॑रम् ॥ १.०४४.१३
शृ॒ण्वन्तु॑ स्तोमं म॒रुतः॑ सु॒दान॑वोऽग्नि॒जिह्वा॑ ऋ॒तावृ॑धः ।
पि॒बन्तु॑ सोमं वरु॒णो धृ॒तव्र॑तोऽश्वि॒भ्यामु॑षसा॒ सजूः॑ ॥ १.०४४.१४
त्वम॒ग्ने वसू॑रि॒ह रु॒द्राँ आ॑दि॒त्याँ उ॒त ।
यजा॑ स्व॒ध्वरं॑ ज॒नं म॒नुजा॑तं घृ॒तप्रु॑षम् ॥ १.०४५.०१
श्रु॒ष्टीवा॑नो हि दा॒शुषे॑ दे॒वा अ॒ग्ने वि॑चे॒तसः॑ ।
ता॒न्नोहि॑दश्व॒ गि॒र्वण॑स्त्रयस्त्रिंश॒तमा॑ वह ॥ १.०४५.०२
प्रि॒यमे॑ध॒वद॑त्रि॒वज्जा॑त॒वेदो॑ वि॒रूप॑वत् ।
अ॒ङ्गिर॑स्वन्महि॒व्रत॑ प्र॒स्कण्व॑स्य श्रु॒धी ह॑वम् ॥ १.०४५.०३
महि॑के॒रव॑ ऊ॒तये॑ प्रि॒यमे॑धा अ॒हूष॑त ।
रा॒जन्त॑मध्व॒राणा॑म॒ग्निं शु॒क्रेण॑ शो॒चिषा॑ ॥ १.०४५.०४
घृ॒ताह॑वन सन्त्ये॒मा उ॒ षु॑ श्रु॒धी गि॑रः ।
या॒भिः क॑ण्वस्य सू॒नवो॑ ह॒वन्तेऽव॑से त्वा ॥ १.०४५.०५
त्वां चि॒त्रश्र॑वस्तम॒ हव॑न्ते वि॒क्षु ज॑न्तवः ।
शो॒चिष्के॑शं पु॒रुप्रि॑या॒ग्ने ह॒व्याय॑ वो॒व्हवे॑ ॥ १.०४५.०६
नि त्वा॑ हो॒तार॑मृ॒त्विजं॑ दधि॒रे वसु॑वित्तमम् ।

श्रुत्कर्णं सप्रथस्तमं विप्रा अग्ने दिविष्टिषु ॥ १.०४५.०७
 आ त्वा विप्रा अचुच्यवुः सुतसोमा अभि प्रयः ।
 बृहद्वा बिभ्रतो हविरग्ने मर्ताय दाशुषे ॥ १.०४५.०८
 प्रातर्याव्णः सहस्कृत सोमपेयाय सन्त्य ।
 इहाद्य दैव्यं जनं बर्हिरा सादया वसो ॥ १.०४५.०९
 अर्वाञ्चं दैव्यं जनमग्ने यक्ष्व सहूतिभिः ।
 अयं सोमः सुदानवस्तं पात तिरोअह्वयम् ॥ १.०४५.१०
 एषो उषा अपूर्व्या व्युच्छति प्रिया दिवः ।
 स्तुषे वामश्विना बृहत् ॥ १.०४६.०१
 या दस्ना सिन्धुमातरा मनोतरा रयीणाम् ।
 धिया देवा वसुविदा ॥ १.०४६.०२
 वच्यन्ते वां ककुहासो जूर्णायामधि विष्टपि ।
 यद्वां रथो विभिष्मतात् ॥ १.०४६.०३
 हविषा जारो अपां पिपतिं पपुरिर्नरा ।
 पिता कुटस्य चर्षणिः ॥ १.०४६.०४
 आदारो वां मतीनां नासत्या मतवचसा ।
 पातं सोमस्य धृष्णुया ॥ १.०४६.०५
 या नः पीपरदश्विना ज्योतिष्मती तमस्तिरः ।
 तामस्मे रासाथामिषम् ॥ १.०४६.०६
 आ नो नावा मतीनां यातं पाराय गन्तवे ।
 युञ्जाथामश्विना रथम् ॥ १.०४६.०७
 अरित्रं वां दिवस्पृथु तीर्थे सिन्धूनां रथः ।
 धिया युयुञ्ज इन्दवः ॥ १.०४६.०८
 दिवस्कण्वास इन्दवो वसु सिन्धूनां पदे ।
 स्वं वत्रिं कुह धित्सथः ॥ १.०४६.०९
 अभूदु भा उ अंशवे हिरण्यं प्रति सूर्यः ।
 व्यख्यञ्जिह्वासितः ॥ १.०४६.१०

अभूदु॑ पार॒मेत॑वे॒ पन्था॑ ऋ॒तस्य॑ साधुया ।
 अदर्शि॑ वि॒ स्मृति॑र्दिवः ॥ १.०४६.११
 तत्तदि॑द॒श्विनो॑रवो॒ जरि॑ता प्रति॒ भूष॑ति ।
 मदे॑ सोम॒स्य पि॑प्रतोः ॥ १.०४६.१२
 वाव॑साना॒ विव॑स्वति॒ सोम॑स्य पीत्या॒ गिरा॑ ।
 मनु॑ष्वच्छम्भू॒ आ ग॑तम् ॥ १.०४६.१३
 युवो॑रुषा॒ अनु॑ श्रियं॒ परि॑ज्मनो॒रुपा॑चरत् ।
 ऋ॒ता व॑नथो॒ अक्तु॑भिः ॥ १.०४६.१४
 उ॒भा पि॑बतम॒श्विनो॑भा नः॒ शर्म॑ यच्छतम् ।
 अ॒वि॒द्रि॒याभि॑रू॒तिभिः॑ ॥ १.०४६.१५
 अ॒यं वां॑ मधु॒मत्त॑मः॒ सुतः॑ सोम॒ ऋता॑वृधा ।
 तम॑श्विना॒ पिब॑तं तिरो॒अहृ॑चं॒ धत्तं॑ रत्नानि॒ दाशु॑षे ॥ १.०४७.०१
 त्रि॒वन्धुरे॑ण॒ त्रिवृ॑ता॒ सुपे॑शसा॒ रथे॑ना यातम॒श्विना॑ ।
 कण्वा॑सो वां॒ ब्रह्म॑ कृ॒ण्वन्त्य॑ध्वरे॒ तेषां॑ सु॒ शृणु॑तं॒ हव॑म् ॥ १.०४७.०२
 अ॒श्विना॑ मधु॒मत्त॑मं पातं॒ सोम॑मृतावृधा ।
 अथा॑द्य द॒स्रा व॑सु॒ बिभ्र॑ता॒ रथे॑ दा॒श्वान्स॑मुप॒ गच्छ॑तम् ॥ १.०४७.०३
 त्रि॒षध॑स्थे॒ बर्हि॑षि॒ विश्वे॑दसा॒ मध्वा॑ य॒ज्ञं मि॑मिक्षतम् ।
 कण्वा॑सो वां॒ सुत॑सोमा॒ अभि॑द्यवो॒ युवां॑ ह॒वन्ते॑ अ॒श्विना॑ ॥ १.०४७.०४
 याभिः॑ क॒ण्वम॑भिष्टिभिः॒ प्राव॑तं॒ युव॑म॒श्विना॑ ।
 ताभिः॑ ष्व॒स्माँ अव॑तं॒ शुभ॑स्पती॒ पातं॑ सोम॒मृता॑वृधा ॥ १.०४७.०५
 सु॒दासे॑ द॒स्रा व॑सु॒ बिभ्र॑ता॒ रथे॑ पृ॒क्षो व॑हतम॒श्विना॑ ।
 रयिं॑ स॒मुद्रा॑दुत वा॒ दिव॑स्पर्य॒स्मे ध॑त्तं॒ पुरु॑स्पृहम् ॥ १.०४७.०६
 यन्ना॑सत्या॒ परा॑वति॒ यद्वा॑ स्थो॒ अधि॑ तुर्व॒शे ।
 अतो॑ रथे॒न सु॑वृता॒ न आ॑ गतं॒ साकं॑ सूर्य॒स्य र॑श्मिभिः ॥ १.०४७.०७
 अर्वा॑श्वा॒ वां सप्त॑योऽध्वर॒श्रियो॑ व॒हन्तु॑ स॒वने॑दुप ।
 इषं॑ पृ॒ञ्चन्ता॑ सु॒कृते॑ सु॒दान॑व॒ आ बर्हिः॑ सीदतं॒ नरा॑ ॥ १.०४७.०८
 तेन॑ ना॒सत्या॑ गतं॒ रथे॒न सूर्य॑त्वचा ।

येन शश्वद्दहथुर्दाशुषे वसु मध्वः सोमस्य पीतये ॥ १.०४७.०९
उक्थेभिरर्वागवसे पुरूवसू अकैश्च नि ह्यामहे ।
शश्वत्कण्वानां सदसि प्रिये हि कं सोमं पपथुरश्विना ॥ १.०४७.१०
सह वामेन न उषो व्युच्छा दुहितर्दिवः ।
सह द्युम्नेन बृहता विभावरि राया देवि दास्वती ॥ १.०४८.०१
अश्ववतीर्गोमतीर्विश्वसुविदो भूरि च्यवन्त वस्तवे ।
उदीरय प्रति मा सूनृता उषश्चोद राधो मघोनाम् ॥ १.०४८.०२
उवासोषा उच्छाच्च नु देवी जीरा रथानाम् ।
ये अस्या आचरणेषु दग्निरे समुद्रे न श्रवस्यवः ॥ १.०४८.०३
उषो ये ते प्र यामेषु युञ्जते मनो दानाय सूरयः ।
अत्राह तत्कण्व एषां कण्वतमो नाम गृणाति नृणाम् ॥ १.०४८.०४
आ घा योषेव सूनर्युषा याति प्रभुञ्जती ।
जरयन्ती वृजनं पद्वदीयत उत्पातयति पक्षिणः ॥ १.०४८.०५
वि या सृजति समनं व्यश्थिनः पदं न वेत्योदती ।
वयो नकिष्टे पत्तिवांस आसते व्युष्टौ वाजिनीवति ॥ १.०४८.०६
एषायुक्त परावतः सूर्यस्योदयनादधि ।
शतं रथेभिः सुभगोषा इयं वि यात्यभि मानुषान् ॥ १.०४८.०७
विश्वमस्या नानाम चक्षसे जगज्ज्योतिष्कृणोति सूनरी ।
अप द्वेषो मघोनी दुहिता दिव उषा उच्छदप स्निधः ॥ १.०४८.०८
उष आ भाहि भानुना चन्द्रेण दुहितर्दिवः ।
आवहन्ती भूर्यस्मभ्यं सौभगं व्युच्छन्ती दिविष्टिषु ॥ १.०४८.०९
विश्वस्य हि प्राणनं जीवनं त्वे वि यदुच्छसि सूनरि ।
सा नो रथेन बृहता विभावरि श्रुधि चित्रामघे हवम् ॥ १.०४८.१०
उषो वाजं हि वंस्व यश्चित्रो मानुषे जने ।
तेना वह सुकृतो अध्वरौ उप ये त्वा गृणन्ति वह्ययः ॥ १.०४८.११
विश्वान्देवाँ आ वह सोमपीतयेऽन्तरिक्षादुषस्त्वम् ।
सास्मासु धा गोमदश्ववदुक्थ्यश्मुषो वाजं सुवीर्यम् ॥ १.०४८.१२

यस्या रुशन्तो अर्चयः प्रति भद्रा अदक्षत ।
सा नो रयिं विश्ववारं सुपेशसमुषा ददातु सुगम्यम् ॥ १.०४८.१३
ये चिद्धि त्वामृषयः पूर्वं ऊतये जुहुरेऽवसे महि ।
सा नः स्तोमाँ अभि गृणीहि राधसोषः शुक्रेण शोचिषा ॥ १.०४८.१४
उषो यदद्य भानुना वि द्वारावृणवो दिवः ।
प्र नो यच्छतादवृकं पृथु च्छर्दिः प्र देवि गोमतीरिषः ॥ १.०४८.१५
सं नो राया बृहता विश्वपेशसा मिमिक्ष्वा समिळाभिरा ।
सं द्युमेन विश्वतुरोषो महि सं वाजेर्वाजिनीवति ॥ १.०४८.१६
उषो भद्रेभिरा गहि दिवश्चिद्रोचनादधि ।
वहन्त्वरुणप्सव उप त्वा सोमिनो गृहम् ॥ १.०४९.०१
सुपेशसं सुखं रथं यमध्यस्था उषस्त्वम् ।
तेना सुश्रवसं जनं प्रावाद्य दुहितर्दिवः ॥ १.०४९.०२
वयश्चित्ते पतत्रिणो द्विपच्चतुष्पदर्जुनि ।
उषः प्रारन्नूतूरनु दिवो अन्तेभ्यस्परि ॥ १.०४९.०३
व्युच्छन्ती हि रश्मिभिर्विश्वमाभासि रोचनम् ।
तां त्वामुषर्वसूयवो गीर्भिः कण्वा अहूषत ॥ १.०४९.०४
उदु त्यं जातवेदसं देवं वहन्ति केतवः ।
दृशे विश्वाय सूर्यम् ॥ १.०५०.०१
अप त्ये तायवो यथा नक्षत्रा यन्त्यक्तुभिः ।
सूराय विश्वचक्षसे ॥ १.०५०.०२
अदश्रमस्य केतवो वि रश्मयो जनाँ अनु ।
भ्राजन्तो अग्रयो यथा ॥ १.०५०.०३
तरणिर्विश्वदर्शतो ज्योतिष्कृदसि सूर्य ।
विश्वमा भासि रोचनम् ॥ १.०५०.०४
प्रत्यङ्गुवानां विशः प्रत्यङ्गुदैषि मानुषान् ।
प्रत्यङ्गिश्चं स्वर्दृशे ॥ १.०५०.०५
येना पावक चक्षसा भुरण्यन्तं जनाँ अनु ।

त्वं वरुण पश्यसि ॥ १.०५०.०६
 वि द्यामेषि रजस्पुध्वहा मिमानो अक्तुभिः ।
 पश्यञ्जन्मानि सूर्य ॥ १.०५०.०७
 सप्त त्वा हरितो रथे वहन्ति देव सूर्य ।
 शोचिष्केशं विचक्षण ॥ १.०५०.०८
 अयुक्त सप्त शुन्ध्युवः सूर्यो रथस्य नस्यः ।
 ताभिर्याति स्वयुक्तिभिः ॥ १.०५०.०९
 उद्वयं तमसस्परि ज्योतिष्पश्यन्त उत्तरम् ।
 देवं देवत्रा सूर्यमगन्म ज्योतिरुत्तमम् ॥ १.०५०.१०
 उद्यन्नद्य मित्रमह आरोहन्तुरां दिवम् ।
 हृद्रोगं मम सूर्य हरिमाणं च नाशय ॥ १.०५०.११
 शुकेषु मे हरिमाणं रोपणाकासु दध्मसि ।
 अथो हारिद्रवेषु मे हरिमाणं नि दध्मसि ॥ १.०५०.१२
 उदगादयमादित्यो विश्वेन सहसा सह ।
 द्विषन्तं मह्यं रन्ध्यन्मो अहं द्विषते रधम् ॥ १.०५०.१३
 अभि त्यं मेषं पुरुहूतमृग्मियमिन्द्र गीर्भिर्मदता वस्वो अर्णवम् ।
 यस्य द्यावो न विचरन्ति मानुषा भुजे मंहिष्ठमभि विप्रमर्चत ॥ १.०५१.०१
 अभीमवन्वस्वभिष्टिमूतयोऽन्तरिक्षप्रां तविषीभिरावृतम् ।
 इन्द्रं दक्षास ऋभवो मदच्युतं शतक्रतुं जवनी सूनृतारुहत् ॥ १.०५१.०२
 त्वं गोत्रमङ्गिरोभ्योऽवृणोरपोतात्रये शतदुरेषु गातुवित् ।
 ससेन चिद्विमदायावहो वस्वाजावद्वि वावसानस्य नर्तयन् ॥ १.०५१.०३
 त्वमपामपिधानावृणोरपाधारयः पर्वते दानुमद्वसु ।
 वृत्रं यदिन्द्र शवसावधीरहिमादित्सूर्य दिव्यारोहयो दृशे ॥ १.०५१.०४
 त्वं मायाभिरप मायिनोऽधमः स्वधाभिर्ये अधि शुप्तावजुह्वत ।
 त्वं पिप्रोर्नृमणः प्रारुजः पुरः प्र ऋजिश्चानं दस्युहृत्येष्वाविथ ॥ १.०५१.०५
 त्वं कुत्सं शुष्णहृत्येष्वाविथारन्धयोऽतिथिग्वाय शम्बरम् ।
 महान्तं चिदर्बुदं नि क्रमीः पदा सनादेव दस्युहृत्याय जज्ञिषे ॥ १.०५१.०६

त्वे विश्वा तविषी सध्यग्निता तव राधः सोमपीथाय हर्षते ।
 तव वज्रश्चिकिते बाहोर्हितो वृश्वा शत्रोरव विश्वानि वृष्ण्या ॥ १.०५१.०७
 वि जानीह्यार्यान्ये च दस्यवो बर्हिष्मते रन्धया शासद्व्रतान् ।
 शाकी भव यजमानस्य चोदिता विश्वेत्ता ते सधमादेषु चाकन ॥ १.०५१.०८
 अनुव्रताय रन्धयन्नपव्रतानाभूमिरिन्द्रः श्रथयन्ननाभुवः ।
 वृद्धस्य चिद्वर्धतो द्यामिनक्षतः स्तवानो वम्रो वि जघान संदिहः ॥ १.०५१.०९
 तक्षद्यत्त उशना सहसा सहो वि रोदसी मज्जना बाधते शवः ।
 आ त्वा वातस्य नृमणो मनोयुज आ पूर्यमाणमवहन्नभि श्रवः ॥ १.०५१.१०
 मन्दिष्ट यदुशने काव्ये सचाँ इन्द्रो वङ्क वङ्कतराधि तिष्ठति ।
 उग्रो ययिं निरपः स्रोतसासृजद्वि शुष्णस्य दंहिता ऐरयत्पुरः ॥ १.०५१.११
 आ स्मा रथं वृषपाणेषु तिष्ठसि शार्यातस्य प्रभृता येषु मन्दसे ।
 इन्द्र यथा सुतसोमेषु चाकनोऽनर्वाणं श्लोकमा रोहसे दिवि ॥ १.०५१.१२
 अददा अभा महते वचस्यवे कक्षीवते वृचयामिन्द्र सुन्वते ।
 मेनाभवो वृषणश्वस्य सुक्रतो विश्वेत्ता ते सवनेषु प्रवाच्या ॥ १.०५१.१३
 इन्द्रो अश्रायि सुध्यो निरेके पत्रेषु स्तोमो दुर्यो न यूपः ।
 अश्वयुर्गव्यू रथयुर्वसूयुरिन्द्र इद्रायः क्षयति प्रयन्ता ॥ १.०५१.१४
 इदं नमो वृषभाय स्वराजे सत्यशुष्माय तवसेऽवाचि ।
 अस्मिन्निन्द्र वृजने सर्ववीराः स्मत्सूरिभिस्तव शर्मन्स्याम ॥ १.०५१.१५
 त्यं सु मेषं महया स्वर्विदं शतं यस्य सुभ्वः साकमीरते ।
 अत्यं न वाजं हवनस्यदं रथमेन्द्रं ववृत्यामवसे सुवृक्तिभिः ॥ १.०५२.०१
 स पर्वतो न धरुणेष्वच्युतः सहस्रमूतिस्तविषीषु वावृधे ।
 इन्द्रो यद्वृत्रमवधीन्नदीवृतमुञ्जन्नासि जहृषाणो अन्धसा ॥ १.०५२.०२
 स हि द्वरो द्वरिषु वव्र ऊधनि चन्द्रबुधो मदवृद्धो मनीषिभिः ।
 इन्द्रं तमहे स्वपस्यया धिया मंहिष्ठरातिं स हि पप्रिरन्धसः ॥ १.०५२.०३
 आ यं पृणन्ति दिवि सन्नबर्हिषः समुद्रं न सुभ्वः१ः स्वा अभिष्टयः ।
 तं वृत्रहत्ये अनु तस्थुरूतयः शुष्मा इन्द्रमवाता अहुतप्सवः ॥ १.०५२.०४
 अभि स्ववृष्टिं मदे अस्य युध्यतो रघ्वीरिव प्रवणे ससुरूतयः ।

इन्द्रो यद्वृत्रो धृषमाणो अन्धसा भिनद्वलस्य परिधीरिव त्रितः ॥ १.०५२.०५
 परीं घृणा चरति तित्विषे शवोऽपो वृत्वी रजसो बुध्रमाशयत् ।
 वृत्रस्य यत्प्रवणे दुर्गुभिश्चनो निजघन्थ हन्वोरिन्द्र तन्यतुम् ॥ १.०५२.०६
 हृदं न हि त्वा न्युषन्त्युर्मयो ब्रह्माणीन्द्र तव यानि वर्धना ।
 त्वष्टा चित्ते युज्यं वावृधे शवस्ततक्ष वज्रमभिभूत्योजसम् ॥ १.०५२.०७
 जघन्वाँ उ हरिभिः सम्भृतक्रतविन्द्र वृत्रं मनुषे गातुयन्नपः ।
 अयच्छथा बाहोर्वज्रमायसमधारयो दिव्या सूर्यं दृशे ॥ १.०५२.०८
 बृहत्स्वश्चन्द्रममवद्यदुक्थ्यमकृण्वत भियसा रोहणं दिवः ।
 यन्मानुषप्रधना इन्द्रमूतयः स्वर्नृषाचो मरुतोऽमदन्ननु ॥ १.०५२.०९
 द्यौश्चिदस्यामवाँ अहेः स्वनादयोयवीद्वियसा वज्र इन्द्र ते ।
 वृत्रस्य यद्वद्वधानस्य रोदसी मदे सुतस्य शवसाभिन्च्छिरः ॥ १.०५२.१०
 यदिन्विन्द्र पृथिवी दशभुजिरहानि विश्वा ततनन्त कृष्टयः ।
 अत्राह ते मघवन्विश्रुतं सहो द्यामनु शवसा बर्हणा भुवत् ॥ १.०५२.११
 त्वमस्य पारे रजसो व्योमनः स्वभूत्योजा अवसे धृषन्मनः ।
 चकृषे भूमिं प्रतिमानमोजसोऽपः स्वः परिभूरेष्या दिवम् ॥ १.०५२.१२
 त्वं भुवः प्रतिमानं पृथिव्या ऋष्ववीरस्य बृहतः पतिर्भूः ।
 विश्वमाप्रा अन्तरिक्षं महित्वा सत्यमद्धा नकिरन्त्यस्त्वावान् ॥ १.०५२.१३
 न यस्य द्यावापृथिवी अनु व्यचो न सिन्धवो रजसो अन्तमानशुः ।
 नोत स्ववृष्टिं मदे अस्य युध्यत एको अन्यच्चकृषे विश्वमानुषक् ॥ १.०५२.१४
 आर्चन्नत्र मरुतः सस्मिन्नाजौ विश्वे देवासो अमदन्ननु त्वा ।
 वृत्रस्य यद्वृष्टिमता वधेन नि त्वमिन्द्र प्रत्यानं जघन्थ ॥ १.०५२.१५
 न्यू३ षु वाचं प्र महे भरामहे गिर इन्द्राय सदने विवस्वतः ।
 नू चिद्धि रत्नं ससतामिवाविदन्न दुष्टुतिर्द्रविणोदेषु शस्यते ॥ १.०५३.०१
 दुरो अश्वस्य दुर इन्द्र गोरसि दुरो यवस्य वसुन इनस्पतिः ।
 शिक्षानरः प्रदिवो अकामकर्शनः सखा सखिभ्यस्तमिदं गृणीमसि ॥ १.०५३.०२
 शचीव इन्द्र पुरुकृद्भूमत्तम तवेदिदमभितश्चेकिते वसु ।
 अतः संगृभ्याभिभूत आ भर मा त्वायतो जरितुः काममूनयीः ॥ १.०५३.०३

एभिर्द्युभिः सुमना एभिरिन्दुभिर्निरुन्धानो अमतिं गोभिरश्विना ।
 इन्द्रेण दस्युं दरयन्त इन्दुभिर्युतद्वेषसः समिषा रभेमहि ॥ १.०५३.०४
 समिन्द्र राया समिषा रभेमहि सं वाजेभिः पुरुश्चद्वैरभिद्युभिः ।
 सं देव्या प्रमत्या वीरशुष्मया गोअग्रयाश्वावत्या रभेमहि ॥ १.०५३.०५
 ते त्वा मदा अमदन्तानि वृष्ण्या ते सोमासो वृत्रहत्येषु सत्यते ।
 यत्कारवे दश वृत्राण्यप्रति बर्हिष्मते नि सहस्राणि बर्हयः ॥ १.०५३.०६
 युधा युधमुप घेदेषि धृष्णुया पुरा पुरं समिदं हंस्योजसा ।
 नम्या यदिन्द्र सख्या परावति निबर्हयो नमुचिं नाम मायिनम् ॥ १.०५३.०७
 त्वं करञ्जमुत पर्णयं वधीस्तेजिष्ठयातिथिगवस्य वर्तनी ।
 त्वं शता वङ्गदस्याभिनत्पुरोऽनानुदः परिषूता ऋजिश्चना ॥ १.०५३.०८
 त्वमेताञ्जनराज्ञो द्विर्दशाबन्धुना सुश्रवसोपजग्मुषः ।
 षष्टिं सहस्रा नवतिं नव श्रुतो नि चक्रेण रथ्या दुष्पदावृणक् ॥ १.०५३.०९
 त्वमाविथ सुश्रवसं तवोतिभिस्तव त्रामभिरिन्द्र तूर्वयाणम् ।
 त्वमस्मै कुत्समतिथिगवमायुं महे राज्ञे यूने अरन्धनायः ॥ १.०५३.१०
 य उदचीन्द्र देवगोपाः सखायस्ते शिवतमा असाम ।
 त्वां स्तोषाम त्वया सुवीरा द्राघीय आयुः प्रतरं दधानाः ॥ १.०५३.११
 मा नो अस्मिन्मघवन्मृतस्वंहसि नहि ते अन्तः शवसः परीणशे ।
 अक्रन्दयो नद्योऽरु रोरुवद्वना कथा न क्षोणीर्भियसा समारत ॥ १.०५४.०१
 अर्चा शक्राय शाकिने शचीवते शुण्वन्तमिन्द्र महयन्नभिष्टुहि ।
 यो धृष्णुना शवसा रोदसी उभे वृषा वृषत्वा वृषभो न्युञ्जते ॥ १.०५४.०२
 अर्चा दिवे बृहते शूष्यं वचः स्वक्षत्रं यस्य धृषतो धृषन्मनः ।
 बृहच्छ्रवा असुरो बर्हणा कृतः पुरो हरिभ्यां वृषभो रथो हि षः ॥ १.०५४.०३
 त्वं दिवो बृहतः सानु कोपयोऽव त्मना धृषता शम्बरं भिनत् ।
 यन्मायिनो ब्रन्दिनो मन्दिना धृषच्छितां गभस्तिमशनि पृतन्यसि ॥ १.०५४.०४
 नि यद्वृणक्षि श्वसनस्य मूर्धनि शुष्णस्य चिद्वन्दिनो रोरुवद्वना ।
 प्राचीनेन मनसा बर्हणावता यदद्या चित्कृणवः कस्त्वा परि ॥ १.०५४.०५
 त्वमाविथ नयं तूर्वशं यदुं त्वं तूर्वीति वय्यं शतक्रतो ।

त्वं रथमेतशं कृत्व्ये धने त्वं पुरो नवति दम्भयो नव ॥ १.०५४.०६
 स घा राजा सत्पतिः शूशुवञ्जनो रातहव्यः प्रति यः शासमिन्वति ।
 उक्था वा यो अभिगृणाति राधसा दानुरस्मा उपरा पिन्वते दिवः ॥ १.०५४.०७
 असमं क्षत्रमसमा मनीषा प्र सोमपा अपसा सन्तु नेमै ।
 ये त इन्द्र ददुषो वर्धयन्ति महि क्षत्रं स्थविरं वृष्यं च ॥ १.०५४.०८
 तुभ्येदेते बहुला अद्रिदुग्धाश्चमूषदश्चमसा इन्द्रपानाः ।
 व्यश्रुहि तर्पया काममेषामथा मनो वसुदेयाय कृष्व ॥ १.०५४.०९
 अपामतिष्ठद्धरुणह्वरं तमोऽन्तर्वृत्रस्य जठरेषु पर्वतः ।
 अभीमिन्द्रो नद्यो वत्रिणा हिता विश्वा अनुष्ठाः प्रवणेषु जिघ्रते ॥ १.०५४.१०
 स शेवृधमधि धा द्युम्रमस्मे महि क्षत्रं जनाषाळिन्द्र तव्यम् ।
 रक्षा च नो मघोनः पाहि सूरीत्राये च नः स्वपत्या इषे धाः ॥ १.०५४.११
 दिवश्चिदस्य वरिमा वि पप्रथ इन्द्रं न म्हा पृथिवी चन प्रति ।
 भीमस्तुविष्माश्चर्षणिभ्य आतपः शिशोते वज्रं तेजसे न वंसगः ॥ १.०५५.०१
 सो अर्णवो न नद्यः समुद्रियः प्रति गृभ्णाति विश्रिता वरोमभिः ।
 इन्द्रः सोमस्य पीतये वृषायते सनात्स युध्म ओजसा पनस्यते ॥ १.०५५.०२
 त्वं तमिन्द्र पर्वतं न भोजसे महो नृम्यस्य धर्मणामिरज्यसि ।
 प्र वीर्येण देवताति चेकिते विश्वस्मा उग्रः कर्मणे पुरोहितः ॥ १.०५५.०३
 स इद्वने नमस्युभिर्वचस्यते चारु जनेषु प्रब्रुवाण इन्द्रियम् ।
 वृषा छन्दुर्भवति हर्यतो वृषा क्षेमेण धेना मघवा यदिन्वति ॥ १.०५५.०४
 स इन्महानि समिथानि मज्मना कृणोति युध्म ओजसा जनेभ्यः ।
 अधा चन श्रद्धयति त्विषीमत इन्द्राय वज्रं निघनिघ्रते वधम् ॥ १.०५५.०५
 स हि श्रवस्युः सदनानि कृत्रिमा क्षमया वृधान ओजसा विनाशयन् ।
 ज्योतीषि कृष्वन्नवृकाणि यज्यवेऽव सुक्रतुः सर्तवा अपः सृजत् ॥ १.०५५.०६
 दानाय मनः सोमपावन्नस्तु तेऽर्वाश्वा हरी वन्दनश्रुदा कृधि ।
 यमिष्ठासः सारथयो य इन्द्र ते न त्वा केता आ दभ्रुवन्ति भूणयः ॥ १.०५५.०७
 अप्रक्षितं वसु विभर्षि हस्तयोरषाव्हं सहस्तन्वि श्रुतो दधे ।
 आवृतासोऽवतासो न कर्तृभिस्तनूषु ते ऋतव इन्द्र भूरयः ॥ १.०५५.०८

एष प्र पूर्वीरव तस्य चन्निषोऽत्यो न योषामुदयस्त भुर्वणिः ।
 दक्षं महे पाययते हिरण्ययं रथमावृत्या हरियोगमृभवसम् ॥ १.०५६.०१
 तं गूर्तयो नेमन्निषः परीणसः समुद्रं न संचरणे सनिष्यवः ।
 पतिं दक्षस्य विदथस्य नू सहो गिरिं न वेना अधि रोह तेजसा ॥ १.०५६.०२
 स तुर्वणिर्महाँ अरेणु पौंस्ये गिरेर्भृष्टिर्न भ्राजते तुजा शवः ।
 येन शुष्णं मायिनमायसो मदे दुध्र आभूषु रामयन्नि दामनि ॥ १.०५६.०३
 देवी यदि तविषी त्वावृधोतय इन्द्रं सिषत्त्युषसं न सूर्यः ।
 यो धृष्णुना शवसा बाधते तम इयति रेणुं बृहदर्हरिष्वणिः ॥ १.०५६.०४
 वि यत्तिरो धरुणमच्युतं रजोऽतिष्ठिपो दिव आतासु बर्हणा ।
 स्वर्मीव्हे यन्मद इन्द्र हर्ष्याहन्वृत्रं निरपामौञ्जो अर्णवम् ॥ १.०५६.०५
 त्वं दिवो धरुणं धिष ओजसा पृथिव्या इन्द्र सदनेषु माहिनः ।
 त्वं सुतस्य मदे अरिणा अपो वि वृत्रस्य समया पाष्यारुजः ॥ १.०५६.०६
 प्र मंहिष्ठाय बृहते बृहद्रये सत्यशुष्माय तवसे मतिं भरे ।
 अपामिव प्रवणे यस्य दुर्धरं राधो विश्वायु शवसे अपावृतम् ॥ १.०५७.०१
 अध ते विश्वमनु हासदिष्टय आपो निम्नेव सवना हविष्मतः ।
 यत्पर्वते न समशीत हर्यत इन्द्रस्य वज्रः श्रथिता हिरण्ययः ॥ १.०५७.०२
 अस्मै भीमाय नमसा समध्वर उषो न शुभ्र आ भरा पनीयसे ।
 यस्य धाम श्रवसे नामेन्द्रियं ज्योतिरकारि हरितो नायसे ॥ १.०५७.०३
 इमे त इन्द्र ते वयं पुरुष्टुत ये त्वारभ्य चरामसि प्रभूवसो ।
 नहि त्वदन्यो गिर्वणो गिरः सघत्क्षोणीरिव प्रति नो हर्य तद्वचः ॥ १.०५७.०४
 भूरि त इन्द्र वीर्यं तव स्मस्यस्य स्तोतुर्मघवन्काममा पृण ।
 अनु ते द्यौर्बृहती वीर्यं मम इयं च ते पृथिवी नेम ओजसे ॥ १.०५७.०५
 त्वं तमिन्द्र पर्वतं महामुरुं वज्रेण वज्रिन्पर्वशश्वकर्तिथ ।
 अवासृजो निवृताः सर्तवा अपः सत्रा विश्वं दधिषे केवलं सहः ॥ १.०५७.०६
 नू चित्सहोजा अमृतो नि तुन्दते होता यद्भूतो अभवद्विवस्वतः ।
 वि साधिष्ठेभिः पथिभी रजो मम आ देवताता हविषा विवासति ॥ १.०५८.०१
 आ स्वमद्म युवमानो अजरस्तृष्वविष्यन्नतसेषु तिष्ठति ।

अत्यो न पृष्ठं पुषितस्य रोचते दिवो न सानु स्तनयन्नचिक्रदत् ॥ १.०५८.०२
 क्राणा रुद्रेभिर्वसुभिः पुरोहितो होता निषत्तो रयिषाळमर्त्यः ।
 रथो न विक्ष्वञ्जसान आयुषु व्यानुषग्वार्या देव ऋणवति ॥ १.०५८.०३
 वि वातजूतो अतसेषु तिष्ठते वृथा जुहूभिः सृण्या तुविष्वणिः ।
 तृषु यदग्ने वनिनो वृषायसे कृष्णं त एम रुशदूर्मे अजर ॥ १.०५८.०४
 तपुर्जम्भो वन आ वातचोदितो यूथे न साह्वौ अव वाति वंसगः ।
 अभिब्रजन्नक्षितं पाजसा रजः स्थातुश्चरथं भयते पतत्रिणः ॥ १.०५८.०५
 दधुष्ट्वा भृगवो मानुषेष्वा रयिं न चारु सुहवं जनेभ्यः ।
 होतारमग्ने अतिथिं वरेण्यं मित्रं न शेवं दिव्याय जन्मने ॥ १.०५८.०६
 होतारं सप्त जुहो३ यजिष्ठं यं वाघतो वृणते अध्वरेषु ।
 अग्निं विश्वेषामरतिं वसूनां सपर्यामि प्रयसा यामि रत्नम् ॥ १.०५८.०७
 अच्छिद्रा सूनो सहसो नो अद्य स्तोतृभ्यो मित्रमहः शर्म यच्छ ।
 अग्ने गृणन्तमंहस उरुष्योर्जा नपात्पूर्भिंरायसीभिः ॥ १.०५८.०८
 भवा वरूथं गृणते विभावो भवा मघवन्मघवद्भ्यः शर्म ।
 उरुष्याग्ने अंहसो गृणन्तं प्रातर्मक्षू धियावसुर्जगम्यात् ॥ १.०५८.०९
 वया इदग्ने अग्रयस्ते अन्ये त्वे विश्वे अमृता मादयन्ते ।
 वैश्वानर नाभिरसि क्षितीनां स्थूणव जना उपमिद्ययन्थ ॥ १.०५९.०१
 मूर्धा दिवो नाभिरग्निः पृथिव्या अथाभवदरती रोदस्योः ।
 तं त्वा देवासोऽजनयन्त देवं वैश्वानर ज्योतिरिदायाय ॥ १.०५९.०२
 आ सूर्ये न रश्मयो ध्रुवासो वैश्वानरे दधिरेऽग्ना वसूनि ।
 या पर्वतेष्वोषधीष्वप्सु या मानुषेष्वासि तस्य राजा ॥ १.०५९.०३
 बृहती इव सूनवे रोदसी गिरो होता मनुष्यो३ न दक्षः ।
 स्वर्वते सत्यशुष्माय पूर्वीवैश्वानराय नृतमाय यहीः ॥ १.०५९.०४
 दिवश्चित्ते बृहतो जातवेदो वैश्वानर प्र रिरिचे महित्वम् ।
 राजा कृष्टीनामसि मानुषीणां युधा देवेभ्यो वरिवश्चकर्थ ॥ १.०५९.०५
 प्र नू महित्वं वृषभस्य वोचं यं पूरवो वृत्रहणं सचन्ते ।
 वैश्वानरो दस्युमग्निर्जघन्वाँ अधूनोत्काष्ठा अव शम्बरं भेत् ॥ १.०५९.०६

वैश्वानरो महिम्ना विश्वकृष्टिर्भरद्वाजेषु यजतो विभावा ।
 शातवनेये शतिनीभिरग्निः पुरुणीथे जरते सूनृतावान् ॥ १.०५१.०७
 वह्निं यशसं विदथस्य केतुं सुप्राव्यं दूतं सद्योअर्थम् ।
 द्विजन्मानं रयिमिव प्रशस्तं रातिं भरद्गवे मातरिश्वा ॥ १.०६०.०१
 अस्य शासुरुभयासः सचन्ते हविष्मन्त उशिजो ये च मर्ताः ।
 दिवश्चित्पूर्वो न्यसादि होतापृच्छो विश्पतिर्विक्षु वेधाः ॥ १.०६०.०२
 तं नव्यसी हृद आ जायमानमस्मत्सुकीर्तिर्मधुजिह्वमश्याः ।
 यमृत्विजो वृजने मानुपासः प्रयस्वन्त आयवो जीजनन्त ॥ १.०६०.०३
 उशिक्ष्पावको वसुर्मानुषेषु वरेण्यो होताधायि विक्षु ।
 दमूना गृहपतिर्दम आँ अग्निर्भुवद्रयिपती रयीणाम् ॥ १.०६०.०४
 तं त्वा वयं पतिमग्ने रयीणां प्र शंसामो मतिभिर्गोतमासः ।
 आशुं न वाजम्भरं मर्जयन्तः प्रातर्मक्षू धियावसुर्जगम्यात् ॥ १.०६०.०५
 अस्मा इदु प्र तवसे तुराय प्रयो न हर्मिं स्तोमं माहिनाय ।
 ऋचीषमायाधिगव ओहमिन्द्राय ब्रह्माणि राततमा ॥ १.०६१.०१
 अस्मा इदु प्रय इव प्र यंसि भराम्याङ्गुषं बाधे सुवृक्ति ।
 इन्द्राय हृदा मनसा मनीषा प्रत्नाय पत्ये धियो मर्जयन्त ॥ १.०६१.०२
 अस्मा इदु त्यमुपमं स्वर्षा भराम्याङ्गुषमास्येन ।
 महिष्ठमच्छोक्तिभिर्मतीनां सुवृक्तिभिः सूरिं वावृधध्यै ॥ १.०६१.०३
 अस्मा इदु स्तोमं सं हिनोमि रथं न तष्टेव तत्सिनाय ।
 गिरश्च गिर्वाहसे सुवृक्तीन्द्राय विश्वमिन्वं मेधिराय ॥ १.०६१.०४
 अस्मा इदु सप्तमिव श्रवस्येन्द्रायार्कं जुह्वा३ समञ्जे ।
 वीरं दानौकसं वन्दध्यै पुरां गूर्तश्रवसं दर्माणम् ॥ १.०६१.०५
 अस्मा इदु त्वष्टा तक्षद्वञ्चं स्वपस्तमं स्वर्यं१ रणाय ।
 वृत्रस्य चिद्विदद्येन मम तुजत्रीशानस्तुजता कियेधाः ॥ १.०६१.०६
 अस्येदु मातुः सवनेषु सद्यो महः पितुं पपिवाश्चार्वन्ना ।
 मुषायद्विष्णुः पचतं सहीयान्विध्यद्वराहं तिरो अद्रिमस्ता ॥ १.०६१.०७
 अस्मा इदु ग्राश्चिदेवपत्नीरिन्द्रायार्कमहिहत्य ऊवुः ।

परि द्यावापृथिवी जभ्र उर्वी नास्य ते महिमानं परि ष्टः ॥ १.०६१.०८
अस्येदेव प्र रिरिचे महित्वं दिवस्पृथिव्याः पर्यन्तरिक्षात् ।
स्वराळिन्द्रो दम आ विश्वगूर्तः स्वरिरमत्रो ववक्षे रणाय ॥ १.०६१.०९
अस्येदेव शवसा शुषन्तं वि वृश्चद्वज्रेण वृत्रमिन्द्रः ।
गा न ब्राणा अवनोरमुञ्चदभि श्रवो दावने सचेताः ॥ १.०६१.१०
अस्येदु त्वेषसा रन्त सिन्धवः परि यद्वज्रेण सीमयच्छत् ।
ईशानकृद्वाशुषे दशस्यन्तुर्वीतये गाधं तुर्वणिः कः ॥ १.०६१.११
अस्मा इदु प्र भरा तूतुजानो वृत्राय वज्रमीशानः कियेधाः ।
गोर्न पर्व वि रदा तिरश्चेप्यन्नर्णास्यपां चरध्वै ॥ १.०६१.१२
अस्येदु प्र ब्रूहि पूर्व्याणि तुरस्य कर्माणि नव्य उक्थैः ।
युधे यदिष्णान आयुधान्यृघायमाणो निरिणाति शत्रून् ॥ १.०६१.१३
अस्येदु भिया गिरयश्च दृव्हा द्यावा च भूमा जनुषस्तुजेते ।
उपो वेनस्य जोगुवान ओणिं सद्यो भुवद्वीर्याय नोधाः ॥ १.०६१.१४
अस्मा इदु त्यदनु दाय्येषामेको यद्वत्रे भूरेरीशानः ।
प्रैतशं सूर्ये पस्पृधानं सौवश्ये सुष्विमावदिन्द्रः ॥ १.०६१.१५
एवा ते हरियोजना सुवृक्तीन्द्र ब्रह्माणि गोतमासो अक्रन् ।
ऐषु विश्वपेशसं धियं धाः प्रातर्मक्षू धियावसुर्जगम्यात् ॥ १.०६१.१६
प्र मन्महे शवसानाय शूषमाङ्गुषं गिर्वणसे अङ्गिरस्वत् ।
सुवृक्तिभिः स्तुवत ऋग्मियायार्चामार्कं नरे विश्रुताय ॥ १.०६२.०१
प्र वो महे महि नमो भरध्वमाङ्गुष्यं शवसानाय साम ।
येना नः पूर्वे पितरः पदज्ञा अचन्तो अङ्गिरसो गा अविन्दन् ॥ १.०६२.०२
इन्द्रस्याङ्गिरसां चेष्टौ विदत्सरमा तनयाय धासिम् ।
बृहस्पतिर्भिनदद्रि विदद्वाः समुस्त्रियाभिर्वावशन्त नरः ॥ १.०६२.०३
स सुष्टुभा स स्तुभा सप्त विप्रैः स्वरेणाद्रिं स्वर्योऽ नवगवैः ।
सरण्युभिः फलिगमिन्द्र शक्र वलं रवेण दरयो दशगवैः ॥ १.०६२.०४
गृणानो अङ्गिरोभिर्दस्म वि वरुषसा सूर्येण गोभिरन्धः ।
वि भूम्या अप्रथय इन्द्र सानु दिवो रज उपरमस्तभायः ॥ १.०६२.०५

तदु प्रयक्षतममस्य कर्म दस्मस्य चारुतममस्ति दंसः ।
उपहरे यदुपरा अपिन्वन्मध्वर्णसो नद्यश्चतस्रः ॥ १.०६२.०६
द्विता वि वत्रे सनजा सनीळे अयास्यः स्तवमानेभिरकैः ।
भगो न मेने परमे व्योमन्नधारयद्रोदसी सुदंसाः ॥ १.०६२.०७
सनाद्विवं परि भूमा विरूपे पुनर्भुवा युवती स्वेभिरेवैः ।
कृष्णेभिरक्तोषा रुशद्विर्वपुर्भिरा चरतो अन्यान्या ॥ १.०६२.०८
सनेमि सरख्यं स्वपस्यमानः सनुदाधार शवसा सुदंसाः ।
आमासु चिद्वधिषे पक्कमन्तः पयः कृष्णासु रुशद्रोहिणीषु ॥ १.०६२.०९
सनात्सनीळा अवनीरवाता व्रता रक्षन्ते अमृताः सहोभिः ।
पुरू सहस्रा जनयो न पत्नीर्दुवस्यन्ति स्वसारो अह्याणम् ॥ १.०६२.१०
सनायुवो नमसा नव्यो अर्कैर्वसूयवो मतयो दस्म दद्रुः ।
पतिं न पत्नीरुशतीरुशन्तं स्पृशन्ति त्वा शवसावन्मनीषाः ॥ १.०६२.११
सनादेव तव रायो गभस्तौ न क्षीयन्ते नोप दस्यन्ति दस्म ।
द्युमाँ असि क्रतुमाँ इन्द्र धीरः शिक्षा शचीवस्तव नः शचीभिः ॥ १.०६२.१२
सनायते गोतम इन्द्र नव्यमतक्षद्ब्रह्म हरियोजनाय ।
सुनीथाय नः शवसान नोधाः प्रातर्मक्षू धियावसुर्जगम्यात् ॥ १.०६२.१३
त्वं महाँ इन्द्र यो ह शुष्मेर्द्यावा जज्ञानः पृथिवी अमे धाः ।
यद्ध ते विश्वा गिरयश्चिदभ्वा भिया दृव्हासः किरणा नैजन् ॥ १.०६३.०१
आ यद्धरी इन्द्र विव्रता वेरा ते वज्रं जरिता बाह्वोर्धात् ।
येनाविहर्हतक्रतो अमित्रान्पुर इष्णासि पुरुहूत पूर्वीः ॥ १.०६३.०२
त्वं सत्य इन्द्र धृष्णुरेतान्त्वमृभुक्षा नर्यस्त्वं षाट् ।
त्वं शुष्णं वृजने पृक्ष आपौ यूने कुत्साय द्युमते सचाहन ॥ १.०६३.०३
त्वं ह त्यदिन्द्र चोदीः सखा वृत्रं यद्वज्रिन्वृषकर्मन्नुभ्राः ।
यद्ध शूर वृषमणः पराचैर्वि दस्यूर्योनावकृतो वृथाषाट् ॥ १.०६३.०४
त्वं ह त्यदिन्द्रारिषण्यन्दृव्हस्य चिन्मतां नामजुष्टौ ।
व्यश्मदा काष्ठा अवते वर्धनेव वज्रिञ्जथिह्यमित्रान् ॥ १.०६३.०५
त्वां ह त्यदिन्द्रार्णसातौ स्वर्मीव्हे नर आज्ञा हवन्ते ।

तव स्वधाव इयमा समर्य ऊतिर्वाजेष्वतसाय्या भूत् ॥ १.०६३.०६
 त्वं ह त्यदिन्द्र सप्त युध्यन्पुरो वज्रिन्पुरुकुत्साय दर्दः ।
 बर्हिर्न यत्सुदासे वृथा वर्गहो राजन्वरिवः पूरवे कः ॥ १.०६३.०७
 त्वं त्यां न इन्द्र देव चित्रामिषमापो न पीपयः परिज्मन् ।
 यया शूर प्रत्यस्मभ्यं यंसि त्मनमूर्जं न विश्वध क्षरध्वै ॥ १.०६३.०८
 अकारि त इन्द्र गोतमेभिर्ब्रह्माण्योक्ता नमसा हरिभ्याम् ।
 सुपेशसं वाजमा भरा नः प्रातर्मक्षू धियावसुर्जगम्यात् ॥ १.०६३.०९
 वृष्णे शर्धाय सुमखाय वेधसे नोधः सुवृक्तिं प्र भरा मरुद्भ्यः ।
 अपो न धीरो मनसा सुहस्त्यो गिरः समञ्जे विदथेष्वाभुवः ॥ १.०६४.०१
 ते जज्ञिरे दिव ऋष्वास उक्षणो रुद्रस्य मर्या असुरा अरेपसः ।
 पावकासः शुचयः सूर्या इव सत्वानो न द्रप्सिनो घोरवर्पसः ॥ १.०६४.०२
 युवानो रुद्रा अजरा अभोग्घनो ववक्षुरग्निगावः पर्वता इव ।
 दृक्हा चिद्विश्वा भुवनानि पार्थिवा प्र च्यावयन्ति दिव्यानि मज्मना ॥ १.०६४.०३
 चित्रैरञ्जिभिर्वपुषे व्यञ्जते वक्षस्सु रुक्माँ अधि येतिरे शुभे ।
 अंसेष्वेषां नि मिमृक्षुर्ऋष्टयः साकं जज्ञिरे स्वधया दिवो नरः ॥ १.०६४.०४
 ईशानकृतो धुनयो रिशादसो वातान्विद्युतस्तविषीभिरकृत ।
 दुहन्त्यूर्धर्दिव्यानि धूतयो भूमिं पिन्वन्ति पयसा परिज्रयः ॥ १.०६४.०५
 पिन्वन्त्यपो मरुतः सुदानवः पयो घृतवद्विदथेष्वाभुवः ।
 अत्यं न मिहे वि नयन्ति वाजिनमुत्सं दुहन्ति स्तनयन्तमक्षितम् ॥ १.०६४.०६
 महिषासो मायिनश्चित्रभानवो गिरयो न स्वतवसो रघुष्यदः ।
 मृगा इव हस्तिनः खादथा वना यदारुणीषु तविषीरयुग्ध्वम् ॥ १.०६४.०७
 सिंहा इव नानदति प्रचेतसः पिशा इव सुपिशो विश्ववेदसः ।
 क्षपो जिन्वन्तः पृषतीभिर्ऋष्टिभिः समित्सबाधः शवसाहिमन्यवः ॥ १.०६४.०८
 रोदसी आ वदता गणश्रियो नृषाचः शूराः शवसाहिमन्यवः ।
 आ वन्त्युरेष्वमतिर्न दर्शता विद्युन्न तस्थौ मरुतो रथेषु वः ॥ १.०६४.०९
 विश्ववेदसो रयिभिः समोकसः सम्मिश्वासस्तविषीभिर्विरप्शिनः ।
 अस्तार इषु दधिरे गभस्त्योरनन्तशुष्मा वृषखादयो नरः ॥ १.०६४.१०

हिरण्ययेभिः पविभिः पयोवृध उञ्जिघ्नन्त आपथ्यो३ न पर्वतान् ।
 मखा अयासः स्वसृतो ध्रुवच्युतो दुध्नकृतो मरुतो भ्राजदृष्टयः ॥ १.०६४.११
 घृषु पावकं वनिनं विचर्षणिं रुद्रस्य सूनुं हवसा गृणीमसि ।
 रजस्तुरं तवसं मारुतं गणमृजीषिणं वृषणं सश्वत श्रिये ॥ १.०६४.१२
 प्र नू स मर्तः शवसा जनाँ अति तस्थौ व ऊती मरुतो यमावत ।
 अवद्भिर्वाजं भरते धना नृभिरापृच्छं क्रतुमा क्षेति पुष्यति ॥ १.०६४.१३
 चर्कृत्य मरुतः पृत्सु दुष्टरं द्युमन्तं शुष्मं मघवत्सु धत्तन ।
 धनस्पृतमुक्थ्यं विश्वचर्षणिं तोकं पुष्येम तनयं शतं हिमाः ॥ १.०६४.१४
 नू ष्टिरं मरुतो वीरवन्तमृतीषाहं रयिमस्मासु धत्त ।
 सहस्रिणं शतिनं शूशुवांसं प्रातर्मक्षू धियावसुर्जगम्यात् ॥ १.०६४.१५
 पश्वा न तायुं गुहा चतन्तं नमो युजानं नमो वहन्तम् ॥ १.०६५.०१
 सजोषा धीराः पदैरनु गमन्नुप त्वा सीदन्विश्वे यजत्राः ॥ १.०६५.०२
 ऋतस्य देवा अनु व्रता गुर्भुवत्परिष्टिद्यौर्न भूम ॥ १.०६५.०३
 वर्धन्तीमापः पन्वा सुशिश्चिमृतस्य योना गर्भे सुजातम् ॥ १.०६५.०४
 पुष्टिर्न रण्वा क्षितिर्न पृथ्वी गिरिर्न भुज्म क्षोदो न शम्भु ॥ १.०६५.०५
 अत्यो नाज्मन्सर्गप्रतक्तः सिन्धुर्न क्षोदः क ई वराते ॥ १.०६५.०६
 जामिः सिन्धूनां भ्रातेव स्वस्रामिभ्यान्न राजा वनान्यत्ति ॥ १.०६५.०७
 यद्वातजूतो वना व्यस्थादग्निहं दाति रोमा पृथिव्याः ॥ १.०६५.०८
 श्वसित्यप्सु हंसो न सीदन्क्रत्वा चेतिष्ठो विशामुषर्भुत् ॥ १.०६५.०९
 सोमो न वेधा ऋतप्रजातः पशुर्न शिश्वा विभुर्दूरभाः ॥ १.०६५.१०
 रयिर्न चित्रा सूरुो न संदृगायुर्न प्राणो नित्यो न सूनुः ॥ १.०६६.०१
 तक्का न भूर्णिर्वना सिषक्ति पयो न धेनुः शुचिर्विभावा ॥ १.०६६.०२
 दाधार क्षेममोको न रण्वो यवो न पक्को जेता जनानाम् ॥ १.०६६.०३
 ऋषिर्न स्तुवा विक्षु प्रशस्तो वाजी न प्रीतो वयो दधाति ॥ १.०६६.०४
 दुरोकशोचिः ऋतुर्न नित्यो जायेव योनावरं विश्वस्मै ॥ १.०६६.०५
 चित्रो यदभ्राट् छेतो न विक्षु रथो न रुक्मी त्वेषः समत्सु ॥ १.०६६.०६
 सेनेव सृष्टामं दधात्यस्तुर्न दिद्युत्त्वेषप्रतीका ॥ १.०६६.०७

यमो ह जातो यमो जनित्वं जारः कनीनां पतिर्जनीनाम् ॥ १.०६६.०८
तं वश्वराथा वयं वसत्यास्तं न गावो नक्षन्त इद्धम् ॥ १.०६६.०९
सिन्धुर्न क्षोदः प्र नीचीरैनोन्नवन्त गावः स्वर्दृशीके ॥ १.०६६.१०
वनेषु जायुर्मतेषु मित्रो वृणीते श्रुष्टिं राजेवाजुर्यम् ॥ १.०६७.०१
क्षेमो न साधुः क्रतुर्न भद्रो भुवत्स्वाधीर्होता हव्यवाद् ॥ १.०६७.०२
हस्ते दधानो नृम्णा विश्वान्यमे देवान्धाद्गुहा निषीदन् ॥ १.०६७.०३
विदन्तीमत्र नरो धियंधा हृदा यत्तष्टान्मत्राँ अशंसन् ॥ १.०६७.०४
अजो न क्षां दाधार पृथिवीं तस्तम्भ द्यां मन्त्रेभिः सत्यैः ॥ १.०६७.०५
प्रिया पदानि पश्वो नि पाहि विश्वायुरग्ने गुहा गुहं गाः ॥ १.०६७.०६
य ई चिकेत गुहा भवन्तमा यः ससाद धारामृतस्य ॥ १.०६७.०७
वि ये चृतन्त्यृता सपन्त आदिद्वसूनि प्र ववाचास्मै ॥ १.०६७.०८
वि यो वीरुत्सु रोधन्महित्वोत प्रजा उत प्रसूष्वन्तः ॥ १.०६७.०९
चित्तिरपां दमे विश्वायुः सद्यैव धीराः सम्माय चक्रुः ॥ १.०६७.१०
श्रीणन्नुप स्थाद्विवं भुरण्युः स्थातुश्चरथमक्तून्व्यूर्णोत् ॥ १.०६८.०१
परि यदेषामेको विश्वेषां भुवद्देवो देवानां महित्वा ॥ १.०६८.०२
आदिते विश्वे क्रतु जुषन्त शुष्काद्यद्देव जीवो जनिष्ठाः ॥ १.०६८.०३
भजन्त विश्वे देवत्वं नाम ऋतं सपन्तो अमृतमेवैः ॥ १.०६८.०४
ऋतस्य प्रेषा ऋतस्य धीतिर्विश्वायुर्विश्वे अपासि चक्रुः ॥ १.०६८.०५
यस्तुभ्यं दाशाद्यो वा ते शिक्षात्तस्मै चिकित्वात्रयिं दयस्व ॥ १.०६८.०६
होता निषत्तो मनोरपत्ये स चिन्वासां पती रयीणाम् ॥ १.०६८.०७
इच्छन्त रेतो मिथस्तनूषु सं जानत स्वैर्दक्षैरमूराः ॥ १.०६८.०८
पितुर्न पुत्राः क्रतु जुषन्त श्रोषन्त्ये अस्य शासं तुरासः ॥ १.०६८.०९
वि राय और्णोद्दुरः पुरुक्षुः पिपेश नाकं स्तृभिर्दमूनाः ॥ १.०६८.१०
शुक्रः शुशुक्राँ उषो न जारः प्रप्रा समीची दिवो न ज्योतिः ॥ १.०६९.०१
परि प्रजातः क्रत्वा बभूथ भुवो देवानां पिता पुत्रः सन् ॥ १.०६९.०२
वेधा अदृप्तो अग्निर्विजानन्नूधर्न गोनां स्वाद्भा पितूनाम् ॥ १.०६९.०३
जने न शेव आहूर्यः सन्मध्ये निषत्तो रण्वो दुरोणे ॥ १.०६९.०४

पुत्रो न जातो रण्वो दुरोणे वाजी न प्रीतो विशो वि तारीत् ॥ १.०६१.०५
 विशो यदहे नृभिः सनीळा अग्निर्देवत्वा विश्वान्यश्याः ॥ १.०६१.०६
 नकिष्ट एता व्रता मिनन्ति नृभ्यो यदेभ्यः श्रुष्टिं चकर्थ ॥ १.०६१.०७
 तत्तु ते दंसो यदहन्समानैर्नृभिर्यद्युक्तो विवे रपांसि ॥ १.०६१.०८
 उषो न जारो विभावोस्रः संज्ञातरूपश्चिकेतदस्मै ॥ १.०६१.०९
 त्मना वहन्तो दुरो व्यृण्वन्नवन्त विश्वे स्वर्दृशीके ॥ १.०६१.१०
 वनेम पूर्वीरर्यो मनीषा अग्निः सुशोको विश्वान्यश्याः ॥ १.०७०.०१
 आ दैव्यानि व्रता चिकित्वाना मानुषस्य जनस्य जन्म ॥ १.०७०.०२
 गर्भो यो अपां गर्भो वनानां गर्भश्च स्थातां गर्भश्चरथाम् ॥ १.०७०.०३
 अद्रौ चिदस्मा अन्तर्दुरोणे विशां न विश्वो अमृतः स्वाधीः ॥ १.०७०.०४
 स हि क्षपावां अग्नी रयीणां दाशद्यो अस्मा अरं सूक्तैः ॥ १.०७०.०५
 एता चिकित्वो भूमा नि पाहि देवानां जन्म मर्तांश्च विद्वान् ॥ १.०७०.०६
 वर्धान्यं पूर्वीः क्षपो विरूपाः स्थातुश्च रथमृतप्रवीतम् ॥ १.०७०.०७
 अराधि होता स्वर्निषत्तः कृण्वन्विश्वान्यपांसि सत्या ॥ १.०७०.०८
 गोषु प्रशस्तिं वनेषु धिषे भरन्त विश्वे बलिं स्वर्णः ॥ १.०७०.०९
 वि त्वा नरः पुरुत्रा सपर्यन्पितुर्न जित्रेर्वि वेदो भरन्त ॥ १.०७०.१०
 साधुर्न गृध्रस्तेव शूरो यातेव भीमस्त्वेषः समत्सु ॥ १.०७०.११
 उप प्र जिन्वन्नुशतीरुशन्तं पतिं न नित्यं जनयः सनीळाः ।
 स्वसारः श्यावीमरुषीमजुप्रश्चित्रमुच्छन्तीमुषसं न गावः ॥ १.०७१.०१
 वीळु चिद्दृव्हा पितरो न उक्थैरद्रि रुजन्नङ्गिरसो रवेण ।
 चक्रुर्दिवो बृहतो गातुमस्मे अहः स्वर्विविदुः केतुमुस्राः ॥ १.०७१.०२
 दधन्त धनयन्नस्य धीतिमादिदर्यो दिधिष्वो विभृत्राः ।
 अतृष्यन्तीरपसो यन्त्यच्छा देवाञ्जन्म प्रयसा वर्धयन्तीः ॥ १.०७१.०३
 मथीद्यदीं विभृतो मातरिश्वा गृहेगृहे श्येतो जेन्यो भूत् ।
 आदीं राज्ञे न सहीयसे सचा सन्ना दूत्यं भृगवाणो विवाय ॥ १.०७१.०४
 महे यत्पित्र ई रसं दिवे करव त्सरत्पृशन्त्यश्चिकित्वान् ।
 सृजदस्ता धृषता दिद्युमस्मै स्वायां देवो दुहितरि त्विषिं धात् ॥ १.०७१.०५

स्व आ यस्तुभ्यं दम आ विभाति नमो वा दाशादुशतो अनु द्यून् ।
 वर्धो अग्ने वयो अस्य द्विबर्हा यासद्राया सरथं यं जुनासि ॥ १.०७१.०६
 अग्नि विश्वा अभि पृक्षः सचन्ते समुद्रं न स्रवतः सप्त यहीः ।
 न जामिभिर्वि चिकिते वयो नो विदा देवेषु प्रमतिं चिकित्वान् ॥ १.०७१.०७
 आ यदिषे नृपतिं तेज आनट् छुचि रेतो निषिक्तं द्यौरभीके ।
 अग्निः शर्धमनवद्यं युवानं स्वाध्यं जनयत्सूदयच्च ॥ १.०७१.०८
 मनो न योऽध्वनः सद्य एत्येकः सत्रा सूरौ वस्व ईशे ।
 राजाना मित्रावरुणा सुपाणी गोषु प्रियममृतं रक्षमाणा ॥ १.०७१.०९
 मा नो अग्ने सख्या पित्र्याणि प्र मर्षिष्ठा अभि विदुष्कविः सन् ।
 नभो न रूपं जरिमा मिनाति पुरा तस्या अभिशस्तेरधीहि ॥ १.०७१.१०
 नि काव्या वेधसः शश्वतस्कर्हस्ते दधानो नर्या पुरूणि ।
 अग्निभुवद्रयिपती रयीणां सत्रा चक्राणो अमृतानि विश्वा ॥ १.०७२.०१
 अस्मे वत्सं परि षन्तं न विन्दन्निच्छन्तो विश्वे अमृता अमूराः ।
 श्रमयुवः पदव्यो धियंधास्तस्थुः पदे परमे चार्वग्नेः ॥ १.०७२.०२
 तिस्रो यदग्ने शरदस्त्वामिच्छुचि घृतेन शुचयः सपर्यान् ।
 नामानि चिद्वधिरे यज्ञियान्यसूदयन्त तन्व१ः सुजाताः ॥ १.०७२.०३
 आ रोदसी बृहती वेविदानाः प्र रुद्रिया जग्निरे यज्ञियासः ।
 विदन्मर्तो नेमधिता चिकित्वानग्निं पदे परमे तस्थिवांसम् ॥ १.०७२.०४
 संजानाना उप सीदन्नभिञ्जु पत्नीवन्तो नमस्यं नमस्यन् ।
 रिरिक्रांसस्तन्वः कृण्वत स्वाः सखा सख्युर्निमिषि रक्षमाणाः ॥ १.०७२.०५
 त्रिः सप्त यद्ब्रह्मानि त्वे इत्पदाविदन्निहिता यज्ञियासः ।
 तेभी रक्षन्ते अमृतं सजोषाः पशूश्च स्थातृश्चरथं च पाहि ॥ १.०७२.०६
 विद्वान् अग्ने वयुनानि क्षितीनां व्यानुषक्छुरुधो जीवसे धाः ।
 अन्तर्विद्वान् अध्वनो देवयानानतन्द्रो दूतो अभवो हविर्वाट् ॥ १.०७२.०७
 स्वाध्यो दिव आ सप्त यही रायो दुरो व्युतज्ञा अजानन् ।
 विदद्भव्यं सरमा दृब्धमूर्ध्वं येना नु कं मानुषी भोजते विट् ॥ १.०७२.०८
 आ ये विश्वा स्वपत्यानि तस्थुः कृण्वानासो अमृतत्वाय गातुम् ।

महा महद्भिः पृथिवी वि तस्थे माता पुत्रैरदितिर्धायसे वेः ॥ १.०७२.०९
अधि श्रियं नि दधुश्चारुमस्मिन्दिवो यदक्षी अमृता अकृण्वन् ।
अध क्षरन्ति सिन्धवो न सृष्टाः प्र नीचीरग्रे अरुषीरजानन् ॥ १.०७२.१०
रघिनं यः पितृवित्तो वयोधाः सुप्रणीतिश्चिकितुषो न शासुः ।
स्योनशीरतिथिर्न प्रीणानो होतेव सद्म विधतो वि तारीत् ॥ १.०७३.०१
देवो न यः सविता सत्यमन्मा क्रत्वा निपाति वृजनानि विश्वा ।
पुरुप्रशस्तो अमतिर्न सत्य आत्मेव शेवो दिधिषाय्यो भूत् ॥ १.०७३.०२
देवो न यः पृथिवी विश्वधाया उपक्षति हितमित्रो न राजा ।
पुरःसदः शर्मसदो न वीरा अनवद्या पतिजुष्टेव नारी ॥ १.०७३.०३
तं त्वा नरो दम आ नित्यमिद्धमग्रे सचन्त क्षितिषु ध्रुवासु ।
अधि द्युम्नं नि दधुर्भूर्यस्मिन्भवा विश्वायुर्धरुणो रयीणाम् ॥ १.०७३.०४
वि पृक्षो अग्रे मघवानो अश्रुर्वि सूरयो ददतो विश्वमायुः ।
सनेम वाजं समिथेष्वर्यो भागं देवेषु श्रवसे दधानाः ॥ १.०७३.०५
ऋतस्य हि धेनवो वावशानाः स्मदूधीः पीपयन्त द्युभक्ताः ।
परावतः सुमतिं भिक्षमाणा वि सिन्धवः समया ससुरद्रिम् ॥ १.०७३.०६
त्वे अग्रे सुमतिं भिक्षमाणा दिवि श्रवो दधिरे यज्ञियासः ।
नक्ता च चक्रुरुषसा विरूपे कृष्णं च वर्णमरुणं च सं धुः ॥ १.०७३.०७
यात्राये मर्तान्सुषूदो अग्रे ते स्याम मघवानो वयं च ।
छायेव विश्वं भुवनं सिसक्ष्यापप्रिवात्रोदसी अन्तरिक्षम् ॥ १.०७३.०८
अर्वद्विरग्रे अर्वतो नृभिर्नृन्वीरैर्वीरान्वनुयामा त्वोताः ।
ईशानासः पितृवित्तस्य रायो वि सूरयः शतहिमा नो अश्रुः ॥ १.०७३.०९
एता ते अग्न उचथानि वेधो जुष्टानि सन्तु मनसे हृदे च ।
शकेम रायः सुधुरो यमं तेऽधि श्रवो देवभक्तं दधानाः ॥ १.०७३.१०
उपप्रयन्तो अध्वरं मन्त्रं वोचेमाग्नये ।
आरे अस्मे च शृण्वते ॥ १.०७४.०१
यः स्त्रीहितीषु पूर्व्यः संजग्मानासु कृष्टिषु ।
अरक्षद्वाशुषे गयम् ॥ १.०७४.०२

उ॒त ब्रु॑वन्तु ज॒न्तव॑ उ॒दग्नि॑वृ॒त्रहा॑जनि ।
 ध॒नंज॒यो रणे॑रणे ॥ १.०७४.०३
 यस्य॑ दू॒तो अ॒सि क्षये॑ वे॒षि ह॒व्यानि॑ वी॒तये॑ ।
 द॒स्मत्कृ॑णोष्य॒ध्वर॑म् ॥ १.०७४.०४
 तमि॑त्सुह॒व्यम॑ङ्गिरः सु॒देवं॑ स॒हसो॑ य॒हो ।
 जना॑ आहुः सु॒बर्हि॑षम् ॥ १.०७४.०५
 आ च॑ वहा॒सि ताँ इ॒ह दे॒वाँ उ॒प प्र॑शस्तये ।
 ह॒व्या सु॑श्चन्द्र वी॒तये॑ ॥ १.०७४.०६
 न यो॒रुप॑द्विरश्र्यः शृ॒ण्वे रथ॑स्य क॒च्चन॑ ।
 यद॑ग्ने या॒सि दू॒त्यम् ॥ १.०७४.०७
 त्वोतो॑ वा॒ज्यह॑योऽभि पू॒र्वस्मा॑द॒परः॑ ।
 प्र दा॑श्वौ अ॒ग्ने अ॒स्थात् ॥ १.०७४.०८
 उ॒त द्यु॑मत्सु॒वीर्यं॑ बृ॒हद॑ग्ने वि॒वासि॑ ।
 दे॒वेभ्यो॑ दे॒व दा॑शुषे ॥ १.०७४.०९
 जु॒षस्व॑ स॒प्रथ॑स्तमं वचो॑ दे॒वप्सर॑स्तमम् ।
 ह॒व्या जु॑ह्वान आ॒सनि॑ ॥ १.०७५.०१
 अथा॑ ते अ॒ङ्गिर॑स्तमा॒ग्ने वे॒धस्त॑म प्रि॒यम् ।
 वो॒चेम॑ ब्रह्म॒ सान॑सि ॥ १.०७५.०२
 कस्ते॑ जा॒मिर्ज॑नाना॒मग्ने॑ को दा॒श्वध्वरः॑ ।
 को ह॒ कस्मि॑न्न॒सि श्रि॒तः ॥ १.०७५.०३
 त्वं जा॒मिर्ज॑नाना॒मग्ने॑ मि॒त्रो अ॑सि प्रि॒यः ।
 सखा॑ सखि॒भ्य ई॒ड्यः ॥ १.०७५.०४
 यजा॑ नो मि॒त्रावरु॑णा यजा॑ दे॒वाँ ऋ॑तं बृ॒हत् ।
 अ॒ग्ने य॑क्षि॒ स्वं द॑मम् ॥ १.०७५.०५
 का त॒ उपे॑ति॒र्मन॑सो वरा॒य भु॑वद॒ग्ने श॑न्तमा॒ का म॑नी॒षा ।
 को वा॑ य॒ज्ञैः परि॑ दक्षं॒ त आप॑ के॒न वा॑ ते॒ मन॑सा दाशेम ॥ १.०७६.०१
 ए॒ह्यग्ने॑ इ॒ह होता॑ नि॒ षी॑दाद॒भ्यः सु॑ पु॒रए॒ता भ॑वा नः ।

अवतां त्वा रोदसी विश्वमिन्वे यजा महे सौमनसाय देवान् ॥ १.०७६.०२
 प्र सु विश्वात्रक्षसो धक्ष्यग्ने भवा यज्ञानामभिशस्तिपावा ।
 अथा वह सोमपतिं हरिभ्यामातिथ्यमस्मै चकृमा सुदात्रे ॥ १.०७६.०३
 प्रजावता वचसा वह्निरासा च हुवे नि च सत्सीह देवैः ।
 वेषि होत्रमुत पोत्रं यजत्र बोधि प्रयन्तर्जनितर्वसूनाम् ॥ १.०७६.०४
 यथा विप्रस्य मनुषो हविभिर्देवाँ अयजः कविभिः कविः सन् ।
 एवा होतः सत्यतर त्वमद्याग्ने मन्द्रया जुह्वा यजस्व ॥ १.०७६.०५
 कथा दाशेमाग्रये कास्मै देवजुष्टोच्यते भामिने गीः ।
 यो मत्येष्वमृत ऋतावा होता यजिष्ठ इत्कृणोति देवान् ॥ १.०७७.०१
 यो अध्वरेषु शंतम ऋतावा होता तमू नमोभिरा कृणुध्वम् ।
 अग्निर्यद्वैर्मताय देवान्स चा बोधाति मनसा यजाति ॥ १.०७७.०२
 स हि ऋतुः स मर्यः स साधुर्मित्रो न भूदद्भुतस्य रथीः ।
 तं मेधेषु प्रथमं देवयन्तीर्विश उप ब्रुवते दस्ममारीः ॥ १.०७७.०३
 स नो नृणां नृतमो रिशादा अग्निर्गिरोऽवसा वेतु धीतिम् ।
 तना च ये मघवानः शविष्ठा वाजप्रसूता इषयन्त मन्म ॥ १.०७७.०४
 एवाग्निर्गोतमेभिर्ऋतावा विप्रेभिरस्तोष्ट जातवेदाः ।
 स एषु द्युमं पीपयत्स वाजं स पुष्टिं याति जोषमा चिकित्वान् ॥ १.०७७.०५
 अभि त्वा गोतमा गिरा जातवेदो विचर्षणे ।
 द्युमैरभि प्र णोनुमः ॥ १.०७८.०१
 तमु त्वा गोतमो गिरा रायस्कामो दुवस्यति ।
 द्युमैरभि प्र णोनुमः ॥ १.०७८.०२
 तमु त्वा वाजसातममङ्गिरस्वद्धवामहे ।
 द्युमैरभि प्र णोनुमः ॥ १.०७८.०३
 तमु त्वा वृत्रहन्तमं यो दस्यूरवधूनुषे ।
 द्युमैरभि प्र णोनुमः ॥ १.०७८.०४
 अवोचाम रहूगणा अग्रये मधुमद्वचः ।
 द्युमैरभि प्र णोनुमः ॥ १.०७८.०५

हिरण्यकेशो रजसो विसारेऽहिर्धुनिर्वात इव ध्रजीमान् ।
 शुचिभ्राजा उषसो नवेदा यशस्वतीरपस्युवो न सत्याः ॥ १.०७९.०१
 आ ते सुपर्णा अमिनन्तँ एवैः कृष्णो नौनाव वृषभो यदीदम् ।
 शिवाभिर्न स्मयमानाभिरागात्पतन्ति मिहः स्तनयन्त्यभ्रा ॥ १.०७९.०२
 यदीमृतस्य पयसा पियानो नयन्नृतस्य पथिभी रजिष्ठैः ।
 अर्यमा मित्रो वरुणः परिज्मा त्वचं पृञ्चन्त्युपरस्य योनौ ॥ १.०७९.०३
 अग्ने वाजस्य गोमत ईशानः सहसो यहो ।
 अस्मे धेहि जातवेदो महि श्रवः ॥ १.०७९.०४
 स इधानो वसुष्कविरग्निरीळैन्यो गिरा ।
 रेवदस्मभ्यं पुर्वणीक दीदिहि ॥ १.०७९.०५
 क्षपो राजन्नृत त्मनाग्ने वस्तोरुतोषसः ।
 स तिग्मजम्भ रक्षसो दह प्रति ॥ १.०७९.०६
 अवा नो अग्न ऊतिभिर्गायत्रस्य प्रभर्मणि ।
 विश्वासु धीषु वन्द्य ॥ १.०७९.०७
 आ नो अग्ने रयिं भर सत्रासाहं वरेण्यम् ।
 विश्वासु पृत्सु दुष्टरम् ॥ १.०७९.०८
 आ नो अग्ने सुचेतुना रयिं विश्वायुपोषसम् ।
 मार्षीकं धेहि जीवसे ॥ १.०७९.०९
 प्र पूतास्तिग्मशोचिषे वाचो गोतमाग्रये ।
 भरस्व सुम्नयुर्गिरः ॥ १.०७९.१०
 यो नो अग्नेऽभिदासत्यन्ति दूरे पदीष्ट सः ।
 अस्माकमिद्वधे भव ॥ १.०७९.११
 सहस्राक्षो विचर्षणिरग्नी रक्षांसि सेधति ।
 होता गृणीत उक्थ्यः ॥ १.०७९.१२
 इत्था हि सोम इन्मदे ब्रह्मा चकार वर्धनम् ।
 शविष्ठ वज्रिन्नोजसा पृथिव्या निः शशा अहिमर्चन्ननु स्वराज्यम् ॥ १.०८०.०१
 स त्वामदद्वृषा मदः सोमः श्येनाभृतः सुतः ।

येना वृत्रं निरुद्धो जघन्थ वज्रिन्नोजसार्चन्ननु स्वराज्यम् ॥ १.०८०.०२
प्रेह्यभीहि धृष्णहि न ते वज्रो नि यंसते ।
इन्द्र नृम्यं हि ते शवो हनो वृत्रं जया अपोऽर्चन्ननु स्वराज्यम् ॥ १.०८०.०३
निरिन्द्र भूम्या अधि वृत्रं जघन्थ निर्दिवः ।
सृजा मरुत्वतीरव जीवधन्या इमा अपोऽर्चन्ननु स्वराज्यम् ॥ १.०८०.०४
इन्द्रो वृत्रस्य दोधतः सानुं वज्रेण हीळितः ।
अभिक्रम्याव जिघ्रतेऽपः समाय चोदयन्नर्चन्ननु स्वराज्यम् ॥ १.०८०.०५
अधि सानौ नि जिघ्रते वज्रेण शतपर्वणा ।
मन्दान इन्द्रो अन्धसः सखिभ्यो गातुमिच्छत्यर्चन्ननु स्वराज्यम् ॥ १.०८०.०६
इन्द्र तुभ्यमिदद्विवोऽनुत्तं वज्रिन्वीर्यम् ।
यद्ध त्यं मायिनं मृगं तमु त्वं माययावधीरर्चन्ननु स्वराज्यम् ॥ १.०८०.०७
वि ते वज्रासो अस्थिरन्नवतिं नाव्या३ अनु ।
महत्त इन्द्र वीर्यं बाह्वोस्ते बलं हितमर्चन्ननु स्वराज्यम् ॥ १.०८०.०८
सहस्रं साकमर्चत परि षोभत विंशतिः ।
शतैनमन्वनोनवुरिन्द्राय ब्रह्मोद्यतमर्चन्ननु स्वराज्यम् ॥ १.०८०.०९
इन्द्रो वृत्रस्य तविषीं निरहन्सहसा सहः ।
महत्तदस्य पौंस्यं वृत्रं जघन्वाँ असृजदर्चन्ननु स्वराज्यम् ॥ १.०८०.१०
इमे चित्तव मन्यवे वेपेते भियसा मही ।
यदिन्द्र वज्रिन्नोजसा वृत्रं मरुत्वाँ अवधीरर्चन्ननु स्वराज्यम् ॥ १.०८०.११
न वेपसा न तन्यतेन्द्रं वृत्रो वि बीभयत् ।
अभ्येनं वज्र आयसः सहस्रभृष्टिरायतार्चन्ननु स्वराज्यम् ॥ १.०८०.१२
यद्वृत्रं तव चाशनिं वज्रेण समयोधयः ।
अहिमिन्द्र जिघांसतो दिवि ते बद्धधे शवोऽर्चन्ननु स्वराज्यम् ॥ १.०८०.१३
अभिष्टने ते अद्रिवो यत्स्था जगच्च रेजते ।
त्वष्टा चित्तव मन्यव इन्द्र वेविज्यते भियार्चन्ननु स्वराज्यम् ॥ १.०८०.१४
नहि नु यादधीमसीन्द्रं को वीर्या परः ।
तस्मिन्मृगमुत क्रतु देवा ओजासि सं दधुरर्चन्ननु स्वराज्यम् ॥ १.०८०.१५

यामथर्वा मनुष्यिता दध्यङ् धियमन्नत ।
तस्मिन्ब्रह्माणि पूर्वथेन्द्र उक्था समग्मतार्चन्ननु स्वराज्यम् ॥ १.०८०.१६
इन्द्रो मदाय वावृधे शवसे वृत्रहा नृभिः ।
तमिन्महत्स्वाजिषूतेमर्भे हवामहे स वाजेषु प्र नोऽविषत् ॥ १.०८१.०१
असि हि वीर सेन्योऽसि भूरि पराददिः ।
असि दभ्रस्य चिद्वधो यजमानाय शिक्षसि सुन्वते भूरि ते वसु ॥ १.०८१.०२
यदुदीरत आजयो धृष्णवे धीयते धना ।
युक्ष्वा मदच्युता हरी कं हनः कं वसौ दधोऽस्माँ इन्द्र वसौ दधः ॥ १.०८१.०३
ऋत्वा महौ अनुष्वधं भीम आ वावृधे शवः ।
श्रिय ऋष्व उपाकयोर्नि शिप्री हरिवान्दधे हस्तयोर्वन्नमायसम् ॥ १.०८१.०४
आ पप्रौ पार्थिवं रजो बद्धधे रोचना दिवि ।
न त्वावाँ इन्द्र कश्चन न जातो न जनिष्यतेऽति विश्वं ववक्षिथ ॥ १.०८१.०५
यो अर्यो मर्तभोजनं पराददाति दाशुषे ।
इन्द्रो अस्मभ्यं शिक्षतु वि भजा भूरि ते वसु भक्षीय तव राधसः ॥ १.०८१.०६
मदेमदे हि नो ददिर्यूथा गवामृजुक्रतुः ।
सं गृभाय पुरू शतोभयाहस्त्या वसु शिशीहि राय आ भर ॥ १.०८१.०७
मादयस्व सुते सचा शवसे शूर राधसे ।
विद्वा हि त्वा पुरूवसुमुप कामान्ससुज्महेऽथा नोऽविता भव ॥ १.०८१.०८
एते त इन्द्र जन्तवो विश्वं पुष्यन्ति वार्यम् ।
अन्तर्हि ख्यो जनानामर्यो वेदो अदाशुषां तेषां नो वेद आ भर ॥ १.०८१.०९
उपो पु शृणुही गिरो मघवन्मातथा इव ।
यदा नः सूनृतावतः कर आदर्थयास इद्योजा न्विन्द्र ते हरी ॥ १.०८२.०१
अक्षन्नमीमदन्त ह्यव प्रिया अधूषत ।
अस्तोषत स्वभानवो विप्रा नविष्ठया मती योजा न्विन्द्र ते हरी ॥ १.०८२.०२
सुसंदृशं त्वा वयं मघवन्वन्दिषीमहि ।
प्र नूनं पूर्णवन्धुरः स्तुतो याहि वशाँ अनु योजा न्विन्द्र ते हरी ॥ १.०८२.०३
स घा तं वृषणं रथमधि तिष्ठाति गोविदम् ।

यः पात्रं हारियोजनं पूर्णमिन्द्र चिकेतति योजान्विन्द्र ते हरी ॥ १.०८२.०४
 युक्तस्ते अस्तु दक्षिण उत सव्यः शतक्रतो ।
 तेन जायामुप प्रियां मन्दानो याह्यन्धसो योजान्विन्द्र ते हरी ॥ १.०८२.०५
 युनज्मि ते ब्रह्मणा केशिना हरी उप प्र याहि दधिषे गभस्त्योः ।
 उत्त्वा सुतासो रभसा अमन्दिषुः पूषण्वान्वञ्जिन्समु पल्यामदः ॥ १.०८२.०६
 अश्वावति प्रथमो गोषु गच्छति सुप्रावीरिन्द्र मर्त्यस्तवोतिभिः ।
 तमित्यृणाक्षि वसुना भवीयसा सिन्धुमापो यथाभितो विचेतसः ॥ १.०८३.०१
 आपो न देवीरुप यन्ति होत्रियमवः पश्यन्ति विततं यथा रजः ।
 प्राचैर्देवासः प्र णयन्ति देवयुं ब्रह्मप्रियं जोषयन्ते वरा इव ॥ १.०८३.०२
 अधि द्वयोरदधा उक्थ्यंश्चो यतस्रुचा मिथुना या सपर्यतः ।
 असयत्तो व्रते ते क्षेति पुष्यति भद्रा शक्तिर्यजमानाय सुन्वते ॥ १.०८३.०३
 आदङ्गिराः प्रथमं दधिरे वय इद्धाग्नयः शम्या ये सुकृत्यया ।
 सर्वं पणेः समविन्दन्त भोजनमश्वावन्तं गोमन्तमा पशुं नरः ॥ १.०८३.०४
 यज्ञैरथर्वा प्रथमः पथस्तते ततः सूर्यो व्रतपा वेन आजनि ।
 आ गा आजदुशना काव्यः सचा यमस्य जातममृतं यजामहे ॥ १.०८३.०५
 बर्हिर्वा यत्स्वपत्याय वृज्यतेऽर्को वा श्लोकमाघोषते दिवि ।
 ग्रावा यत्र वदति कारुरुक्थ्यंश्स्तस्येदिन्द्रो अभिपित्वेषु रण्यति ॥ १.०८३.०६
 असावि सोम इन्द्र ते शविष्ठ धृष्णवा गहि ।
 आ त्वा पृणक्किन्द्रियं रजः सूर्यो न रश्मिभिः ॥ १.०८४.०१
 इन्द्रमिद्धरो वहतोऽप्रतिधृष्टशवसम् ।
 ऋषीणां च स्तुतीरुप यज्ञं च मानुषाणाम् ॥ १.०८४.०२
 आ तिष्ठ वृत्रहत्रथ युक्ता ते ब्रह्मणा हरी ।
 अर्वाचीनं सु ते मनो ग्रावा कृणोतु वशुना ॥ १.०८४.०३
 इममिन्द्र सुतं पिब ज्येष्ठममर्त्यं मदम् ।
 शुक्रस्य त्वाभ्यक्षरन्धारा ऋतस्य सादने ॥ १.०८४.०४
 इन्द्राय नूनमर्चतोक्थानि च ब्रवीतन ।
 सुता अमत्सुरिन्दवो ज्येष्ठ नमस्यता सहः ॥ १.०८४.०५

नकि॑ष्ट्व॒द्रथी॑तरो ह॒री यदि॑न्द्र॒ यच्छ॑से ।
 नकि॑ष्ट्वानु॒ मज्म॑ना॒ नकिः॑ स्व॒श्व आ॑नशे ॥ १.०८४.०६
 य एक॑ इद्वि॒दय॑ते॒ वसु॑ म॒र्ताय॑ दा॒शुषे॑ ।
 ईशानो॑ अप्रति॒ष्कृत॑ इन्द्रो॒ अङ्ग ॥ १.०८४.०७
 कदा॑ म॒र्तम॑रा॒धस॑ प॒दा क्षु॑म्पमिव॒ स्फुर॑त् ।
 कदा॑ नः शु॒श्रव॑द्भि॒र इन्द्रो॑ अङ्ग ॥ १.०८४.०८
 यश्चि॑द्धि॒ त्वा बहु॑भ्य॒ आ सु॑तावाँ॒ आवि॑वासति ।
 उग्रं॑ तत्प॒त्यते॑ श॒व इन्द्रो॑ अङ्ग ॥ १.०८४.०९
 स्वा॒दोरि॑त्था॒ विषू॑वतो॒ मध्वः॑ पिबन्ति॒ गौर्यः॑ ।
 या इ॒न्द्रेण॑ स॒यावरी॑र्वृ॒ष्णा म॑दन्ति॒ शोभ॑से॒ वस्वी॑रनु॒ स्वरा॑ज्यम् ॥ १.०८४.१०
 ता अस्य॑ पृ॒शना॑युवः॒ सोमं॑ श्री॒णन्ति॑ पृ॒श्रयः॑ ।
 प्रि॒या इन्द्र॑स्य॒ धेन॑वो॒ वज्रं॑ हि॒न्वन्ति॑ सा॒यकं॑ वस्वी॒रनु॑ स्वरा॒ज्यम् ॥ १.०८४.११
 ता अस्य॑ नमसा॒ सहः॑ स॒पर्य॑न्ति॒ प्रचे॑तसः ।
 ब्र॒तान्य॑स्य॒ सश्चि॑रे॒ पुरु॑णि॒ पूर्व॑चित्तये॒ वस्वी॑रनु॒ स्वरा॑ज्यम् ॥ १.०८४.१२
 इन्द्रो॑ दधी॒चो अ॑स्थभिर्वृ॒त्राण्य॑प्रति॒ष्कृतः॑ ।
 ज॒घान॑ नवती॒र्नव॑ ॥ १.०८४.१३
 इच्छ॑न्न॒श्वस्य॑ यच्छि॒रः प॑र्व॒तेष्व॑प॒श्रित॑म् ।
 तद्वि॑दच्छ॒र्यणा॑वति ॥ १.०८४.१४
 अत्रा॑ह॒ गोर॑मन्व॒त नाम॑ त्वष्टु॒रपी॑च्यम् ।
 इ॒त्था च॑न्द्रम॒सो गृ॑हे ॥ १.०८४.१५
 को अ॒द्य यु॑ङ्क्ते॒ धुरि॑ गा॒ ऋत॑स्य॒ शिमी॑वतो॒ भामि॑नो॒ दुर्ह॑णायून् ।
 आ॒सन्नि॑पू॒हृत्व॑सो॒ मयो॑भू॒न्य एषां॑ भृ॒त्यामृ॑णध॒त्स जी॑वात् ॥ १.०८४.१६
 क इ॒षते॑ तु॒ज्यते॑ को॒ बिभा॑य॒ को म॑स॒ते स॑न्तमिन्द्रं॒ को अ॑न्ति ।
 कस्तो॑काय॒ क इ॒भायो॑त॒ राये॑ऽधि॒ ब्रव॑त्त॒न्वेऽ॑ को॒ जना॑य ॥ १.०८४.१७
 को अ॒ग्नि॑मी॒ष्ट्रे ह॑विषा॒ घृते॑न॒ स्रु॒चा य॑जाता॒ ऋतु॑भिर्ध्रु॒वेभिः॑ ।
 कस्मै॑ दे॒वा आ॑ व॒हाना॑शु॒ होम॑ को॒ मस॑ते॒ वीति॑हा॒त्रः सु॑दे॒वः ॥ १.०८४.१८
 त्वम॑ङ्ग॒ प्र श॑सिषो॒ देवः॑ श॒विष्ठ॑ म॒र्त्यम् ।

न त्वद॒न्यो मघ॑वन्नस्ति मर्दि॒तेन्द्र॑ ब्रवी॒मि ते॑ वचः ॥ १.०८४.१९
 मा ते॑ राधा॒सि मा त॑ ऊ॒तयो॑ वसोऽस्मान्कदा च॒ना द॑भन् ।
 विश्वा॑ च न उपमिमी॒हि मानु॑ष वसू॒नि चर्ष॑णिभ्य आ ॥ १.०८४.२०
 प्र ये शु॒भन्ते॑ जन॒यो न सप्त॑यो याम॒त्रुद्र॑स्य सूनवः सु॒दंस॑सः ।
 रोद॑सी हि मरु॒तश्च॑क्रिरे वृ॒धे मद॑न्ति वी॒रा वि॒दथे॑षु घृ॒ष्यवः ॥ १.०८५.०१
 त उ॒क्षिता॑सो महि॒मान॑माशत दि॒वि रु॒द्रासो॑ अधि च॒क्रिरे॑ सदः ।
 अर्च॑न्तो अ॒र्कं जन॑यन्त इन्द्रि॒यमधि॑ श्रियो दधिरे पृ॒श्निमा॑तरः ॥ १.०८५.०२
 गोमा॑तरो यच्छु॒भय॑न्ते अ॒ञ्जिभि॑स्तनू॒षु शु॒भ्रा दधि॑रे वि॒रुक्व॑तः ।
 बाध॑न्ते विश्व॒मभि॑माति॒नमप॑ व॒र्त्मान्ये॑षामनु री॒यते॑ घृ॒तम् ॥ १.०८५.०३
 वि ये भ्रा॑जन्ते सु॒मखा॑स ऋ॒ष्टिभिः॑ प्र॒च्याव॑यन्तो अ॒च्युता॑ चि॒दोज॑सा ।
 म॒नोजु॑वो यन्मरु॒तो रथे॑ष्वा वृष॒व्राता॑सः पृष॒तीर॑युग्ध्वम् ॥ १.०८५.०४
 प्र यद्रथे॑षु पृष॒तीर॑युग्ध्वं वा॒जे अ॒द्रि मरु॑तो रं॒हय॑न्तः ।
 उ॒तारु॑षस्य वि प्य॒न्ति धा॑राश्च॒र्मवो॑दभि॒व्युन्द॑न्ति भूम ॥ १.०८५.०५
 आ वो वह॑न्तु सप्त॒यो रघु॑ष्यदो रघु॒पत्वानः॑ प्र जिगा॒त बा॑हुभिः ।
 सी॒दता॑ ब॒र्हिरु॑रु वः सद॒स्कृतं॑ मा॒दय॑ध्वं मरु॒तो मध्वो॑ अ॒न्धसः ॥ १.०८५.०६
 तेऽव॑र्धन्त स्व॒तव॑सो महि॒त्वना॑ नाकं त॒स्थुरु॑रु च॒क्रिरे॑ सदः ।
 विष्णु॑र्यद्वा॒वद्वृ॑षणं म॒दच्यु॑तं वयो न सी॒दन्नधि॑ ब॒र्हिषि॑ प्रि॒ये ॥ १.०८५.०७
 शू॒रा इ॒वेद्यु॑युधयो न जग्मयः श्र॒वस्य॑वो न पृ॒तना॑सु येतिरे ।
 भय॑न्ते विश्वा॒ भुव॑ना मरु॒द्भ्यो राजा॑न इ॒व त्वे॑षसं॒दृशो॑ नरः ॥ १.०८५.०८
 त्वष्टा॑ यद्व॒न्नं सु॑कृतं हि॒रण्य॑यं स॒हस्र॑भृ॒ष्टिं स्व॑पा अ॒वर्त॑यत् ।
 ध॒त्त इन्द्रो॑ नर्य॒पासि॑ कर्त॒वेऽह॑न्वृ॒त्रं नि॒रपा॑मौ॒जदर्ण॑वम् ॥ १.०८५.०९
 ऊ॒र्ध्वं नु॑द्रेऽव॒तं त ओ॑जसा दा॒दृहा॑णं चि॒द्विभि॑दुर्वि प॒र्वत॑म् ।
 ध॒मन्तो॑ वा॒णं मरु॑तः सु॒दान॑वो म॒दे सोम॑स्य र॒ण्यानि॑ च॒क्रिरे ॥ १.०८५.१०
 जिह्वं॑ नु॒द्रेऽव॑तं तया दि॒शासि॑श्च॒न्नुत्सं॑ गो॒तमा॑य तृ॒ष्णज॑ ।
 आ ग॑च्छ॒न्तीम॑वसा चि॒त्रभा॑नवः का॒मं वि॑प्रस्य त॒र्पय॑न्त धा॒मभिः ॥ १.०८५.११
 या वः श॑र्म श॒शमा॑नाय सन्ति त्रि॒धातू॑नि दा॒शुषे॑ यच्छ॒ताधि॑ ।
 अ॒स्मभ्यं॑ तानि मरु॒तो वि॑ यन्त र॒यिं नो॑ ध॒त्त वृ॑षणः सु॒वीर॑म् ॥ १.०८५.१२

मरुतो यस्य हि क्षये पाथा दिवो विमहसः ।
स सुगोपातमो जनः ॥ १.०८६.०१
यज्ञैर्वा यज्ञवाहसो विप्रस्य वा मतीनाम् ।
मरुतः शृणुता हवम् ॥ १.०८६.०२
उत वा यस्य वाजिनोऽनु विप्रमतक्षत ।
स गन्ता गोमति ब्रजे ॥ १.०८६.०३
अस्य वीरस्य बर्हिषि सुतः सोमो दिविष्टिषु ।
उक्थं मदश्च शस्यते ॥ १.०८६.०४
अस्य श्रोषन्त्वा भुवो विश्वा यश्चर्षणीरभि ।
सूरं चित्ससुषीरिषः ॥ १.०८६.०५
पूर्वीभिर्हि ददाशिम शरद्विर्मरुतो वयम् ।
अवोभिश्चर्षणीनाम् ॥ १.०८६.०६
सुभगः स प्रयज्यवो मरुतो अस्तु मर्त्यः ।
यस्य प्रयासि पर्षथ ॥ १.०८६.०७
शशमानस्य वा नरः स्वेदस्य सत्यशवसः ।
विदा कामस्य वेनतः ॥ १.०८६.०८
यूयं तत्सत्यशवस आविष्कर्त महित्वना ।
विध्यता विद्युता रक्षः ॥ १.०८६.०९
गूहता गुह्यं तमो वि यात विश्वमत्रिणम् ।
ज्योतिष्कर्ता यदुश्मसि ॥ १.०८६.१०
प्रत्वक्षसः प्रतवसो विरप्शिनोऽनानता अविथुरा ऋजीषिणः ।
जुष्टतमासो नृतमासो अञ्जिभिव्यान्त्रे के चिदुस्ना इव स्तृभिः ॥ १.०८७.०१
उपह्वरेषु यदचिध्वं ययिं वय इव मरुतः केन चित्पथा ।
श्रोतन्ति कोशा उप वो रथेष्वा घृतमुक्षता मधुवर्णमचते ॥ १.०८७.०२
प्रेषामज्मेषु विथुरेव रेजते भूमिर्यामेषु यद्ध युञ्जते शुभे ।
ते क्रीळयो धुनयो भ्राजदृष्टयः स्वयं महित्वं पनयन्त धूतयः ॥ १.०८७.०३
स हि स्वसृतृषदश्वो युवा गणोऽया ईशानस्तविषीभिरावृतः ।

असि सत्य ऋणयावानेद्योऽस्या धियः प्राविताथा वृषा गणः ॥ १.०८७.०४
 पितुः प्रत्नस्य जन्मना वदामसि सोमस्य जिह्वा प्र जिगाति चक्षसा ।
 यदीमिन्द्रं शम्युक्काण आशतादिन्नामानि यज्ञियानि दधिरे ॥ १.०८७.०५
 श्रियसे कं भानुभिः सं मिमिक्षिरे ते रश्मिभिस्त ऋक्भिः सुखादयः ।
 ते वाशीमन्त इष्मिणो अभीरवो विद्रे प्रियस्य मारुतस्य धाम्नः ॥ १.०८७.०६
 आ विद्युन्मद्विर्मरुतः स्वकै रथेभिर्यात ऋष्टिमद्विरश्वपणैः ।
 आ वर्षिष्ठया न इषा वयो न पप्तता सुमायाः ॥ १.०८८.०१
 तेऽरुणेभिर्वरमा पिशङ्गैः शुभे कं यान्ति रथतूर्भिरश्वैः ।
 रुक्मो न चित्रः स्वधितीवान्पव्या रथस्य जङ्घनन्त भूम ॥ १.०८८.०२
 श्रिये कं वो अधि तनूषु वाशीर्मधा वना न कृणवन्त ऊर्ध्वा ।
 युष्मभ्यं कं मरुतः सुजातास्तुविद्युन्नासो धनयन्ते अद्रिम् ॥ १.०८८.०३
 अहानि गृध्राः पर्या व आगुरिमां धिय वार्कार्या च देवीम् ।
 ब्रह्म कृण्वन्तो गोतमासो अकैरूर्ध्वं ननुद्र उत्सधिं पिबध्वै ॥ १.०८८.०४
 एतत्त्यन्न योजनमचेति सस्वर्हं यन्मरुतो गोतमो वः ।
 पश्यन्हिरण्यचक्रानयोदंष्ट्रान्विधावतो वराहून् ॥ १.०८८.०५
 एषा स्या वो मरुतोऽनुभर्त्री प्रति षोभति वाघतो न वाणी ।
 अस्तोभयद्वृथासामनु स्वधां गभस्त्योः ॥ १.०८८.०६
 आ नो भद्राः क्रतवो यन्तु विश्वतोऽदब्धासो अपरीतास उद्भिदः ।
 देवा नो यथा सदमिद्वधे असन्नप्रायुवो रक्षितारो दिवेदिवे ॥ १.०८९.०१
 देवानां भद्रा सुमतिर्ऋजूयतां देवानां रातिरभि नो नि वर्तताम् ।
 देवानां सरख्यमुप सेदिमा वयं देवा न आयुः प्र तिरन्तु जीवसे ॥ १.०८९.०२
 तानूर्वया निविदा हूमहे वयं भगं मित्रमदितिं दक्षमस्त्रिधम् ।
 अर्यमणं वरुणं सोममश्विना सरस्वती नः सुभगा मयस्करत् ॥ १.०८९.०३
 तन्नो वातो मयोभु वातु भेषजं तन्माता पृथिवी तत्पिता द्यौः ।
 तद्वावाणः सोमसुतो मयोभुवस्तदश्विना शृणुतं धिष्ण्या युवम् ॥ १.०८९.०४
 तमीशानं जगतस्तस्थुषस्पतिं धियंजिन्वमवसे हूमहे वयम् ।
 पूषा नो यथा वेदसामसद्वधे रक्षिता पायुरदब्धः स्वस्तये ॥ १.०८९.०५

स्वस्ति न इन्द्रो वृद्धश्रवाः स्वस्ति नः पूषा विश्ववेदाः ।
 स्वस्ति नस्ताक्षर्यो अरिष्टनेमिः स्वस्ति नो बृहस्पतिर्दधातु ॥ १.०८९.०६
 पृषदश्वा मरुतः पृश्निमातरः शुभंयावानो विदथेषु जग्मयः ।
 अग्निजिह्वा मनवः सूरचक्षसो विश्वे नो देवा अवसा गमन्निह ॥ १.०८९.०७
 भद्रं कर्णेभिः शृणुयाम देवा भद्रं पश्येमाक्षभिर्यजत्राः ।
 स्थिरैरङ्गैस्तुष्टुवांसस्तनूभिर्व्यशेम देवहितं यदायुः ॥ १.०८९.०८
 शतमिन्नु शरदो अन्ति देवा यत्रा नश्चक्रा जरसं तनूनाम् ।
 पुत्रासो यत्र पितरो भवन्ति मा नो मध्या रीरिषतायुर्गन्तोः ॥ १.०८९.०९
 अदितिर्द्यौरदितिरन्तरिक्षमदितिर्माता स पिता स पुत्रः ।
 विश्वे देवा अदितिः पञ्च जना अदितिर्जातमदितिर्जनित्वम् ॥ १.०८९.१०
 ऋजुनीती नो वरुणो मित्रो नयतु विद्वान् ।
 अर्यमा देवैः सजोषाः ॥ १.०९०.०१
 ते हि वस्वो वसवानास्ते अप्रमूरा महाभिः ।
 व्रता रक्षन्ते विश्वाहा ॥ १.०९०.०२
 ते अस्मभ्यं शर्म यंसन्नमृता मर्त्येभ्यः ।
 बाधमाना अप द्विषः ॥ १.०९०.०३
 वि नः पथः सुविताय चियन्त्विन्द्रो मरुतः ।
 पूषा भगो वन्द्यासः ॥ १.०९०.०४
 उत नो धियो गोअग्राः पूषन्विष्णवेवयावः ।
 कर्ता नः स्वस्तिमतः ॥ १.०९०.०५
 मधु वाता ऋतायते मधु क्षरन्ति सिन्धवः ।
 माध्वीर्नः सन्त्वोषधीः ॥ १.०९०.०६
 मधु नक्तमुतोषसो मधुमत्पार्थिवं रजः ।
 मधु द्यौरस्तु नः पिता ॥ १.०९०.०७
 मधुमान्नो वनस्पतिर्मधुमाँ अस्तु सूर्यः ।
 माध्वीर्गावो भवन्तु नः ॥ १.०९०.०८
 शं नो मित्रः शं वरुणः शं नो भवत्वर्द्यमा ।

शं न इन्द्रो बृहस्पतिः शं नो विष्णुरुक्रमः ॥ १.०९०.०९
 त्वं सोम प्र चिकितो मनीषा त्वं रजिष्ठमनु नेषि पन्थाम् ।
 तव प्रणीती पितरो न इन्द्रो देवेषु रत्नमभजन्त धीराः ॥ १.०९१.०१
 त्वं सोम क्रतुभिः सुक्रतुर्भुस्त्वं दक्षैः सुदक्षो विश्ववेदाः ।
 त्वं वृषा वृषत्वेभिर्महित्वा द्युम्नेभिर्द्युम्यभवो नृचक्षाः ॥ १.०९१.०२
 राज्ञो नु ते वरुणस्य व्रतानि बृहद्गभीरं तव सोम धाम ।
 शुचिष्टमसि प्रियो न मित्रो दक्षाय्यो अर्यमेवासि सोम ॥ १.०९१.०३
 या ते धामानि दिवि या पृथिव्यां या पर्वतेष्वोषधीष्वप्सु ।
 तेभिर्नो विश्वैः सुमना अहेळत्राजन्सोम प्रति हव्या गृभाय ॥ १.०९१.०४
 त्वं सोमासि सत्पतिस्त्वं राजोत वृत्रहा ।
 त्वं भद्रो असि क्रतुः ॥ १.०९१.०५
 त्वं च सोम नो वशो जीवातुं न मरामहे ।
 प्रियस्तोत्रो वनस्पतिः ॥ १.०९१.०६
 त्वं सोम महे भगं त्वं यून ऋतायते ।
 दक्षं दधासि जीवसे ॥ १.०९१.०७
 त्वं नः सोम विश्वतो रक्षा राजन्नघायतः ।
 न रिष्येत्त्वावतः सखा ॥ १.०९१.०८
 सोम यास्ते मयोभुव ऊतयः सन्ति दाशुषे ।
 ताभिर्नोऽविता भव ॥ १.०९१.०९
 इमं यज्ञमिदं वचो जुजुषाण उपागहि ।
 सोम त्वं नो वृधे भव ॥ १.०९१.१०
 सोम गीर्भिर्द्वा वयं वर्धयामो वचोविदः ।
 सुमृळीको न आ विश ॥ १.०९१.११
 गयस्फानो अमीवहा वसुवित्पुष्टिवर्धनः ।
 सुमित्रः सोम नो भव ॥ १.०९१.१२
 सोम रारन्धि नो हृदि गावो न यवसेष्वा ।
 मर्यं इव स्व ओक्ये ॥ १.०९१.१३

यः सोम सख्ये तव रारणद्देव मर्त्यः ।
 तं दक्षः सचते कविः ॥ १.०९१.१४
 उरुष्या णो अभिशस्तेः सोम नि पाह्यंहसः ।
 सखा सुशेव एधि नः ॥ १.०९१.१५
 आ प्यायस्व समेतु ते विश्वतः सोम वृष्ण्यम् ।
 भवा वाजस्य संगथे ॥ १.०९१.१६
 आ प्यायस्व मदिन्तम सोम विश्वेभिरंशुभिः ।
 भवा नः सुश्रवस्तमः सखा वृधे ॥ १.०९१.१७
 सं ते पयासि समु यन्तु वाजाः सं वृष्णयान्यभिमातिषाहः ।
 आप्यायमानो अमृताय सोम दिवि श्रवांस्युत्तमानि धिष्व ॥ १.०९१.१८
 या ते धामानि हविषा यजन्ति ता ते विश्वा परिभूरस्तु यज्ञम् ।
 गयस्फानः प्रतरणः सुवीरोऽवीरहा प्र चरा सोम दुर्यान् ॥ १.०९१.१९
 सोमो धेनुं सोमो अर्वन्तमाशुं सोमो वीरं कर्मण्यं ददाति ।
 सादन्यं विदथ्यं सभेयं पितुश्रवणं यो ददाशदस्मै ॥ १.०९१.२०
 अषाव्हं युत्सु पृतनासु पप्रि स्वर्षामप्सां वृजनस्य गोपाम् ।
 भरेषुजां सुक्षितिं सुश्रवसं जयन्तं त्वामनु मदेम सोम ॥ १.०९१.२१
 त्वमिमा ओषधीः सोम विश्वास्त्वमपो अजनयस्त्वं गाः ।
 त्वमा ततन्थोर्वंशन्तरिक्षं त्वं ज्योतिषा वि तमो ववर्थ ॥ १.०९१.२२
 देवेन नो मनसा देव सोम रायो भागं सहसावन्नभि युध्य ।
 मा त्वा तनदीशिषे वीर्यस्योभयेभ्यः प्र चिकित्सा गविष्टौ ॥ १.०९१.२३
 एता उ त्या उषसः केतुमक्रत पूर्वे अर्धे रजसो भानुमञ्जते ।
 निष्कृण्वाना आयुधानीव धृष्णवः प्रति गावोऽरुषीर्यन्ति मातरः ॥ १.०९२.०१
 उदपत्तन्नरुणा भानवो वृथा स्वायुजो अरुषीर्गा अयुक्षत ।
 अक्रन्नुषासो वयुनानि पूर्वथा रुशन्तं भानुमरुषीरशिश्रयुः ॥ १.०९२.०२
 अर्चन्ति नारीरपसो न विष्टिभिः समानेन योजनेना परावतः ।
 इषं वहन्तीः सुकृते सुदानवे विश्वेदह यजमानाय सुन्वते ॥ १.०९२.०३
 अधि पेशासि वपते नृतूरिवापोर्णुते वक्ष उस्त्रेव बर्जहम् ।

ज्योतिर्विश्वस्मै भुवनाय कृण्वती गावो न व्रजं व्युषा आवर्तमः ॥ १.०९२.०४
प्रत्यर्ची रुशदस्या अदर्शि वि तिष्ठते बाधते कृष्णमभ्वम् ।
स्वरुं न पेशो विदथेष्वञ्जित्रं दिवो दुहिता भानुमश्रेत् ॥ १.०९२.०५
अतारिष्म तमसस्परमस्योषा उच्छन्ती वयुना कृणोति ।
श्रिये छन्दो न स्मयते विभाती सुप्रतीका सौमनसायाजीगः ॥ १.०९२.०६
भास्वती नेत्री सूनृतानां दिवः स्तवे दुहिता गोतमेभिः ।
प्रजावतो नृवतो अश्वबुध्यानुषो गोअग्राँ उप मासि वाजान् ॥ १.०९२.०७
उषस्तमश्यां यशसं सुवीरं दासप्रवर्गं रयिमश्वबुध्यम् ।
सुदंससा श्रवसा या विभासि वाजप्रसूता सुभगे बृहन्तम् ॥ १.०९२.०८
विश्वानि देवी भुवनाभिचक्ष्या प्रतीची चक्षुरुर्विया वि भाति ।
विश्वं जीवं चरसे बोधयन्ती विश्वस्य वाचमविदन्मनायोः ॥ १.०९२.०९
पुनःपुनर्जायमाना पुराणी समानं वर्णमभि शुम्भमाना ।
श्वघ्नीव कृत्तुर्विज आमिनाना मर्तस्य देवी जरयन्त्यायुः ॥ १.०९२.१०
व्यूर्ण्वती दिवो अन्ताँ अबोध्यप स्वसारं सनुतर्युयोति ।
प्रमिनती मनुष्या युगानि योषा जारस्य चक्षसा वि भाति ॥ १.०९२.११
पशून्न चित्रा सुभगा प्रथाना सिन्धुर्न क्षोद उर्विया व्यश्वैत् ।
अमिनती दैव्यानि व्रतानि सूर्यस्य चेति रश्मिभिर्दृशाना ॥ १.०९२.१२
उषस्तच्चित्रमा भरास्मभ्यं वाजिनीवति ।
येन तोकं च तनयं च धामहे ॥ १.०९२.१३
उषो अद्येह गोमत्यश्वावति विभावरि ।
रेवदस्मे व्युच्छ सूनृतावति ॥ १.०९२.१४
युक्त्वा हि वाजिनीवत्यश्वाँ अद्यारुणाँ उपः ।
अथा नो विश्वा सौभगान्या वह ॥ १.०९२.१५
अश्विना वर्तिरस्मदा गोमदस्ना हिरण्यवत् ।
अर्वाग्रथं समनसा नि यच्छतम् ॥ १.०९२.१६
यावित्था श्लोकमा दिवो ज्योतिर्जनाय चक्रथुः ।
आ न ऊर्जं वहतमश्विना युवम् ॥ १.०९२.१७

एह देवा मयोभुवा दस्रा हिरण्यवर्तनी ।
 उपर्बुधो वहन्तु सोमपीतये ॥ १.०९२.१८
 अग्नीषोमाविमं सु मे शृणुतं वृषणा हवम् ।
 प्रति सूक्तानि हर्यतं भवतं दाशुषे मयः ॥ १.०९३.०१
 अग्नीषोमा यो अद्य वामिदं वचः सपर्यति ।
 तस्मै धत्तं सुवीर्यं गवां पोषं स्वश्व्यम् ॥ १.०९३.०२
 अग्नीषोमा य आहुतिं यो वां दाशाद्धविष्कृतिम् ।
 स प्रजया सुवीर्यं विश्वमायुर्व्यश्रवत् ॥ १.०९३.०३
 अग्नीषोमा चेति तद्वीर्यं वां यदमुष्णीतमवसं पणिं गाः ।
 अवातिरतं बृसयस्य शेषोऽविन्दतं ज्योतिरेकं बहुभ्यः ॥ १.०९३.०४
 युवमेतानि दिवि रोचनान्यग्निश्च सोम सक्तू अधत्तम् ।
 युवं सिन्धूरभिश्स्तेरवद्यादग्नीषोमावमुञ्चतं गृभीतान् ॥ १.०९३.०५
 आन्यं दिवो मातरिश्वा जभारामश्नादन्यं परि श्येनो अद्रेः ।
 अग्नीषोमा ब्रह्मणा वावृधानोरुं यज्ञाय चक्रथुरु लोकम् ॥ १.०९३.०६
 अग्नीषोमा हविषः प्रस्थितस्य वीतं हर्यतं वृषणा जुषेथाम् ।
 सुशर्माणा स्ववसा हि भूतमथा धत्तं यजमानाय शं योः ॥ १.०९३.०७
 यो अग्नीषोमा हविषा सपर्याद्वेवद्रीचा मनसा यो घृतेन ।
 तस्य व्रतं रक्षतं पातमंहसो विशे जनाय महि शर्म यच्छतम् ॥ १.०९३.०८
 अग्नीषोमा सवेदसा सहृती वनतं गिरः ।
 सं देवत्रा बभूवथुः ॥ १.०९३.०९
 अग्नीषोमावनेन वां यो वां घृतेन दाशति ।
 तस्मै दीदयतं बृहत् ॥ १.०९३.१०
 अग्नीषोमाविमानि नो युवं हव्या जुजोषतम् ।
 आ यातमुप नः सचा ॥ १.०९३.११
 अग्नीषोमा पिपृतमर्वतो न आ प्यायन्तामुस्त्रिया हव्यसूदः ।
 अस्मे बलानि मघवत्सु धत्तं कृणुतं नो अध्वरं श्रुष्टिमन्तम् ॥ १.०९३.१२
 इमं स्तोममर्हते जातवेदसे रथमिव सं महेमा मनीषया ।

भद्रा हि नः प्रमतिरस्य संसद्यग्ने सख्ये मा रिषामा वयं तव ॥ १.०१४.०१
 यस्मै त्वमायजसे स साधत्यनर्वा क्षेति दधते सुवीर्यम् ।
 स तूताव नैनमश्रोत्यंहतिरग्ने सख्ये मा रिषामा वयं तव ॥ १.०१४.०२
 शकेम त्वा समिधं साधया धियस्वे देवा हविरदन्त्याहुतम् ।
 त्वमादित्याँ आ वह तान्ह्युश्मस्यग्ने सख्ये मा रिषामा वयं तव ॥ १.०१४.०३
 भरामेध्मं कृणवामा हवींषि ते चितयन्तः पर्वणापर्वणा वयम् ।
 जीवातवे प्रतरं साधया धियोऽग्ने सख्ये मा रिषामा वयं तव ॥ १.०१४.०४
 विशां गोपा अस्य चरन्ति जन्तवो द्विपञ्च यदुत चतुष्पदकुभिः ।
 चित्रः प्रकेत उषसो महौ अस्यग्ने सख्ये मा रिषामा वयं तव ॥ १.०१४.०५
 त्वमध्वर्युरुत होतासि पूर्यः प्रशास्ता पोता जनुषा पुरोहितः ।
 विश्वा विद्वाँ आर्त्विज्या धीर पुष्यस्यग्ने सख्ये मा रिषामा वयं तव ॥ १.०१४.०६
 यो विश्वतः सुप्रतीकः सदृङ्ङसि दूरे चित्सन्तळिदिवाति रोचसे ।
 रात्र्याश्चिदन्धो अति देव पश्यस्यग्ने सख्ये मा रिषामा वयं तव ॥ १.०१४.०७
 पूर्वा देवा भवतु सुन्वतो रथोऽस्माकं शंसो अभ्यस्तु दूढः ।
 तदा जानीतोत पुष्यता वचोऽग्ने सख्ये मा रिषामा वयं तव ॥ १.०१४.०८
 वधैर्दुःशंसौ अप दूढो जहि दूरे वा ये अन्ति वा के चिदत्रिणः ।
 अथा यज्ञाय गृणते सुगं कृध्यग्ने सख्ये मा रिषामा वयं तव ॥ १.०१४.०९
 यदयुक्था अरुषा रोहिता रथे वातजूता वृषभस्येव ते रवः ।
 आदिन्वसि वनिनो धूमकेतुनाग्ने सख्ये मा रिषामा वयं तव ॥ १.०१४.१०
 अध स्वनादुत बिभ्युः पतत्रिणो द्रप्सा यत्ते यवसादो व्यस्थिरन् ।
 सुगं तत्ते तावकेभ्यो रथेभ्योऽग्ने सख्ये मा रिषामा वयं तव ॥ १.०१४.११
 अयं मित्रस्य वरुणस्य धायसेऽवयातां मरुतां हेळो अद्भुतः ।
 मृळा सु नो भूत्वेषां मनः पुनरग्ने सख्ये मा रिषामा वयं तव ॥ १.०१४.१२
 देवो देवानामसि मित्रो अद्भुतो वसुर्वसूनामसि चारुरध्वरे ।
 शर्मन्स्याम तव सप्रथस्तमेऽग्ने सख्ये मा रिषामा वयं तव ॥ १.०१४.१३
 तत्ते भद्रं यत्समिद्धः स्वे दमे सोमाहुतो जरसे मृळयत्तमः ।
 दधासि रत्नं द्रविणं च दाशुपेऽग्ने सख्ये मा रिषामा वयं तव ॥ १.०१४.१४

यस्मै त्वं सुद्रविणो ददाशोऽनागास्त्वमदिते सर्वताता ।
 यं भद्रेण शवसा चोदयासि प्रजावता राधसा ते स्याम ॥ १.०१४.१५
 स त्वमग्ने सौभगत्वस्य विद्वानस्माकमायुः प्र तिरेह देव ।
 तन्नो मित्रो वरुणो मामहन्तामदितिः सिन्धुः पृथिवी उत द्यौः ॥ १.०१४.१६
 द्वे विरूपे चरतः स्वथे अन्यान्या वत्समुप धापयेते ।
 हरिरन्यस्यां भवति स्वधावाञ्छुक्रो अन्यस्यां ददृशे सुवर्चाः ॥ १.०१५.०१
 दशमं त्वष्टृर्जनयन्त गर्भमतन्द्रासो युवतयो विभृत्रम् ।
 तिग्मानीकं स्वयशसं जनेषु विरोचमानं परि षीं नयन्ति ॥ १.०१५.०२
 त्रीणि जाना परि भूषन्त्यस्य समुद्र एकं दिव्येकमप्सु ।
 पूर्वामनु प्र दिशं पार्थिवानामृतून्प्रशासद्वि दधावनुष्टु ॥ १.०१५.०३
 क इमं वो निण्यमा चिकेत वत्सो मातृर्जनयत स्वधाभिः ।
 बह्वीनां गर्भो अपसामुपस्थान्महान्कविर्निश्चरति स्वधावान् ॥ १.०१५.०४
 आविष्टो वर्धते चारुरासु जिह्वानामूर्ध्वः स्वयशा उपस्थे ।
 उभे त्वष्टृर्बिभ्यतुर्जायमानात्प्रतीची सिंहं प्रति जोषयेते ॥ १.०१५.०५
 उभे भद्रे जोषयेते न मेने गावो न वाश्रा उप तस्थुरेवैः ।
 स दक्षाणां दक्षपतिर्बभूवाञ्जन्ति यं दक्षिणतो हविर्भिः ॥ १.०१५.०६
 उद्ययमीति सवितेव बाहू उभे सिचौ यतते भीम ऋञ्जन् ।
 उच्छुक्रमत्कमजते सिमस्मान्नवा मातृभ्यो वसना जहाति ॥ १.०१५.०७
 त्वेषं रूपं कृणुत उत्तरं यत्सम्पृश्चानः सदने गोभिरद्विः ।
 कविर्बुध्नं परि मर्मृज्यते धीः सा देवताता समितिर्बभूव ॥ १.०१५.०८
 उरु ते ज्रयः पर्येति बुध्नं विरोचमानं महिषस्य धाम ।
 विश्वेभिरग्ने स्वयशोभिरिद्धोऽदब्धेभिः पायुभिः पाह्यस्मान् ॥ १.०१५.०९
 धन्वन्स्रोतः कृणुते गातुमूर्मिं शुक्रैरूर्मिभिरभि नक्षति क्षाम् ।
 विश्वा सनानि जठरेषु धत्तेऽन्तर्नवासु चरति प्रसूषु ॥ १.०१५.१०
 एवा नो अग्ने समिधा वृधानो रेवत्पावक श्रवसे वि भाहि ।
 तन्नो मित्रो वरुणो मामहन्तामदितिः सिन्धुः पृथिवी उत द्यौः ॥ १.०१५.११
 स प्रवथा सहसा जायमानः सद्यः काव्यानि बळधत्त विश्वा ।

आपश्च मित्रं धिषणा च साधन्देवा अग्निं धारयन्द्रविणोदाम् ॥ १.०१६.०१
 स पूर्वया निविदा कव्यतायोरिमाः प्रजा अजनयन्मनूनाम् ।
 विवस्वता चक्षसा द्यामपश्च देवा अग्निं धारयन्द्रविणोदाम् ॥ १.०१६.०२
 तमीळत प्रथमं यज्ञसाधं विश आरीराहुतमृञ्जसानम् ।
 ऊर्जः पुत्रं भरतं सुप्रदानुं देवा अग्निं धारयन्द्रविणोदाम् ॥ १.०१६.०३
 स मातरिश्वा पुरुवारपुष्टिर्विदद्भ्रातुं तनयाय स्वर्वित् ।
 विशां गोपा जनिता रोदस्योर्देवा अग्निं धारयन्द्रविणोदाम् ॥ १.०१६.०४
 नक्तोषासा वर्णमामेम्याने धापयेते शिशुमेकं समीची ।
 द्यावाक्षामा रुक्मो अन्तर्वि भाति देवा अग्निं धारयन्द्रविणोदाम् ॥ १.०१६.०५
 रायो बुध्नः संगमनो वसूनां यज्ञस्य केतुर्मन्मसाधनो वेः ।
 अमृतत्वं रक्षमाणास एनं देवा अग्निं धारयन्द्रविणोदाम् ॥ १.०१६.०६
 नू च पुरा च सदनं रयीणां जातस्य च जायमानस्य च क्षाम् ।
 सतश्च गोपां भवतश्च भूरेर्देवा अग्निं धारयन्द्रविणोदाम् ॥ १.०१६.०७
 द्रविणोदा द्रविणसस्तुरस्य द्रविणोदाः सनरस्य प्र यसत् ।
 द्रविणोदा वीरवतीमिष नो द्रविणोदा रासते दीर्घमायुः ॥ १.०१६.०८
 एवा नो अग्ने समिधा वृधानो रेवत्पावक श्रवसे वि भाहि ।
 तन्नो मित्रो वरुणो मामहन्तामदितिः सिन्धुः पृथिवी उत द्यौः ॥ १.०१६.०९
 अप नः शोशुचदघमग्ने शुशुग्ध्या रयिम् ।
 अप नः शोशुचदघम् ॥ १.०१७.०१
 सुक्षेत्रिया सुगातुया वसूया च यजामहे ।
 अप नः शोशुचदघम् ॥ १.०१७.०२
 प्र यद्भन्दिष्ठ एपां प्रास्माकासश्च सूरयः ।
 अप नः शोशुचदघम् ॥ १.०१७.०३
 प्र यत्ते अग्ने सूरयो जायेमहि प्र ते वयम् ।
 अप नः शोशुचदघम् ॥ १.०१७.०४
 प्र यदग्नेः सहस्वतो विश्वतो यन्ति भानवः ।
 अप नः शोशुचदघम् ॥ १.०१७.०५

त्वं हि विश्वतोमुख विश्वतः परिभूरसि ।

अप नः शोशुचदधम् ॥ १.०९७.०६

द्विषो नो विश्वतोमुखाति नावेव पारय ।

अप नः शोशुचदधम् ॥ १.०९७.०७

स नः सिन्धुमिव नावयाति पर्षा स्वस्तये ।

अप नः शोशुचदधम् ॥ १.०९७.०८

वैश्वानरस्य सुमतौ स्याम राजा हि कं भुवनानामभिशीः ।

इतो जातो विश्वमिदं वि चष्टे वैश्वानरो यतते सूर्येण ॥ १.०९८.०१

पृष्टो दिवि पृष्टो अग्निः पृथिव्यां पृष्टो विश्वा ओषधीरा विवेश ।

वैश्वानरः सहसा पृष्टो अग्निः स नो दिवा स रिषः पातु नक्तम् ॥ १.०९८.०२

वैश्वानर तव तत्सत्यमस्त्वस्मान्नायो मघवानः सचन्ताम् ।

तन्नो मित्रो वरुणो मामहन्तामदितिः सिन्धुः पृथिवी उत द्यौः ॥ १.०९८.०३

जातवेदसे सुनवाम सोममरातीयतो नि दहाति वेदः ।

स नः पर्षदति दुर्गाणि विश्वा नावेव सिन्धु दुरितात्यग्निः ॥ १.०९९.०१

स यो वृषा वृष्येभिः समोका महो दिवः पृथिव्याश्च सम्राट् ।

सतीनसत्वा हव्यो भरेषु मरुत्वान्नो भवत्विन्द्र ऊती ॥ १.१००.०१

यस्यानाप्तः सूर्यस्येव यामो भरेभरे वृत्रहा शुष्मो अस्ति ।

वृषन्तमः सखिभिः स्वेभिरेवर्मरुत्वान्नो भवत्विन्द्र ऊती ॥ १.१००.०२

दिवो न यस्य रेतसो दुधानाः पन्थासो यन्ति शवसापरीताः ।

तरद्वेषाः सासहिः पौंस्येभिर्मरुत्वान्नो भवत्विन्द्र ऊती ॥ १.१००.०३

सो अङ्गिरोभिरङ्गिस्तमो भूद्वेषा वृषभिः सखिभिः सखा सन् ।

ऋग्मिभिर्ऋग्मी गातुभिर्ज्येष्ठो मरुत्वान्नो भवत्विन्द्र ऊती ॥ १.१००.०४

स सूनुभिर्न रुद्रेभिर्ऋग्वा नृषाह्ये सासह्वं अमित्रान् ।

सनीळेभिः श्रवस्यानि तूर्वन्मरुत्वान्नो भवत्विन्द्र ऊती ॥ १.१००.०५

स मन्युमीः समदनस्य कर्तास्माकेभिर्नृभिः सूर्य सनत् ।

अस्मिन्नहन्सत्पतिः पुरुहूतो मरुत्वान्नो भवत्विन्द्र ऊती ॥ १.१००.०६

तमूतयो रणयञ्छूरसातौ तं क्षेमस्य क्षितयः कृण्वत त्राम् ।

स विश्वस्य करुणस्येश एको मरुत्वान्नो भवत्विन्द्र ऊती ॥ १.१००.०७
तमप्सन्त शवस उत्सवेषु नरो नरमवसे तं धनाय ।
सो अन्धे चित्तमसि ज्योतिर्विदन्मरुत्वान्नो भवत्विन्द्र ऊती ॥ १.१००.०८
स सव्येन यमति ब्राधतश्चित्स दक्षिणे संगृभीता कृतानि ।
स कीरिणा चित्सनिता धनानि मरुत्वान्नो भवत्विन्द्र ऊती ॥ १.१००.०९
स ग्रामेभिः सनिता स रथेभिर्विदे विश्वाभिः कृष्टिभिर्न्व१द्य ।
स पौंस्येभिरभिभूरशस्तीर्मरुत्वान्नो भवत्विन्द्र ऊती ॥ १.१००.१०
स जामिभिर्यत्समजाति मीव्हेऽजामिभिर्वा पुरुहूत एवैः ।
अपां तोकस्य तनयस्य जेषे मरुत्वान्नो भवत्विन्द्र ऊती ॥ १.१००.११
स वज्रभृद्दस्युहा भीम उग्रः सहस्रचेताः शतनीथ ऋभ्वा ।
चम्रीषो न शवसा पाञ्चजन्यो मरुत्वान्नो भवत्विन्द्र ऊती ॥ १.१००.१२
तस्य वज्रः क्रन्दति स्मत्स्वर्षा दिवो न त्वेषो रवथः शिमीवान् ।
तं सचन्ते सनयस्तं धनानि मरुत्वान्नो भवत्विन्द्र ऊती ॥ १.१००.१३
यस्याजस्रं शवसा मानमुक्थं परिभुजद्रोदसी विश्वतः सीम् ।
स पारिषत्क्रतुभिर्मन्दसानो मरुत्वान्नो भवत्विन्द्र ऊती ॥ १.१००.१४
न यस्य देवा देवता न मर्ता आपश्चन शवसो अन्तमापुः ।
स प्ररिक्वा त्वक्षसा क्ष्मो दिवश्च मरुत्वान्नो भवत्विन्द्र ऊती ॥ १.१००.१५
रोहिच्छ्यावा सुमदशुर्लामीर्द्युक्षा राय ऋज्राश्वस्य ।
वृषण्वन्तं बिभ्रती धूर्षु रथ मन्द्रा चिकेत नाहुषीषु विक्षु ॥ १.१००.१६
एतत्त्यत्त इन्द्र वृष्ण उक्थं वार्षागिरा अभि गृणन्ति राधः ।
ऋज्राश्वः प्रष्टिभिरम्बरीषः सहदेवो भयमानः सुराधाः ॥ १.१००.१७
दस्युञ्छिम्यैश्च पुरुहूत एवैर्हत्वा पृथिव्यां शर्वा नि बर्हीत् ।
सनत्क्षेत्रं सखिभिः श्विल्येभिः सनत्सूर्यं सनदपः सुवज्रः ॥ १.१००.१८
विश्वाहेन्द्रो अधिवक्ता नो अस्त्वपरिहृताः सनुयाम वाजम् ।
तन्नो मित्रो वरुणो मामहन्तामदितिः सिन्धुः पृथिवी उत द्यौः ॥ १.१००.१९
प्र मन्दिने पितुमदर्चता वचो यः कृष्णगर्भा निरहन्त्रजिश्चना ।
अवस्यवो वृषणं वज्रदक्षिणं मरुत्वन्तं सख्याय हवामहे ॥ १.१०१.०१

यो व्यसं जाहृषाणेन मन्युना यः शम्बरं यो अहन्मिप्रुमव्रतम् ।
 इन्द्रो यः शुष्मशुषं न्यावृणङ्गरुत्वन्तं सख्याय हवामहे ॥ १.१०१.०२
 यस्य द्यावापृथिवी पौंस्य महद्यस्य व्रते वरुणो यस्य सूर्यः ।
 यस्येन्द्रस्य सिन्धवः सश्रुति व्रतं मरुत्वन्तं सख्याय हवामहे ॥ १.१०१.०३
 यो अश्वानां यो गवां गोपतिर्वशी य आरितः कर्मणिकर्मणि स्थिरः ।
 वीळोश्चिदिन्द्रो यो असुन्वतो वधो मरुत्वन्तं सख्याय हवामहे ॥ १.१०१.०४
 यो विश्वस्य जगतः प्राणतस्पतिर्यो ब्रह्मणे प्रथमो गा अविन्दत् ।
 इन्द्रो यो दस्यूरधरां अवातिरन्मरुत्वन्तं सख्याय हवामहे ॥ १.१०१.०५
 यः शूरेभिर्हव्यो यश्च भीरुभिर्यो धावद्भिर्हयते यश्च जिग्गुभिः ।
 इन्द्रं यं विश्वा भुवनाभि संदधुर्मरुत्वन्तं सख्याय हवामहे ॥ १.१०१.०६
 रुद्राणामेति प्रदिशा विचक्षणो रुद्रेभिर्योषा तनुते पृथु ज्रयः ।
 इन्द्रं मनीषा अभ्यर्चति श्रुतं मरुत्वन्तं सख्याय हवामहे ॥ १.१०१.०७
 यद्वा मरुत्वः परमे सधस्थे यद्वावमे वृजने मादयासे ।
 अत आ याह्यध्वरं नो अच्छा त्वाया हविश्चकृमा सत्यराधः ॥ १.१०१.०८
 त्वायेन्द्र सोमं सुषुमा सुदक्ष त्वाया हविश्चकृमा ब्रह्मवाहः ।
 अधा नियुत्वः सगणो मरुद्भिरस्मिन्यज्ञे बर्हिषि मादयस्व ॥ १.१०१.०९
 मादयस्व हरिभिर्ये त इन्द्र वि प्यस्व शिप्रे वि सृजस्व धेने ।
 आ त्वा सुशिप्र हरयो वहन्तुशन्हव्यानि प्रति नो जुषस्व ॥ १.१०१.१०
 मरुत्स्तोत्रस्य वृजनस्य गोपा वयमिन्द्रेण सनुयाम वाजम् ।
 तन्नो मित्रो वरुणो मामहन्तामदितिः सिन्धुः पृथिवी उत द्यौः ॥ १.१०१.११
 इमां ते धियं प्र भरे महो महीमस्य स्तोत्रे धिषणा यत्त आनजे ।
 तमुत्सवे च प्रसवे च सासहिमिन्द्र देवासः शवसामदन्ननु ॥ १.१०२.०१
 अस्य श्रवा नद्यः सप्त बिभ्रति द्यावाक्षामा पृथिवी दर्शतं वपुः ।
 अस्मे सूर्याचन्द्रमसाभिचक्षे श्रद्धे कमिन्द्र चरतो वितर्तुर्म ॥ १.१०२.०२
 तं स्मा रथं मघवन्प्राव सातये जैत्रं यं ते अनुमदाम संगमे ।
 आजान इन्द्र मनसा पुरुष्टुत त्वायद्यो मघवञ्छर्म यच्छ नः ॥ १.१०२.०३
 वयं जयेम त्वया युजा वृतमस्माकमंशमुदवा भरेभरे ।

अस्मभ्यमिन्द्र वरिवः सुगं कृधि प्र शत्रूणां मघवन्वृष्या रुज ॥ १.१०२.०४
 नाना हि त्वा हवमाना जना इमे धनानां धर्तरवसा विपन्यवः ।
 अस्माकं स्मा रथमा तिष्ठ सातये जैत्रं हीन्द्र निभृतं मनस्तव ॥ १.१०२.०५
 गोजिता बाहू अमितक्रतुः सिमः कर्मन्कर्मच्छतमूतिः खजंकरः ।
 अकल्प इन्द्रः प्रतिमानमोजसाथा जना वि ह्वयन्ते सिषासवः ॥ १.१०२.०६
 उत्ते शतान्मघवन्नुच्च भूयस उत्सहस्त्राद्रिरिचे कृष्टिषु श्रवः ।
 अमात्रं त्वा धिषणा तित्विषे मद्दधा वृत्राणि जिघ्रसे पुरंदर ॥ १.१०२.०७
 त्रिविष्टिधातु प्रतिमानमोजसस्त्रिस्रो भूमिर्नृपते त्रीणि रोचना ।
 अतीदं विश्वं भुवनं ववक्षिथाशत्रुरिन्द्र जनुषा सनादसि ॥ १.१०२.०८
 त्वां देवेषु प्रथमं हवामहे त्वं बभूथ पृतनासु सासहिः ।
 सेमं नः कारुमुपमन्युमुद्धिदमिन्द्रः कृणोतु प्रसवे रथं पुरः ॥ १.१०२.०९
 त्वं जिगेथ न धना रुरोधिताभेष्वजा मघवन्महत्सु च ।
 त्वामुग्रमवसे सं शिशीमस्यथा न इन्द्र हवनेषु चोदय ॥ १.१०२.१०
 विश्वाहेन्द्रो अधिवक्ता नो अस्त्वपरिहृताः सनुयाम वाजम् ।
 तन्नो मित्रो वरुणो मामहन्तामदितिः सिन्धुः पृथिवी उत द्यौः ॥ १.१०२.११
 तत्त इन्द्रियं परमं पराचैरधारयन्त कवयः पुरेदम् ।
 क्षमेदमन्यद्विव्यश्न्यदस्य समी पृच्यते समनेव केतुः ॥ १.१०३.०१
 स धारयत्पृथिवीं पप्रथच्च वज्रेण हत्वा निरपः ससर्ज ।
 अहन्नहिमभिनद्रौहिणं व्यहन्यसं मघवा शचीभिः ॥ १.१०३.०२
 स जातूर्भर्मा श्रद्धधान ओजः पुरो विभिन्द्रन्नचरद्वि दासीः ।
 विद्वान्विन्द्रस्यवे हेतिमस्यार्यं सहो वर्धया द्युम्नमिन्द्र ॥ १.१०३.०३
 तदूचुषे मानुषेमा युगानि कीर्तेन्यं मघवा नाम विभ्रत् ।
 उपप्रयन्दस्युहत्याय वज्री यद्ध सूनुः श्रवसे नाम दधे ॥ १.१०३.०४
 तदस्येदं पश्यता भूरि पुष्टं श्रदिन्द्रस्य धत्तन वीर्याय ।
 स गा अविन्द्रत्सो अविन्द्रदश्वान्स ओषधीः सो अपः स वनानि ॥ १.१०३.०५
 भूरिकर्मणे वृषभाय वृष्णे सत्यशुष्माय सुनवाम सोमम् ।
 य आदृत्या परिपन्थीव शूरोऽयज्वनो विभजन्नेति वेदः ॥ १.१०३.०६

तदिन्द्र प्रेव वीर्यं चकर्थं यत्ससन्तं वज्रेणाबोधयोऽहिम् ।
अनु त्वा पत्नीर्हृषितं वयश्च विश्वे देवासो अमदन्ननु त्वा ॥ १.१०३.०७
शुष्णं पिप्लुं कुयवं वृत्रमिन्द्र यदावधीर्वि पुरः शम्बरस्य ।
तन्नो मित्रो वरुणो मामहन्तामदितिः सिन्धुः पृथिवी उत द्यौः ॥ १.१०३.०८
योनिष्ट इन्द्र निषदे अकारि तमा नि षीद स्वानो नावा ।
विमुच्या वयोऽवसायाश्चान्दोषा वस्तोर्वहीयसः प्रपित्वे ॥ १.१०४.०१
ओ त्ये नर इन्द्रमृतये गुर्नू चित्तान्सद्यो अध्वनो जगम्यात् ।
देवासो मन्युं दासस्य श्वम्रन्ते न आ वक्षन्सुविताय वर्णम् ॥ १.१०४.०२
अव त्मना भरते केतवेदा अव त्मना भरते फेनमुदन् ।
क्षीरेण स्नातः कुयवस्य योषे हते ते स्यातां प्रवणे शिफायाः ॥ १.१०४.०३
युयोप नाभिरुपरस्यायोः प्र पूर्वाभिस्तिरते राष्ट्रि शूरः ।
अञ्जसी कुलिशी वीरपत्नी पयो हिन्वाना उदभिर्भरन्ते ॥ १.१०४.०४
प्रति यत्स्या नीथादर्शि दस्योरोको नाच्छा सदनं जानती गात् ।
अध स्मा नो मघवश्चर्कृतादिन्मा नो मघेव निष्पपी परा दाः ॥ १.१०४.०५
स त्वं न इन्द्र सूर्ये सो अप्स्वनागास्त्व आ भज जीवशंसे ।
मान्तरां भुजमा रीरिषो नः श्रद्धितं ते महत इन्द्रियाय ॥ १.१०४.०६
अधा मन्ये श्रत्ते अस्मा अधायि वृषा चोदस्व महते धनाय ।
मा नो अकृते पुरुहूत योनाविन्द्र क्षुध्यद्द्यो वय आसुतिं दाः ॥ १.१०४.०७
मा नो वधीरिन्द्र मा परा दा मा नः प्रिया भोजनानि प्र मौषीः ।
आण्डा मा नो मघवञ्छक्र निर्भेन्मा नः पात्रा भेत्सहजानुषाणि ॥ १.१०४.०८
अर्वाडेहि सोमकामं त्वाहुरयं सुतस्तस्य पिबा मदाय ।
उरुव्यचा जठर आ वृषस्व पितेव नः शृणुहि हूयमानः ॥ १.१०४.०९
चन्द्रमा अप्स्वन्तरा सुपर्णो धावते दिवि ।
न वो हिरण्यनेमयः पदं विन्दन्ति विद्युतो वित्तं मे अस्य रोदसी ॥ १.१०५.०१
अर्थमिद्धा उ अर्थिन आ जाया युवते पतिम् ।
तुञ्जाते वृष्ण्यं पयः परिदाय रसं दुहे वित्तं मे अस्य रोदसी ॥ १.१०५.०२
मो षु देवा अदः स्वश्रव पादि दिवस्परि ।

मा सोम्यस्य शम्भुवः शूने भूम कदा चन वित्तं मे अस्य रोदसी ॥ १.१०५.०३
 यज्ञं पृच्छाम्यवमं स तद्वृतो वि वोचति ।
 क्व ऋतं पूर्वं गतं कस्तद्विभर्ति नूतनो वित्तं मे अस्य रोदसी ॥ १.१०५.०४
 अमी ये देवाः स्थन त्रिष्वा रोचने दिवः ।
 कद्व ऋतं कदनृतं क्व प्रत्ना व आहुतिर्वित्तं मे अस्य रोदसी ॥ १.१०५.०५
 कद्व ऋतस्य धर्णसि कद्वरुणस्य चक्षणम् ।
 कदर्यम्पो महस्पथाति क्रामेम दूढ्यो वित्तं मे अस्य रोदसी ॥ १.१०५.०६
 अहं सो अस्मि यः पुरा सुते वदामि कानि चित् ।
 तं मा व्यन्त्याध्योऽ वृको न तृणजं मृगं वित्तं मे अस्य रोदसी ॥ १.१०५.०७
 सं मा तपन्त्यभितः सपत्नीरिव पशवः ।
 मूषो न शिश्रा व्यदन्ति माध्यः स्तोतारं ते शतक्रतो वित्तं मे अस्य रोदसी ॥ १.१०५.०८
 अमी ये सप्त रश्मयस्तत्रा मे नाभिरातता ।
 त्रितस्तद्वेदास्यः स जामित्वाय रेभति वित्तं मे अस्य रोदसी ॥ १.१०५.०९
 अमी ये पञ्चोक्षणो मध्ये तस्थुर्महो दिवः ।
 देवत्रा नु प्रवाच्यं सध्रीचीना नि वावृतुर्वित्तं मे अस्य रोदसी ॥ १.१०५.१०
 सुपर्णा एत आसते मध्य आरोधने दिवः ।
 ते सेधन्ति पथो वृकं तरन्तं यह्वतारपो वित्तं मे अस्य रोदसी ॥ १.१०५.११
 नव्यं तदुक्थ्यं हितं देवासः सुप्रवाचनम् ।
 ऋतमर्षन्ति सिन्धवः सत्यं तातान सूर्यो वित्तं मे अस्य रोदसी ॥ १.१०५.१२
 अग्ने तव त्यदुक्थ्यं देवेष्वस्त्याप्यम् ।
 स नः सत्तो मनुष्वदा देवान्यक्षि विदुष्टरो वित्तं मे अस्य रोदसी ॥ १.१०५.१३
 सत्तो होता मनुष्वदा देवाँ अच्छा विदुष्टरः ।
 अग्निर्हव्या सुषूदति देवो देवेषु मेधिरो वित्तं मे अस्य रोदसी ॥ १.१०५.१४
 ब्रह्मा कृणोति वरुणो गातुविदं तमीमहे ।
 व्यूर्णोति हृदा मतिं नव्यो जायतामृतं वित्तं मे अस्य रोदसी ॥ १.१०५.१५
 असौ यः पन्था आदित्यो दिवि प्रवाच्यं कृतः ।
 न स देवा अतिक्रमे तं मर्तासो न पश्यथ वित्तं मे अस्य रोदसी ॥ १.१०५.१६

त्रितः कूपेऽवहितो देवान्हवत ऊतये ।
 तच्छुश्राव बृहस्पतिः कृण्वन्नहूरणादुरु वित्तं मे अस्य रोदसी ॥ १.१०५.१७
 अरुणो मा सकृद्वृकः पथा यन्तं ददर्श हि ।
 उज्जिहीते निचाय्या तष्टेव पृष्णामयी वित्तं मे अस्य रोदसी ॥ १.१०५.१८
 एनाङ्गुषेण वयमिन्द्रवन्तोऽभि प्याम वृजने सर्ववीराः ।
 तन्नो मित्रो वरुणो मामहन्तामदितिः सिन्धुः पृथिवी उत द्यौः ॥ १.१०५.१९
 इन्द्रं मित्रं वरुणमग्निमूतये मारुतं शर्धो अदितिं हवामहे ।
 रथं न दुर्गाद्वसवः सुदानवो विश्वस्मान्नो अंहसो निष्पिपर्तन ॥ १.१०६.०१
 त आदित्या आ गता सर्वतातये भूत देवा वृत्रतूर्येषु शम्भुवः ।
 रथं न दुर्गाद्वसवः सुदानवो विश्वस्मान्नो अंहसो निष्पिपर्तन ॥ १.१०६.०२
 अवन्तु नः पितरः सुप्रवाचना उत देवी देवपुत्रे ऋतावृधा ।
 रथं न दुर्गाद्वसवः सुदानवो विश्वस्मान्नो अंहसो निष्पिपर्तन ॥ १.१०६.०३
 नराशंसं वाजिनं वाजयन्निह क्षयद्वीरं पूषणं सुम्रेरोमहे ।
 रथं न दुर्गाद्वसवः सुदानवो विश्वस्मान्नो अंहसो निष्पिपर्तन ॥ १.१०६.०४
 बृहस्पते सदमित्रः सुगं कृधि शं योर्यत्ते मनुर्हितं तदीमहे ।
 रथं न दुर्गाद्वसवः सुदानवो विश्वस्मान्नो अंहसो निष्पिपर्तन ॥ १.१०६.०५
 इन्द्रं कुत्सो वृत्रहणं शचीपतिं काटे निबाक्व्ह ऋषिरह्वदूतये ।
 रथं न दुर्गाद्वसवः सुदानवो विश्वस्मान्नो अंहसो निष्पिपर्तन ॥ १.१०६.०६
 देवैर्नो देव्यदितिर्नि पातु देवस्नाता त्रायतामप्रयुच्छन् ।
 तन्नो मित्रो वरुणो मामहन्तामदितिः सिन्धुः पृथिवी उत द्यौः ॥ १.१०६.०७
 यज्ञो देवानां प्रत्येति सुम्रमादित्यासो भवता मृळयन्तः ।
 आ वोऽर्वाची सुमतिर्ववृत्यादंहोश्चिद्या वरिवोवित्तरासत् ॥ १.१०७.०१
 उप नो देवा अवसा गमन्त्वङ्गिरसां सामभिः स्तूयमानाः ।
 इन्द्र इन्द्रियैर्मरुतो मरुद्भिरादित्यैर्नो अदितिः शर्म यंसत् ॥ १.१०७.०२
 तन्न इन्द्रस्तद्वरुणस्तदग्निस्तदर्यमा तत्सविता चनो धात् ।
 तन्नो मित्रो वरुणो मामहन्तामदितिः सिन्धुः पृथिवी उत द्यौः ॥ १.१०७.०३
 य इन्द्राग्नी चित्रतमो रथो वामभि विश्वानि भुवनानि चष्टे ।

तेना यातं सरथं तस्थिवांसाथा सोमस्य पिबतं सुतस्य ॥ १.१०८.०१
 यावदिदं भुवनं विश्वमस्त्युरुव्यचा वरिमता गभीरम् ।
 तावा अयं पातवे सोमो अस्त्वरमिन्द्राग्नी मनसे युवभ्याम् ॥ १.१०८.०२
 चक्राथे हि सध्यश्ङ्गाम भद्रं सधीचीना वृत्रहणा उत स्थः ।
 ताविन्द्राग्नी सध्यश्चा निषद्या वृष्णः सोमस्य वृषणा वृषेथाम् ॥ १.१०८.०३
 समिद्धेष्वग्निष्वानजाना यतस्रुचा बर्हिरु तिस्तिराणा ।
 तीत्रैः सोमैः परिषिक्तेभिरवागेन्द्राग्नी सौमनसाय यातम् ॥ १.१०८.०४
 यानीन्द्राग्नी चक्रथुर्वीयाणि यानि रूपाण्युत वृष्णयानि ।
 या वा प्रत्नानि सख्या शिवानि तेभिः सोमस्य पिबतं सुतस्य ॥ १.१०८.०५
 यदब्रवं प्रथमं वा वृणानोऽयं सोमो असुरैर्नो विहव्यः ।
 तां सत्यां श्रद्धामभ्या हि यातमथा सोमस्य पिबतं सुतस्य ॥ १.१०८.०६
 यदिन्द्राग्नी मदथः स्वे दुरोणे यद्ब्रह्मणि राजनि वा यजत्रा ।
 अतः परि वृषणावा हि यातमथा सोमस्य पिबतं सुतस्य ॥ १.१०८.०७
 यदिन्द्राग्नी यदुषु तुर्वशेषु यद्ब्रह्मणुषु पुरुषु स्थः ।
 अतः परि वृषणावा हि यातमथा सोमस्य पिबतं सुतस्य ॥ १.१०८.०८
 यदिन्द्राग्नी अवमस्यां पृथिव्यां मध्यमस्यां परमस्यामुत स्थः ।
 अतः परि वृषणावा हि यातमथा सोमस्य पिबतं सुतस्य ॥ १.१०८.०९
 यदिन्द्राग्नी परमस्यां पृथिव्यां मध्यमस्यामवमस्यामुत स्थः ।
 अतः परि वृषणावा हि यातमथा सोमस्य पिबतं सुतस्य ॥ १.१०८.१०
 यदिन्द्राग्नी दिवि ष्ठो यत्पृथिव्यां यत्पर्वतेष्वोषधीष्वप्सु ।
 अतः परि वृषणावा हि यातमथा सोमस्य पिबतं सुतस्य ॥ १.१०८.११
 यदिन्द्राग्नी उदिता सूर्यस्य मध्ये दिवः स्वधया मादयेथे ।
 अतः परि वृषणावा हि यातमथा सोमस्य पिबतं सुतस्य ॥ १.१०८.१२
 एवेन्द्राग्नी पपिवांसा सुतस्य विश्वास्मभ्यं सं जयतं धनानि ।
 तन्नो मित्रो वरुणो मामहन्तामदितिः सिन्धुः पृथिवी उत द्यौः ॥ १.१०८.१३
 वि ह्यख्यं मनसा वस्य इच्छन्निन्द्राग्नी ज्ञास उत वा सजातान् ।
 नान्या युवत्प्रमतिरस्ति मह्यं स वां धियं वाजयन्तीमतक्षम् ॥ १.१०९.०१

अश्रवं हि भूरिदावत्तरा वां विजामातुरुत वा घा स्यालात् ।
 अथा सोमस्य प्रयती युवभ्यामिन्द्राग्नी स्तोमं जनयामि नव्यम् ॥ १.१०९.०२
 मा च्छेद्म रश्मौरिति नाधमानाः पितृणां शक्तीरनुयच्छमानाः ।
 इन्द्राग्निभ्यां कं वृषणो मदन्ति ता ह्यद्री धिषणाया उपस्थे ॥ १.१०९.०३
 युवाभ्यां देवी धिषणा मदायेन्द्राग्नी सोममुशती सुनोति ।
 तावश्चिना भद्रहस्ता सुपाणी आ धावतं मधुना पृङ्गमप्सु ॥ १.१०९.०४
 युवामिन्द्राग्नी वसुनो विभागे तवस्तमा शुश्रव वृत्रहत्ये ।
 तावासद्या बर्हिषि यज्ञे अस्मिन् चर्षणी मादयेथां सुतस्य ॥ १.१०९.०५
 प्र चर्षणिभ्यः पृतनाहवेषु प्र पृथिव्या रिरिचाथे दिवश्च ।
 प्र सिन्धुभ्यः प्र गिरिभ्यो महित्वा प्रेन्द्राग्नी विश्वा भुवनात्यन्या ॥ १.१०९.०६
 आ भरतं शिक्षतं वज्रबाहू अस्माँ इन्द्राग्नी अवतं शचीभिः ।
 इमे नु ते रश्मयः सूर्यस्य येभिः सपित्वं पितरो न आसन् ॥ १.१०९.०७
 पुरंदरा शिक्षतं वज्रहस्तास्माँ इन्द्राग्नी अवतं भरेषु ।
 तन्नो मित्रो वरुणो मामहन्तामदितिः सिन्धुः पृथिवी उत द्यौः ॥ १.१०९.०८
 ततं मे अपस्तदु तायते पुनः स्वादिष्ठा धीतिरुचथाय शस्यते ।
 अयं समुद्र इह विश्वदेव्यः स्वाहाकृतस्य समु तृष्णत ऋभवः ॥ १.११०.०१
 आभोगयं प्र यदिच्छन्त ऐतनापाकाः प्राश्चो मम के चिदापयः ।
 सौधन्वनासश्चरितस्य भूमनागच्छत सवितुर्दाशुषो गुहम् ॥ १.११०.०२
 तत्सविता वोऽमृतत्वमासुवदगोह्यं यच्छवयन्त ऐतन ।
 त्यं चिच्चमसमसुरस्य भक्षणमेकं सन्तमकृणुता चतुर्वयम् ॥ १.११०.०३
 विष्टी शमी तरणित्वेन वाघतो मर्तासः सन्तो अमृतत्वमानशुः ।
 सौधन्वना ऋभवः सूरचक्षसः संवत्सरे समपृच्यन्त धीतिभिः ॥ १.११०.०४
 क्षेत्रमिव वि ममुस्तेजनेनैकं पात्रमृभवो जेहमानम् ।
 उपस्तुता उपमं नाधमाना अमर्त्येषु श्रव इच्छमानाः ॥ १.११०.०५
 आ मनीषामन्तरिक्षस्य नृभ्यः सुचेव घृतं जुह्वाम विद्मना ।
 तरणित्वा ये पितुरस्य सश्चिर ऋभवो वाजमरुहन्दिवो रजः ॥ १.११०.०६
 ऋभुर्न इन्द्रः शवसा नवीयानृभुर्वाजेभिर्वसुभिर्वसुर्ददिः ।

युष्माकं देवा अवसाहनि प्रियेऽभि तिष्ठेम पृत्सुतीरसुन्वताम् ॥ १.११०.०७
 निश्चमण ऋभवो गामपिशत सं वत्सेनासृजता मातरं पुनः ।
 सौधन्वनासः स्वपस्यया नरो जित्री युवाना पितराकृणोतन ॥ १.११०.०८
 वाजेभिर्नो वाजसातावविड्गुभुमाँ इन्द्र चित्रमा दर्षि राधः ।
 तन्नो मित्रो वरुणो मामहन्तामदितिः सिन्धुः पृथिवी उत द्यौः ॥ १.११०.०९
 तक्षत्रथं सुवृतं विद्वनापसस्तक्षन्हरी इन्द्रवाहा वृषण्वसू ।
 तक्षन्पितृभ्यामृभवो युवद्वयस्तक्षन्वत्साय मातरं सचाभुवम् ॥ १.१११.०१
 आ नो यज्ञाय तक्षत ऋभुमद्वयः ऋत्वे दक्षाय सुप्रजावतीमिषम् ।
 यथा क्षयाम सर्ववीरया विशा तन्नः शर्धाय धासथा स्विन्द्रियम् ॥ १.१११.०२
 आ तक्षत सातिमस्मभ्यमृभवः सातिं रथाय सातिमर्वते नरः ।
 सातिं नो जैत्रो सं महेत विश्वहा जामिमजामिं पृतनासु सक्षणिम् ॥ १.१११.०३
 ऋभुक्षणमिन्द्रमा हुव ऊतय ऋभून्वाजान्मरुतः सोमपीतये ।
 उभा मित्रावरुणा नूनमश्विना ते नो हिन्वन्तु सातये धिये जिषे ॥ १.१११.०४
 ऋभुर्भराय सं शिशातु सातिं समर्यजिद्वाजो अस्माँ अविष्टु ।
 तन्नो मित्रो वरुणो मामहन्तामदितिः सिन्धुः पृथिवी उत द्यौः ॥ १.१११.०५
 ईळे द्यावापृथिवी पूर्वचित्तयेऽग्निं घर्मं सुरुचं यामन्निष्टये ।
 याभिर्भेर कारमंशाय जिन्वथस्ताभिरू षु ऊतिभिरश्विना गतम् ॥ १.११२.०१
 युवोर्दानाय सुभरा असश्चतो रथमा तस्थुर्वचसं न मन्तवे ।
 याभिर्धियोऽवथः कर्मन्निष्टये ताभिरू षु ऊतिभिरश्विना गतम् ॥ १.११२.०२
 युवं तासां दिव्यस्य प्रशासने विशां क्षयथो अमृतस्य मज्मना ।
 याभिर्धेनुमस्वँ पिन्वथो नरा ताभिरू षु ऊतिभिरश्विना गतम् ॥ १.११२.०३
 याभिः परिज्मा तनयस्य मज्मना द्विमाता तूर्षु तरणिर्विभूषति ।
 याभिस्त्रिमन्तुरभवद्विचक्षणस्ताभिरू षु ऊतिभिरश्विना गतम् ॥ १.११२.०४
 याभी रेभं निवृतं सितमद्ध्य उद्वन्दनमैरयतं स्वर्दशे ।
 याभिः कण्वं प्र सिषासन्तमावतं ताभिरू षु ऊतिभिरश्विना गतम् ॥ १.११२.०५
 याभिरन्तकं जसमानमारणे भुज्युं याभिरव्यथिभिर्जिज्जिन्वथुः ।
 याभिः कर्कन्धु वय्यं च जिन्वथस्ताभिरू षु ऊतिभिरश्विना गतम् ॥ १.११२.०६

याभिः शुचन्तिं धनसां सुषंसदं तप्तं घर्ममोम्यावन्तमत्रये ।
याभिः पृश्निगुं पुरुकुत्समावतं ताभिरू षु ऊतिभिरश्विना गतम् ॥ १.११२.०७
याभिः शचीभिर्वृषणा परावृजं प्रान्धं श्रोणं चक्षस एतवे कृथः ।
याभिर्वर्तिकां ग्रसिताममुञ्चतं ताभिरू षु ऊतिभिरश्विना गतम् ॥ १.११२.०८
याभिः सिन्धुं मधुमन्तमसञ्चतं वसिष्ठं याभिरजरावजिन्वतम् ।
याभिः कुत्सं श्रुतर्यं नर्यमावतं ताभिरू षु ऊतिभिरश्विना गतम् ॥ १.११२.०९
याभिर्विशपलां धनसामथर्व्यं सहस्रमीव्ह आजावजिन्वतम् ।
याभिर्वशमश्व्यं प्रेणिमावतं ताभिरू षु ऊतिभिरश्विना गतम् ॥ १.११२.१०
याभिः सुदानू औशिजाय वणिजे दीर्घश्रवसे मधु कोशो अक्षरत् ।
कक्षीवन्तं स्तोतारं याभिरावतं ताभिरू षु ऊतिभिरश्विना गतम् ॥ १.११२.११
याभी रसां क्षोदसोद्रः पिपिन्वथुरनश्वं याभी रथमावतं जिषे ।
याभिस्त्रिशोक उस्त्रिया उदाजत ताभिरू षु ऊतिभिरश्विना गतम् ॥ १.११२.१२
याभिः सूर्यं परियाथः परावति मन्धातारं क्षेत्रपत्येष्वावतम् ।
याभिर्विप्रं प्र भरद्वाजमावतं ताभिरू षु ऊतिभिरश्विना गतम् ॥ १.११२.१३
याभिर्महामतिथिग्वं कशोजुवं दिवोदासं शम्बरहत्य आवतम् ।
याभिः पूर्भिद्ये त्रसदस्युमावतं ताभिरू षु ऊतिभिरश्विना गतम् ॥ १.११२.१४
याभिर्वम्रं विपिपानमुपस्तुतं कलिं याभिर्वित्तजानिं दुवस्यथः ।
याभिर्व्यश्वमुत पृथिमावतं ताभिरू षु ऊतिभिरश्विना गतम् ॥ १.११२.१५
याभिर्नरा शयवे याभिरत्रये याभिः पुरा मनवे गातुमीषथुः ।
याभिः शारीराजतं स्यूमरश्मये ताभिरू षु ऊतिभिरश्विना गतम् ॥ १.११२.१६
याभिः पठर्वा जठरस्य मज्जनाग्निर्नादीदेचित इद्धो अज्मन्ना ।
याभिः शर्यातमवथो महाधने ताभिरू षु ऊतिभिरश्विना गतम् ॥ १.११२.१७
याभिरङ्गिरो मनसा निरण्यथोऽग्रं गच्छथो विवरे गोअर्णसः ।
याभिर्मनुं शूरमिषा समावतं ताभिरू षु ऊतिभिरश्विना गतम् ॥ १.११२.१८
याभिः पत्नीर्विमदाय न्यूहथुरा घ वा याभिररुणीरशिक्षतम् ।
याभिः सुदास ऊहथुः सुदेव्यं ताभिरू षु ऊतिभिरश्विना गतम् ॥ १.११२.१९
याभिः शन्ताती भवथो ददाशुषे भुज्युं याभिरवथो याभिरघ्निगुम् ।

ओम्यावतीं सुभरामृतस्तुभं ताभिरू षु ऊतिभिरश्विना गतम् ॥ १.११२.२०
 याभिः कृशानुमसने दुवस्यथो जवे याभिर्यूनो अर्वन्तमावतम् ।
 मधु प्रियं भरथो यत्सरङ्गुस्ताभिरू षु ऊतिभिरश्विना गतम् ॥ १.११२.२१
 याभिरंर गोषुयुधं नृषाह्ये क्षेत्रस्य साता तनयस्य जिन्वथः ।
 याभी रथाँ अवथो याभिरर्वतस्ताभिरू षु ऊतिभिरश्विना गतम् ॥ १.११२.२२
 याभिः कुत्समार्जुनेयं शतक्रतू प्र तुर्वीतिं प्र च दभीतिमावतम् ।
 याभिर्ध्वसन्ति पुरुषन्तिमावतं ताभिरू षु ऊतिभिरश्विना गतम् ॥ १.११२.२३
 अप्रस्वतीमश्विना वाचमस्मे कृतं नो दस्ना वृषणा मनीषाम् ।
 अद्यृत्येऽवसे नि ह्वये वां वृधे च नो भवतं वाजसातौ ॥ १.११२.२४
 द्युभिरक्तुभिः परि पातमस्मानरिष्टेभिरश्विना सौभगेभिः ।
 तन्नो मित्रो वरुणो मामहन्तामदितिः सिन्धुः पृथिवी उत द्यौः ॥ १.११२.२५
 इदं श्रेष्ठं ज्योतिषां ज्योतिरागाच्चित्रः प्रकेतो अजनिष्ट विभ्वा ।
 यथा प्रसूता सवितुः सवार्यँ एवा रात्र्युषसे योनिमारैक् ॥ १.११३.०१
 रुशद्वत्सा रुशती श्वेत्यागादारैगु कृष्णा सदनान्यस्याः ।
 समानबन्धू अमृते अनुची द्यावा वर्णं चरत आमिनाने ॥ १.११३.०२
 समानो अध्वा स्वस्त्रोरनन्तस्तमन्यान्या चरतो देवशिष्टे ।
 न मेथेते न तस्थतुः सुमेके नक्तोषासा समनसा विरूपे ॥ १.११३.०३
 भास्वती नेत्री सूनृतानामचेति चित्रा वि दुरो न आवः ।
 प्राप्यां जगद्भ्यु नो रायो अख्यदुषा अजीगर्भुवनानि विश्वा ॥ १.११३.०४
 जिह्मश्येऽ चरितवे मघोन्याभोगय इष्टये राय उ त्वम् ।
 दन्नं पश्यद्य उर्विया विचक्ष उषा अजीगर्भुवनानि विश्वा ॥ १.११३.०५
 क्षत्राय त्वं श्रवसे त्वं महीया इष्टये त्वमथमिव त्वमित्यै ।
 विसदृशा जीविताभिप्रचक्ष उषा अजीगर्भुवनानि विश्वा ॥ १.११३.०६
 एषा दिवो दुहिता प्रत्यदर्शि व्युच्छन्ती युवतिः शुक्रवासाः ।
 विश्वस्येशाना पार्थिवस्य वस्व उषो अद्येह सुभगे व्युच्छ ॥ १.११३.०७
 परायतीनामन्वेति पाथ आयतीनां प्रथमा शश्वतीनाम् ।
 व्युच्छन्ती जीवमुदीरयन्त्युषा मृतं कं चन बोधयन्ती ॥ १.११३.०८

उपो यदग्निं समिधे चकर्थ वि यदावश्चक्षसा सूर्यस्य ।
 यन्मानुषान्यक्ष्यमाणौ अजीगस्तद्वेषु चकृषे भद्रमप्रः ॥ १.११३.०९
 कियत्या यत्समया भवाति या व्युषुर्याश्च नूनं व्युच्छान् ।
 अनु पूर्वाः कृपते वावशाना प्रदीध्याना जोषमन्याभिरिति ॥ १.११३.१०
 ईयुष्टे ये पूर्वतरामपश्यन्व्युच्छन्तीमुषसं मर्त्यासः ।
 अस्माभिरू नु प्रतिचक्ष्याभूदो ते यन्ति ये अपरीषु पश्यान् ॥ १.११३.११
 यावयद्वेषा ऋतपा ऋतेजाः सुम्नावरी सूनृता ईरयन्ती ।
 सुमङ्गलीर्बिभ्रती देववीतिमिहाद्योषः श्रेष्ठतमा व्युच्छ ॥ १.११३.१२
 शश्वतुरोषा व्युवास देव्यथो अद्येदं व्यावो मघोनी ।
 अथो व्युच्छादुत्तराँ अनु दूनजरामृता चरति स्वधाभिः ॥ १.११३.१३
 व्यङ्गिभिर्दिव आतास्वद्यौदप कृष्णां निर्णिजं देव्यावः ।
 प्रबोधयन्त्यरुणेभिरश्वैरोषा याति सुयुजा रथेन ॥ १.११३.१४
 आवहन्ती पोष्या वार्याणि चित्रं केतुं कृणुते चेकिताना ।
 ईयुषीणामुपमा शश्वतीनां विभातीनां प्रथमोषा व्यश्वैत् ॥ १.११३.१५
 उदीर्ध्वं जीवो असुर्न आगादप प्रागात्तम आ ज्योतिरेति ।
 आरैक्पन्थां यातवे सूर्यायागन्म यत्र प्रतियन्त आयुः ॥ १.११३.१६
 स्यूमना वाच उदियति वह्निः स्तवानो रेभ उपसो विभातीः ।
 अद्या तदुच्छ गृणते मघोन्यस्मे आयुर्नि दिदीहि प्रजावत् ॥ १.११३.१७
 या गोमतीरुषसः सर्ववीरा व्युच्छन्ति दाशुषे मर्त्याय ।
 वायोरिव सूनृतानामुदके ता अश्वदा अश्रवत्सोमसुत्वा ॥ १.११३.१८
 माता देवानामदितेरनीकं यज्ञस्य केतुर्बृहती वि भाहि ।
 प्रशस्तिकृद्ब्रह्मणे नो व्युच्छा नो जने जनय विश्ववारे ॥ १.११३.१९
 यच्चित्रमप्र उपसो वहन्तीजानाय शशमानाय भद्रम् ।
 तन्नो मित्रो वरुणो मामहन्तामदितिः सिन्धुः पृथिवी उत द्यौः ॥ १.११३.२०
 इमा रुद्राय तवसे कपर्दिने क्षयद्वीराय प्र भरामहे मतीः ।
 यथा शमसद्विपदे चतुष्पदे विश्वं पुष्टं ग्रामे अस्मिन्ननातुरम् ॥ १.११४.०१
 मृळा नो रुद्रोत नो मयस्कृधि क्षयद्वीराय नमसा विधेम ते ।

यच्छं च योश्च मनुरायेजे पिता तदश्याम तव रुद्र प्रणीतिषु ॥ १.११४.०२
 अश्याम ते सुमतिं देवयज्यया क्षयद्वीरस्य तव रुद्र मीढुः ।
 सुम्नायन्निद्विशो अस्माकमा चरारिष्टवीरा जुहवाम ते हविः ॥ १.११४.०३
 त्वेषं वयं रुद्रं यज्ञसाधं वङ्कुं कविमवसे नि ह्वयामहे ।
 आरे अस्मद्वैव्यं हेळो अस्यतु सुमतिमिद्वयमस्या वृणीमहे ॥ १.११४.०४
 दिवो वराहमरुषं कपर्दिनं त्वेषं रूपं नमसा नि ह्वयामहे ।
 हस्ते विभ्रद्वेषजा वायाणि शर्म वर्म च्छुर्दिरस्मभ्यं यंसत् ॥ १.११४.०५
 इदं पित्रे मरुतामुच्यते वचः स्वादोः स्वादीयो रुद्राय वर्धनम् ।
 रास्वा च नो अमृत मर्तभोजनं त्मने तोकाय तनयाय मूळ ॥ १.११४.०६
 मा नो महान्तमुत मा नो अर्भकं मा न उक्षन्तमुत मा न उक्षितम् ।
 मा नो वधीः पितरं मोत मातरं मा नः प्रियास्तन्वो रुद्र रीरिषः ॥ १.११४.०७
 मा नस्तोके तनये मा न आयौ मा नो गोषु मा नो अश्वेषु रीरिषः ।
 वीरान्मा नो रुद्र भामितो वधीर्हविष्मन्तः सदमित्त्वा हवामहे ॥ १.११४.०८
 उप ते स्तोमान्पशुपा इवाकरं रास्वा पितर्मरुतां सुम्नमस्मे ।
 भद्रा हि ते सुमतिर्मृळयत्तमाथा वयमव इत्ते वृणीमहे ॥ १.११४.०९
 आरे ते गोघ्नमुत पूरुषघ्नं क्षयद्वीर सुम्नमस्मे ते अस्तु ।
 मूळा च नो अधि च ब्रूहि देवाधा च नः शर्म यच्छ द्विर्बर्हाः ॥ १.११४.१०
 अवाचाम नमो अस्मा अवस्यवः शृणोतु नो हवं रुद्रो मरुत्वान् ।
 तन्नो मित्रो वरुणो मामहन्तामदितिः सिन्धुः पृथिवी उत द्यौः ॥ १.११४.११
 चित्रं देवानामुदगादनीकं चक्षुर्मित्रस्य वरुणस्याग्नेः ।
 आप्रा द्यावापृथिवी अन्तरिक्षं सूर्य आत्मा जगतस्तस्थुषश्च ॥ १.११५.०१
 सूर्यो देवीमुषसं रोचमानां मर्यो न योषामभ्येति पश्चात् ।
 यत्रा नरो देवयन्तो युगानि वितन्वते प्रति भद्राय भद्रम् ॥ १.११५.०२
 भद्रा अश्वा हरितः सूर्यस्य चित्रा एतग्वा अनुमाद्यासः ।
 नमस्यन्तो दिव आ पृष्ठमस्थुः परि द्यावापृथिवी यन्ति सद्यः ॥ १.११५.०३
 तत्सूर्यस्य देवत्वं तन्महित्वं मध्या कर्तोर्विततं सं जभार ।
 यदेदयुक्त हरितः सधस्थादाद्रात्री वासस्तनुते सिमस्मै ॥ १.११५.०४

तन्मि॒त्रस्य॑ वरु॒णस्याभि॑चक्षे॒ सूर्यो॑ रू॒पं कृ॑णुते॒ द्यौरु॑पस्थे ।
अ॒न॒न्त॒म॒न्य॒द्रु॒शद॑स्य॒ पाजः॑ कृ॒ष्णम॒न्य॒द्धरि॑तः सं भ॒रन्ति॑ ॥ १.११५.०५
अ॒द्या दे॒वा उ॒दिता॑ सूर्य॒स्य नि॒रंह॑सः पि॒पृता॑ नि॒रव॑द्यात् ।
तन्नो॑ मि॒त्रो वरु॑णो॒ माम॒हन्ता॑मदि॒तिः सि॒न्धुः पृथि॑वी उ॒त द्यौः ॥ १.११५.०६
नास॑त्याभ्यां ब॒र्हि॒रिव॑ प्र वृ॒ञ्जे स्तो॒र्मा इ॒यम्य॑भ्रिये॒व वातः॑ ।
याव॑र्भगाय वि॒मदा॑य जा॒यां से॒नाजु॑वा न्यु॒हतू॑ रथेन ॥ १.११६.०१
वी॒ळु॒प॒त्म॒भिरा॑शु॒हेम॑भिर्वा दे॒वानां॑ वा जू॒तिभिः॑ शाश॒दाना॑ ।
तद्रा॑सभो नासत्या॒ सह॑स्रमाजा॒ यम॑स्य प्र॒धने॑ जिगाय ॥ १.११६.०२
तुग्रो॑ ह भु॒ज्युम॑श्चिनोदमे॒घे र॒यिं न क॑श्चिन्ममू॒वाँ अ॒वाहाः॑ ।
तमू॑हथु॒र्नो॒भिरा॑त्मन्वती॒भिरन्त॑रि॒क्षप्रु॑द्धि॒रपो॑दकाभिः ॥ १.११६.०३
ति॒स्रः क्ष॒प॒स्त्रि॒हाति॑व्रज॒द्धिर्ना॑सत्या भु॒ज्युमू॑हथुः प॒तंगैः॑ ।
स॒मु॒द्रस्य॑ ध॒न्व॒न्न॒र्द्रस्य॑ पा॒रे त्रि॑भी रथैः श॒तप॑द्धिः ष॒ळश्वैः ॥ १.११६.०४
अ॒ना॒र॒म्भ॒णे तद॑वीरयेथामनास्थाने अ॒ग्र॒भणे॑ स॒मु॒द्रे ।
यद॑श्चिना ऊ॒हथु॑र्भु॒ज्युम॑स्तं श॒तारि॑त्रां नावमातस्थि॒वांसम् ॥ १.११६.०५
यम॑श्चिना द॒दथुः॑ श्वे॒तम॑श्चमघाश्वाय॒ शश्व॑दित्स्वस्ति ।
तद्वा॑ दा॒त्रं म॒हि की॑र्ते॒न्यं भू॒त्पै॒द्वो वा॒जी स॒दमि॑द्धव्यो अ॒र्यः ॥ १.११६.०६
यु॒वं नरा॑ स्तु॒वते॑ प॒ञ्चि॒याय॑ क॒क्षी॒वते॑ अ॒रद॑तं पुर॒धिम् ।
का॒रो॒तरा॑च्छु॒फाद॑श्वस्य॒ वृष्णः॑ श॒तं कु॑म्भौ अ॒सिञ्च॑तं सुरा॒याः ॥ १.११६.०७
हि॒मे॒नाग्निं॑ घ्नं॒सम॑वारयेथां पि॒तुम॑तीमूर्जम॒स्मा अ॒धत्त॑म् ।
ऋ॒बी॒से अ॒त्रि॒म॒श्चि॒नाव॑नीतमु॒न्नि॒न्यथुः॑ सर्व॒गणं॑ स्व॒स्ति ॥ १.११६.०८
परा॑वतं नासत्यानु॒देथा॑मु॒च्चाबु॑ध्रं च॒क्रथु॑र्जि॒ह्म॒बार॑म् ।
क्ष॒र॒न्नापो॑ न पा॒यना॑य रा॒ये स॒हस्रा॑य॒ तृष्य॑ते॒ गोत॑मस्य ॥ १.११६.०९
जु॒जुरु॑षो नासत्यो॒त व॒त्रिं प्रा॑मुञ्चतं द्रा॒पिमि॑व च्य॒वाना॑त् ।
प्रा॒ति॒र॒तं ज॒हित॑स्यायु॒र्द॒स्नादि॑त्पतिमकृणुतं क॒नीना॑म् ॥ १.११६.१०
तद्वा॑ नरा शंस्यं रा॒ध्यं चा॑भिष्टि॒मन्ना॑सत्या॒ वरू॑थम् ।
यद्वि॒द्वांसा॑ नि॒धिमि॑वाप॒गू॒ळ्मु॒द्दर्श॑तादू॒पथु॑र्व॒न्दना॑य ॥ १.११६.११
तद्वा॑ नरा स॒नये॑ दंस॒ उ॒ग्र॒मा॒विष्कृ॑णोमि त॒न्यतु॑र्न वृ॒ष्टिम् ।

दध्यङ्क यन्मध्वाथर्वणो वामश्वस्य शीर्ष्णा प्र यदीमुवाच ॥ १.११६.१२
 अजोहवीनासत्या करा वां महे यामन्पुरुभुजा पुरधिः ।
 श्रुतं तच्छासुरिव वधिमत्या हिरण्यहस्तमश्विनावदत्तम् ॥ १.११६.१३
 आस्रो वृकस्य वर्तिकामभीके युवं नरा नासत्यामुक्तम् ।
 उतो कविं पुरुभुजा युवं ह कृपमाणमकृणुतं विचक्षे ॥ १.११६.१४
 चरित्रं हि वेरिवाच्छेदि पर्णमाजा खेलस्य परितक्यायाम् ।
 सद्यो जङ्घामायसीं विश्पलायै धने हिते सतवे प्रत्यधत्तम् ॥ १.११६.१५
 शतं मेपान्वृक्ये चक्षदानमृज्राश्वं तं पितान्धं चकार ।
 तस्मा अक्षी नासत्या विचक्ष आधत्तं दस्रा भिषजावनर्वन् ॥ १.११६.१६
 आ वां रथं दुहिता सूर्यस्य कार्ष्मेवातिष्ठदवता जयन्ती ।
 विश्वे देवा अन्वमन्यन्त हृद्भिः समु श्रिया नासत्या सचेथे ॥ १.११६.१७
 यदयातं दिवोदासाय वर्तिर्भरद्वाजायाश्विना ह्यन्ता ।
 रेवदुवाह सचनो रथो वां वृषभश्च शिशुमारश्च युक्ता ॥ १.११६.१८
 रयिं सुक्षत्रं स्वपत्यमायुः सुवीर्यं नासत्या वहन्ता ।
 आ जह्वावीं समनसोप वाजैस्त्रिरहो भागं दधतीमयातम् ॥ १.११६.१९
 परिविष्टं जाहुषं विश्वतः सीं सुगेभिर्नक्तमूहथु रजोभिः ।
 विभिन्दुना नासत्या रथेन वि पर्वताँ अजरयू अयातम् ॥ १.११६.२०
 एकस्या वस्तोरावतं रणाय वशमश्विना सनये सहस्रा ।
 निरहतं दुच्छुना इन्द्रवन्ता पृथुश्रवसो वृषणावरातीः ॥ १.११६.२१
 शरस्य चिदार्चत्कस्यावतादा नीचादुच्चा चक्रथुः पातवे वाः ।
 शयवे चिन्नासत्या शचीभिर्जसुरये स्तर्यं पिप्यथुर्गाम् ॥ १.११६.२२
 अवस्यते स्तुवते कृष्ण्याय ऋजूयते नासत्या शचीभिः ।
 पशुं न नष्टमिव दर्शनाय विष्णाप्वं ददथुर्विश्वकाय ॥ १.११६.२३
 दश रात्रीरश्वेना नव द्यूनवनद्धं श्रथितमप्स्वशन्तः ।
 विप्रुतं रेभमुदनि प्रवृक्तमुत्रिन्यथुः सोममिव स्रुवेण ॥ १.११६.२४
 प्र वां दंसास्यश्विनाववोचमस्य पतिः स्यां सुगवः सुवीरः ।
 उत पश्यन्नश्रुवन्दीर्घमायुरस्तमिवेज्जरिमाणं जगम्याम् ॥ १.११६.२५

मध्वः सोमस्याश्विना मदाय प्रबो होता विवासते वाम् ।
बर्हिष्मती रातिर्विश्रिता गीरिषा यातं नासत्योप वाजैः ॥ १.११७.०१
यो वामश्विना मनसो जवीयान्नथः स्वश्वो विश आजिगाति ।
येन गच्छथः सुकृतो दुरोणं तेन नरा वर्तिरस्मभ्यं यातम् ॥ १.११७.०२
ऋषिं नरावंहसः पाञ्चजन्यमृबीसादत्रिं मुञ्चथो गणेन ।
मिनन्ता दस्योरशिवस्य माया अनुपूर्वं वृषणा चोदयन्ता ॥ १.११७.०३
अश्वं न गूळ्हमश्विना दुरेवैर्ऋषिं नरा वृषणा रेभमप्सु ।
सं तं रिणीथो विप्रुतं दंसोभिर्न वां जूर्यन्ति पूर्वा कृतानि ॥ १.११७.०४
सुषुप्वांसं न निऋतेरुपस्थे सूर्यं न दस्रा तमसि क्षियन्तम् ।
शुभे रुक्मं न दर्शतं निखातमुदूपथुरश्विना वन्दनाय ॥ १.११७.०५
तद्वां नरा शंस्यं पञ्जियेण कक्षीवता नासत्या परिज्मन् ।
शफादश्वस्य वाजिनो जनाय शतं कुम्भं असिञ्चतं मधूनाम् ॥ १.११७.०६
युवं नरा स्तुवते कृष्णियाय विष्णाप्वं ददथुर्विश्वकाय ।
घोषायै चित्पितृषदे दुरोणे पतिं जूर्यन्त्या अश्विनावदत्तम् ॥ १.११७.०७
युवं श्यावाय रुशतीमदत्तं महः क्षोणस्याश्विना कण्वाय ।
प्रवाच्यं तद्वृषणा कृतं वां यन्नार्षदाय श्रवो अध्यधत्तम् ॥ १.११७.०८
पुरू वर्षास्यश्विना दधाना नि पेदव ऊहथुराशुमश्वम् ।
सहस्रसां वाजिनमप्रतीतमहिहनं श्रवस्यं तरुत्रम् ॥ १.११७.०९
एतानि वां श्रवस्या सुदानू ब्रह्माङ्गुषं सदनं रोदस्योः ।
यद्वां पञ्जासो अश्विना हवन्ते यातमिषा च विदुषे च वाजम् ॥ १.११७.१०
सूनोर्मनेनाश्विना गृणाना वाजं विप्राय भुरणा रदन्ता ।
अगस्त्ये ब्रह्मणा वावृधाना सं विशपलां नासत्यारिणीतम् ॥ १.११७.११
कुहं यान्ता सुष्टुतिं काव्यस्य दिवो नपाता वृषणा शयुत्रा ।
हिरण्यस्येव कलशं निखातमुदूपथुर्दशमे अश्विनाहन् ॥ १.११७.१२
युवं च्यवानमश्विना जरन्तं पुनर्युवानं चक्रथुः शचीभिः ।
युवो रथं दुहिता सूर्यस्य सह श्रिया नासत्यावृणीत ॥ १.११७.१३
युवं तुग्राय पूर्व्येभिरेवैः पुनर्मन्यावभवतं युवाना ।

युवं भुज्युमर्णसो निः समुद्राद्विभिरूहथुर्ऋत्रेभिरश्वैः ॥ १.११७.१४
अजोहवीदश्विना तौग्यो वां प्रोव्हः समुद्रमव्यथिर्जगन्वान् ।
निष्टमूहथुः सुयुजा रथेन मनोजवसा वृषणा स्वस्ति ॥ १.११७.१५
अजोहवीदश्विना वर्तिका वामास्रो यत्सीममुञ्चतं वृकस्य ।
वि जयुषा ययथुः सान्वद्रेर्जातं विष्वाचो अहतं विषेण ॥ १.११७.१६
शतं मेषान्वृक्ये मामहानं तमः प्रणीतमशिवेन पित्रा ।
आक्षी ऋज्राश्वे अश्विनावधत्तं ज्योतिरन्धाय चक्रथुर्विचक्षे ॥ १.११७.१७
शुनमन्धाय भरमह्वयत्सा वृकीरश्विना वृषणा नरेति ।
जारः कनीन इव चक्षदान ऋज्राश्वः शतमेकं च मेषान् ॥ १.११७.१८
मही वामूतिरश्विना मयोभूरुत स्नामं धिष्यया सं रिणीथः ।
अथा युवामिदह्वयत्पुरधिारागच्छतं सीं वृषणाववोभिः ॥ १.११७.१९
अधेनुं दस्रा स्तर्यं विषक्तामपिन्वतं शयवे अश्विना गाम् ।
युवं शचीभिर्विमदाय जायां न्यूहथुः पुरुमित्रस्य योषाम् ॥ १.११७.२०
यवं वृकेणाश्विना वपन्तेषं दुहन्ता मनुषाय दस्रा ।
अभि दस्युं बकुरेणा धमन्तोरु ज्योतिश्चक्रथुरायाय ॥ १.११७.२१
आथर्वणायाश्विना दधीचेऽश्व्यं शिरः प्रत्यैरयतम् ।
स वां मधु प्र वोचदृतायन्त्वाष्ट्रं यदस्नावपिकक्ष्यं वाम् ॥ १.११७.२२
सदा कवी सुमतिमा चके वां विश्वा धियो अश्विना प्रावतं मे ।
अस्मे रयिं नासत्या बृहन्तमपत्यसाचं श्रुत्यं रराथाम् ॥ १.११७.२३
हिरण्यहस्तमश्विना रराणा पुत्रं नरा वधिमत्या अदत्तम् ।
त्रिधा ह श्यावमश्विना विकस्तमुञ्जीवस ऐरयतं सुदान् ॥ १.११७.२४
एतानि वामश्विना वीर्याणि प्र पूर्व्याण्यायवोऽवोचन् ।
ब्रह्म कृण्वन्तो वृषणा युवभ्यां सुवीरासो विदथमा वदेम ॥ १.११७.२५
आ वां रथो अश्विना श्येनपत्वा सुमृळीकः स्ववां यात्वर्वाङ् ।
यो मत्यस्य मनसो जवीयान्निवन्धुरो वृषणा वातरंहाः ॥ १.११८.०१
त्रिवन्धुरेण त्रिवृता रथेन त्रिचक्रेण सुवृता यातमर्वाक् ।
पिन्वतं गा जिन्वतमर्वतो नो वर्धयतमश्विना वीरमस्मे ॥ १.११८.०२

प्रवद्यामना सुवृता रथेन दस्नाविमं शृणुतं श्लोकमद्रेः ।
 किमङ्ग वां प्रत्यवर्तिं गमिष्ठाहुर्विप्रासो अश्विना पुराजाः ॥ १.११८.०३
 आ वां श्येनासो अश्विना वहन्तु रथे युक्तास आशवः पतंगाः ।
 ये असुरो दिव्यासो न गृध्रा अभि प्रयो नासत्या वहन्ति ॥ १.११८.०४
 आ वां रथ युवतिस्तिष्ठदत्र जुष्टी नरा दुहिता सूर्यस्य ।
 परि वामश्वा वपुषः पतंगा वयो वहन्त्वरुषा अभीके ॥ १.११८.०५
 उद्वन्दनमैरतं दंसनाभिरुद्रेभं दस्ना वृषणा शचीभिः ।
 निष्टौग्रं पारयथः समुद्रात्पुनश्चवानं चक्रथुर्युवानम् ॥ १.११८.०६
 युवमत्रयेऽवनीताय तप्तमूर्जमोमानमश्विनावधत्तम् ।
 युवं कण्वायापिरिप्ताय चक्षुः प्रत्यधत्तं सुष्टुतिं जुजुषाणा ॥ १.११८.०७
 युवं धेनुं शयवे नाधितायापिन्वतमश्विना पूर्व्याय ।
 अमुञ्चतं वर्तिकामंहसो निः प्रति जङ्घां विश्पलाया अधत्तम् ॥ १.११८.०८
 युवं श्वेतं पेदव इन्द्रजूतमहिहनमश्विनादत्तमश्वम् ।
 जोहूत्रमर्यो अभिभूतिमुग्रं सहस्रसां वृषणं वीड्वङ्गम् ॥ १.११८.०९
 ता वां नरा स्ववसे सुजाता हवामहे अश्विना नाधमानाः ।
 आ न उप वसुमता रथेन गिरो जुषाणा सुविताय यातम् ॥ १.११८.१०
 आ श्येनस्य जवसा नूतनेनास्मे यातं नासत्या सजोषाः ।
 हवे हि वामश्विना रातहव्यः शश्वत्तमाया उपसो व्युष्टौ ॥ १.११८.११
 आ वां रथं पुरुमायं मनोजुवं जीराश्वं यज्ञियं जीवसे हुवे ।
 सहस्रकेतुं वनिनं शतद्वसुं श्रुष्टीवानं वरिवोधामभि प्रयः ॥ १.११९.०१
 ऊर्ध्वा धीतिः प्रत्यस्य प्रयामन्यधायि शस्मन्समयन्त आ दिशः ।
 स्वदामि घर्मं प्रति यन्त्युतय आ वामूर्जानी रथमश्विनारुहत् ॥ १.११९.०२
 सं यन्मिथः पस्पृधानासो अगमत शुभे मखा अमिता जायवो रणे ।
 युवोरहं प्रवणे चेकिते रथो यदश्विना वहथः सूरिमा वरम् ॥ १.११९.०३
 युवं भुज्युं भुरमाणं विभिर्गतं स्वयुक्तिभिर्निवहन्ता पितृभ्य आ ।
 यासिष्टं वर्तिवृषणा विजेन्यं१ दिवोदासाय महि चेति वामवः ॥ १.११९.०४
 युवोरश्विना वपुषे युवायुजं रथं वाणीं येमतुरस्य शर्ध्यम् ।

आ वां पतित्वं सख्याय जग्मुषी योषावृणीत जेन्या युवां पती ॥ १.११९.०५
 युवं रेभं परिपूतेरुरुष्यथो हिमेन घर्मं परितप्तमत्रये ।
 युवं शयोरवसं पिप्यथुर्गवि प्र दीर्घेण वन्दनस्तार्यायुषा ॥ १.११९.०६
 युवं वन्दनं निर्ऋतं जरण्यया रथं न दस्रा करणा समिन्वथः ।
 क्षेत्रादा विप्रं जनथो विपन्यया प्र वामत्र विधते दंसना भुवत् ॥ १.११९.०७
 अगच्छतं कृपमाणं परावति पितुः स्वस्य त्यजसा निबाधितम् ।
 स्वर्वतीरित ऊतीर्युवोरह चित्रा अभीके अभवन्नभिष्टयः ॥ १.११९.०८
 उत स्या वां मधुमन्मक्षिकारपन्मदे सोमस्यौशिजो हुवन्यति ।
 युवं दधीचो मन आ विवासथोऽथा शिरः प्रति वामश्च्य वदत् ॥ १.११९.०९
 युवं पेदवे पुरुवारमश्विना स्पृधां श्वेतं तरुतारं दुवस्यथः ।
 शयैरभिद्युं पतनासु दुष्टं चर्कृत्यमिन्द्रमिव चर्षणीसहम् ॥ १.११९.१०
 का राधद्धोत्राश्विना वां को वां जोष उभयोः ।
 कथा विधात्यप्रचेताः ॥ १.१२०.०१
 विद्वांसाविद्दुरः पृच्छेदविद्वानित्थापरो अचेताः ।
 नू चिन्नु मर्ते अक्रौ ॥ १.१२०.०२
 ता विद्वांसा हवामहे वां ता नो विद्वांसा मन्म वोचेतमद्य ।
 प्रार्चद्दयमानो युवाकुः ॥ १.१२०.०३
 वि पृच्छामि पाक्याः न देवान्वषट्कृतस्याद्भुतस्य दस्रा ।
 पातं च सह्यसो युवं च रभ्यसो नः ॥ १.१२०.०४
 प्र या घोषे भृगवाणे न शोभे यया वाचा यजति पञ्जियो वाम् ।
 प्रैषयुर्न विद्वान् ॥ १.१२०.०५
 श्रुतं गायत्रं तकवानस्याहं चिद्धि रिरेभाश्विना वाम् ।
 आक्षी शुभस्पती दन् ॥ १.१२०.०६
 युवं ह्यास्तं महो रन्युवं वा यन्निरततंसतम् ।
 ता नो वसू सुगोपा स्यातं पातं नो वृकादघायोः ॥ १.१२०.०७
 मा कस्मे धातमभ्यमित्रिणे नो माकुत्रा नो गृहेभ्यो धेनवो गुः ।
 स्तनाभुजो अशिश्वीः ॥ १.१२०.०८

दुही॑यन्मि॒त्रधि॑तये यु॒वाकु॑ रा॒ये च॑ नो मिमी॑तं वाज॑वत्यै ।
 इ॒षे च॑ नो मिमी॑तं धेनु॒मत्यै ॥ १.१२०.०९
 अ॒श्विनो॑रस॒नं रथ॑मन॒श्वं वा॑जिनी॒वतोः॑ ।
 तेना॒हं भूरि॑ चाकन ॥ १.१२०.१०
 अ॒यं सम॑ह मा तनु॒ह्याते॑ जनाँ॒ अनु॑ ।
 सोम॑पेयं सु॒खो रथः॑ ॥ १.१२०.११
 अध॑ स्व॒प्रस्य॑ निर्वि॒देऽभु॑ञ्जतश्च रे॒वतः॑ ।
 उ॒भा ता ब॑स्मि नश्यतः ॥ १.१२०.१२
 कदि॒त्था नूँः पात्रं॑ देव॒यतां॑ श्रव॒द्विरो॑ अङ्गि॒रसां॑ तुर॒ण्यन् ।
 प्र यदा॑नङ्गि॒श आ ह॑र्म्य॒स्योरु॑ क्रंसते अध्व॒रे यज॑त्रः ॥ १.१२१.०१
 स्तम्भी॑द्ध द्यां स ध॒रुणं॑ प्रुषाय॒दृभु॑र्वाजाय॒ द्रवि॑णं नरो॒ गोः ।
 अनु॑ स्वजां महि॒षश्च॑क्षत॒ ब्रां मेना॑मश्वस्य॒ परि मा॑तरं गोः ॥ १.१२१.०२
 नक्ष॑द्धवमरु॒णीः पूर्वं॑ राट् तुरो॒ विशा॑मङ्गि॒रसाम॑नु द्यून् ।
 तक्ष॑द्वज्रं॒ नियु॑तं तस्तम्भ॒द्यां चतु॑ष्पदे॒ नया॑य द्विपादे ॥ १.१२१.०३
 अस्य॑ मदे स्व॒र्यं दा॑ ऋ॒ताया॑पीवृतमु॒स्त्रिया॑णामनी॒कम् ।
 यद्ध॑ प्रसर्गे॒ त्रिक॑कु॒म्भिर्व॑र्तदप॒ द्रुहो॑ मानुषस्य॒ दुरो॑ वः ॥ १.१२१.०४
 तुभ्यं॑ पयो॒ यत्पि॑तरावनी॒तां राधः॑ सुरेतस्तुर॒णे भु॑रण्यू ।
 शुचि॑ यत्ते रे॒क्ण आ॑यजन्त॒ सब॑र्दुघायाः॒ पय॑ उ॒स्त्रिया॑याः ॥ १.१२१.०५
 अध॑ प्र जज्ञे॒ तर॑णिर्ममत्तु॒ प्र रो॑च्यस्या॒ उष॑सो न सूरः॑ ।
 इन्द्र॑र्येभि॒राष्ट॑ स्वेदुह॒व्यैः स्रु॑वेण॒ सिञ्च॑ञ्ज॒रणा॑भि धाम ॥ १.१२१.०६
 स्वि॒ध्मा यद्व॑नधि॒तिर॑पस्यात्सूरो॒ अध्व॑रे परि॒ रोध॑ना गोः ।
 यद्ध॑ प्रभासि॒ कृत्याँ॑ अनु॒ द्यून॑नर्विशे॒ पश्चि॑षे॒ तुरा॑य ॥ १.१२१.०७
 अ॒ष्टा महो॑ दिव आदो॒ हरी॑ इह द्यू॒म्नासा॑हमभि॒ योधा॑न उत्सम् ।
 हरिं॑ यत्ते म॒न्दिनं॑ दु॒क्षन्वृ॑धे गोरभस॒मद्रि॑भिर्वा॒ताप्य॑म् ॥ १.१२१.०८
 त्वमा॑यसं प्रति॒ वर्त॑यो गोर्दिवो॒ अश्मा॑नमु॒पनी॑तमृ॒भ्वा ।
 कुत्सा॑य॒ यत्र॑ पुरु॒हूत॑ वन्व॒च्छुष्म॑मन॒न्तैः परि॑यासि॒ वधैः॑ ॥ १.१२१.०९
 पुरा॑ यत्सूर॒स्तम॑सो॒ अपी॑ते॒स्तम॑द्रिवः॒ फलि॑गं हे॒तिम॑स्य ।

शुष्णस्य चित्परिहितं यदोजो दिवस्परि सुग्रथितं तदादः ॥ १.१२१.१०
 अनु त्वा मही पाजसी अचक्रे द्यावाक्षामा मदतामिन्द्र कर्मन् ।
 त्वं वृत्रमाशयानं सिरासु महो वज्रेण सिष्वपो वराहुम् ॥ १.१२१.११
 त्वमिन्द्र नर्यो याँ अवो नृन्तिष्ठा वातस्य सुयुजो वहिष्ठान् ।
 यं ते काव्य उशना मन्दिनं दाद्वृत्रहणं पार्यं ततक्ष वज्रम् ॥ १.१२१.१२
 त्वं सूरौ हरितो रामयो नृन्भरच्चक्रमेतशो नायमिन्द्र ।
 प्रास्य पारं नवतिं नाव्यानामपि कर्तमवर्तयोऽयज्युन् ॥ १.१२१.१३
 त्वं नो अस्या इन्द्र दुर्हणायाः पाहि वज्रिवो दुरितादभीके ।
 प्र नो वाजान्रथ्योऽश्वबुध्यानिषे यन्धि श्रवसे सूनृतायै ॥ १.१२१.१४
 मा सा ते अस्मत्सुमतिर्वि दसद्वाजप्रमहः समिषो वरन्त ।
 आ नो भज मघवन्गोष्वर्यो मंहिष्ठास्ते सधमादः स्याम ॥ १.१२१.१५
 प्र वः पान्तं रघुमन्यवोऽन्धो यज्ञं रुद्राय मीळ्हुषे भरध्वम् ।
 दिवो अस्तोष्यसुरस्य वीरैरिषुध्येव मरुतो रोदस्योः ॥ १.१२२.०१
 पत्नीव पूर्वहूतिं वावृधध्या उषासानक्ता पुरुधा विदाने ।
 स्तरीर्नात्कं व्युतं वसाना सूर्यस्य श्रिया सुदृशी हिरण्यैः ॥ १.१२२.०२
 ममत्तु नः परिज्मा वसर्हा ममत्तु वातो अपां वृषण्वान् ।
 शिशीतमिन्द्रापर्वता युवं नस्तन्नो विश्वे वरिवस्यन्तु देवाः ॥ १.१२२.०३
 उत त्या मे यशसा श्वेतनायै व्यन्ता पान्तौशिजो हुवध्यै ।
 प्र वो नपातमपां कृणुध्वं प्र मातरा रास्पिनस्यायोः ॥ १.१२२.०४
 आ वो रुवण्युमौशिजो हुवध्यै घोषेव शंसमर्जुनस्य नंशे ।
 प्र वः पूष्णे दावन आँ अच्छा वोचेय वसुतातिमग्नेः ॥ १.१२२.०५
 श्रुतं मे मित्रावरुणा हवेमोत श्रुतं सदने विश्वतः सीम् ।
 श्रोतु नः श्रोतुरातिः सुश्रोतुः सुक्षेत्रा सिन्धुरद्विः ॥ १.१२२.०६
 स्तुषे सा वा वरुण मित्र रातिर्गवां शता पृक्षयामेषु पञ्चे ।
 श्रुतरथे प्रियरथे दधानाः सद्यः पुष्टिं निरुन्धानासो अग्मन् ॥ १.१२२.०७
 अस्य स्तुषे महिमघस्य राधः सचा सनेम नहुषः सुवीराः ।
 जनो यः पञ्चेभ्यो वाजिनीवानश्चावतो रथिनो मह्यं सूरिः ॥ १.१२२.०८

ज॒नो॒ यो मि॒त्रावरु॑णाव॒भिधु॑ग॒पो न वा॑ सु॒नोत्य॑क्ष॒णया॑धुक् ।
स्व॒यं स य॑क्ष्मं हृ॒दये॑ नि ध॒त्त आप॑ यदीं हो॒त्राभि॑र्ऋ॒तावा॑ ॥ १.१२२.०९
स ब्रा॒धतो॑ न॒हुषो॑ दंसु॒जूतः॑ शर्ध॒स्तरो॑ न॒रां गूर्त॑श्रवाः ।
वि॒सृष्ट॑रातिर्याति बा॒व्हसृ॒त्वा वि॒श्वासु॑ पृ॒त्सु स॒दमि॑च्छूरः ॥ १.१२२.१०
अध॑ ग॒मन्ता॑ न॒हुषो॑ ह॒व सूरैः॑ श्रो॒ता राजा॑नो अ॒मृत॑स्य मन्द्वाः ।
न॒भोजु॑वो य॒न्निर॑वस्य राधः प्रश॒स्तये॑ म॒हिना॑ रथ॒वते ॥ १.१२२.११
ए॒तं शर्धं॑ धाम॒ यस्य॑ सू॒रैरि॒त्यवो॑च॒न्दश॑तयस्य नंशे ।
द्यु॒म्नानि॑ येषु॒ वसु॑ताती रा॒रन्वि॑श्वे स॒न्वन्तु॑ प्र॒भृथेषु॑ वाज॒म् ॥ १.१२२.१२
मन्दा॑महे दशतयस्य धा॒सेर्द्वि॑र्य॒त्पञ्च॑ वि॒भ्रतो॑ यन्त्यत्रा ।
कि॒मिष्टा॑श्च इ॒ष्टर॑श्मि॒रेत॑ इ॒शाना॑स॒स्तरु॑ष ऋ॒ञ्जते॑ नृन् ॥ १.१२२.१३
हि॒रण्य॑कर्णं म॒णिग्री॑वम॒र्णस्त॑न्नो वि॒श्वे वरि॑वस्यन्तु दे॒वाः ।
अ॒र्यो गि॑रः सद्य आ ज॒ग्मुषी॑रो॒स्त्राश्चा॑क॒न्तुभ॑येष्वस्मे ॥ १.१२२.१४
च॒त्वारो॑ मा मश॒र्शार॑स्य शि॒श्वस्त्र॑यो राज्ञ आ॒यव॑सस्य जि॒ष्णोः ।
रथो॑ वां मि॒त्रावरु॑णा दी॒र्घाप्साः॑ स्यू॒मग॑भस्तिः सू॒रो ना॑द्यौत् ॥ १.१२२.१५
पृ॒थू रथो॑ दक्षि॒णाया॑ अ॒योज्यै॑न दे॒वासो॑ अ॒मृता॑सो अस्थुः ।
कृ॒ष्णादु॑द॒स्थाद॑र्या॒ इ वि॑हायाश्चि॒कित्स॑न्ती॒ मानु॑षाय॒ क्षया॑य ॥ १.१२३.०१
पूर्वा॑ वि॒श्वस्मा॑द्भु॒वना॑द॒बोधि॑ ज॒यन्ती॑ वाजं बृ॒हती॑ स॒नुत्री॑ ।
उ॒च्चा व्य॑ख्यद्यु॒वतिः॑ पु॒नर्भू॑रोषा अ॒गन्प्र॑थ॒मा पूर्॑व॒हूतौ ॥ १.१२३.०२
यदद्य॑ भा॒गं वि॑भजा॒सि नृ॒भ्य उषो॑ दे॒वि मर्त्य॑त्रा सु॒जाते॑ ।
दे॒वो नो॑ अत्र स॒विता॑ द॒मूना॑ अ॒नाग॑सो वो॒चति॑ सू॒र्याय ॥ १.१२३.०३
गृ॒हं गृ॑ह॒मह॑ना या॒त्यच्छा॑ दि॒वेदि॑वे अ॒धि ना॑मा द॒धाना॑ ।
सि॒षास॑न्ती द्यो॒तना॑ श॒श्वदा॑गा॒दग्र॑म॒ग्रमि॑द्भ॒जते॑ वसू॒नाम् ॥ १.१२३.०४
भ॒गस्य॑ स्व॒सा वरु॑णस्य जा॒मिरु॑षः सू॒नृते॑ प्रथ॒मा ज॑रस्व ।
प॒श्चा स॑ द॒द्या यो अ॒घस्य॑ धा॒ता ज॑ये॒म तं द॑क्षि॒णया॑ रथे॒न ॥ १.१२३.०५
उदी॑रतां सू॒नृता॑ उ॒त्पु॑र॒धीरु॑द॒ग्रयः॑ शुशु॒चाना॑सो अस्थुः ।
स्पा॒र्हा वसू॑नि॒ तम॑सा॒पगू॑व्हा॒विष्कृ॑ण्वन्त्यु॒षसो॑ वि॒भातीः ॥ १.१२३.०६
अपा॑न्यदे॒त्यभ्य॑श॒न्यदे॑ति॒ विपु॑रूपे अ॒हनी॑ सं चरेते ।

परि॒क्षितो॑स्तमो॒ अन्या॑ गुहा॒करद्यौ॑दुषाः शोशु॒चता॑ रथे॒न ॥ १.१२३.०७
स॒दृशी॑रिदु॒ श्वो दी॑र्घं सचन्ते वरुणस्य धाम ।
अ॒न॒व॒द्यास्त्रिंश॑तं यो॒जना॒न्येकै॑का ऋतुं परि॒ यन्ति॑ सद्यः ॥ १.१२३.०८
जा॒न॒त्य॒हः प्रथ॑मस्य नाम शु॒क्रा कृ॑ष्णादजनिष्ट श्वि॒तीची॑ ।
ऋ॒तस्य॑ योषा न मिनाति धामा॒हर॒र्हनिष्कृत॑माचरन्ती ॥ १.१२३.०९
क॒न्येव॑ त॒न्वा३ शा॑शदानाँ एषि देवि दे॒वमि॑यक्षमाणम् ।
सं॒स्मय॑माना युवतिः पुरस्तादा॒विर्वक्षा॑सि कृणुषे विभाती ॥ १.१२३.१०
सु॒संका॑शा मा॒तृमृ॑ष्टेव योषा॒विस्त॑न्वं कृणुषे दृशे कम् ।
भ॒द्रा त्व॑मुषो वितरं व्युच्छ न तत्ते अन्या उषसा नशन्त ॥ १.१२३.११
अ॒श्व॒वती॑र्गोमतीर्वि॒श्ववारा॑ यतमाना रश्मिभिः सूर्यस्य ।
परा च यन्ति पुनरा च यन्ति भद्रा नाम वहमाना उषासः ॥ १.१२३.१२
ऋ॒तस्य॑ रश्मि॒मनु॑यच्छमाना भ॒द्रम्भ॑द्रं ऋतु॒मस्मा॑सु धेहि ।
उषो नो अद्य सु॒हवा॑ व्युच्छा॒स्मासु॑ रायो म॒घव॑त्सु च स्युः ॥ १.१२३.१३
उषा उच्छन्ती॑ समिधाने अ॒ग्रा उ॒द्यन्सूर्य॑ उर्विया ज्योतिरश्रेत् ।
दे॒वो नो॑ अत्र सविता न्वर्थं प्रासावी॒द्विप॑त्र चतुष्पदित्यै ॥ १.१२४.०१
अ॒मि॒न॒ती दै॒व्यानि॑ व्रतानि प्रमि॒न॒ती म॒नुष्या॑ युगानि ।
ई॒र्युषी॑णामुपमा शश्वतीनामायतीनां प्रथमोषा व्यद्यौत् ॥ १.१२४.०२
एषा दिवो दुहिता प्रत्यदर्शि ज्योतिर्वसाना समना पुरस्तात् ।
ऋ॒तस्य॑ पन्थामन्वेति साधु प्र॒जान॑तीव न दिशो मिनाति ॥ १.१२४.०३
उषो अदर्शि शु॒न्ध्यु॒वो न वक्षो॑ नोधा इ॒वावि॑रकृत प्रियाणि ।
अ॒द्भ्य॒सन्न॑ ससतो बो॒धय॑न्ती शश्वत्त॒मागा॑त्पुनरेयुषीणाम् ॥ १.१२४.०४
पूर्वे अर्धे रजसो अस्यस्य गवां जनित्र्यकृत प्र केतुम् ।
व्यु प्रथते वितरं वरीय ओभा पृणन्ती पित्रोरुपस्था ॥ १.१२४.०५
ए॒वे॒दे॒षा पु॒रु॒त॒मा दृ॒शे कं॑ नाजामिं न परि वृणक्ति जामिम् ।
अ॒रे॒प॒सा त॒न्वा३ शा॑शदाना नार्भादीषते न महो विभाती ॥ १.१२४.०६
अ॒भ्रा॒ते॒व पुं॑स एति प्रतीची गर्तारुगिव सनये धनानाम् ।
जा॒येव॑ पत्य उशती सुवासा उषा ह॒स्त्रेव॑ नि रिणीते अप्सः ॥ १.१२४.०७

स्वसा स्वस्रे ज्यायस्यै योनिमारैगपैत्यस्याः प्रतिचक्ष्येव ।
 व्युच्छन्ती रश्मिभिः सूर्यस्याञ्जङ्ग समनगा इव त्राः ॥ १.१२४.०८
 आसां पूर्वासामहसु स्वसृणामपरा पूर्वामभ्येति पश्चात् ।
 ताः प्रत्नवन्नव्यसीर्नूनमस्मे रेवदुच्छन्तु सुदिना उषासः ॥ १.१२४.०९
 प्र बोधयोषः पृणतो मघोन्यबुध्यमानाः पणयः ससन्तु ।
 रेवदुच्छ मघवञ्चो मघोनि रेवत्स्तोत्रे सूनृते जारयन्ती ॥ १.१२४.१०
 अवेयमश्वैद्युवतिः पुरस्ताद्युङ्गे गवामरुणानामनीकम् ।
 वि नूनमुच्छ्रादसति प्र केतुर्गृहं गृहमुप तिष्ठाते अग्निः ॥ १.१२४.११
 उक्ते वयश्चिद्वसतेरपत्तन्नरश्च ये पितुभाजो व्युष्टौ ।
 अमा सते वहसि भूरि वाममुषो देवि दाशुषे मत्याय ॥ १.१२४.१२
 अस्तोद्वं स्तोम्या ब्रह्मणा मेऽवीवृधध्वमुशतीरुषासः ।
 युष्माकं देवीरवसा सनेम सहस्रिणं च शतिनं च वाजम् ॥ १.१२४.१३
 प्राता रत्नं प्रातरित्वा दधाति तं चिकित्वान्प्रतिगृह्या नि धत्ते ।
 तेन प्रजां वर्धयमान आयू रायस्पोषेण सचते सुवीरः ॥ १.१२५.०१
 सुगुरसत्सुहिरण्यः स्वश्वो बृहदस्मै वय इन्द्रो दधाति ।
 यस्त्वायन्तं वसुना प्रातरित्वो मुक्षीजयेव पदिमुत्सिनाति ॥ १.१२५.०२
 आयमद्य सुकृतं प्रातरिच्छन्निष्टेः पुत्रं वसुमता रथेन ।
 अंशोः सुतं पायय मत्सरस्य क्षयद्वीरं वर्धय सूनृताभिः ॥ १.१२५.०३
 उप क्षरन्ति सिन्धवो मयोभुव ईजानं च यक्ष्यमाणं च धेनवः ।
 पृणन्तं च पपुरिं च श्रवस्यवो घृतस्य धारा उप यन्ति विश्वतः ॥ १.१२५.०४
 नाकस्य पृष्ठे अधि तिष्ठति श्रितो यः पृणाति स ह देवेषु गच्छति ।
 तस्मा आपो घृतमर्षन्ति सिन्धवस्तस्मा इयं दक्षिणा पिन्वते सदा ॥ १.१२५.०५
 दक्षिणावतामिदिमानि चित्रा दक्षिणावतां दिवि सूर्यासः ।
 दक्षिणावन्तो अमृतं भजन्ते दक्षिणावन्तः प्र तिरन्त आयुः ॥ १.१२५.०६
 मा पृणन्तो दुरितमेन आरन्मा जारिषुः सूरयः सुव्रतासः ।
 अन्यस्तेषां परिधिरस्तु कश्चिदपृणन्तमभि सं यन्तु शोकाः ॥ १.१२५.०७
 अमन्दान्स्तोमान् भरे मनीषा सिन्धावधि क्षियतो भाव्यस्य ।

यो मे सहस्रममिमीत सवानतूर्तो राजा श्रव इच्छमानः ॥ १.१२६.०१
शतं राज्ञो नाधमानस्य निष्काञ्छतमश्वान्प्रयतान्सद्य आदम् ।
शतं कक्षीवाँ असुरस्य गोनां दिवि श्रवोऽजरमा ततान ॥ १.१२६.०२
उप मा श्यावाः स्वनयेन दत्ता वधूमन्तो दश रथासो अस्थुः ।
षष्टिः सहस्रमनु गव्यमागात्सनत्कक्षीवाँ अभिपित्वे अहाम् ॥ १.१२६.०३
चत्वारिंशद्दशरथस्य शोणाः सहस्रस्याग्रे श्रेणिं नयन्ति ।
मदच्युतः कृशनावतो अत्यान्कक्षीवन्त उदमृक्षन्त पञ्चाः ॥ १.१२६.०४
पूर्वामनु प्रयतिमा ददे वस्त्रीन्युक्ताँ अष्टावरिधायसो गाः ।
सुबन्धवो ये विश्या इव त्रा अनस्वन्तः श्रव ऐषन्त पञ्चाः ॥ १.१२६.०५
आगधिता परिगधिता या कशीकेव जङ्गहे ।
ददाति मह्यं यादुरी याशूनां भोज्या शता ॥ १.१२६.०६
उपोप मे परां मृश मा मे दभ्राणि मन्यथाः ।
सर्वाहमस्मि रोमशा गन्धारीणामिवाविका ॥ १.१२६.०७
अग्निं होतारं मन्ये दास्वन्तं वसुं सूनुं सहसो जातवेदसं विप्रं न जातवेदसम् ।
य ऊर्ध्वया स्वध्वरो देवो देवाच्या कृपा ।
घृतस्य विभ्राष्टिमनु वष्टि शोचिषाजुह्वानस्य सर्पिषः ॥ १.१२७.०१
यजिष्ठं त्वा यजमाना हुवेम ज्येष्ठमङ्गिरसां विप्रं मन्मभिर्विप्रेभिः शुक्रं मन्मभिः ।
परिज्मानमिव द्यां होतारं चर्षणीनाम् ।
शोचिष्केशं वृषणं यमिमा विशः प्रावन्तु जूतये विशः ॥ १.१२७.०२
स हि पुरू चिदोजसा विरुक्मता दीद्यानो भवति द्रुहंतरः परशुर्न द्रुहंतरः ।
वीळु चिद्यस्य समृतौ श्रुवद्वनेव यत्स्थिरम् ।
निःषहमाणो यमते नायते धन्वासहा नायते ॥ १.१२७.०३
दृक्हा चिदस्मा अनु दुर्यथा विदे तेजिष्ठाभिररणिभिर्दाष्ट्रवसेऽग्रये दाष्ट्रवसे ।
प्र यः पुरूणि गाहते तक्षद्वनेव शोचिषा ।
स्थिरा चिदन्ना नि रिणात्योजसा नि स्थिराणि चिदोजसा ॥ १.१२७.०४
तमस्य पृक्षमुपरासु धीमहि नक्तं यः सुदर्शतरो दिवातरादप्रायुषे दिवातरात् ।
आदस्यायुर्ग्रभणवद्वीळु शर्म न सूनवे ।

भक्तमभक्तमवो व्यन्तो अजरा अग्रयो व्यन्तो अजराः ॥ १.१२७.०५
 स हि शर्धो न मारुतं तुविष्वणिरप्रस्वतीपूर्वरास्विष्टनिरार्तनास्विष्टनिः ।
 आदद्धव्यान्याददिर्यज्ञस्य केतुरर्हणा ।
 अध स्मास्य हर्षतो हृषीवतो विश्वे जुषन्त पन्थां नरः शुभे न पन्थाम् ॥ १.१२७.०६
 द्विता यदी कीस्तासो अभिद्यवो नमस्यन्त उपवोचन्त भृगवो मध्नन्तो दाशा भृगवः ।
 अग्निरीशे वसूनां शुचिर्यो धर्णिरिषाम् ।
 प्रियाँ अपिधौँवनिषीष्ट मेधिर आ वनिषीष्ट मेधिरः ॥ १.१२७.०७
 विश्वासां त्वा विशां पति हवामहे सर्वासां समानं दम्पतिं भुजे सत्यगिर्वाहसं भुजे ।
 अतिथिं मानुषाणां पितुर्न यस्यासया ।
 अमी च विश्वे अमृतास आ वयो हव्या देवेष्वा वयः ॥ १.१२७.०८
 त्वमग्ने सहसा सहन्तमः शुष्मिन्तमो जायसे देवतातये रयिर्न देवतातये ।
 शुष्मिन्तमो हि ते मदो द्युम्निन्तम उत क्रतुः ।
 अध स्मा ते परि चरन्त्यजर श्रुष्टीवानो नाजर ॥ १.१२७.०९
 प्र वो महे सहसा सहस्वत उपर्बुधे पशुषे नाग्रये स्तोमो बभूत्वग्रये ।
 प्रति यदी हविष्मान्विश्वासु क्षासु जोगुवे ।
 अग्ने रेभो न जरत ऋषूणां जूर्णिर्होत ऋषूणाम् ॥ १.१२७.१०
 स नो नेदिष्ठं ददृशान आ भराग्ने देवेभिः सचनाः सुचेतुना महो रायः सुचेतुना ।
 महि शविष्ठ नस्कृधि संचक्षे भुजे अस्यै ।
 महि स्तोतृभ्यो मघवन्सुवीर्यं मथीरुग्रो न शवसा ॥ १.१२७.११
 अयं जायत मनुषो धरीमणि होता यजिष्ठ उशिजामनु व्रतमग्निः स्वमनु व्रतम् ।
 विश्वश्रुष्टिः सखीयते रयिरिव श्रवस्यते ।
 अदब्धो होता नि षददिळस्पदे परिवीत इळस्पदे ॥ १.१२८.०१
 तं यज्ञसाधमपि वातयामस्यूतस्य पथा नमसा हविष्मता देवताता हविष्मता ।
 स न ऊर्जामुपाभृत्यया कृपा न जूर्यति ।
 यं मातरिश्वा मनवे परावतो देवं भाः परावतः ॥ १.१२८.०२
 एवेन सद्यः पर्यति पार्थिवं मुहूर्गीं रेतो वृषभः कनिक्रददधद्रेतः कनिक्रदत् ।
 शतं चक्षाणो अक्षभिर्देवो वनेषु तुर्वणिः ।

सदो दधान उपरेषु सानुष्वग्निः परेषु सानुषु ॥ १.१२८.०३
स सुक्रतुः पुरोहितो दमेदमेऽग्निर्यज्ञस्याध्वरस्य चेतति क्रत्वा यज्ञस्य चेतति ।
क्रत्वा वेधा इषूयते विश्वा जातानि पस्पशे ।
यतो घृतश्रीरतिथिरजायत वह्निर्वेधा अजायत ॥ १.१२८.०४
क्रत्वा यदस्य तविषीषु पृश्नतेऽग्नेरवेण मरुतां न भोज्यैषिराय न भोज्या ।
स हि ष्मा दानमिन्वति वसूनां च मज्मना ।
स नस्त्रासते दुरितादभिहुतः शंसादघादभिहुतः ॥ १.१२८.०५
विश्वो विहाया अरतिर्वसुर्दधे हस्ते दक्षिणे तरणिर्न शिश्रथच्छ्रवस्यया न शिश्रथत् ।
विश्वस्मा इदिषुध्यते देवत्रा हव्यमोहिषे ।
विश्वस्मा इत्सुकृते वारमृण्वत्यग्निद्वारा व्युण्वति ॥ १.१२८.०६
स मानुषे वृजने शंतमो हितोऽग्निर्यज्ञेषु जेन्यो न विश्पतिः प्रियो यज्ञेषु विश्पतिः ।
स हव्या मानुषाणामिळा कृतानि पत्यते ।
स नस्त्रासते वरुणस्य धूर्तेर्महो देवस्य धूर्तेः ॥ १.१२८.०७
अग्निं होतारमीळते वसुधितिं प्रियं चेतिष्ठमरतिं न्यैरिरे हव्यवाहं न्यैरिरे ।
विश्वायु विश्ववेदसं होतारं यजतं कविम् ।
देवासो रण्वमवसे वसूयवो गीर्भी रण्वं वसूयवः ॥ १.१२८.०८
यं त्वं रथमिन्द्र मेधसातयेऽपाका सन्तमिषिर प्रणयसि प्रानवद्य नयसि ।
सद्यश्चित्तमभिष्टये करो वशश्च वाजिनम् ।
सास्माकमनवद्य तूतुजान वेधसामिमां वाचं न वेधसाम् ॥ १.१२९.०१
स श्रुधि यः स्मा पृतनासु कासु चिद्वक्षाय्य इन्द्र भरहूतये नृभिरसि प्रतूर्तये नृभिः ।
यः शूरैः स्व१ः सनिता यो विप्रैर्वाजं तरुता ।
तमीशानास इरधन्त वाजिनं पृक्षमत्यं न वाजिनम् ॥ १.१२९.०२
दस्मो हि ष्मा वृषणं पिन्वसि त्वचं कं चिद्यावीरररु शूर मत्यं परिवृणक्षि मत्यम् ।
इन्द्रोत तुभ्यं तद्विवे तद्रुद्राय स्वयशसे ।
मित्राय वोचं वरुणाय सप्रथः सुमृळीकाय सप्रथः ॥ १.१२९.०३
अस्माकं व इन्द्रमुश्मसीष्टये सखायं विश्वायु प्रासहं युजं वाजेषु प्रासहं युजम् ।
अस्माकं ब्रह्मोतयेऽवा पुत्सुषु कासु चित् ।

नहि त्वा शत्रुः स्तरते स्तृणोषि यं विश्वं शत्रुं स्तृणोषि यम् ॥ १.१२९.०४
 नि षू नमातिमतिं कयस्य चित्तेजिष्ठाभिररणिभिर्नोतिभिरुग्राभिरुग्रोतिभिः ।
 नेषि णो यथा पुरानेनाः शूर मन्यसे ।
 विश्वानि पूरोरप पर्षि वहिरासा वहिर्नो अच्छ ॥ १.१२९.०५
 प्र तद्वोचेयं भव्यायेन्दवे हव्यो न य इषवान्मन्म रेजति रक्षोहा मन्म रेजति ।
 स्वयं सो अस्मदा निदो वधैरजेत दुर्मतिम् ।
 अव स्रवेदघशंसोऽवतरमव क्षुद्रमिव स्रवेत् ॥ १.१२९.०६
 वनेम तद्धोत्रया चितन्त्या वनेम रयिं रयिवः सुवीर्यं रण्वं सन्तं सुवीर्यम् ।
 दुर्मन्मानं सुमन्तुभिरेमिषा पृचीमहि ।
 आ सत्याभिरिन्द्रं द्युम्रहूतिभिर्यजत्रं द्युम्रहूतिभिः ॥ १.१२९.०७
 प्रप्रा वो अस्मे स्वयशोभिरूती परिवर्ग इन्द्रो दुर्मतीनां दरीमन्दुर्मतीनाम् ।
 स्वयं सा रिषयध्वै या न उपेषे अत्रैः ।
 हतेमसन्न वक्षति क्षिप्ता जूर्णिर्न वक्षति ॥ १.१२९.०८
 त्वं न इन्द्र राया परीणसा याहि पथौ अनेहसा पुरो याह्यरक्षसा ।
 सचस्व नः पराक आ सचस्वास्तमीक आ ।
 पाहि नो दूरादारदभिष्टिभिः सदा पाह्यभिष्टिभिः ॥ १.१२९.०९
 त्वं न इन्द्र राया तरूषसोग्रं चित्त्वा महिमा सक्षदवसे महे मित्रं नावसे ।
 ओजिष्ठ त्रातरविता रथं कं चिदमर्त्य ।
 अन्यमस्मद्रिषेः कं चिदद्रिवो रिरिक्शन्तं चिदद्रिवः ॥ १.१२९.१०
 पाहि न इन्द्र सुष्टुत स्त्रिधोऽवयाता सदमिदुर्मतीनां देवः सन्दुर्मतीनाम् ।
 हन्ता पापस्य रक्षसस्त्राता विप्रस्य मावतः ।
 अधा हि त्वा जनिता जीजनद्वसो रक्षोहणं त्वा जीजनद्वसो ॥ १.१२९.११
 एन्द्र याह्युप नः परावतो नायमच्छा विदथानीव सत्पतिरस्तं राजेव सत्पतिः ।
 हवामहे त्वा वयं प्रयस्वन्तः सुते सचा ।
 पुत्रासो न पितरं वाजसातये मंहिष्ठं वाजसातये ॥ १.१३०.०१
 पिबा सोममिन्द्र सुवानमद्रिभिः कोशेन सिक्तमवतं न वंसगस्तातृषाणो न वंसगः ।
 मदाय हर्यताय ते तुविष्टमाय धायसे ।

आ त्वा॑ यच्छन्तु॑ हरि॑तो न सूर्य॑महा विश्वे॑व सूर्य॑म् ॥ १.१३०.०२
 अवि॑न्दद्वि॒वो निहि॑तं गुहा॑ निधिं॑ वेर्न॑ गर्भं॑ परि॒वीत॑मश्म॒न्यन्ते॑ अ॒न्तर॑श्मनि ।
 ब्रजं॑ व॒ज्री गवा॑मिव॒ सिषा॑सन्नङ्गि॒रस्तमः॑ ।
 अपा॑वृणोदिष॒ इन्द्रः॑ परी॒वृता॑ द्वा॒र इषः॑ परी॒वृताः॑ ॥ १.१३०.०३
 दा॒ह्वा॒णो व॒ज्रमिन्द्रो॑ गभ॒स्त्योः क्ष॒द्रैव ति॑ग्मम॒सना॑य सं श्यद॒हिहत्या॑य सं श्यत् ।
 संवि॑व्यान॒ ओज॑सा शवो॒भिरिन्द्र॑ म॒ज्मना॑ ।
 तष्टे॑व वृक्षं॑ वनि॒नो नि वृ॑श्चसि॒ पर॑श्चेव॒ नि वृ॑श्चसि ॥ १.१३०.०४
 त्वं वृथा॑ नद्य॒ इन्द्र॑ सर्त॒वेऽच्छा॑ समु॒द्रम॑सृजो॒ रथा॑ इव॒ वाज॑यतो॒ रथा॑ इव ।
 इत॑ ऊ॒तीर॑युञ्जत॒ समान॑मर्थमक्षि॒तम् ।
 धे॒नूरि॑व॒ मन॑वे॒ विश्व॑दो॒हसो॑ जना॒य विश्व॑दो॒हसः॑ ॥ १.१३०.०५
 इमां॑ ते॒ वाचं॑ वसू॒यन्त॑ आ॒यवो॑ रथं॒ न धी॑रः॒ स्वपा॑ अतक्षिषुः॒ सुम्रा॑य॒ त्वाम॑तक्षिषुः ।
 शु॒म्भन्तो॑ जे॒न्यं यथा॑ वाजेषु॒ विप्र॑ वा॒जिन॑म् ।
 अत्य॑मिव॒ शव॑से॒ सात॑ये॒ धना॑ विश्वा॒ धना॑नि॒ सात॑ये ॥ १.१३०.०६
 भि॒नत्पु॑रो॒ नव॑तिमिन्द्र॒ पू॒रवे॑ दि॒वोदा॑साय॒ महि॑ दा॒शुषे॑ नृतो॒ वज्रेण॑ दा॒शुषे॑ नृतो ।
 अ॒तिथि॑ग्वाय॒ शम्ब॑रं॒ गिरे॑रु॒ग्रो अ॒वाभ॑रत् ।
 महो॑ धना॒नि द॑य॒मान॑ ओज॒सा विश्वा॑ धना॒न्यो॒जसा॑ ॥ १.१३०.०७
 इन्द्रः॑ स॒मत्सु॑ यज॒मान॑मा॒र्यं प्रा॑वद्वि॒श्वेषु॑ श॒तमू॑तिरा॒जिषु॑ स्व॒र्माँ॒व्हेष्वा॑जिषु ।
 मन॑वे॒ शास॑द॒ब्रतान्त्वचं॑ कृ॒ष्णाम॑रन्धयत् ।
 दक्ष॑न्न विश्वं॒ ततृ॑षाणमोषति॒ न्यर्श॑सानमोषति ॥ १.१३०.०८
 सूर॑श्चक्रं॒ प्र वृ॑ह॒ञ्जात॑ ओज॒सा प्र॑पित्वे॒ वाच॑मरु॒णो मु॑षायती॒शान॑ आ॒ मुषा॑यति ।
 उ॒शना॑ यत्प॒राव॑तोऽज॒गन्नू॑तये॒ कवे॑ ।
 सु॒म्रा॒नि विश्वा॑ मनु॒षेव॑ तु॒र्वणि॑रहा॒ विश्वे॑व॒ तुर्वणिः॑ ॥ १.१३०.०९
 स नो॑ न॒व्येभि॑र्वृषकर्म॒न्नृक्थैः॑ पु॒रां दर्तः॑ पा॒युभिः॑ पाहि॒ शग्मैः॑ ।
 दि॒वोदा॑सेभि॒रिन्द्र॑ स्त॒वानो॑ वावृ॒धीथा॑ अहो॒भिरि॑व॒ द्यौः ॥ १.१३०.१०
 इन्द्रा॑य॒ हि द्यौर॑सुरो॒ अन॑म्र॒तेन्द्रा॑य॒ मही॑ पृथि॒वी वरी॑मभि॒र्द्युम्र॑सा॒ता वरी॑मभिः ।
 इन्द्रं॑ विश्वे॒ स॒जोष॑सो॒ दे॒वासो॑ दधिरे॒ पुरः॑ ।
 इन्द्रा॑य॒ विश्वा॑ स॒वनानि॑ मानु॒षा रा॑तानि॒ सन्तु॑ मानु॒षा ॥ १.१३१.०१

विश्वेषु हि त्वा सवनेषु तुञ्जते समानमेकं वृषमण्यवः पृथक्स्वः सनिष्यवः पृथक् ।
 तं त्वा नावं न पर्षणिं शूषस्य धुरि धीमहि ।
 इन्द्रं न यज्ञैश्चितयन्त आयवः स्तोमेभिरिन्द्रमायवः ॥ १.१३१.०२
 वि त्वा ततस्त्रे मिथुना अवस्यवो ब्रजस्य साता गव्यस्य निःसृजः सक्षन्त इन्द्र निःसृजः ।
 यद्भव्यन्ता द्वा जना स्वश्र्यन्ता समूहसि ।
 आविष्करिऋद्वृषणं सचाभुवं वज्रमिन्द्र सचाभुवम् ॥ १.१३१.०३
 विदुष्टे अस्य वीर्यस्य पूरवः पुरो यदिन्द्र शारदीरवातिरः सासहानो अवातिरः ।
 शासस्तमिन्द्र मर्त्यमयज्युं शवसस्पते ।
 महीममुष्णाः पृथिवीमिमा अपो मन्दसान इमा अपः ॥ १.१३१.०४
 आदिते अस्य वीर्यस्य चर्किरन्मदेषु वृषन्नुशिजो यदाविथ सखीयतो यदाविथ ।
 चकर्थ कारमेभ्यः पृतनासु प्रवन्तवे ।
 ते अन्यामन्यां नद्यं सनिष्णत श्रवस्यन्तः सनिष्णत ॥ १.१३१.०५
 उतो नो अस्या उपसो जुषेत ह्यश्रकस्य बोधि हविषो हवीमभिः स्वर्षाता हवीमभिः ।
 यदिन्द्र हन्तवे मृधो वृषा वज्रिश्चिकेतसि ।
 आ मे अस्य वेधसो नवीयसो मन्म श्रुधि नवीयसः ॥ १.१३१.०६
 त्वं तमिन्द्र वावृधानो अस्मयुरमित्रयन्तं तुविजात मर्त्यं वज्रेण शूर मर्त्यम् ।
 जहि यो नो अघायति शृणुष्व सुश्रवस्तमः ।
 रिष्टं न यामन्नप भूतु दुर्मतिर्विश्वाप भूतु दुर्मतिः ॥ १.१३१.०७
 त्वया वयं मघवन्पूर्व्ये धन इन्द्रत्वोताः सासह्याम पृतन्यतो वनुयाम वनुष्यतः ।
 नेदिष्टे अस्मिन्नहन्यधि वोचा नु सुन्वते ।
 अस्मिन्यज्ञे वि चयेमा भरे कृतं वाजयन्तो भरे कृतम् ॥ १.१३२.०१
 स्वर्जेपे भर आप्रस्य वक्त्रन्युषर्बुधः स्वस्मिन्नञ्जसि क्राणस्य स्वस्मिन्नञ्जसि ।
 अहन्निन्द्रो यथा विदे शीर्ष्णाशीर्ष्णोपवाच्यः ।
 अस्मन्ना ते सध्यक्सन्तु रातयो भद्रा भद्रस्य रातयः ॥ १.१३२.०२
 तत्तु प्रयः प्रत्नथा ते शुशुक्नं यस्मिन्यज्ञे वारमकृण्वत क्षयमृतस्य वारसि क्षयम् ।
 वि तद्दोचेरध द्वितान्तः पश्यन्ति रश्मिभिः ।

स घा विदे अन्विन्द्रो गवेषणो बन्धुक्षिञ्च्यो गवेषणः ॥ १.१३२.०३
नू इत्था ते पूर्वथा च प्रवाच्यं यदङ्गिरोभ्योऽवृणोरप ब्रजमिन्द्र शिक्षन्नप ब्रजम् ।
ऐभ्यः समान्या दिशास्मभ्यं जेषि योत्सि च ।
सुन्वञ्च्यो रन्धया कं चिदव्रतं हृणायन्तं चिदव्रतम् ॥ १.१३२.०४
सं यज्जानान्क्रतुभिः शूर ईक्षयद्धने हिते तरुषन्त श्रवस्यवः प्र यक्षन्त श्रवस्यवः ।
तस्मा आयुः प्रजावदिद्वाधे अर्चन्त्योजसा ।
इन्द्र ओक्थं दिधिषन्त धीतयो देवाँ अच्छा न धीतयः ॥ १.१३२.०५
युवं तमिन्द्रापर्वता पुरोयुधा यो नः पृतन्यादप तंतमिद्धतं वज्रेण तंतमिद्धतम् ।
दूरे चत्ताय च्छन्त्सद्गहनं यदिनक्षत् ।
अस्माकं शत्रून्परि शूर विश्वतो दर्मा दर्षीष्ट विश्वतः ॥ १.१३२.०६
उभे पुनामि रोदसी ऋतेन द्रुहो दहामि सं महीरनिन्द्राः ।
अभिवृग्य यत्र हुता अमित्रा वैलस्थानं परि तृक्त्वा अशेरन् ॥ १.१३३.०१
अभिवृग्या चिदद्रिवः शीर्षा यातुमतीनाम् ।
छिन्धि वटूरिणा पदा महावटूरिणा पदा ॥ १.१३३.०२
अवासां मघवञ्जहि शर्धो यातुमतीनाम् ।
वैलस्थानके अर्मके महावैलस्थे अर्मके ॥ १.१३३.०३
यासां तिस्रः पञ्चाशतोऽभिवृङ्गैरपावपः ।
तत्सु ते मनायति तकत्सु ते मनायति ॥ १.१३३.०४
पिशङ्गभृष्टिमम्भृणं पिशाचिमिन्द्र सं मृण ।
सर्वं रक्षो नि बर्हय ॥ १.१३३.०५
अवर्मह इन्द्र दादृहि श्रुधी नः शुशोच हि द्यौः क्षा न भीषाँ अद्रिवो घृणान्न भीषाँ अद्रिवः ।
शुष्मिन्तमो हि शुष्मिभिर्वधैरुग्रेभिरीयसे ।
अपूरुषघ्नो अप्रतीत शूर सत्वभिस्त्रिसप्तैः शूर सत्वभिः ॥ १.१३३.०६
वनोति हि सुन्वन्क्षयं परीणसः सुन्वानो हि ष्मा यजत्यव द्विषो देवानामव द्विषः ।
सुन्वान इत्सिपासति सहस्रा वाज्यवृतः ।
सुन्वानायेन्द्रो ददात्याभुवं रयिं ददात्याभुवम् ॥ १.१३३.०७

आ त्वा जुवो रारहाणा अभि प्रयो वायो वहन्त्विवह पूर्वपीतये सोमस्य पूर्वपीतये ।
 ऊर्ध्वा ते अनु सूनृता मनस्तिष्ठतु जानती ।
 नियुत्वता रथेना याहि दावने वायो मखस्य दावने ॥ १.१३४.०१
 मन्दन्तु त्वा मन्दिनो वायविन्दवोऽस्मत्क्राणासः सुकृता अभिद्यवो गोभिः क्राणा अभिद्यवः ।
 यद्ध क्राणा इरध्वे दक्षं सचन्त ऊतयः ।
 सध्रीचीना नियुतो दावने धिय उप ब्रुवत ई धियः ॥ १.१३४.०२
 वायुयुङ्क्ते रोहिता वायुररुणा वायू रथे अजिरा धुरि वोक्ह्वे वहिष्ठा धुरि वोक्ह्वे ।
 प्र बोधया पुरधिं जार आ ससतीमिव ।
 प्र चक्षय रोदसी वासयोषसः श्रवसे वासयोषसः ॥ १.१३४.०३
 तुभ्यमुषासः शुचयः परावति भद्रा वस्त्रा तन्वते दंसु रश्मिषु चित्रा नव्येषु रश्मिषु ।
 तुभ्यं धेनुः सबर्दुघा विश्वा वसूनि दोहते ।
 अजनयो मरुतो वक्षणाभ्यो दिव आ वक्षणाभ्यः ॥ १.१३४.०४
 तुभ्यं शुक्रासः शुचयस्तुरण्यवो मदेषुग्रा इषणन्त भुर्वण्यपामिषन्त भुर्वणि ।
 त्वां त्सारी दसमानो भगमीट्टे तक्कवीये ।
 त्वं विश्वस्माद्भुवनात्पासि धर्मणासुर्यात्पासि धर्मणा ॥ १.१३४.०५
 त्वं नो वायवेषामपूर्व्यः सोमानां प्रथमः पीतिमर्हसि सुतानां पीतिमर्हसि ।
 उतो विहुत्मतीनां विशां ववर्जुषीणाम् ।
 विश्वा इत्ते धेनवो दुह आशिरं घृतं दुहत आशिरम् ॥ १.१३४.०६
 स्तीर्णं बर्हिरुप नो याहि वीतये सहस्रेण नियुता नियुत्वते शतिनीभिर्नियुत्वते ।
 तुभ्यं हि पूर्वपीतये देवा देवाय येमिरे ।
 प्र ते सुतासो मधुमन्तो अस्थिरन्मदाय ऋत्वे अस्थिरन् ॥ १.१३५.०१
 तुभ्यायं सोमः परिपूतो अद्रिभिः स्पार्हा वसानः परि कोशमर्षति शुक्रा वसानो अर्षति ।
 तवायं भाग आयुषु सोमो देवेषु हूयते ।
 वह वायो नियुतो याह्यस्मयुर्जुषाणो याह्यस्मयुः ॥ १.१३५.०२
 आ नो नियुद्धिः शतिनीभिरध्वरं सहस्रिणीभिरुप याहि वीतये वायो हव्यानि वीतये ।
 तवायं भाग ऋत्वियः सरश्मिः सूर्ये सचा ।

अध्वर्युभिर्भरमाणा अयंसत वायो शुक्रा अयंसत ॥ १.१३५.०३
 आ वां रथो नियुत्वान्वक्षदवसेऽभि प्रयांसि सुधितानि वीतये वायो हव्यानि वीतये ।
 पिबतं मध्वो अन्धसः पूर्वपेयं हि वां हितम् ।
 वायवा चन्द्रेण राधसा गतमिन्द्रश्च राधसा गतम् ॥ १.१३५.०४
 आ वां धियो ववृत्युरध्वराँ उपेममिन्दु मर्मृजन्त वाजिनमाशुमत्यं न वाजिनम् ।
 तेषां पिबतमस्मयू आ नो गन्तमिहोत्या ।
 इन्द्रवायू सुतानामद्रिभिर्युवं मदाय वाजदा युवम् ॥ १.१३५.०५
 इमे वां सोमा अप्स्वा सुता इहाध्वर्युभिर्भरमाणा अयंसत वायो शुक्रा अयंसत ।
 एते वामभ्यसृक्षत तिरः पवित्रमाशवः ।
 युवायवोऽति रोमाण्यव्यया सोमासो अत्यव्यया ॥ १.१३५.०६
 अति वायो ससतो याहि शश्वतो यत्र ग्रावा वदति तत्र गच्छतं गृहमिन्द्रश्च गच्छतम् ।
 वि सूनृता ददृशे रीयते घृतमा पूर्णया नियुता याथो अध्वरमिन्द्रश्च याथो अध्वरम् ॥
 १.१३५.०७
 अत्राह तद्वहेथे मध्व आहुतिं यमश्वत्थमुपतिष्ठन्त जायवोऽस्मे ते संन्तु जायवः ।
 साकं गावः सुवते पच्यते यवो न ते वाय उप दस्यन्ति धेनवो नाप दस्यन्ति धेनवः
 ॥ १.१३५.०८
 इमे ये ते सु वायो बाह्वोजसोऽन्तर्नदी ते पतयन्त्युक्षणो महि ब्राधन्त उक्षणः ।
 धन्वाञ्चिद्ये अनाशवो जीराश्चिदगिरौकसः ।
 सूर्यस्येव रश्मयो दुर्नियन्तवो हस्तयोर्दुर्नियन्तवः ॥ १.१३५.०९
 प्र सु ज्येष्ठ निचिराभ्यां बृहन्नमो हव्यं मतिं भरता मृळयद्भ्यां स्वादिष्ठं मृळयद्भ्याम् ।
 ता सम्राजा घृतासुती यज्ञेयज्ञ उपस्तुता ।
 अथैनोः क्षत्रं न कुतश्चनाधृषे देवत्वं नू चिदाधृषे ॥ १.१३६.०१
 अदर्शि गातुरुरवे वरीयसी पन्था ऋतस्य समयंस्त रश्मिभिश्चक्षुर्भगस्य रश्मिभिः ।
 द्युक्षं मित्रस्य सादनमर्यम्णो वरुणस्य च ।
 अथा दधाते बृहदुक्थ्यं१ वय उपस्तुत्यं बृहद्वयः ॥ १.१३६.०२
 ज्योतिष्मतीमदितिं धारयत्क्षितिं स्वर्वतीमा सचेते दिवेदिवे जागृवांसा दिवेदिवे ।
 ज्योतिष्मत्क्षत्रमाशाते आदित्या दानुनस्पती ।
 मित्रस्तयोर्वरुणो यातयञ्जनोऽर्यमा यातयञ्जनः ॥ १.१३६.०३

अयं मित्राय वरुणाय शंतमः सोमो भूत्ववपानेष्वामगो देवो देवेष्वामगः ।
 तं देवासो जुषेरत विश्वे अद्य सजोषसः ।
 तथा राजाना करथो यदीमह ऋतावाना यदीमहे ॥ १.१३६.०४
 यो मित्राय वरुणायविधङ्गनोऽनर्वाणं तं परि पातो अंहसो दाश्वंसं मर्तमंहसः ।
 तमर्यमाभि रक्षत्यजूयन्तमनु व्रतम् ।
 उक्थैर्य एनोः परिभूषति व्रतं स्तोमैराभूषति व्रतम् ॥ १.१३६.०५
 नमो दिवे बृहते रोदसीभ्यां मित्राय वोचं वरुणाय मीळ्हुषे सुमुळीकाय मीळ्हुषे ।
 इन्द्रमग्निमुप स्तुहि द्युक्षमर्यमणं भगम् ।
 ज्योग्जीवन्तः प्रजया सचेमहि सोमस्योती सचेमहि ॥ १.१३६.०६
 ऊती देवाना वयमिन्द्रवन्तो मंसीमहि स्वयशसो मरुद्भिः ।
 अग्निमित्रो वरुणः शर्म यंसन्तदश्याम मघवानो वयं च ॥ १.१३६.०७
 सुषुमा यातमद्रिभिर्गोश्रीता मत्सरा इमे सोमासो मत्सरा इमे ।
 आ राजाना दिविस्पृशास्मत्रा गन्तमुप नः ।
 इमे वा मित्रावरुणा गवाशिरः सोमाः शुक्रा गवाशिरः ॥ १.१३७.०१
 इम आ यातमिन्द्रवः सोमासो दध्याशिरः सुतासो दध्याशिरः ।
 उत वामुषसो बुधि साकं सूर्यस्य रश्मिभिः ।
 सुतो मित्राय वरुणाय पीतये चारुऋताय पीतये ॥ १.१३७.०२
 तां वा धेनुं न वासरीमंशुं दुहन्यद्रिभिः सोमं दुहन्यद्रिभिः ।
 अस्मत्रा गन्तमुप नोऽर्वाश्वा सोमपीतये ।
 अयं वा मित्रावरुणा नृभिः सुतः सोम आ पीतये सुतः ॥ १.१३७.०३
 प्रप्र पूष्णस्तुविजातस्य शस्यते महित्वमस्य तवसो न तन्दते स्तोत्रमस्य न तन्दते ।
 अर्चामि सुम्रयन्नहमन्त्यूतिं मयोभुवम् ।
 विश्वस्य यो मन आयुयुवे मखो देव आयुयुवे मखः ॥ १.१३८.०१
 प्र हि त्वा पूषन्नजिरं न यामनि स्तोमेभिः कृण्व ऋणवो यथा मृध उष्ट्रो न पीपरो मृधः
 ।
 हवे यत्त्वा मयोभुव देवं सख्याय मर्त्यः ।
 अस्माकमाङ्गुषान्द्युम्निनस्कृधि वाजेषु द्युम्निनस्कृधि ॥ १.१३८.०२

यस्य॑ ते॒ पूष॑न्स॒ख्ये वि॑प॒न्यवः॑ क्र॒त्वा चि॑त्स॒न्तोऽव॑सा बु॒भुजि॑र इति॒ क्र॒त्वा बु॒भुजि॑रे ।
ताम॑नु॒ त्वा नवी॑यसीं॒ नियु॑तं॒ राय॑ इ॒महे ।
अहे॑ळ॒मान उरु॑शंस॒ सरी॑ भव॒ वाजे॑वाजे॒ सरी॑ भव ॥ १.१३८.०३
अ॒स्या ऊ॒ षु ण॒ उप॒ सा॒तये॑ भुवोऽहे॑ळ॒मानो ररि॑वाँ अ॒जाश्व॑ श्रव॒स्यता॑म॒जाश्व॑ ।
ओ षु॑ त्वा ववृ॑तीमहि॒ स्तोमे॑भिर्द॒स्म सा॒धुभिः॑ ।
नहि॑ त्वा पू॒षन्नति॑म॒न्य आ॒घृणे॑ न ते॒ स॒ख्यम॑प॒ह्ववे ॥ १.१३८.०४
अस्तु॑ श्रौष॑ट् पुरो अ॒ग्निं धि॒या द॑ध आ नु तच्छ॑र्धो दि॒व्यं वृ॑णीमह इन्द्र॒वायू॑ वृ॒णीमहे॑ ।
यद्ध॑ क्रा॒णा वि॒वस्व॑ति॒ नाभा॑ सं॒दायि॑ नव्यसी ।
अध॑ प्र सू न उप॒ यन्तु॑ धी॒तयो॑ दे॒वाँ अ॒च्छा न॑ धी॒तयः॑ ॥ १.१३९.०१
यद्ध॑ त्यन्मि॒त्रावरु॑णावृ॒ताद॑ध्या॒ददा॑थे॒ अनृ॑तं॒ स्वेन॑ म॒न्युना॑ दक्ष॒स्य स्वेन॑ म॒न्युना॑ ।
युवो॑रि॒त्थाधि॑ स॒न्नस्व॑प॒श्याम॑ हिर॒ण्यय॑म् ।
धी॒भिश्च॑न मन॒सा स्वे॑भि॒रक्ष॑भिः सोम॒स्य स्वे॑भि॒रक्ष॑भिः ॥ १.१३९.०२
युवां॑ स्तोमे॒भिर्दे॑व॒यन्तो॑ अ॒श्विना॑श्राव॒यन्त॑ इव॒ श्लोक॑मा॒यवो॑ युवां॒ ह॒व्याभ्या॑ऽयवः ।
युवो॑र्वि॒श्वा अधि॑ श्रियः॒ पृक्ष॑श्च वि॒श्ववे॑दसा ।
पु॒षाय॑न्ते॒ वां प॑वयो॒ हिर॑ण्यये॒ रथे॑ द॒स्रा हिर॑ण्यये ॥ १.१३९.०३
अचे॑ति द॒स्रा व्यु॑ः नाक॒मृण्व॑थो यु॒ञ्जते॑ वां रथ॒युजो॑ दि॒विष्टि॑ष्व॒ध्वस्मानो॑ दि॒विष्टि॑षु ।
अधि॑ वां स्था॒म व॒न्धुरे॑ रथे॒ दस्रा॑ हिर॒ण्यये॑ ।
पथे॑व॒ यन्ता॑व॒नुशा॑सता॒ रजो॑ऽञ्ज॒सा शा॑सता॒ रजः॑ ॥ १.१३९.०४
शची॑भिर्नः शची॒वसू॑ दि॒वा नक्तं॑ दश॒स्यत॑म् ।
मा वां॑ रा॒तिरु॑प॒ दस॑त्कदा॒ चना॑स्म॒द्रातिः॑ कदा॒ चन॑ ॥ १.१३९.०५
वृष॑न्निन्द्र॒ वृष॑पाणा॒स इन्द्र॑व इ॒मे सु॑ता अ॒द्रिषु॑ता॒स उ॒द्भिद॑स्तु॒भ्य सु॑ता॒स उ॒द्भिदः॑ ।
ते त्वा॑ म॒न्दन्तु॑ दा॒वने॑ म॒हे चि॒त्राय॑ रा॒धसे॑ ।
गी॒र्भिर्गि॑र्वाहः॒ स्तव॑मान॒ आ ग॑हि सु॒मृळी॑को न आ ग॑हि ॥ १.१३९.०६
ओ षू॑ णो॒ अग्ने॑ शृ॒णुहि॑ त्वमी॒ळितो॑ दे॒वेभ्यो॑ ब्र॒वसि॑ य॒ज्ञिये॑भ्यो॒ राज॑भ्यो॒ य॒ज्ञिये॑भ्यः ।
यद्ध॑ त्याम॒ङ्गिरो॑भ्यो॒ धेनुं॑ दे॒वा अ॑दत्तन ।
वि तां॑ दु॒हे अ॒र्यमा॑ क॒र्तरी॑ स॒र्वा ए॒ष तां॑ वे॒द मे॑ स॒चा ॥ १.१३९.०७
मो षु॑ वो अ॒स्मद॑भि॒ तानि॑ पौ॒स्या स॑ना भू॒वन्द्यु॑म॒नानि॑ मोत जा॒रिषु॑र॒स्मत्पु॑रोत जा॒रिषुः॑ ।

यद्वश्चित्रं युगेयुगे नव्यं घोषादमर्त्यम् ।
 अस्मासु तन्मरुतो यच्च दुष्टरं दिधृता यच्च दुष्टरम् ॥ १.१३९.०८
 दध्यङ्ङु मे जनुषं पूर्वं अङ्गिराः प्रियमेधः कण्वो अत्रिर्मनुर्विदुस्ते मे पूर्वं मनुर्विदुः ।
 तेषां देवेष्वायतिरस्माकं तेषु नाभयः ।
 तेषां पदेन मह्या नमे गिरेन्द्राग्नी आ नमे गिरा ॥ १.१३९.०९
 होता यक्षद्वनिनो वन्त वार्यं बृहस्पतिर्यजति वेन उक्षभिः पुरुवारैभिरुक्षभिः ।
 जगृभ्मा दूरादिशं श्लोकमद्रेरध त्मना ।
 अधारयदररिन्दानि सुक्रतुः पुरू सद्भानि सुक्रतुः ॥ १.१३९.१०
 ये देवासो दिव्येकादश स्थ पृथिव्यामध्येकादश स्थ ।
 अप्सुक्षितो महिनैकादश स्थ ते देवासो यज्ञमिमं जुषध्वम् ॥ १.१३९.११
 वेदिषदे प्रियधामाय सुद्युते धासिमिव प्र भरा योनिमग्नये ।
 वस्त्रेणैव वासया मन्मना शुचिं ज्योतीरथं शुक्रवर्णं तमोहनम् ॥ १.१४०.०१
 अभि द्विजन्मा त्रिवृदन्नमृज्यते संवत्सरे वावृधे जग्धमी पुनः ।
 अन्यस्यासा जिह्वया जेन्यो वृषा न्येन्येन वनिनो मृष्ट वारणः ॥ १.१४०.०२
 कृष्णप्रुतो वेविजे अस्य सक्षिता उभा तरेते अभि मातरा शिशुम् ।
 प्राचाजिह्वं ध्वसयन्तं तृषुच्युतमा साच्यं कुपयं वर्धनं पितुः ॥ १.१४०.०३
 मुमुक्ष्वोऽ मनवे मानवस्यते रघुद्रुवः कृष्णसीतास ऊ जुवः ।
 असमना अजिरासो रघुष्यदो वातजूता उप युज्यन्त आशवः ॥ १.१४०.०४
 आदस्य ते ध्वसयन्तो वृथेरते कृष्णमभ्वं महि वर्षः करिक्रतः ।
 यत्सीं महीमवनिं प्राभि मर्मृशदभिश्चसन्स्तनयन्नेति नानदत् ॥ १.१४०.०५
 भूषन्न योऽधि बभ्रूषु नन्नते वृषेव पत्नीरभ्येति रोरुवत् ।
 ओजायमानस्तन्वश्च शुम्भते भीमो न शृङ्गा दविधाव दुर्गृभिः ॥ १.१४०.०६
 स संस्तिरो विष्टिरः सं गृभायति जानन्नेव जानतीर्नित्य आ शये ।
 पुनर्वर्धन्ते अपि यन्ति देव्यमन्यद्वर्षः पित्रोः कृण्वते सचा ॥ १.१४०.०७
 तमश्रुवः केशिनीः सं हि रेभिर ऊर्ध्वास्तस्थुर्ममृषीः प्रायवे पुनः ।
 तासां जरां प्रमुञ्चन्नेति नानददसुं परं जनयञ्जीवमस्तृतम् ॥ १.१४०.०८
 अधीवासं परि मातू रिहन्नह तुविग्नेभिः सत्वभिर्याति वि ज्ञयः ।

वयो दधत्पद्वते रेरिहत्सदानु श्येनी सचते वर्तनीरह ॥ १.१४०.०९
 अस्माकमग्ने मघवत्सु दीदिह्यध श्वसीवान्वृषभो दमूनाः ।
 अवास्या शिशुमतीरदीदेर्वमेव युत्सु परिजभुराणः ॥ १.१४०.१०
 इदमग्ने सुधितं दुर्धितादधि प्रियादु चिन्मन्मनः प्रेयो अस्तु ते ।
 यत्ते शुक्रं तन्वो रोचते शुचि तेनास्मभ्यं वनसे रत्नमा त्वम् ॥ १.१४०.११
 रथाय नावमुत नो गुहाय नित्यारित्रां पद्वती रास्यग्ने ।
 अस्माकं वीरौ उत नो मघोनो जनौश्च या पारयाच्छर्म या च ॥ १.१४०.१२
 अभी नो अग्र उक्थमिञ्जुगुर्या द्यावाक्षामा सिन्धवश्च स्वगूर्ताः ।
 गव्यं यव्यं यन्तो दीर्घाहिषं वरमरुण्यो वरन्त ॥ १.१४०.१३
 बळित्था तद्वपुषे धायि दर्शतं देवस्य भर्गः सहसो यतो जनि ।
 यदीमुप ह्वरते साधते मतिर्ऋतस्य धेना अनयन्त सस्रुतः ॥ १.१४१.०१
 पृक्षो वपुः पितुमान्नित्य आ शये द्वितीयमा सप्तशिवासु मातृषु ।
 तृतीयमस्य वृषभस्य दोहसे दशप्रमतिं जनयन्त योषणः ॥ १.१४१.०२
 निर्यदी बुध्रान्महिषस्य वर्षस ईशानासः शवसा क्रन्त सूरयः ।
 यदीमनु प्रदिवो मध्व आधवे गुहा सन्त मातरिश्वा मथायति ॥ १.१४१.०३
 प्र यत्पितुः परमानीयते पर्या पृक्षुधो वीरुधो दंसु रोहति ।
 उभा यदस्य जनुषं यदिन्वत आदिद्यविष्ठो अभवद्धृणा शुचिः ॥ १.१४१.०४
 आदिन्मातृराविशद्यास्वा शुचिरहिंस्यमान उर्विया वि वावृधे ।
 अनु यत्पूर्वा अरुहत्सनाजुवो नि नव्यसीष्ववरासु धावते ॥ १.१४१.०५
 आदिद्धोतारं वृणते दिविष्टिषु भगमिव पपृचानास ऋञ्जते ।
 देवान्यत्क्रत्वा मज्जना पुरुष्टुतो मर्तं शंस विश्वथा वेति धायसे ॥ १.१४१.०६
 वि यदस्थाद्यजतो वातचोदितो ह्यारो न वक्त्रा जरणा अनाकृतः ।
 तस्य पत्मन्दक्षुषः कृष्णजहसः शुचिजन्मनो रज आ व्यध्वनः ॥ १.१४१.०७
 रथो न यातः शिक्वभिः कृतो द्यामङ्गभिररुषेभिरीयते ।
 आदस्य ते कृष्णासो दक्षि सूरयः शूरस्येव त्वेषथादीषते वयः ॥ १.१४१.०८
 त्वया ह्यग्ने वरुणो धृतव्रतो मित्रः शाशद्रे अर्यमा सुदानवः ।
 यत्सीमनु क्रतुना विश्वथा विभुरान्न नेमिः परिभूरजायथाः ॥ १.१४१.०९

त्वमग्ने शशमानाय सुन्वते रत्नं यविष्ठ देवतातिमिन्वसि ।
 तं त्वा नु नव्यं सहस्रो युवन्वयं भगं न कारे महिरत्न धीमहि ॥ १.१४१.१०
 अस्मे रयिं न स्वर्थं दमूनसं भगं दक्षं न पपृचासि धर्णसिम् ।
 रश्मौरिव यो यमति जन्मनी उभे देवानां शंसमुत आ च सुक्रतुः ॥ १.१४१.११
 उत नः सुद्योत्मा जीराश्वो होता मन्द्रः शृणवच्चन्द्ररथः ।
 स नो नेषन्नेषतमैरमूरोऽग्निर्वामं सुवितं वस्यो अच्छ ॥ १.१४१.१२
 अस्ताव्यग्निः शिमीवद्विरकैः साम्राज्याय प्रतरं दधानः ।
 अमी च ये मघवानो वयं च मिहं न सूर्यो अति निष्ठतन्युः ॥ १.१४१.१३
 समिद्धो अग्न आ वह देवाँ अद्य यतसुचे ।
 तन्तु तनुष्व पूर्वं सुतसोमाय दाशुषे ॥ १.१४२.०१
 घृतवन्तमुप मासि मधुमन्तं तनूनपात् ।
 यज्ञं विप्रस्य मावतः शशमानस्य दाशुषः ॥ १.१४२.०२
 शुचिः पावको अद्भुतो मध्वा यज्ञं मिमिक्षति ।
 नराशंसस्त्रिरा दिवो देवो देवेषु यज्ञियः ॥ १.१४२.०३
 ईळितो अग्न आ वहेन्द्र चित्रमिह प्रियम् ।
 इयं हि त्वा मतिर्ममाच्छा सुजिह्व वच्यते ॥ १.१४२.०४
 स्तृणानासो यतसुचो बर्हिर्यज्ञे स्वध्वरे ।
 वृञ्जे देवव्यचस्तममिन्द्राय शर्म सप्रथः ॥ १.१४२.०५
 वि श्रयन्तामृतावृधः प्रयै देवेभ्यो महीः ।
 पावकासः पुरुस्पृहो द्वारो देवीरसश्चतः ॥ १.१४२.०६
 आ भन्दमाने उपाके नक्तोषासा सुपेशसा ।
 यही ऋतस्य मातरा सीदतां बर्हिरा सुमत् ॥ १.१४२.०७
 मन्द्रजिह्वा जुगुर्वणी होतारा दैव्या कवी ।
 यज्ञं नो यक्षतामिमं सिध्रमद्य दिविस्पृशम् ॥ १.१४२.०८
 शुचिर्देवेष्वपिता होत्रा मरुत्सु भारती ।
 इळा सरस्वती मही बर्हिः सीदन्तु यज्ञियाः ॥ १.१४२.०९
 तन्नस्तुरीपमद्भुतं पुरु वारं पुरु त्मना ।

त्वष्टा पोषाय वि प्यतु राये नाभा नो अस्मयुः ॥ १.१४२.१०

अवसृजन्नप त्मना देवान्यक्षि वनस्पते ।

अग्निर्हव्या सुषूदति देवो देवेषु मेघिरः ॥ १.१४२.११

पूषण्वते मरुत्वते विश्वदेवाय वायवे ।

स्वाहा गायत्रवेपसे हव्यमिन्द्राय कर्तन ॥ १.१४२.१२

स्वाहाकृतान्या गृह्यप हव्यानि वीतये ।

इन्द्रा गहि श्रुधी हवं त्वां हवन्ते अध्वरे ॥ १.१४२.१३

प्र तव्यसीं नव्यसीं धीतिमग्रये वाचो मतिं सहसः सूनवे भरे ।

अपां नपाद्यो वसुभिः सह प्रियो होता पृथिव्यां न्यसीददृत्वियः ॥ १.१४३.०१

स जायमानः परमे व्योमन्याविरग्निरभवन्मातरिश्वने ।

अस्य ऋत्वा समिधानस्य मज्मना प्र द्यावा शोचिः पृथिवी अरोचयत् ॥ १.१४३.०२

अस्य त्वेषा अजरा अस्य भानवः सुसंदृशः सुप्रतीकस्य सुद्युतः ।

भात्वक्षसो अत्यक्तुर्न सिन्धवोऽग्रे रेजन्ते अससन्तो अजराः ॥ १.१४३.०३

यमैरिरे भृगवो विश्ववेदसं नाभा पृथिव्या भुवनस्य मज्मना ।

अग्निं तं गीर्भिर्हिनुहि स्व आ दमे य एको वस्वो वरुणो न राजति ॥ १.१४३.०४

न यो वराय मरुतामिव स्वनः सेनेव सृष्टा दिव्या यथाशनिः ।

अग्निर्जम्भैस्तिगितैरत्ति भवति योधो न शत्रून्स वना न्युञ्जते ॥ १.१४३.०५

कुविन्नो अग्निरुचथस्य वीरसद्वसुष्कुविद्वसुभिः काममावरत् ।

चोदः कुवित्तुज्यात्सातये धियः शुचिप्रतीकं तमया धिया गुणे ॥ १.१४३.०६

घृतप्रतीकं व ऋतस्य धूर्षदमग्निं मित्रं न समिधान ऋञ्जते ।

इन्धानो अक्रो विदथेषु दीघच्छुक्रवर्णामुदु नो यंसते धियम् ॥ १.१४३.०७

अप्रयुच्छन्नप्रयुच्छद्विरग्रे शिवेभिर्नः पायुभिः पाहि शग्मैः ।

अदब्धेभिरदृपितेभिरिष्टेऽनिमिषद्भिः परि पाहि नो जाः ॥ १.१४३.०८

एति प्र होता व्रतमस्य माययोर्ध्वा दधानः शुचिपेशसं धियम् ।

अभि स्रुचः क्रमते दक्षिणावृतो या अस्य धाम प्रथमं ह निसते ॥ १.१४४.०१

अभीमृतस्य दोहना अनूषत योनौ देवस्य सदने परीवृताः ।

अपामुपस्थे विभृतो यदावसदध स्वधा अधयद्याभिरीयते ॥ १.१४४.०२

युयूषतः सवयसा तदिद्वपुः समानमर्थं वितरित्रता मिथः ।
आदीं भगो न हव्यः समस्मदा वोक्कूर्न रश्मीन्समयंस्त सारथिः ॥ १.१४४.०३
यमीं द्वा सवयसा सपर्यतः समाने योना मिथुना समोकसा ।
दिवा न नक्तं पलितो युवाजनि पुरू चरन्नजरो मानुषा युगा ॥ १.१४४.०४
तमीं हिन्वन्ति धीतयो दश त्रिशो देवं मर्तास ऊतये हवामहे ।
धनोरधि प्रवत आ स ऋण्वत्यभिन्नजद्विर्वयुना नवाधित ॥ १.१४४.०५
त्वं ह्यग्ने दिव्यस्य राजसि त्वं पार्थिवस्य पशुपा इव त्मना ।
एनी त एते बृहती अभिश्रिया हिरण्ययी वक्करी बर्हिशाशाते ॥ १.१४४.०६
अग्ने जुषस्व प्रति हर्यं तद्वचो मन्द्र स्वधाव ऋतजात सुक्रतो ।
यो विश्वतः प्रत्यङ्कसि दर्शतो रण्वः संदृष्टौ पितुमाँ इव क्षयः ॥ १.१४४.०७
तं पृच्छता स जगामा स वेद स चिकित्वाँ ईयते सा न्वीयते ।
तस्मिन्सन्ति प्रशिषस्तस्मिन्निष्टयः स वाजस्य शवसः शुष्मिणस्पतिः ॥ १.१४५.०१
तमित्पृच्छन्ति न सिमो वि पृच्छति स्वेनेव धीरो मनसा यदग्रभीत् ।
न मृष्यते प्रथमं नापरं वचोऽस्य ऋत्वा सचते अप्रदृपितः ॥ १.१४५.०२
तमिद्वच्छन्ति जुह्वंस्तमर्वतीर्विश्वान्येकः शृण्वद्वचासि मे ।
पुरुप्रेषस्ततुरिर्यज्ञसाधनोऽच्छिद्रोतिः शिशुरादत्त सं रभः ॥ १.१४५.०३
उपस्थायं चरति यत्समारत सद्यो जातस्तत्सार युज्येभिः ।
अभि श्वान्तं मृशते नान्द्ये मुदे यदीं गच्छन्त्युशतीरपिष्ठितम् ॥ १.१४५.०४
स ईं मुगो अप्यो वनर्गुरुप त्वच्युपमस्यां नि धायि ।
व्यब्रवीद्वयुना मर्त्येभ्योऽग्निर्विद्वौ ऋतचिद्धि सत्यः ॥ १.१४५.०५
त्रिमूर्धानं सप्तरश्मिं गृणीषेऽनूनमग्निं पित्रोरुपस्थे ।
निषत्तमस्य चरतो ध्रुवस्य विश्वा दिवो रोचनापप्रिवांसम् ॥ १.१४६.०१
उक्षा महौं अभि ववक्ष एने अजरस्तस्थावितऊतिर्ऋष्वः ।
उर्याः पदो नि दधाति सानौ रिहन्त्यूधो अरुषासो अस्य ॥ १.१४६.०२
समानं वत्समभि संचरन्ती विष्वग्धेनू वि चरतः सुमेके ।
अनपवृज्याँ अध्वनो मिमाने विश्वान्केताँ अधि महो दधाने ॥ १.१४६.०३
धीरासः पदं कवयो नयन्ति नाना हृदा रक्षमाणा अजुर्यम् ।

सि॒षास॑न्तः पर्य॑पश्यन्त॒ सिन्धु॑मा॒विरे॑भ्यो॒ अभ॑वत्सूर्यो॒ नृन् ॥ १.१४६.०४
दि॒दृक्षे॑ण्यः परि॒ काष्ठा॑सु॒ जे॒न्य ई॒ळे॒न्यो म॒हो अ॒र्भाय॑ जी॒वसे॑ ।
पु॒रु॒त्रा यद॑भ॒वत्सूर॑है॒भ्यो गर्भे॑भ्यो म॒घवा॑ वि॒श्वदर्श॑तः ॥ १.१४६.०५
क॒था ते॑ अ॒ग्ने शु॒चय॑न्त॒ आ॒यो॒द॒दा॒शु॒र्वाजे॑भि॒राशु॑षा॒णाः ।
उ॒भे यत्तो॑के॒ तनये॑ दधाना॒ ऋ॒तस्य॑ सा॒मत्र॑णयन्त॒ देवाः ॥ १.१४७.०१
बो॒धा मे॑ अ॒स्य वच॑सो यविष्ठ॒ मंहि॑ष्ठस्य॒ प्रभृ॑तस्य॒ स्वधा॑वः ।
पी॒यति॑ त्वो॒ अनु॒ त्वो गृ॑णाति॒ वन्दा॑रुस्ते॒ तन्वं व॑न्दे अ॒ग्ने ॥ १.१४७.०२
ये पा॑यवो॒ मामते॑यं॒ ते अ॒ग्ने प॑श्यन्तो॒ अन्धं॑ दुरि॒ताद॑रक्षन् ।
र॒रक्ष॑ ता॒न्सुकृ॑तो॒ विश्व॑वे॒दा दि॒प्सन्त॒ इ॒द्रिप॑वो॒ नाह॑ दे॒भुः ॥ १.१४७.०३
यो नो॑ अ॒ग्ने अ॒ररि॑वाँ अ॒घायु॑र॒राती॑वा॒ मर्च॑यति॒ द्वये॑न ।
म॒त्रो गुरुः॑ पु॒नर॑स्तु॒ सो अ॒स्मा अनु॑ मृ॒क्षीष्ट॑ तन्वं॒ दुरु॑क्तैः ॥ १.१४७.०४
उ॒त वा॑ यः स॒हस्य॑ प्र॒वि॒द्वान्म॑र्तो॒ मर्त॑ मर्चयति॒ द्वये॑न ।
अ॒तः पा॑हि॒ स्तव॑मान॒ स्तुव॑न्त॒मग्ने॑ मा॒किर्नो॑ दुरि॒ताय॑ धायीः ॥ १.१४७.०५
मथी॑द्यदी॒ विष्टो॑ मा॒तरि॑श्वा॒ होता॑रं वि॒श्वाप्सु॑ वि॒श्वदे॑व्यम् ।
नि यं॑ द॒धुर्म॑नु॒ष्यासु॑ वि॒क्षु स्व॑र्णं चि॒त्रं व॑पुषे वि॒भाव॑म् ॥ १.१४८.०१
द॒दान॑मि॒न्न द॑द॒भन्त॑ म॒न्माग्नि॑र्व॒रूथं॑ म॒म तस्य॑ चाकन् ।
जु॒षन्त॑ वि॒श्वान्य॑स्य॒ कर्मो॑प॒स्तुतिं॑ भ॒रमा॑णस्य॒ कारोः ॥ १.१४८.०२
नित्ये॑ चि॒न्नु यं॑ स॒दने॑ जगृ॒भ्रे प्र॑श॒स्तिभि॑र्दधिरे॒ यज्ञि॑यासः ।
प्र सू॑ नयन्त॒ गृ॒भय॑न्त॒ इ॒ष्टाव॑श्वा॒सो न र॑थ्यो॒ रार॑हाणाः ॥ १.१४८.०३
पु॒रूणि॑ द॒स्मो नि॑ रि॒णाति॑ ज॒म्भैरा॑द्रो॒चते॑ व॒न आ॑ वि॒भावा॑ ।
आ॒दस्य॑ वा॒तो अनु॑ वा॒ति शो॑चिर॒स्तुर्न॑ श॒र्याम॑स॒नाम॑नु॒ द्यून् ॥ १.१४८.०४
न यं॑ रि॒पवो॑ न रि॒षण्य॑वो॒ गर्भे॑ सन्तं॒ रेष॑णा॒ रेष॑यन्ति ।
अ॒न्धा अ॑प॒श्या न॑ द॒भन्न॑भि॒ख्या नित्या॑स ई॒ प्रे॒तारो॑ अ॒रक्ष॑न् ॥ १.१४८.०५
म॒हः स रा॑य ए॒षते॑ प॒तिर्द॑न्नि॒न इ॒नस्य॑ व॒सुनः॑ प॒द आ॑ ।
उ॒प ध्र॑जन्त॒मद्र॑यो वि॒धन्ति॑ ॥ १.१४९.०१
स यो॑ वृषा॒ नरा॑ं न रो॒दस्योः॑ श्र॒वाभि॑र॒स्ति जी॑वपी॒तस॑र्गः ।
प्र यः॑ स॒स्त्राणः॑ शि॒श्रीत॑ योनौ ॥ १.१४९.०२

आ यः पुरं नामिणीमदीदेदत्यः कविर्नभन्यो३ नार्वा ।
 सूरौ न रुरुक्काञ्छतात्मा ॥ १.१४९.०३
 अभि द्विजन्मा त्री रोचनानि विश्वा रजांसि शुशुचानो अस्थात् ।
 होता यजिष्ठो अपां सधस्थे ॥ १.१४९.०४
 अयं स होता यो द्विजन्मा विश्वा दधे वार्याणि श्रवस्या ।
 मर्तो यो अस्मै सुतुको ददाश ॥ १.१४९.०५
 पुरु त्वा दाश्वान्वोचेऽरिरग्ने तव स्विदा ।
 तोदस्येव शरण आ महस्य ॥ १.१५०.०१
 व्यनिनस्य धनिनः प्रहोषे चिदररुषः ।
 कदा चन प्रजिगतो अदेवयोः ॥ १.१५०.०२
 स चन्द्रो विप्र मर्त्यो महो ब्राधन्तमो दिवि ।
 प्रप्रेत्ते अग्ने वनुषः स्याम ॥ १.१५०.०३
 मित्रं न यं शिम्या गोषु गव्यवः स्वाध्यो विदथे अप्सु जीजनन् ।
 अरेजेतां रोदसी पाजसा गिरा प्रति प्रियं यजतं जनुषामवः ॥ १.१५१.०१
 यद्ध त्यद्वा पुरुमीव्हस्य सोमिनः प्र मित्रासो न दधिरे स्वाभुवः ।
 अध ऋतुं विदतं गातुमर्चत उत श्रुतं वृषणा पस्त्यावतः ॥ १.१५१.०२
 आ वा भूषन्क्षितयो जन्म रोदस्योः प्रवाच्यं वृषणा दक्षसे महे ।
 यदीमृताय भरथो यदर्वते प्र होत्रया शिम्या वीथो अध्वरम् ॥ १.१५१.०३
 प्र सा क्षितिरसुर या महि प्रिय ऋतावानावृतमा घोषथो बृहत् ।
 युवं दिवो बृहतो दक्षमाभुवं गां न धुर्युप युञ्जाथे अपः ॥ १.१५१.०४
 मही अत्र महिना वारमृण्वथोऽरेणवस्तुज आ सद्भन्धेनवः ।
 स्वरन्ति ता उपरताति सूर्यमा निमृच उषसस्तक्वीरिव ॥ १.१५१.०५
 आ वामृताय केशिनीरनूषत मित्र यत्र वरुण गातुमर्चथः ।
 अव त्मना सृजतं पिन्वतं धियो युवं विप्रस्य मन्मनामिरज्यथः ॥ १.१५१.०६
 यो वा यज्ञैः शशमानो ह दाशति कविर्होता यजति मन्मसाधनः ।
 उपाह तं गच्छथो वीथो अध्वरमच्छा गिरः सुमतिं गन्तमस्मयू ॥ १.१५१.०७
 युवां यज्ञैः प्रथमा गोभिरञ्जत ऋतावाना मनसो न प्रयुक्तिषु ।

भरन्ति वां मन्मना संयता गिरोऽदृष्यता मनसा रेवदाशाथे ॥ १.१५१.०८
 रेवद्वयो दधाथे रेवदाशाथे नरा मायाभिरितऊति माहिनम् ।
 न वां द्यावोऽहभिर्नोत सिन्धवो न देवत्वं पणयो नानशुर्मघम् ॥ १.१५१.०९
 युवं वस्त्राणि पीवसा वसाथे युवोरच्छिद्रा मन्तवो ह सर्गाः ।
 अवातिरतमनृतानि विश्व ऋतेन मित्रावरुणा सचेथे ॥ १.१५२.०१
 एतच्चन त्वो वि चिकेतदेषां सत्यो मन्त्रः कविशस्त ऋधावान् ।
 त्रिरश्रिं हन्ति चतुरश्रिर्गुो देवनिदो ह प्रथमा अजूर्यन् ॥ १.१५२.०२
 अपादेति प्रथमा पद्वतीनां कस्तद्वा मित्रावरुणा चिकेत ।
 गर्भो भारं भरत्या चिदस्य ऋतं पिपत्यनृतं नि तारीत् ॥ १.१५२.०३
 प्रयन्तमित्परिं जारं कनीनां पश्यामसि नोपनिपद्यमानम् ।
 अनवपृग्णा वितता वसानं प्रियं मित्रस्य वरुणस्य धाम ॥ १.१५२.०४
 अनश्वो जातो अनभीशुर्वा कनिक्रदत्पतयदूर्ध्वसानुः ।
 अचित्तं ब्रह्म जुजुषुर्युवानः प्र मित्रे धाम वरुणे गृणन्तः ॥ १.१५२.०५
 आ धेनवो मामतेयमवन्तीर्ब्रह्मप्रियं पीपयन्सस्मिन्नूधन् ।
 पित्वो भिक्षेत वयुनानि विद्वानासाविवासन्नदितिमुरुष्येत् ॥ १.१५२.०६
 आ वां मित्रावरुणा हव्यजुष्टिं नमसा देवाववसा ववृत्याम् ।
 अस्माकं ब्रह्म पृतनासु सह्या अस्माकं वृष्टिर्दिव्या सुपारा ॥ १.१५२.०७
 यजामहे वां महः सजोषा हव्येभिर्मित्रावरुणा नमोभिः ।
 घृतैघृतसू अध यद्दामस्मे अध्वर्यवो न धीतिभिर्भरन्ति ॥ १.१५३.०१
 प्रस्तुतिर्वा धाम न प्रयुक्तिरयामि मित्रावरुणा सुवृक्तिः ।
 अनक्ति यद्वा विदथेषु होता सुम्रं वां सूरिवृषणावियक्षन् ॥ १.१५३.०२
 पीपाय धेनुरदितिर्ऋताय जनाय मित्रावरुणा हविर्दे ।
 हिनोति यद्वा विदथे सपर्यन्स रातहव्यो मानुषो न होता ॥ १.१५३.०३
 उत वां विक्षु मद्यास्वन्धो गाव आपश्च पीपयन्त देवीः ।
 उतो नो अस्य पूर्यः पतिर्दन्वीतं पातं पयस उस्त्रियायाः ॥ १.१५३.०४
 विष्णोर्नु कं वीर्याणि प्र वोचं यः पार्थिवानि विममे रजांसि ।
 यो अस्कभायदुत्तरं सधस्थं विचक्रमाणस्त्रेधोरुगायः ॥ १.१५४.०१

प्र तद्विष्णुः स्तवते वीर्येण मृगो न भीमः कुचरो गिरिष्ठाः ।
 यस्योरुषु त्रिषु विक्रमणेष्वधिक्षियन्ति भुवनानि विश्वा ॥ १.१५४.०२
 प्र विष्णवे शूषमेतु मन्म गिरिक्षित उरुगायाय वृष्णे ।
 य इदं दीर्घं प्रयतं सधस्थमेको विममे त्रिभिरित्पदेभिः ॥ १.१५४.०३
 यस्य त्री पूर्णा मधुना पदान्यक्षीयमाणा स्वधया मदन्ति ।
 य उ त्रिधातु पृथिवीमुत द्यामेका दाधार भुवनानि विश्वा ॥ १.१५४.०४
 तदस्य प्रियमभि पाथो अश्यां नरो यत्र देवयवो मदन्ति ।
 उरुक्रमस्य स हि बन्धुरित्था विष्णोः पदे परमे मध्व उत्सः ॥ १.१५४.०५
 ता वां वास्तून्युश्मसि गमध्वै यत्र गावो भूरिशृङ्गा अयासः ।
 अत्राह तदुरुगायस्य वृष्णः परमं पदमव भाति भूरि ॥ १.१५४.०६
 प्र वः पान्तमन्धसो धियायते महे शूराय विष्णवे चार्चत ।
 या सानुनि पर्वतानामदाभ्या महस्तस्थतुरवतेव साधुना ॥ १.१५५.०१
 त्वेषमित्था समरणं शिमीवतोरिन्द्राविष्णू सुतपा वामुरुष्यति ।
 या मत्याय प्रतिधीयमानमित्कृशानोरस्तुरसनामुरुष्यथः ॥ १.१५५.०२
 ता ई वर्धन्ति मह्यस्य पौंस्यं नि मातरा नयति रेतसे भुजे ।
 दधाति पुत्रोऽवरं परं पितुर्नाम तृतीयमधि रोचने दिवः ॥ १.१५५.०३
 तत्तदिदस्य पौंस्यं गृणीमसीनस्य त्रातुरवुकस्य मीव्हुषः ।
 यः पार्थिवानि त्रिभिरिद्विगामभिरुरु क्रमिष्टोरुगायाय जीवसे ॥ १.१५५.०४
 द्वे इदस्य क्रमणे स्वर्दृशोऽभिख्याय मर्त्यो भुरण्यति ।
 तृतीयमस्य नकिरा दधर्षति वयश्चन पतयन्तः पतत्रिणः ॥ १.१५५.०५
 चतुर्भिः साकं नवतिं च नामभिश्चक्रं न वृत्तं व्यर्तारवीविपत् ।
 बृहच्छरीरो विमिमान ऋक्भिर्युवाकुमारः प्रत्येत्याहवम् ॥ १.१५५.०६
 भवा मित्रो न शेव्यो घृतासुतिर्विभूतद्युम्न एवया उ सप्रथाः ।
 अथा ते विष्णो विदुषा चिदर्थ्यः स्तोमो यज्ञश्च राध्यो हविष्मता ॥ १.१५६.०१
 यः पूर्याय वेधसे नवीयसे सुमञ्जानये विष्णवे ददाशति ।
 यो जातमस्य महतो महि ब्रवत्सेदु श्रवोभिर्युज्यं चिदभ्यसत् ॥ १.१५६.०२
 तमु स्तोतारः पूर्वं यथा विद ऋतस्य गर्भं जनुषा पिपर्तन ।

आस्य॑ जान॑न्तो नाम॑ चिद्वि॑वक्त॒न मह॑स्ते वि॒ष्णो सु॑मतिं॒ भजाम॑हे ॥ १.१५६.०३
 तमस्य॑ राजा॒ वरु॑णस्तमश्चि॒ना ऋ॒तु स॑चन्त॒ मारु॑तस्य वे॒धसः॑ ।
 दा॒धार॑ दक्ष॒मुत्त॑ममह॒र्विदं॑ ब्रजं च वि॒ष्णुः स॑खिवाँ॒ अपो॑र्णुते ॥ १.१५६.०४
 आ यो वि॒वाय॑ स॒चथाय॑ दै॒व्य इन्द्रा॑य वि॒ष्णुः सु॑कृते सु॒कृतरः॑ ।
 वे॒धा अ॑जिन्व॒त्रिष॑धस्थ आर्य॒मृतस्य॑ भा॒गे यज॑मान॒माभ॑जत् ॥ १.१५६.०५
 अ॒बो॒ध्यग्नि॑र्ज्म उदेति॒ सूर्यो॑ व्यु॒षाश्च॑न्द्रा म॒ह्यावो अ॑र्चिषा ।
 आयु॑क्षातामश्चि॒ना या॑तवे रथं प्रासा॒वीद्दे॒वः स॑विता जग॒त्यृथ॑क् ॥ १.१५७.०१
 यद्यु॑ञ्जाथे वृष॒णमश्चि॒ना रथं॑ घृतेन नो मधु॒ना क्ष॑त्रमु॒क्षतम्॑ ।
 अ॒स्माकं॑ ब्रह्म॒ पृ॒तना॑सु जिन्वतं वयं धना॒ शूर॑साता भजेमहि ॥ १.१५७.०२
 अ॒र्वाङ्घ्रि॑चक्रो मधु॒वाहनो॑ रथो जी॒राश्वो अ॑श्चिनो॒र्यातु॑ सुष्टुतः ।
 त्रि॒वन्धुरो॑ मघवा वि॒श्वसौ॑भगः शं न आ वक्ष॒द्विप॑दे चतु॒ष्पदे॑ ॥ १.१५७.०३
 आ न ऊ॒र्जं वह॑तमश्चि॒ना यु॒वं मधु॑मत्या नः कशया मिमिक्षतम् ।
 प्रा॒युस्ता॑रिष्टं नी रपा॒सि मृ॒क्षतं॑ सेधतं द्वेषो भवतं सचा॒भुवा॑ ॥ १.१५७.०४
 यु॒वं ह॑ गर्भं जगतीषु धत्थो यु॒वं वि॒श्वेषु॑ भुवनेष्वन्तः ।
 यु॒वम॑ग्निं च वृष॒णाव॑पश्च वन॒स्पती॑रश्चि॒नावै॑रयेथाम् ॥ १.१५७.०५
 यु॒वं ह॑ स्थो भिषजा भेष॒जेभि॑रथो ह॒ स्थो रथ्या॑ऽ राथ्येभिः ।
 अथो॑ ह॒ क्षत्र॑मधि धत्थ उ॒ग्रा यो वा॑ ह॒विष्मा॑न्मनसा ददाश ॥ १.१५७.०६
 वसू॑ रु॒द्रा पुरु॑मन्तू वृ॒धन्ता॑ दश॒स्यतं॑ नो वृष॒णाव॑भिष्टौ ।
 द॒स्ना ह॑ यद्रे॒कण॑ औच॒थ्यो वा॑ प्र यत्स॒न्नाथे॑ अकवाभि॒रूती॑ ॥ १.१५८.०१
 को वा॑ दाशत्सु॒मतये॑ चिद॒स्यै वसू॑ यद्वेथे नमसा पदे गोः ।
 जि॒गृत॑मस्मे रेवतीः पुर॒धीः का॑मप्रे॒णव॑ मनसा चरन्ता ॥ १.१५८.०२
 यु॒क्तो ह॑ यद्वा॒ तौग्या॑य पे॒रुर्वि॑ मध्ये अ॒र्णसो॑ धायि प॒ज्रः ।
 उप॑ वामवः शरणं गमेयं शूरो नाज्म पतयद्विरेवैः ॥ १.१५८.०३
 उप॑स्तुतिरौच॒थ्यमु॑रुष्येन्मा मामिमे पत॒त्रिणी॑ वि दुग्धाम् ।
 मा मामे॒धो द॑शतयश्चितो धा॒क्प्र॑ यद्वा॒ बद्ध॑स्मनि खादति क्षाम् ॥ १.१५८.०४
 न मा॑ गर॒न्नद्यो॑ मा॒तृ॒तमा॑ दासा यदी॒ सुस॑मु॒ब्यम॑वाधुः ।
 शिरो॑ यदस्य त्रै॒तनो॑ वि॒तक्ष॑त्स्वयं दा॒स उ॒रो अ॑ंसावपि ग्ध ॥ १.१५८.०५

दीर्घतमा मामतेयो जुजुर्वान्दशमे युगे ।
 अपामर्थं यतीनां ब्रह्मा भवति सारथिः ॥ १.१५८.०६
 प्र द्यावा यज्ञैः पृथिवी ऋतावृधा मही स्तुषे विदथेषु प्रचेतसा ।
 देवेभिर्ये देवपुत्रे सुदंससेत्था धिया वायाणि प्रभूषतः ॥ १.१५९.०१
 उत मन्ये पितुरद्रुहो मनो मातुर्महि स्वतवस्तद्धवीमभिः ।
 सुरेतसा पितरा भूम चक्रतुरु प्रजाया अमृतं वरीमभिः ॥ १.१५९.०२
 ते सूनवः स्वपसः सुदंससो मही जजुर्मातरा पूर्वचित्तये ।
 स्थातुश्च सत्यं जगतश्च धर्मणि पुत्रस्य पाथः पदमद्वयाविनः ॥ १.१५९.०३
 ते मायिनो ममिरे सुप्रचेतसो जामी सयोनी मिथुना समोकसा ।
 नव्यनव्यं तन्तुमा तन्वते दिवि समुद्रे अन्तः कवयः सुदीतयः ॥ १.१५९.०४
 तद्राधो अद्य सवितुर्वरेण्यं वयं देवस्य प्रसवे मनामहे ।
 अस्मभ्यं द्यावापृथिवी सुचेतुना रयिं धत्तं वसुमन्तं शतग्विनम् ॥ १.१५९.०५
 ते हि द्यावापृथिवी विश्वशम्भुव ऋतावरी रजसो धारयत्कवी ।
 सुजन्मनी धिषणे अन्तरीयते देवो देवी धर्मणा सूर्यः शुचिः ॥ १.१६०.०१
 उरुव्यचसा महिनी असश्चता पिता माता च भुवनानि रक्षतः ।
 सुधृष्टमे वपुष्ये३ न रोदसी पिता यत्सीमभि रूपैरवासयत् ॥ १.१६०.०२
 स वह्निः पुत्रः पित्रोः पवित्रवान्पुनाति धीरो भुवनानि मायया ।
 धेनुं च पृश्निं वृषभं सुरेतसं विश्वाहा शुक्रं पयो अस्य दुक्षत ॥ १.१६०.०३
 अयं देवानामपसामपस्तमो यो जजान रोदसी विश्वशम्भुवा ।
 वि यो ममे रजसी सुक्रतूययाजरेभिः स्कम्भनेभिः समानृचे ॥ १.१६०.०४
 ते नो गृणाने महिनी महि श्रवः क्षत्रं द्यावापृथिवी धासथो बृहत् ।
 येनाभि कृष्टीस्ततनाम विश्वहा पनाय्यमोजो अस्मे समिन्वतम् ॥ १.१६०.०५
 किमु श्रेष्ठः किं यविष्ठो न आजगन्किमीयते दूत्यं कद्यदूचिम ।
 न निन्दिम चमसं यो महाकुलोऽग्रे भ्रातर्द्रुण इद्भूतिमूदिम ॥ १.१६१.०१
 एकं चमसं चतुरः कृणोतन तद्वो देवा अब्रुवन्तद्व आगमम् ।
 सौधन्वना यद्येवा करिष्यथ साकं देवैर्यज्ञियासो भविष्यथ ॥ १.१६१.०२
 अग्निं दूतं प्रति यदब्रवीतनाश्वः कर्त्वी रथ उतेह कर्त्वः ।

धेनुः कर्त्वा युवशा कर्त्वा द्वा तानि भ्रातरनु वः कृत्येमसि ॥ १.१६१.०३
 चकृवांस ऋभवस्तदपृच्छत केदभूद्यः स्य दूतो न आजगन् ।
 यदावाख्यच्चमसाञ्चतुरः कृतानादित्वष्टा ग्रास्वन्तन्यानिजे ॥ १.१६१.०४
 हनामैनाँ इति त्वष्टा यदब्रवीच्चमसं ये देवपानमनिन्दिषुः ।
 अन्या नामानि कृण्वते सुते सचाँ अन्यैरेनान्कन्याँ नामभिः स्परत् ॥ १.१६१.०५
 इन्द्रो हरी युयुजे अश्विना रथं बृहस्पतिर्विश्वरूपामुपाजत ।
 ऋभुर्विभ्वा वाजो देवाँ अगच्छत स्वपसो यज्ञियं भागमैतन ॥ १.१६१.०६
 निश्चर्मणो गामरिणीत धीतिभिर्या जरन्ता युवशा ताकृणोतन ।
 सौधन्वना अश्वादश्वमतक्षत युक्ता रथमुप देवाँ अयातन ॥ १.१६१.०७
 इदमुदकं पिबतेत्यब्रवीतनेदं वा घा पिबता मुञ्जनेजनम् ।
 सौधन्वना यदि तन्नेव हर्यथ तृतीये घा सवने मादयाध्वै ॥ १.१६१.०८
 आपो भूयिष्ठा इत्येको अब्रवीदग्निभूयिष्ठ इत्यन्यो अब्रवीत् ।
 वधर्यन्तीं बहुभ्यः प्रैको अब्रवीदृता वदन्तश्चमसाँ अपिंशत ॥ १.१६१.०९
 श्रोणामेकं उदकं गामवाजति मांसमेकः पिंशति सूनयाभृतम् ।
 आ निम्रुचः शकृदेको अपाभरत्किं स्वित्पुत्रेभ्यः पितरा उपावतुः ॥ १.१६१.१०
 उद्वत्स्वस्मा अकृणोतना तृणं निवत्स्वपः स्वपस्यया नरः ।
 अगोह्यस्य यदसस्तना गृहे तदद्येदमृभवो नानु गच्छथ ॥ १.१६१.११
 सम्मील्य यद्भुवना पर्यसर्पत क्व स्वित्तात्या पितरा व आसतुः ।
 अशपत यः करस्त्रं व आददे यः प्राब्रवीत्प्रो तस्मा अब्रवीतन ॥ १.१६१.१२
 सुषुष्वांस ऋभवस्तदपृच्छतागोह्य क इदं नो अबूबुधत् ।
 श्वानं बस्तो बोधयितारमब्रवीत्संवत्सर इदमद्या व्यख्यत ॥ १.१६१.१३
 दिवा यान्ति मरुतो भूम्याग्निरयं वातो अन्तरिक्षेण याति ।
 अद्विर्याति वरुणः समुद्रैर्युष्माँ इच्छन्तः शवसो नपातः ॥ १.१६१.१४
 मा नो मित्रो वरुणो अर्यमायुरिन्द्र ऋभुक्षा मरुतः परि ख्यन् ।
 यद्वाजिनो देवजातस्य सप्तेः प्रवक्ष्यामो विदथे वीयाणि ॥ १.१६२.०१
 यन्निर्णिजा रेक्णसा प्रावृतस्य रातिं गृभीतां मुखतो नयन्ति ।
 सुप्राडजो मेम्यद्विश्वरूप इन्द्रापूष्णोः प्रियमप्येति पाथः ॥ १.१६२.०२

एष च्छागः पुरो अश्वेन वाजिना पूष्णो भागो नीयते विश्वदेव्यः ।
 अभिप्रियं यत्पुरोळाशमर्वता त्वष्टेदेन सौश्रवसाय जिन्वति ॥ १.१६२.०३
 यद्धविष्यमृतुशो देवयानं त्रिर्मानुषाः पर्यश्वं नयन्ति ।
 अत्रा पूष्णः प्रथमो भाग एति यज्ञं देवेभ्यः प्रतिवेदयन्नजः ॥ १.१६२.०४
 होताध्वर्युरावया अग्निमिन्धो ग्रावग्राभ उत शंस्ता सुविप्रः ।
 तेन यज्ञेन स्वरंकृतेन स्विष्टेन वक्षणा आ पृणध्वम् ॥ १.१६२.०५
 यूपव्रस्का उत ये यूपवाहाश्चषालं ये अश्वयूपाय तक्षति ।
 ये चावते पचनं सम्भरन्त्युतो तेषामभिगूर्तिर्न इन्वतु ॥ १.१६२.०६
 उप प्रागात्सुमन्मेऽधायि मन्म देवानामाशा उप वीतपृष्ठः ।
 अन्वेनं विप्रा ऋषयो मदन्ति देवानां पुष्टे चकृमा सुबन्धुम् ॥ १.१६२.०७
 यद्वाजिनो दाम संदानमर्वतो या शीर्षण्या रशना रञ्जुरस्य ।
 यद्वा घास्य प्रभृतमास्येऽ तृणं सर्वा ता ते अपि देवेष्वस्तु ॥ १.१६२.०८
 यदश्वस्य ऋविषो मक्षिकाश यद्वा स्वरौ स्वधितौ रिप्तमस्ति ।
 यद्धस्तयोः शमितुर्यन्नखेषु सर्वा ता ते अपि देवेष्वस्तु ॥ १.१६२.०९
 यदूवध्यमुदरस्यापवाति य आमस्य ऋविषो गन्धो अस्ति ।
 सुकृता तच्छमितारः कृण्वन्तूत मेध शृतपाकं पचन्तु ॥ १.१६२.१०
 यत्ते गात्रादग्निना पच्यमानादभि शूलं निहतस्यावधावति ।
 मा तद्भूम्यामा श्रिषन्मा तृणेषु देवेभ्यस्तदुशञ्च्यो रातमस्तु ॥ १.१६२.११
 ये वाजिनं परिपश्यन्ति पक्वं य इमाहुः सुरभिर्निर्हरति ।
 ये चावतो मांसभिक्षामुपासत उतो तेषामभिगूर्तिर्न इन्वतु ॥ १.१६२.१२
 यन्नीक्षणं माँस्पचन्या उखाया या पात्राणि यूष्ण आसेचनानि ।
 ऊष्मण्यापिधाना चरूणामङ्गाः सूनाः परि भूषन्त्यश्वम् ॥ १.१६२.१३
 निक्रमणं निषदनं विवर्तनं यच्च पङ्कीशमर्वतः ।
 यच्च पपौ यच्च घासिं जघास सर्वा ता ते अपि देवेष्वस्तु ॥ १.१६२.१४
 मा त्वाग्निध्वनयीद्धूमगन्धिर्मोखा भ्राजन्त्यभि वित्तं जग्निः ।
 इष्टं वीतमभिगूर्तं वषट्कृतं तं देवासः प्रति गृभ्णन्त्यश्वम् ॥ १.१६२.१५
 यदश्वाय वास उपस्तृणन्त्यधीवासं या हिरण्यान्यस्मै ।

सं॒दान॑म॒र्वन्तं॑ प॒ङ्की॑शं प्रि॒या दे॒वेष्वा॑ या॒मय॑न्ति ॥ १.१६२.१६
य॒त्ते सा॒दे मह॑सा शू॒कृत॑स्य पा॒ष्य्या वा॑ क॒शया॑ वा तु॒तोद॑ ।
सु॒चेव॑ ता ह॒विषो॑ अ॒ध्वरे॑षु सर्वा॒ ता ते॑ ब्र॒ह्मणा॑ सू॒दयामि॑ ॥ १.१६२.१७
चतु॑स्त्रि॒शद्वा॒जिनो॑ दे॒वब॑न्धोर्व॒ङ्गीर॑श्चस्य स्व॒धितिः॑ स॒मेति॑ ।
अ॒च्छि॒द्रा गा॒त्रा व॑युना कृ॒णोत॑ परु॒ष्यरु॑रनु॒घुष्या॑ वि श॒स्त ॥ १.१६२.१८
ए॒क॒स्त्वष्ट॑रश्चस्या वि॒शस्ता॑ द्वा य॒न्तारा॑ भव॒तस्तथ॑ ऋ॒तुः ।
या ते॑ गा॒त्राणा॑मृ॒तुथा॑ कृ॒णोमि॑ ता॒ता पि॒ण्डानां॑ प्र जु॒होम्य॑ग्नौ ॥ १.१६२.१९
मा त्वा॑ तप॒त्रिय॑ आ॒त्मापि॑यन्तं मा स्व॒धिति॑स्तन्व॑ आ ति॒ष्ठिप॑त्ते ।
मा ते॑ गृ॒ध्रवि॑शस्तातिहाय छि॒द्रा गा॒त्राण्य॑सिना मि॒थू कः॑ ॥ १.१६२.२०
न वा उ॑ ए॒तन्मि॑यसे न रि॒ष्यसि॑ दे॒वाँ इ॒देषि॑ प॒थिभिः॑ सु॒गेभिः॑ ।
हरी॑ ते यु॒ञ्जा पृ॑षती अ॒भूता॑मुपा॒स्थाद्वा॒जी धुरि॑ रास॒भस्य॑ ॥ १.१६२.२१
सु॒गव्यं॑ नो वा॒जी स्व॑र्ध्वं पुंसः पु॒त्राँ उ॒त वि॒श्वापु॑ष र॒यिम् ।
अ॒नागा॑स्त्वं नो अ॒दितिः॑ कृ॒णोतु॑ क्ष॒त्रं नो॑ अ॒श्वो व॑नतां ह॒विष्मान् ॥ १.१६२.२२
यद॑क्र॒न्दः प्रथ॑मं जा॒यमान॑ उ॒द्यन्स॑मु॒द्रादु॑त वा पु॒रीषा॑त् ।
श्ये॑नस्य प॒क्षा ह॑रिणस्य बा॒हू उ॑प॒स्तुत्यं॑ महि॒ जातं॑ ते अ॒र्वन् ॥ १.१६३.०१
यमे॑न दत्तं त्रि॒त ए॑नमायु॒नग्नि॑न्द्र ए॒णं प्रथ॑मो अ॒ध्यति॑ष्ठत् ।
ग॒न्धर्वो॑ अस्य र॒शना॑मगृ॒भ्णात्सू॑राद॒श्वं व॑सवो नि॒रत॑ष्ठ ॥ १.१६३.०२
अ॒सि य॑मो अ॒स्यादि॑त्यो अ॒र्वन्न॑सि त्रि॒तो गु॒ह्येन॑ व्र॒तेन॑ ।
अ॒सि सो॑मे॒न स॒मया॑ वि॒पृक्त॑ आ॒हुस्ते॑ त्री॒णि दि॒वि ब॑न्ध॒नानि॑ ॥ १.१६३.०३
त्री॒णि त आ॒हुर्दि॑वि ब॒न्ध॒नानि॑ त्री॒ण्यप्सु॑ त्री॒ण्यन्तः॑ स॒मुद्रे॑ ।
उ॒तेव॑ मे वरु॒णश्छ॑न्त्स्य॒र्वन्त्य॑त्रा त आ॒हुः पर॑मं ज॒नित्र॑म् ॥ १.१६३.०४
इ॒मा ते॑ वा॒जिन्न॑व॒मार्ज॑नानी॒मा श॑फानां स॒नितु॑र्नि॒धाना॑ ।
अ॒त्रा ते॑ भ॒द्रा र॑शना अप॒श्यमृ॑तस्य या अ॒भिर॑क्षन्ति गो॒पाः ॥ १.१६३.०५
आ॒त्मानं॑ ते म॒नसा॑राद॒जाना॑मवो दि॒वा प॑तयन्तं प॒तंग॑म् ।
शि॒रो अ॑पश्यं प॒थिभिः॑ सु॒गेभि॑ररेणुभिर्जे॒हमानं॑ प॒तत्रि॑ ॥ १.१६३.०६
अ॒त्रा ते॑ रू॒पमु॑त्तमप॒श्यं जि॑गीष॒माणमि॑ष आ प॒दे गोः॑ ।
य॒दा ते॑ म॒र्तो अनु॑ भो॒गमा॑न॒ळादि॑द्ब्र॒सिष्ठ॑ ओष॒धीर॑जीगः ॥ १.१६३.०७

अनु त्वा रथो अनु मयो अर्वन्ननु गावोऽनु भगः कनीनाम् ।
 अनु व्रातासस्तव सख्यमीयुरनु देवा ममिरे वीर्यं ते ॥ १.१६३.०८
 हिरण्यशृङ्गोऽयो अस्य पादा मनोजवा अवर इन्द्र आसीत् ।
 देवा इदस्य हविरद्यमायन्यो अर्वन्तं प्रथमो अध्यक्षतिष्ठत् ॥ १.१६३.०९
 ईर्मान्तासः सिलिकमध्यमासः सं शूरणासो दिव्यासो अत्याः ।
 हंसा इव श्रेणिशो यतन्ते यदाक्षिषुर्दिव्यमज्ममश्वाः ॥ १.१६३.१०
 तव शरीरं पतयिष्वर्वन्तव चित्तं वात इव ध्रजीमान् ।
 तव शृङ्गाणि विष्टिता पुरुत्रारण्येषु जर्भुराणा चरन्ति ॥ १.१६३.११
 उप प्रागाच्छसनं वाज्यवा देवद्रीचा मनसा दीध्यानः ।
 अजः पुरो नीयते नाभिरस्यानु पश्चात्कवयो यन्ति रेभाः ॥ १.१६३.१२
 उप प्रागात्परमं यत्सधस्थमवौ अच्छा पितरं मातरं च ।
 अद्या देवाञ्जुष्टतमो हि गम्या अथा शास्ते दाशुषे वार्याणि ॥ १.१६३.१३
 अस्य वामस्य पलितस्य होतुस्तस्य भ्राता मध्यमो अस्त्यश्रः ।
 तृतीयो भ्राता घृतपृष्ठो अस्यात्रापश्यं विशपति सप्तपुत्रम् ॥ १.१६४.०१
 सप्त युञ्जन्ति रथमेकचक्रमेको अश्वो वहति सप्तनामा ।
 त्रिनाभि चक्रमजरमनर्वं यत्रेमा विश्वा भुवनाधि तस्थुः ॥ १.१६४.०२
 इमं रथमधि ये सप्त तस्थुः सप्तचक्रं सप्त वहन्त्यश्वाः ।
 सप्त स्वसारो अभि सं नवन्ते यत्र गवां निहिता सप्त नाम ॥ १.१६४.०३
 को ददर्श प्रथमं जायमानमस्थन्वन्तं यदनस्था बिभर्ति ।
 भूम्या असुरसृगात्मा क्व स्वित्को विद्वांसमुप गात्प्रष्टुमेतत् ॥ १.१६४.०४
 पाकः पृच्छामि मनसाविजानन्देवानामेना निहिता पदानि ।
 वत्से बष्कयेऽधि सप्त तन्तून्वि तन्निरे कवय ओतवा उ ॥ १.१६४.०५
 अचिकित्वाञ्चिकितुषश्चिदत्र कवीन्पृच्छामि विद्मने न विद्वान् ।
 वि यस्तस्तम्भ षळिमा रजास्यजस्य रूपे किमपि स्विदेकम् ॥ १.१६४.०६
 इह ब्रवीतु य इमङ्ग वेदास्य वामस्य निहितं पदं वेः ।
 शीर्ष्णः क्षीरं दुहते गावो अस्य वत्रि वसाना उदकं पदापुः ॥ १.१६४.०७
 माता पितरमृत आ बभाज धीत्यग्रे मनसा सं हि जग्मे ।

सा बीभत्सुर्गर्भरसा निविद्धा नमस्वन्त इदुपवाकमीयुः ॥ १.१६४.०८
युक्ता मातासीद्धुरि दक्षिणाया अतिष्ठद्गर्भो वृजनीष्वन्तः ।
अमीमेद्वत्सो अनु गामपश्यद्विश्वरूप्यं त्रिषु योजनेषु ॥ १.१६४.०९
तिस्रो मातृस्त्रीप्तिवृन्विभ्रदेक ऊर्ध्वस्तस्थौ नेमव ग्लापयन्ति ।
मन्त्रयन्ते दिवो अमुष्य पृष्ठे विश्वविदं वाचमविश्वमिन्वाम् ॥ १.१६४.१०
द्वादशारं नहि तज्जराय वर्वर्ति चक्रं परि द्यामृतस्य ।
आ पुत्रा अग्ने मिथुनासो अत्र सप्त शतानि विंशतिश्च तस्थुः ॥ १.१६४.११
पञ्चपादं पितरं द्वादशाकृतिं दिव आहुः परे अर्धे पुरीषिणम् ।
अथेमे अन्य उपरे विचक्षणं सप्तचक्रे षळर आहरपितम् ॥ १.१६४.१२
पञ्चारे चक्रे परिवर्तमाने तस्मिन्ना तस्थुर्भुवनानि विश्वा ।
तस्य नाक्षस्तप्यते भूरिभारः सनादेव न शीर्यते सनाभिः ॥ १.१६४.१३
सनेमि चक्रमजरं वि वावृत उत्तानायां दश युक्ता वहन्ति ।
सूर्यस्य चक्षू रजसैत्यावृतं तस्मिन्नापिता भुवनानि विश्वा ॥ १.१६४.१४
साकंजानां सप्तथमाहुरेकजं षळिद्यमा ऋषयो देवजा इति ।
तेषामिष्टानि विहितानि धामशः स्थात्रे रैजन्ते विकृतानि रूपशः ॥ १.१६४.१५
स्त्रियः सतीस्ताँ उ मे पुंस आहुः पश्यदक्षणात्र वि चेतदन्धः ।
कविर्यः पुत्रः स ईमा चिकेत यस्ता विजानात्स पितुष्पितासत् ॥ १.१६४.१६
अवः परेण पर एनावरेण पदा वत्सं बिभ्रती गौरुदस्थात् ।
सा कद्रीची कं स्विदर्थं परागात्क स्वित्मूते नहि यूथे अन्तः ॥ १.१६४.१७
अवः परेण पितरं यो अस्यानुवेद पर एनावरेण ।
कवीयमानः क इह प्र वोचद्देवं मनः कुतो अधि प्रजातम् ॥ १.१६४.१८
ये अर्वाश्चस्ताँ उ पराच आहुर्ये पराश्चस्ताँ उ अर्वाच आहुः ।
इन्द्रश्च या चक्रथुः सोम तानि धुरा न युक्ता रजसो वहन्ति ॥ १.१६४.१९
द्वा सुपर्णा सयुजा सखाया समानं वृक्षं परि षस्वजाते ।
तयोरन्यः पिप्पलं स्वाद्वत्त्यनश्नन्नन्यो अभि चाकशीति ॥ १.१६४.२०
यत्रा सुपर्णा अमृतस्य भागमनिमेपं विदथाभिस्वरन्ति ।
इनो विश्वस्य भुवनस्य गोपाः स मा धीरः पाकमत्रा विवेश ॥ १.१६४.२१

यस्मिन्वृक्षे मध्वदः सुपर्णा निविशन्ते सुवते चाधि विश्वे ।
 तस्येदाहुः पिप्पलं स्वाद्वग्ने तन्नोन्नशद्यः पितरं न वेद ॥ १.१६४.२२
 यद्गायत्रे अधि गायत्रमाहितं त्रैष्टुभाद्वा त्रैष्टुभं निरतक्षत ।
 यद्वा जगज्जगत्याहितं पदं य इत्तद्विदुस्ते अमृतत्वमानशुः ॥ १.१६४.२३
 गायत्रेण प्रति मिमीते अर्कमर्केण साम त्रैष्टुभेन वाकम् ।
 वाकेन वाकं द्विपदा चतुष्पदाक्षरेण मिमते सप्त वाणीः ॥ १.१६४.२४
 जगता सिन्धु दिव्यस्ताभायद्रथंतरे सूर्य पर्यपश्यत् ।
 गायत्रस्य समिधस्तिस्त्र आहुस्ततो महा प्र रिरिचे महित्वा ॥ १.१६४.२५
 उप ह्ये सुदुघां धेनुमेतां सुहस्तो गोधुगुत दोहदेनाम् ।
 श्रेष्ठं सवं सविता साविषन्नोऽभीद्धो घर्मस्तदु षु प्र वोचम् ॥ १.१६४.२६
 हिङ्गुवती वसुपत्नी वसूनां वत्समिच्छन्ती मनसाभ्यागात् ।
 दुहामश्विभ्यां पयो अघ्येयं सा वर्धतां महते सौभगाय ॥ १.१६४.२७
 गौरमीमेदनु वत्सं मिषन्तं मूर्धानं हिङ्गुकृणोन्मातवा उ ।
 सृक्काणं घर्ममभि वावशाना मिमाति मायुं पयते पयोभिः ॥ १.१६४.२८
 अयं स शिङ्गे येन गौरभीवृता मिमाति मायुं ध्वसनावधि श्रिता ।
 सा चित्तिभिर्नि हि चकार मर्त्यं विद्युद्भवन्ती प्रति वत्रिमौहत ॥ १.१६४.२९
 अनच्छये तुरगात् जीवमेजद्धुवं मध्य आ पस्त्यानाम् ।
 जीवो मृतस्य चरति स्वधाभिरमर्त्यो मर्त्येना सयोनिः ॥ १.१६४.३०
 अपश्यं गोपामनिपद्यमानमा च परा च पथिभिश्चरन्तम् ।
 स सध्रीचीः स विषूचीर्वसान आ वरीवर्ति भुवनेष्वन्तः ॥ १.१६४.३१
 य ई चकार न सो अस्य वेद य ई ददर्श हिरुगिन्नु तस्मात् ।
 स मातुर्योना परिवीतो अन्तर्बहुप्रजा निर्ऋतिमा विवेश ॥ १.१६४.३२
 द्यौर्म पिता जनिता नाभिरत्र बन्धुर्म माता पृथिवी महीयम् ।
 उत्तानयोश्चम्बोऽर्योनिरन्तरत्रा पिता दुहितुर्गर्भमाधात् ॥ १.१६४.३३
 पृच्छामि त्वा परमन्तं पृथिव्याः पृच्छामि यत्र भुवनस्य नाभिः ।
 पृच्छामि त्वा वृष्णो अश्वस्य रेतः पृच्छामि वाचः परमं व्योम ॥ १.१६४.३४
 इयं वेदिः परो अन्तः पृथिव्या अयं यज्ञो भुवनस्य नाभिः ।

अयं सोमो वृष्णो अश्वस्य रेतो ब्रह्माय वाचः परमं व्योम ॥ १.१६४.३५
 सप्तार्धगर्भा भुवनस्य रेतो विष्णोस्तिष्ठन्ति प्रदिशा विधर्मणि ।
 ते धीतिभिर्मनसा ते विपश्चितः परिभुवः परि भवन्ति विश्वतः ॥ १.१६४.३६
 न वि जानामि यदिवेदमस्मि निण्यः संनद्धो मनसा चरामि ।
 यदा मागन्प्रथमजा ऋतस्यादिद्वाचो अश्रुवे भागमस्याः ॥ १.१६४.३७
 अपाङ्गाडेति स्वधया गृभीतोऽमर्त्यो मर्त्येना सयोनिः ।
 ता शश्वन्ता विषूचीना वियन्ता न्यःन्यं चिक्युर्न नि चिक्युरन्यम् ॥ १.१६४.३८
 ऋचो अक्षरे परमे व्योमन्यस्मिन्देवा अधि विश्वे निषेदुः ।
 यस्तन्न वेद किमृचा करिष्यति य इत्तद्विदुस्त इमे समासते ॥ १.१६४.३९
 सूयवसाद्भगवती हि भूया अथो वयं भगवन्तः स्याम ।
 अद्धि तृणमघ्रे विश्वदानीं पिब शुद्धमुदकमाचरन्ती ॥ १.१६४.४०
 गौरीर्मिमाय सलिलानि तक्षत्येकपदी द्विपदी सा चतुष्पदी ।
 अष्टापदी नवपदी बभूवुषी सहस्राक्षरा परमे व्योमन् ॥ १.१६४.४१
 तस्याः समुद्रा अधि वि क्षरन्ति तेन जीवन्ति प्रदिशश्चतस्रः ।
 ततः क्षरत्यक्षरं तद्विश्वमुप जीवति ॥ १.१६४.४२
 शकमयं धूममारादपश्यं विषूवता पर एनावरेण ।
 उक्षाणं पृश्निमपचन्त वीरास्तानि धर्माणि प्रथमान्यासन् ॥ १.१६४.४३
 त्रयः केशिनं ऋतुथा वि चक्षते संवत्सरे वपत एक एषाम् ।
 विश्वमेको अभि चष्टे शचीभिर्ग्राजिरेकस्य ददृशे न रूपम् ॥ १.१६४.४४
 चत्वारि वाक्परिमिता पदानि तानि विदुर्ब्राह्मणा ये मनीषिणः ।
 गुहा त्रीणि निहिता नेङ्गयन्ति तुरीयं वाचो मनुष्या वदन्ति ॥ १.१६४.४५
 इन्द्रं मित्रं वरुणमग्निमाहुरथो दिव्यः स सुपर्णो गरुत्मान् ।
 एकं सद्विप्रा बहुधा वदन्त्यग्निं यमं मातरिश्वानमाहुः ॥ १.१६४.४६
 कृष्णं नयानं हरयः सुपर्णा अपो वसाना दिवमुत्पतन्ति ।
 त आववृत्रन्सदनादृतस्यादिद्धृतेन पृथिवी व्युद्यते ॥ १.१६४.४७
 द्वादश प्रधयश्चक्रमेकं त्रीणि नभ्यानि क उ तच्चिकेत ।
 तस्मिन्साकं त्रिशता न शङ्कवोऽर्पिताः षष्टिर्न चलाचलासः ॥ १.१६४.४८

यस्ते स्तनः शशयो यो मयोभूर्येन विश्वा पुष्यसि वार्याणि ।
 यो रत्नधा वसुविद्यः सुदत्रः सरस्वति तमिह धातवे कः ॥ १.१६४.४९
 यज्ञेन यज्ञमयजन्त देवास्तानि धर्माणि प्रथमान्यासन् ।
 ते ह नाकं महिमानः सचन्त यत्र पूर्वे साध्याः सन्ति देवाः ॥ १.१६४.५०
 समानमेतदुदकमुच्चैत्यव चाहभिः ।
 भूमिं पर्जन्या जिन्वन्ति दिवं जिन्वन्त्यग्रयः ॥ १.१६४.५१
 दिव्यं सुपर्णं वायसं बृहन्तमपां गर्भं दर्शतमोषधीनाम् ।
 अभीपतो वृष्टिभिस्तर्पयन्तं सरस्वन्तमवसे जोहवीमि ॥ १.१६४.५२
 कया शुभा सवयसः सनीळाः समान्या मरुतः सं मिमिक्षुः ।
 कया मती कुत एतास एतेऽर्चन्ति शुष्मं वृषणो वसूया ॥ १.१६५.०१
 कस्य ब्रह्माणि जुजुषुर्युवानः को अध्वरे मरुत आ वर्त ।
 श्येनाँ इव ध्रजतो अन्तरिक्षे केन महा मनसा रीरमाम ॥ १.१६५.०२
 कुतस्त्वमिन्द्र माहिनः सन्नेको यासि सत्पते किं त इत्था ।
 सं पृच्छसे समरणः शुभानैर्वोचेस्तन्नो हरिवो यत्ते अस्मे ॥ १.१६५.०३
 ब्रह्माणि मे मतयः शं सुतासः शुष्म इयर्ति प्रभृतो मे अद्रिः ।
 आ शासते प्रति हर्यन्त्युक्थेमा हरी वहतस्ता नो अच्छ ॥ १.१६५.०४
 अतो वयमन्तमेभिर्युजानाः स्वक्षत्रेभिस्तन्वः शुम्भमानाः ।
 महोभिरेताँ उप युज्महे न्विन्द्र स्वधामनु हि नो बभूथ ॥ १.१६५.०५
 क्व॑ स्या वो मरुतः स्वधासीद्यन्मामेकं समधत्ताहिहत्ये ।
 अहं ह्यु॑ग्रस्तविषस्तुविष्मान्विश्वस्य शत्रोरनमं वधस्रैः ॥ १.१६५.०६
 भूरि चकर्थ युज्येभिरस्मे समानेभिर्वृषभ पौस्येभिः ।
 भूरीणि हि कृणवामा शविष्ठेन्द्र क्रत्वा मरुतो यद्वशाम ॥ १.१६५.०७
 वर्धी वृत्रं मरुत इन्द्रियेण स्वेन भामेन तविषो बभूवान् ।
 अहमेता मनवे विश्वश्चन्द्राः सुगा अपश्चकर वज्रबाहुः ॥ १.१६५.०८
 अनुत्तमा ते मघवन्नकिर्नु न त्वावाँ अस्ति देवता विदानः ।
 न जायमानो नशते न जातो यानि करिष्या कृणुहि प्रवृद्ध ॥ १.१६५.०९
 एकस्य चिन्मे विभ्व॑स्त्वोजो या नु दधृष्वान्कृणवै मनीषा ।

अहं ह्यु१ग्रो मरुतो विदानो यानि च्यवमिन्द्र इदीश एषाम् ॥ १.१६५.१०
 अमन्दन्मा मरुतः स्तोमो अत्र यन्मे नरः श्रुत्यं ब्रह्म चक्र ।
 इन्द्राय वृष्णे सुमखाय मह्यं सख्ये सखायस्तन्वे तनूभिः ॥ १.१६५.११
 एवेदेते प्रति मा रोचमाना अनेद्यः श्रव एषो दधानाः ।
 संचक्ष्या मरुतश्चन्द्रवर्णा अच्छान्त मे छदयाथा च नूनम् ॥ १.१६५.१२
 को न्वत्र मरुतो मामहे वः प्र यातन सखीरच्छा सखायः ।
 मन्मानि चित्रा अपिवातयन्त एषां भूत नवेदा म ऋतानाम् ॥ १.१६५.१३
 आ यद्दुवस्याद्दुवसे न कारुरस्माश्चक्रे मान्यस्य मेधा ।
 ओ पु वर्त्त मरुतो विप्रमच्छेमा ब्रह्माणि जरिता वो अर्चत् ॥ १.१६५.१४
 एष वः स्तोमो मरुत इयं गीमान्दार्यस्य मान्यस्य कारोः ।
 एषा यासीष्ट तन्वे वयां विद्यामेषं वृजनं जीरदानुम् ॥ १.१६५.१५
 तन्न वोचाम रभसाय जन्मने पूर्वं महित्वं वृषभस्य केतवे ।
 ऐधेव यामन्मरुतस्तुविष्वणो युधेव शक्रास्तविषाणि कर्तन ॥ १.१६६.०१
 नित्यं न सूनुं मधु बिभ्रत उप क्रीळन्ति क्रीळा विदथेषु घृष्यवः ।
 नक्षन्ति रुद्रा अवसा नमस्विनं न मर्धन्ति स्वतवसो हविष्कृतम् ॥ १.१६६.०२
 यस्मा ऊमासो अमृता अरासत रायस्पोष च हविषा ददाशुषे ।
 उक्षन्त्यस्मै मरुतो हिता इव पुरू रजासि पयसा मयोभुवः ॥ १.१६६.०३
 आ ये रजासि तविषीभिरव्यत प्र व एवासः स्वयतासो अध्रजन् ।
 भयन्ते विश्वा भुवनानि हर्म्या चित्रो वो यामः प्रयतास्वृष्टिषु ॥ १.१६६.०४
 यत्त्वेषयामा नदयन्त पर्वतान्दिवो वा पृष्ठं नर्या अचुच्यवुः ।
 विश्वो वो अज्मन्भयते वनस्पती रथीयन्तीव प्र जिहीत ओषधिः ॥ १.१६६.०५
 यूयं न उग्रा मरुतः सुचेतुनारिष्टग्रामाः सुमतिं पिपर्तन ।
 यत्रा वो दिद्युद्रदति क्रिविर्दती रिणाति पश्वः सुधितेव बर्हणा ॥ १.१६६.०६
 प्र स्कम्भदेष्णा अनवभ्रराधसोऽलातृणासो विदथेषु सुष्टुताः ।
 अचन्त्यर्कं मदिरस्य पीतये विदुर्वीरस्य प्रथमानि पौस्या ॥ १.१६६.०७
 शतभुजिभिस्तमभिहुतेरघात्पूर्भी रक्षता मरुतो यमावत ।
 जनं यमुग्रास्तवसो विरप्शिनः पाथना शंसात्तनयस्य पुष्टिषु ॥ १.१६६.०८

विश्वानि भद्रा मरुतो रथेषु वो मिथस्पृध्येव तविषाण्याहिता ।
अंसेष्वा वः प्रपथेषु खादयोऽक्षो वश्रक्रा समया वि वावृते ॥ १.१६६.०९
भूरीणि भद्रा नर्येषु बाहुषु वक्षस्सु रुक्मा रभसासो अञ्जयः ।
अंसेष्वेताः पविषु क्षुरा अधि वयो न पक्षान्व्यनु श्रियो धिरे ॥ १.१६६.१०
महान्तो महा विभ्वोऽ विभूतयो दूरेदृशो ये दिव्या इव स्तुभिः ।
मन्द्राः सुजिह्वाः स्वरितार आसभिः सम्मिष्ठा इन्द्रे मरुतः परिष्टुभः ॥ १.१६६.११
तद्वः सुजाता मरुतो महित्वनं दीर्घं वो दात्रमदितेरिव व्रतम् ।
इन्द्रश्चन त्यजसा वि हुणाति तज्जनाय यस्मै सुकृते अराध्वम् ॥ १.१६६.१२
तद्वो जामित्वं मरुतः परे युगे पुरू यच्छंसममृतास आवत ।
अया धिया मनवे श्रुष्टिमाव्या साकं नरो दंसनेरा चिकित्रिरे ॥ १.१६६.१३
येन दीर्घं मरुतः शूशवाम युष्माकेन परीणसा तुरासः ।
आ यत्ततनन्वृजने जनास एभिर्यज्ञेभिस्तदभीष्टिमश्याम् ॥ १.१६६.१४
एष वः स्तोमो मरुत इयं गीमान्दार्यस्य मान्यस्य कारोः ।
एषा यासीष्ट तन्वे वयां विद्यामेषं वृजन जीरदानुम् ॥ १.१६६.१५
सहस्रं त इन्द्रोतयो नः सहस्रमिषो हरिवो गुर्ततमाः ।
सहस्रं रायो मादयद्यै सहस्रिण उप नो यन्तु वाजाः ॥ १.१६७.०१
आ नोऽवोभिर्मरुतो यान्त्वच्छा ज्येष्ठेभिर्वा बृहद्विवैः सुमायाः ।
अध यदेषां नियुतः परमाः समुद्रस्य चिद्धनयन्त पारे ॥ १.१६७.०२
मिम्यक्ष येषु सुधिता घृताची हिरण्यनिर्णिगुपरा न ऋष्टिः ।
गुहा चरन्ती मनुषो न योषा सभावती विदथ्येव सं वाक् ॥ १.१६७.०३
परा शुभ्रा अयासो यव्या साधारण्येव मरुतो मिमिक्षुः ।
न रोदसी अप नुदन्त घोरा जुषन्त वृधं सख्याय देवाः ॥ १.१६७.०४
जोषद्यदीमसुर्या सचद्यै विषितस्तुका रोदसी नृमणाः ।
आ सूर्येव विधतो रथं गात्वेषप्रतीका नभसो नेत्या ॥ १.१६७.०५
आस्थापयन्त युवति युवानः शुभे निमिष्ठां विदथेषु पञ्चाम् ।
अर्को यद्वो मरुतो हविष्मान्नायद्गाथं सुतसोमो दुवस्यन् ॥ १.१६७.०६
प्र तं विवक्त्रि वक्त्र्यो य एषां मरुता महिमा सत्यो अस्ति ।

सचा यदीं वृषमणा अहंयुः स्थिरा चिञ्जनीर्वहते सुभागाः ॥ १.१६७.०७
पान्ति मित्रावरुणाववद्याच्चयत ईमर्यमो अप्रशस्तान् ।
उत च्यवन्ते अच्युता ध्रुवाणि वावृध ई मरुतो दातिवारः ॥ १.१६७.०८
नही नु वो मरुतो अन्त्यस्मे आरात्ताच्चिच्छवसो अन्तमापुः ।
ते धृष्णुना शवसा शूशुवांसोऽर्णो न द्वेषो धृषता परि घुः ॥ १.१६७.०९
वयमद्येन्द्रस्य प्रेष्ठा वयं श्वो वोचेमहि समर्ये ।
वयं पुरा महि च नो अनु द्यून्तत्र ऋभुक्षा नरामनु प्यात् ॥ १.१६७.१०
एष वः स्तोमो मरुत इयं गीमान्दार्यस्य मान्यस्य कारोः ।
एषा यासीष्ट तन्वे वयां विद्यामेषं वृजनं जीरदानुम् ॥ १.१६७.११
यज्ञायज्ञा वः समना तुतुर्वणिर्धियधियं वो देवया उ दधिध्वे ।
आ वोऽर्वाचः सुविताय रोदस्योर्महे ववृत्यामवसे सुवृक्तिभिः ॥ १.१६८.०१
वव्रासो न ये स्वजाः स्वतवस इषं स्वरभिजायन्त धूतयः ।
सहस्रियासो अपां नोर्मय आसा गावो वन्द्यासो नोक्षणः ॥ १.१६८.०२
सोमासो न ये सुतास्तृप्तांशवो हृत्सु पीतासो दुवसो नासते ।
ऐषामंसेषु रम्भिणीव रारभे हस्तेषु खादिश्च कृतिश्च सं दधे ॥ १.१६८.०३
अव स्वयुक्ता दिव आ वृथा ययुरमर्त्याः कशया चोदत त्मना ।
अरेणवस्तुविजाता अचुच्यवुर्द्वहानि चिन्मरुतो भ्राजदृष्टयः ॥ १.१६८.०४
को वोऽन्तर्मरुत ऋष्टिविद्युतो रेजति त्मना हन्वेव जिह्वया ।
धन्वच्युत इषां न यामनि पुरुप्रैषा अहन्योऽ नैतशः ॥ १.१६८.०५
क्व स्विदस्य रजसो महस्परं क्वावरं मरुतो यस्मिन्नायय ।
यच्यावयथ विथुरेव संहितं व्यद्रिणा पतथ त्वेषमर्णवम् ॥ १.१६८.०६
सातिर्न वोऽमवती स्वर्वती त्वेषा विपाका मरुतः पिपिष्वती ।
भद्रा वो रातिः पृणतो न दक्षिणा पृथुञ्जयी असुर्यव जञ्जती ॥ १.१६८.०७
प्रति ष्ठोभन्ति सिन्धवः पविभ्यो यदभ्रियां वाचमुदीरयन्ति ।
अव स्मयन्त विद्युतः पृथिव्यां यदी घृतं मरुतः प्रुष्णुवन्ति ॥ १.१६८.०८
असूत पृश्निर्महते रणाय त्वेषमयासां मरुतामनीकम् ।
ते सप्सरासोऽजनयन्ताभ्वमादित्स्वधामिषिरां पर्यपश्यन् ॥ १.१६८.०९

एष वः स्तोमो मरुत इयं गीर्मान्दार्यस्य मान्यस्य कारोः ।
 एषा यासीष्ट तन्वे वयां विद्यामेपं वृजनं जीरदानुम् ॥ १.१६८.१०
 महश्चित्त्वमिन्द्र यत एतान्महश्चिदसि त्यजसो वरूता ।
 स नो वेधो मरुतां चिकित्वान्सुम्ना वनुष्व तव हि प्रेष्ठा ॥ १.१६९.०१
 अयुञ्जन्त इन्द्र विश्वकृष्टीर्विदानासो निषिधो मर्त्यत्रा ।
 मरुतां पृत्सुतिर्हासमाना स्वर्मीव्हस्य प्रधनस्य सातौ ॥ १.१६९.०२
 अम्यक्सा त इन्द्र ऋष्टिरस्मे सनेम्यभ्वं मरुतो जुनन्ति ।
 अग्निश्चिद्धिष्मातसे शुशुक्रानापो न द्वीपं दधति प्रयासि ॥ १.१६९.०३
 त्वं तू न इन्द्र तं रयिं दा ओजिष्ठया दक्षिणयेव रातिम् ।
 स्तुतश्च यास्ते चकनन्त वायोः स्तनं न मध्वः पीपयन्त वाजैः ॥ १.१६९.०४
 त्वे राय इन्द्र तोशतमाः प्रणेतारः कस्य चिदृतायोः ।
 ते षु णो मरुतो मृळयन्तु ये स्मा पुरा गातूयन्तीव देवाः ॥ १.१६९.०५
 प्रति प्र याहीन्द्र मीव्कुषो नृन्महः पार्थिवे सदने यतस्व ।
 अध यदेषां पृथुबुधास एतास्तीर्थे नार्यः पौस्यानि तस्थुः ॥ १.१६९.०६
 प्रति घोराणामेतानामयासां मरुतां शृण्व आयतामुपब्धिः ।
 ये मर्त्यं पृतनायन्तमूमैर्ऋणावानं न पतयन्त सर्गैः ॥ १.१६९.०७
 त्वं मानेभ्य इन्द्र विश्वजन्या रदा मरुद्भिः शुरुधो गोअग्राः ।
 स्तवानेभिः स्तवसे देव देवैर्विद्यामेपं वृजनं जीरदानुम् ॥ १.१६९.०८
 न नूनमस्ति नो श्वः कस्तद्वेद यदद्भुतम् ।
 अन्यस्य चित्तमभि सचरेण्यमुताधीतं वि नश्यति ॥ १.१७०.०१
 किं न इन्द्र जिघांससि भ्रातरो मरुतस्तव ।
 तेभिः कल्पस्व साधुया मा नः समरणे वधीः ॥ १.१७०.०२
 किं नो भ्रातरगस्त्य सखा सन्नति मन्यसे ।
 विद्वा हि ते यथा मनोऽस्मभ्यमिन्न दित्ससि ॥ १.१७०.०३
 अरं कृण्वन्तु वेदिं समग्निमिन्धतां पुरः ।
 तत्रामृतस्य चेतनं यज्ञं ते तनवावहै ॥ १.१७०.०४
 त्वर्मीशिषे वसुपते वसूनां त्वं मित्राणां मित्रपते धेष्ठः ।

इन्द्र त्वं मरुद्भिः सं वदस्वाध प्राशान ऋतुथा हवीषि ॥ १.१७०.०५
 प्रति व एना नमसाहमेमि सूक्तेन भिक्षे सुमतिं तुराणाम् ।
 रराणता मरुतो वेद्याभिर्नि हेळो धत्त वि मुचध्वमश्वान् ॥ १.१७१.०१
 एष वः स्तोमो मरुतो नमस्वान्हृदा तष्टो मनसा धायि देवाः ।
 उपेमा यात मनसा जुषाणा यूयं हि ष्ठा नमस इद्वुधासः ॥ १.१७१.०२
 स्तुतासो नो मरुतो मूळयन्तुत स्तुतो मघवा शम्भविष्ठः ।
 ऊर्ध्वा नः सन्तु कोम्या वनान्यहानि विश्वा मरुतो जिगीषा ॥ १.१७१.०३
 अस्मादहं तविषादीषमाण इन्द्राद्विया मरुतो रेजमानः ।
 युष्मभ्यं हव्या निशितान्यासन्तान्यारे चकृमा मूळता नः ॥ १.१७१.०४
 येन मानासश्चितयन्त उस्मा व्युष्टिषु शवसा शश्वतीनाम् ।
 स नो मरुद्भिर्वृषभ श्रवो धा उग्र उग्रेभिः स्थविरः सहोदाः ॥ १.१७१.०५
 त्वं पाहीन्द्र सहीयसो नृन्भवा मरुद्भिरवयातहेळाः ।
 सुप्रकेतेभिः सासहिर्दधानो विद्यामेषं वृजनं जीरदानुम् ॥ १.१७१.०६
 चित्रो वोऽस्तु यामश्चित्र ऊती सुदानवः ।
 मरुतो अहिभानवः ॥ १.१७२.०१
 आरे सा वः सुदानवो मरुत ऋञ्जती शरुः ।
 आरे अश्मा यमस्यथ ॥ १.१७२.०२
 तृणस्कन्दस्य नु विशः परि वृङ्ग सुदानवः ।
 ऊर्ध्वान्नः कर्त जीवसे ॥ १.१७२.०३
 गायत्साम नभन्यं यथा वेरर्चाम तद्वावृधानं स्वर्वत् ।
 गावो धेनवो बर्हिष्यदब्धा आ यत्सद्धानं दिव्यं विवासान् ॥ १.१७३.०१
 अर्चद्वृषा वृषभिः स्वेदुहव्यैर्मृगो नाश्रो अति यञ्जुगुर्यात् ।
 प्र मन्दयुर्मनां गूर्त होता भरते मर्यो मिथुना यजत्रः ॥ १.१७३.०२
 नक्षद्धोता परि सन्न मिता यन्भरद्भर्मा शरदः पृथिव्याः ।
 क्रन्ददश्वो नयमानो रुवद्भौरन्तर्दूतो न रोदसी चरद्वाक् ॥ १.१७३.०३
 ता कर्माषतरास्मै प्र च्यौत्नानि देवयन्तो भरन्ते ।
 जुजोषदिन्द्रो दस्मवर्चा नासत्येव सुगम्यो रथेष्ठाः ॥ १.१७३.०४

तमु हृहीन्द्रं यो ह सत्वा यः शूरो मघवा यो रथेष्ठाः ।
 प्रतीचश्चिद्योधीयान्वृषणवान्ववृषपश्चित्तमसो विहन्ता ॥ १.१७३.०५
 प्र यदित्था महिना नृभ्यो अस्त्यरं रोदसी कक्ष्ये३ नास्मै ।
 सं विव्य इन्द्रो वृजनं न भूमा भर्ति स्वधावाँ ओपशमिव द्याम् ॥ १.१७३.०६
 समत्सु त्वा शूर सतामुराणं प्रपथिन्तमं परितंसयध्वै ।
 सजोषस इन्द्रं मदे क्षोणीः सूरिं चिद्ये अनुमदन्ति वाजैः ॥ १.१७३.०७
 एवा हि ते शं सवना समुद्र आपो यत्त आसु मदन्ति देवीः ।
 विश्वा ते अनु जोष्या भूद्रौः सूर्गैश्चिद्यदि धिषा वेषि जनान् ॥ १.१७३.०८
 असाम यथा सुषखाय एन स्वभिष्टयो नरां न शंसैः ।
 असद्यथा न इन्द्रो वन्दनेष्ठास्तुरो न कर्म नयमान उक्था ॥ १.१७३.०९
 विषर्धसो नरां न शंसैरस्माकासदिन्द्रो वज्रहस्तः ।
 मित्रायुवो न पूर्पतिं सुशिष्टौ मध्यायुव उप शिक्षन्ति यज्ञैः ॥ १.१७३.१०
 यज्ञो हि ष्मेन्द्रं कश्चिद्वन्धश्चुराणश्चिन्मनसा परियन् ।
 तीर्थे नाच्छा तातृषाणमोको दीर्घो न सिध्रमा कृणोत्यध्वा ॥ १.१७३.११
 मो षू ण इन्द्रात्र पृत्सु देवैरस्ति हि ष्मा ते शुष्मिन्नवयाः ।
 महश्चिद्यस्य मीळ्कुषो यव्या हविष्मतो मरुतो वन्दते गीः ॥ १.१७३.१२
 एष स्तोम इन्द्र तुभ्यमस्मे एतेन गातुं हरिवो विदो नः ।
 आ नो ववृत्याः सुविताय देव विद्यामेषं वृजनं जीरदानुम् ॥ १.१७३.१३
 त्वं राजेन्द्र ये च देवा रक्षा नृन्पाह्यसुर त्वमस्मान् ।
 त्वं सत्पतिर्मघवा नस्तरुत्रस्त्वं सत्यो वसवानः सहोदाः ॥ १.१७४.०१
 दनो विश इन्द्र मृध्रवाचः सप्त यत्पुरः शर्म शारदीर्दत् ।
 ऋणोरपो अनवद्यार्णा यूने वृत्रं पुरुकुत्साय रन्धीः ॥ १.१७४.०२
 अजा वृत इन्द्र शूरपत्नीर्द्यां च येभिः पुरुहूत नूनम् ।
 रक्षो अग्निमशुषं तूर्वयाणं सिंहो न दमे अपासि वस्तोः ॥ १.१७४.०३
 शेषन्तु त इन्द्र सस्मिन्योनौ प्रशस्तये पवीरवस्य महा ।
 सृजदर्णास्यव यद्युधा गास्तिष्ठद्धरी धृषता मृष्ट वाजान् ॥ १.१७४.०४
 वह कुत्समिन्द्र यस्मिञ्चाकन्स्यूमन्यू ऋत्रा वातस्याश्वा ।

प्र सूरश्चक्रं वृहतादभीकेऽभि स्पृधो यासिषद्वज्रबाहुः ॥ १.१७४.०५
 जघन्वाँ इन्द्र मित्रेरूश्चोदप्रवृद्धो हरिवो अदाशून् ।
 प्र ये पश्यन्नर्यमणं सचायोस्त्वया शूर्ता वहमाना अपत्यम् ॥ १.१७४.०६
 रपत्कविरिन्द्रार्कसातौ क्षां दासायोपबर्हणीं कः ।
 करत्तिस्रो मघवा दानुचित्रा नि दुर्योणे कुयवाचं मृधि श्रेत् ॥ १.१७४.०७
 सना ता त इन्द्र नव्या आगुः सहो नभोऽविरणाय पूर्वीः ।
 भिनत्पुरो न भिदो अदेवीर्ननमो वधरदेवस्य पीयोः ॥ १.१७४.०८
 त्वं धुनिरिन्द्र धुनिमतीर्ऋणोरपः सीरा न स्रवन्तीः ।
 प्र यत्समुद्रमति शूर पषि पारया तुर्वशं यदु स्वस्ति ॥ १.१७४.०९
 त्वमस्माकमिन्द्र विश्वध स्या अवृकतमो नरां नृपाता ।
 स नो विश्वासां स्पृधां सहोदा विद्यामेषं वृजनं जीरदानुम् ॥ १.१७४.१०
 मत्स्यपायि ते महः पात्रस्येव हरिवो मत्सरो मदः ।
 वृषा ते वृष्ण इन्दुर्वाजी सहस्रसातमः ॥ १.१७५.०१
 आ नस्ते गन्तु मत्सरो वृषा मदो वरेण्यः ।
 सहावाँ इन्द्र सानसिः पृतनाषाळमर्त्यः ॥ १.१७५.०२
 त्वं हि शूरः सनिता चोदयो मनुषो रथम् ।
 सहावान्दस्युमव्रतमोषः पात्रं न शोचिषा ॥ १.१७५.०३
 मुषाय सूर्यं कवे चक्रमीशान ओजसा ।
 वह शुष्णाय वधं कुत्सं वातस्याश्वैः ॥ १.१७५.०४
 शुष्मिन्तमो हि ते मदो द्युम्निन्तम उत क्रतुः ।
 वृत्रघ्ना वरिवोविदा मंसीष्ठा अश्वसातमः ॥ १.१७५.०५
 यथा पूर्वभ्यो जरितृभ्य इन्द्र मय इवापो न तृष्यते बभूथ ।
 तामनु त्वा निविदं जोहवीमि विद्यामेषं वृजनं जीरदानुम् ॥ १.१७५.०६
 मत्सि नो वस्यइष्टय इन्द्रमिन्दो वृषा विश ।
 ऋघायमाण इन्वसि शत्रुमन्ति न विन्दसि ॥ १.१७६.०१
 तस्मिन्ना वेशया गिरो य एकश्वर्षणीनाम् ।
 अनु स्वधा यमुप्यते यवं न चर्कृषद्वृषा ॥ १.१७६.०२

यस्य विश्वानि हस्तयोः पञ्च क्षितीनां वसु ।
 स्पाशयस्व यो अस्मधृग्दिव्येवाशनिर्जहि ॥ १.१७६.०३
 अस्मुन्वन्तं समं जहि दूणाशं यो न ते मयः ।
 अस्मभ्यमस्य वेदनं दद्धि सूरिश्चिदोहते ॥ १.१७६.०४
 आवो यस्य द्विबर्हसोऽर्केषु सानुषगसत् ।
 आज्जाविन्द्रस्येन्दो प्रावो वाजेषु वाजिनम् ॥ १.१७६.०५
 यथा पूर्वभ्यो जरितृभ्य इन्द्र मय इवापो न तृष्यते बभूथ ।
 तामनु त्वा निविदं जोहवीमि विद्यामेषं वृजनं जीरदानुम् ॥ १.१७६.०६
 आ चर्षणिप्रा वृषभो जनानां राजा कृष्टीनां पुरुहूत इन्द्रः ।
 स्तुतः श्रवस्यन्नवसोप मद्रिग्युक्ता हरी वृषणा याह्यर्वाङ् ॥ १.१७७.०१
 ये ते वृषणो वृषभास इन्द्र ब्रह्मयुजो वृषरथासो अत्याः ।
 ताँ आ तिष्ठ तेभिरा याह्यर्वाङ्कवामहे त्वा सुत इन्द्र सोमे ॥ १.१७७.०२
 आ तिष्ठ रथं वृषणं वृषा ते सुतः सोमः परिषिक्ता मधूनि ।
 युक्ता वृषभ्यां वृषभ क्षितीनां हरिभ्यां याहि प्रवतोप मद्रिक् ॥ १.१७७.०३
 अयं यज्ञो देवया अयं मियेध इमा ब्रह्माण्ययमिन्द्र सोमः ।
 स्तीर्णं बर्हिंरा तु शक्र प्र याहि पिबा निषद्य वि मुचा हरी इह ॥ १.१७७.०४
 ओ सुष्टुत इन्द्र याह्यर्वाङ्पु ब्रह्माणि मान्यस्य कारोः ।
 विद्याम वस्तोरवसा गृणन्तो विद्यामेषं वृजनं जीरदानुम् ॥ १.१७७.०५
 यद्ध स्या त इन्द्र श्रुष्टिरस्ति यया बभूथ जरितृभ्य ऊती ।
 मा नः कामं महयन्तमा धग्विश्वा ते अश्यां पर्याप आयोः ॥ १.१७८.०१
 न घा राजेन्द्र आ दभन्नो या नु स्वसारा कृणवन्त योनौ ।
 आपश्चिदस्मै सुतुका अवेषन्गमन्न इन्द्रः सख्या वयश्च ॥ १.१७८.०२
 जेता नृभिरिन्द्रः पुत्सु शूरः श्रोता हवं नाधमानस्य कारोः ।
 प्रभर्ता रथं दाशुष उपाक उद्यन्ता गिरो यदि च त्मना भूत् ॥ १.१७८.०३
 एवा नृभिरिन्द्रः सुश्रवस्या प्रखादः पुक्षो अभि मित्रिणो भूत् ।
 समर्य इषः स्तवते विवाचि सत्राकरो यजमानस्य शंसः ॥ १.१७८.०४
 त्वया वयं मघवन्निन्द्र शत्रून्भि प्याम महतो मन्यमानान् ।

त्वं त्राता त्वमु नो वृधे भूर्विद्यामेषं वृजनं जीरदानुम् ॥ १.१७८.०५
 पूर्वीरहं शरदः शश्रमाणा दोषा वस्तोरुषसो जरयन्तीः ।
 मिनाति श्रियं जरिमा तनूनामप्यू नु पत्नीर्वृषणो जगम्युः ॥ १.१७९.०१
 ये चिद्धि पूर्व ऋतसाप आसन्साकं देवेभिरवदन्नृतानि ।
 ते चिदवासुर्नद्यन्तमापुः समू नु पत्नीर्वृषभिर्जगम्युः ॥ १.१७९.०२
 न मृषा श्रान्तं यदवन्ति देवा विश्वा इत्स्पृधो अभ्यश्रवाव ।
 जयावेदत्र शतनीथमाजिं यत्सम्यश्चा मिथुनावभ्यजाव ॥ १.१७९.०३
 नदस्य मा रुधतः काम आगन्नित आज्ञातो अमुतः कुतश्चित् ।
 लोपामुद्रा वृषणं नी रिणाति धीरमधीरा धयति श्वसन्तम् ॥ १.१७९.०४
 इमं नु सोममन्तितो हृत्सु पीतमुप ब्रुवे ।
 यत्सीमागश्चकृमा तत्सु मृळतु पुलुकामो हि मर्त्यः ॥ १.१७९.०५
 अगस्त्यः खनमानः खनित्रैः प्रजामपत्यं बलमिच्छमानः ।
 उभौ वर्णावृषिरुग्रः पुपोष सत्या देवेष्वशिषो जगाम ॥ १.१७९.०६
 युवो रजांसि सुयमासो अश्वा रथो यद्वां पर्यणांसि दीयत् ।
 हिरण्यया वां पवयः प्रुषायन्मध्वः पिबन्ता उषसः सचेथे ॥ १.१८०.०१
 युवमत्यस्याव नक्षथो यद्विपत्मनो नर्यस्य प्रयज्योः ।
 स्वसा यद्वां विश्वगूर्ती भराति वाजायेद्रे मधुपाविषे च ॥ १.१८०.०२
 युवं पय उस्त्रियायामधत्तं पक्कमामायामव पूर्व्यं गोः ।
 अन्तर्यद्वानिनो वामृतप्सू ह्वारो न शुचिर्यजते हविष्मान् ॥ १.१८०.०३
 युवं ह घर्मं मधुमन्तमत्रयेऽपो न क्षोदोऽवृणीतमेषे ।
 तद्वां नरावश्विना पश्वद्वष्टी रथ्येव चक्रा प्रति यन्ति मध्वः ॥ १.१८०.०४
 आ वां दानाय ववृतीय दस्त्रा गोरहेण तौग्र्यो न जित्रिः ।
 अपः क्षोणी सचते माहिना वां जूर्णा वामक्षुरंहसो यजत्रा ॥ १.१८०.०५
 नि यद्युवथे नियुतः सुदानू उप स्वधाभिः सृजथः पुरंधिम् ।
 प्रेषद्वेषद्वातो न सूरिरा महे ददे सुव्रतो न वाजम् ॥ १.१८०.०६
 वयं चिद्धि वां जरितारः सत्या विपन्यामहे वि पणिर्हितावान् ।
 अथा चिद्धि ष्माश्विनावनिन्द्या पाथो हि ष्मा वृषणावन्तिदेवम् ॥ १.१८०.०७

युवां चिद्धि ष्माश्विनावनु द्यून्विरुद्रस्य प्रस्रवणस्य सातौ ।
अगस्त्यो नरां नृषु प्रशस्तः काराधुनीव चितयत्सहस्रैः ॥ १.१८०.०८
प्र यद्वहेथे महिना रथस्य प्र स्यन्द्रा याथो मनुषो न होता ।
धत्तं सूरिभ्य उत वा स्वश्व्यं नासत्या रयिषाचः स्याम ॥ १.१८०.०९
तं वां रथं वयमद्या हुवेम स्तोमैरश्विना सुविताय नव्यम् ।
अरिष्टनेमिं परि द्यामियानं विद्यामेषं वृजन जीरदानुम् ॥ १.१८०.१०
कदु प्रेष्टाविषां रयीणामध्वर्यन्ता यदुन्निनीथो अपाम् ।
अयं वां यज्ञो अकृत प्रशस्तिं वसुधिती अवितारा जनानाम् ॥ १.१८१.०१
आ वामश्वासः शुचयः पयस्या वातरंहसो दिव्यासो अत्याः ।
मनोजुवो वृषणो वीतपृष्ठा एह स्वराजो अश्विना वहन्तु ॥ १.१८१.०२
आ वां रथोऽवनिर्न प्रवत्वान्सुप्रवन्धुरः सुविताय गम्याः ।
वृष्णः स्थातारा मनसो जवीयानहम्पूर्वो यजतो धिष्ण्या यः ॥ १.१८१.०३
इहेह जाता समवावशीतामरेपसा तन्वा३ नामभिः स्वैः ।
जिष्णुर्वामन्यः सुमखस्य सूरिर्दिवो अन्यः सुभगः पुत्र ऊहे ॥ १.१८१.०४
प्र वां निचेरुः ककुहो वशां अनु पिशङ्गरूपः सदनानि गम्याः ।
हरी अन्यस्य पीपयन्त वाजैर्मश्रा रजांस्यश्विना वि घोषैः ॥ १.१८१.०५
प्र वां शरद्वान्वृषभो न निष्पाट् पूर्वीरिषश्चरति मध्व इष्णन् ।
एवैरन्यस्य पीपयन्त वाजैर्वेषन्तीरूर्ध्वा नद्यो न आगुः ॥ १.१८१.०६
असर्जिं वां स्थविरा वेधसा गीर्बाव्हे अश्विना त्रेधा क्षरन्ती ।
उपस्तुतावतं नाधमानं यामन्नयामञ्छृणुतं हव मे ॥ १.१८१.०७
उत स्या वां रुशतो वप्ससो गीस्त्रिर्बर्हिषि सदसि पिन्वते नृन् ।
वृषा वां मेघो वृषणा पीपाय गोर्न सेके मनुषो दशस्यन् ॥ १.१८१.०८
युवां पूषेवाश्विना पुरधिरग्निमुषां न जरते हविष्मान् ।
हवे यद्वा वरिवस्या गृणानो विद्यामेषं वृजन जीरदानुम् ॥ १.१८१.०९
अभूदिदं वयुनमो षु भूषता रथो वृषण्वान्मदता मनीषिणः ।
धियंजिन्वा धिष्ण्या विशपलावसू दिवो नपाता सुकृते शुचित्रता ॥ १.१८२.०१
इन्द्रतमा हि धिष्ण्या मरुत्तमा दस्ना दंसिष्ठा रथ्या रथीतमा ।

पूर्णं रथं वहेथे मध्व आचितं तेन दाश्वान्समुप याथो अश्विना ॥ १.१८२.०२
किमत्र दस्रा कृणुथः किमासाथे जनो यः कश्चिदहविर्महीयते ।
अति क्रमिष्टं जुरतं पणेरसुं ज्योतिर्विप्राय कृणुतं वचस्यवे ॥ १.१८२.०३
जम्भयतमभितो रायतः शुनो हतं मृधो विदथुस्तान्यश्विना ।
वाचवाचं जरितू रबिनी कृतमुभा शंसं नासत्यावतं मम ॥ १.१८२.०४
युवमेतं चक्रथुः सिन्धुषु प्लवमात्मन्वन्तं पक्षिणं तौग्याय कम् ।
येन देवत्रा मनसा निरूहथुः सुपत्तनी पेतथुः क्षोदसो महः ॥ १.१८२.०५
अवविद्धं तौग्यमप्स्वश्न्तरनारम्भणे तमसि प्रविद्धम् ।
चतस्रो नावो जठलस्य जुष्टा उदश्विभ्यामिषिताः पारयन्ति ॥ १.१८२.०६
कः स्विद्वृक्षो निष्ठितो मध्ये अणसो यं तौग्यो नाधितः पर्यषस्वजत् ।
पर्णा मृगस्य पतरोरिवारभ उदश्विना ऊहथुः श्रोमताय कम् ॥ १.१८२.०७
तद्वा नरा नासत्यावनु प्याद्यद्वां मानास उचथमवोचन् ।
अस्मादद्य सदसः सोम्यादा विद्यामेषं वृजनं जीरदानुम् ॥ १.१८२.०८
तं युञ्जाथां मनसो यो जवीयान्निवन्धुरो वृषणा यस्त्रिक्रः ।
येनोपयाथः सुकृतो दुरोणं त्रिधातुना पतथो विर्न पर्णैः ॥ १.१८३.०१
सुवृद्रथो वर्तते यन्नभि क्षां यत्तिष्ठथः क्रतुमन्तानु पृक्षे ।
वपुर्वपुष्या सचतामियं गीर्दिवो दुहित्रोषसा सचेथे ॥ १.१८३.०२
आ तिष्ठतं सुवृतं यो रथो वामनु व्रतानि वर्तते हविष्मान् ।
येन नरा नासत्येषयध्वै वर्तिर्याथस्तनयाय त्मने च ॥ १.१८३.०३
मा वां वृको मा वृकीरा दधर्षीन्मा परि वर्क्तमुत माति धक्तम् ।
अयं वा भागो निहित इयं गीर्दस्त्राविमे वा निधयो मधूनाम् ॥ १.१८३.०४
युवां गोतमः पुरुमीब्धो अत्रिर्दस्त्रा हवतेऽवसे हविष्मान् ।
दिशं न दिष्टाम्जूयेव यन्ता मे हवं नासत्योप यातम् ॥ १.१८३.०५
अतारिष्म तमसस्पारमस्य प्रति वां स्तोमो अश्विनावधायि ।
एह यातं पथिभिर्देवयानैर्विद्यामेषं वृजनं जीरदानुम् ॥ १.१८३.०६
ता वामद्य तावपरं हुवेमोच्छन्त्यामुषसि वह्निरुक्थैः ।
नासत्या कुह चित्सन्तावर्यो दिवो नपाता सुदास्तराय ॥ १.१८४.०१

अस्मे ऊ षु वृषणा मादयेथामुत्पर्णीहंतमूर्ध्या मदन्ता ।
 श्रुतं मे अच्छोक्तिभिर्मतीनामेष्टा नरा निचेतारा च कर्णेः ॥ १.१८४.०२
 श्रिये पूषन्निपुकृतेव देवा नासत्या वहतुं सुर्यायाः ।
 वच्यन्ते वां ककुहा अप्सु जाता युगा जूर्णेव वरुणस्य भूरेः ॥ १.१८४.०३
 अस्मे सा वा माध्वी रातिरस्तु स्तोमं हिनोतं मान्यस्य कारोः ।
 अनु यद्वा श्रवस्या सुदानू सुवीर्याय चर्षणयो मदन्ति ॥ १.१८४.०४
 एष वां स्तोमो अश्विनावकारि मानेभिर्मघवाना सुवृक्ति ।
 यातं वर्तिस्तनयाय त्मने चागस्त्ये नासत्या मदन्ता ॥ १.१८४.०५
 अतारिष्म तमसस्पा रमस्य प्रति वां स्तोमो अश्विनावधायि ।
 एह यातं पथिभिर्देवयानैर्विद्यामेघं वृजनं जीरदानुम् ॥ १.१८४.०६
 कतरा पूर्वा कतरापरायोः कथा जाते कवयः को वि वेद ।
 विश्वं त्मना बिभृतो यद्ध नाम वि वर्तेते अहनी चक्रियेव ॥ १.१८५.०१
 भूरिं द्वे अचरन्ती चरन्तं पद्वन्तं गर्भमपदी दधाते ।
 नित्यं न सूनुं पित्रोरुपस्थे द्यावा रक्षतं पृथिवी नो अभ्वात् ॥ १.१८५.०२
 अनेहो दात्रमदितेरनर्वं हुवे स्वर्वदवधं नमस्वत् ।
 तद्रोदसी जनयतं जरित्रे द्यावा रक्षतं पृथिवी नो अभ्वात् ॥ १.१८५.०३
 अतप्यमाने अवसावन्ती अनु प्याम रोदसी देवपुत्रे ।
 उभे देवानामुभयेभिरह्नां द्यावा रक्षतं पृथिवी नो अभ्वात् ॥ १.१८५.०४
 संगच्छमाने युवती समन्ते स्वसारा जामी पित्रोरुपस्थे ।
 अभिजिघ्रन्ती भुवनस्य नाभिं द्यावा रक्षतं पृथिवी नो अभ्वात् ॥ १.१८५.०५
 उर्वी सन्ननी बृहती ऋतेन हुवे देवानामवसा जनित्री ।
 दधाते ये अमृतं सुप्रतीके द्यावा रक्षतं पृथिवी नो अभ्वात् ॥ १.१८५.०६
 उर्वी पृथ्वी बहुले दूरेअन्ते उप ब्रुवे नमसा यज्ञे अस्मिन् ।
 दधाते ये सुभगे सुप्रतूर्ती द्यावा रक्षतं पृथिवी नो अभ्वात् ॥ १.१८५.०७
 देवान्वा यच्चकृमा कच्चिदागः सखायं वा सदमिञ्जास्पतिं वा ।
 इयं धीर्भूया अवयानमेषां द्यावा रक्षतं पृथिवी नो अभ्वात् ॥ १.१८५.०८
 उभा शंसा नर्या मामविष्टामुभे मामूती अवसा सचेताम् ।

भूरि चिदर्यः सुदास्तरायेषा मदन्त इषयेम देवाः ॥ १.१८५.०९
ऋतं दिवे तदवोचं पृथिव्या अभिश्रावाय प्रथमं सुमेधाः ।
पातामवद्याद्दुरितादभीके पिता माता च रक्षतामवोभिः ॥ १.१८५.१०
इदं द्यावापृथिवी सत्यमस्तु पितर्मातर्यदिहोपब्रुवे वाम् ।
भूतं देवानामवमे अवोभिर्विद्यामेषं वृजन जीरदानुम् ॥ १.१८५.११
आ न इळाभिर्विदथे सुशस्ति विश्वानरः सविता देव एतु ।
अपि यथा युवानो मत्सथा नो विश्वं जगदभिपित्वे मनीषा ॥ १.१८६.०१
आ नो विश्व आस्क्रा गमन्तु देवा मित्रो अर्यमा वरुणः सजोषाः ।
भुवन्यथा नो विश्वे वृधासः करन्सुषाहा विथुरं न शवः ॥ १.१८६.०२
प्रेष्ठ वो अतिथिं गृणीषेऽग्निं शस्तिभिस्तुर्वणिः सजोषाः ।
असद्यथा नो वरुणः सुकीर्तिरिषश्च पर्षदरिगूर्तः सूरिः ॥ १.१८६.०३
उप व एषे नमसा जिगीषोषासानक्ता सुदुधेव धेनुः ।
समाने अहन्विमिमानो अर्कं विषुरूपे पयसि सस्मिन्नूधन् ॥ १.१८६.०४
उत नोऽहिर्बुध्न्योऽ मयस्कः शिशुं न पिप्युषीव वेति सिन्धुः ।
येन नपातमपां जुनाम मनोजुवो वृषणो यं वहन्ति ॥ १.१८६.०५
उत न ई त्वष्टा गन्त्वच्छा स्मत्सूरिभिरभिपित्वे सजोषाः ।
आ वृत्रहेन्द्रश्वर्षणिप्रास्तुविष्टमो नरां न इह गम्याः ॥ १.१८६.०६
उत न ई मतयोऽश्वयोगाः शिशुं न गावस्तरुणं रिहन्ति ।
तमीं गिरो जनयो न पत्नीः सुरभिष्टमं नरां नसन्त ॥ १.१८६.०७
उत न ई मरुतो वृद्धसेनाः स्मद्रोदसी समनसः सदन्तु ।
पृषदश्वासोऽवनयो न रथा रिशादसो मित्रयुजो न देवाः ॥ १.१८६.०८
प्र नु यदेषां महिना चिकित्ते प्र युञ्जते प्रयुजस्ते सुवृक्ति ।
अथ यदेषां सुदिने न शरुर्विश्वमेरिणं प्रुषायन्त सेनाः ॥ १.१८६.०९
प्रो अश्विनाववसे कृणुध्वं प्र पूषणं स्वतवसो हि सन्ति ।
अद्वेषो विष्णुर्वात ऋभुक्षा अच्छा सुम्नाय ववृतीय देवान् ॥ १.१८६.१०
इयं सा वो अस्मे दीधितिर्यजत्रा अपिप्राणी च सदनी च भूयाः ।
नि या देवेषु यतते वसूयुर्विद्यामेषं वृजन जीरदानुम् ॥ १.१८६.११

पि॒तुं नु॑ स्तो॒षं म॒हो ध॒र्माणं॑ तवि॒षीम् ।
 यस्य॑ त्रि॒तो व्यो॒जसा॑ वृ॒त्रं वि॒पर्व॑म॒र्दय॑त् ॥ १.१८७.०१
 स्वा॒दो पि॒तो म॒धो पि॒तो व॒यं त्वा॑ ववृ॒महे ।
 अ॒स्माक॑मवि॒ता भ॒व ॥ १.१८७.०२
 उ॒प नः॑ पि॒तवा॑ च॒र शि॒वः शि॒वाभि॑रू॒तिभिः॑ ।
 म॒योभु॑रद्वि॒षेण्यः॑ सखा॒ सुशे॒वो अ॒द्वयाः॑ ॥ १.१८७.०३
 तव॑ त्ये पि॒तो र॒सा र॒जांस्य॑नु॒ विष्टि॑ताः ।
 दि॒वि वा॒ता इ॒व श्रि॑ताः ॥ १.१८७.०४
 तव॑ त्ये पि॒तो द॒दत॑स्तव॒ स्वादि॑ष्ठ॒ ते पि॒तो ।
 प्र॒ स्वा॒द्भानो॑ र॒सानां॑ तु॒विग्री॑वा॒ इवे॑रते ॥ १.१८७.०५
 त्वे पि॒तो म॒हानां॑ दे॒वानां॑ म॒नो हि॑तम् ।
 अ॒कारि॑ चारु॒ केतु॑ना॒ तवा॒हि॒मव॑सावधीत् ॥ १.१८७.०६
 यद॒दो पि॒तो अ॒जग॑न्वि॒वस्व॑ पर्व॒ताना॑म् ।
 अत्रा॑ चि॒त्रो म॒धो पि॒तोऽरं॑ भ॒क्षाय॑ ग॒म्याः ॥ १.१८७.०७
 यद॒पामो॑षधी॒नां परि॑शमा॒रिशा॑महे ।
 वा॒तापे॑ पी॒व इ॒द्भ॒व ॥ १.१८७.०८
 यत्ते॑ सो॒म ग॒वाशि॑रो॒ यवा॑शिरो॒ भजा॑महे ।
 वा॒तापे॑ पी॒व इ॒द्भ॒व ॥ १.१८७.०९
 क॒र॒म्भ ओ॑षधे भ॒व पी॒वो वृ॒क्क उ॑दा॒रथिः॑ ।
 वा॒तापे॑ पी॒व इ॒द्भ॒व ॥ १.१८७.१०
 तं त्वा॑ व॒यं पि॒तो व॒चोभि॑र्गा॒वो न॑ ह॒व्या सु॑षू॒दिम॑ ।
 दे॒वेभ्य॑स्त्वा॒ सध॑मा॒दम॑स्मभ्यं॒ त्वा सध॑मा॒दम् ॥ १.१८७.११
 स॒मिद्धो॑ अ॒द्य रा॑जसि॒ दे॒वो दे॒वैः स॒हस्र॑जित् ।
 दू॒तो ह॒व्या क॑विर्व॒ह ॥ १.१८८.०१
 तनू॑नपा॒दृतं॑ य॒ते म॒ध्वा य॒ज्ञः स॑म॒ज्यते॑ ।
 दध॑त्सह॒स्निणी॑रिषः ॥ १.१८८.०२
 आ॒जु॒ह्वानो॑ न॒ ईड्यो॑ दे॒वाँ आ॑ व॒क्षि य॒ज्ञिया॑न् ।

अग्ने॑ सहस्र॑सा अ॒सि ॥ १.१८८.०३
 प्रा॒चीनं॑ ब॒र्हिरो॑जसा॒ सहस्र॑वीरमस्तृणन् ।
 यत्रा॑दित्या वि॒राज॑थ ॥ १.१८८.०४
 वि॒राट् स॒म्राड्भि॒वीः प्र॒भ्वीर्ब॒ह्वीश्च॑ भूयसीश्च॒ याः ।
 दुरो॑ घृ॒तान्य॑क्षरन् ॥ १.१८८.०५
 सु॒रुक्मे॑ हि सु॒पेश॑साधि॒ श्रिया॑ वि॒राज॑तः ।
 उ॒पासा॑वेह सीदताम् ॥ १.१८८.०६
 प्रथ॑मा हि सु॒वाच॑सा हो॒तारा॑ दै॒व्या क॒वी ।
 य॒ज्ञं नो॑ यक्षतामिमम् ॥ १.१८८.०७
 भार॑तीळे सर॒स्वति॑ या वः सर्वा॑ उपब्रुवे ।
 ता न॑श्चोदयत श्रिये ॥ १.१८८.०८
 त्वष्टा॑ रू॒पाणि॑ हि प्र॒भुः प॒शून्वि॒श्वान्स॑मानजे ।
 तेषां॑ नः स्फा॒तिमा॑ य॒ज ॥ १.१८८.०९
 उप॑ त्मन्या॒ वन॑स्पते॒ पाथो॑ दे॒वेभ्यः॑ सृ॒ज ।
 अ॒ग्निर्ह॑व्यानि॒ सिष्व॑दत् ॥ १.१८८.१०
 पु॒रोगा॑ अ॒ग्निर्दे॑वानां॒ गाय॑त्रेण॒ सम॑ज्यते ।
 स्वाहा॑कृतीषु रोचते ॥ १.१८८.११
 अग्ने॑ नय सु॒पथा॑ रा॒ये अ॒स्मान्नि॒श्वानि॑ देव॒ वयु॑नानि वि॒द्वान् ।
 यु॒योध्य॑श्मञ्जु॒हुरा॑णमे॒नो भू॑यिष्ठां॒ ते न॑मउक्तिं वि॒धेम ॥ १.१८९.०१
 अग्ने॑ त्वं पा॒रया॑ नव्यो॒ अस्मान्स्व॑स्तिभि॒रति॑ दुर्गाणि॒ विश्वा॑ ।
 प॒शू पृ॒थ्वी ब॒हुला॑ न उ॒र्वी भ॒वा तो॑काय॒ तनया॑य शं योः ॥ १.१८९.०२
 अग्ने॑ त्वम॒स्मद्यु॑योध्यमी॒वा अन॑ग्नि॒त्रा अभ्य॑मन्त कृ॒ष्टीः ।
 पु॒नर॑स्मभ्यं सु॒विता॑य देव॒ क्षां वि॒श्वेभि॑रमृते॒भिर्य॑जत्र ॥ १.१८९.०३
 पा॒हि नो॑ अग्ने पा॒युभि॑रजस्रैरु॒त प्रि॑ये स॒दन॑ आ शु॒शुक्नान् ।
 मा ते॑ भ॒यं ज॑रितारं॒ यवि॑ष्ठ नूनं वि॒दन्मा॑परं॒ सह॑स्वः ॥ १.१८९.०४
 मा नो॑ अग्नेऽव॒ सृजो॑ अ॒घाया॑विष्यवे॒ रिप॑वे दु॒च्छुना॑यै ।
 मा द॒त्वते॑ द॒शते॑ मा॒दते॑ नो॒ मा री॑षते॒ सह॑साव॒न्परा॑ दाः ॥ १.१८९.०५

वि घ त्वावाँ ऋतजात यंसद्गुणानो अग्ने तन्वे३ वरूथम् ।
विश्वद्रिर्क्षोरुत वा निनित्सोरभिहुतामसि हि देव विष्पट् ॥ १.१८९.०६
त्वं ताँ अग्र उभयान्वि विद्वान्वेषि प्रपित्वे मनुषो यजत्र ।
अभिपित्वे मनवे शास्यो भूर्मर्मृजेन्य उशिग्भिर्नाक्रः ॥ १.१८९.०७
अवाचाम निवचनान्यस्मिन्मानस्य सूनुः सहसाने अग्नौ ।
वयं सहस्रमृषिभिः सनेम विद्यामेषं वृजनं जीरदानुम् ॥ १.१८९.०८
अनर्वाणं वृषभं मन्द्रजिह्वं बृहस्पतिं वर्धया नव्यमकैः ।
गाथान्यः सुरुचो यस्य देवा आशृण्वन्ति नवमानस्य मर्ताः ॥ १.१९०.०१
तमृत्विया उप वाचः सचन्ते सर्गो न यो देवयतामसर्जि ।
बृहस्पतिः स ह्यञ्जो वरासि विभ्वाभवत्समृते मातरिश्वा ॥ १.१९०.०२
उपस्तुतिं नमस उद्यतिं च श्लोकं यंसत्सवितेव प्र बाहू ।
अस्य ऋत्वाहन्यो३ यो अस्ति मृगो न भीमो अरक्षसस्तुविष्मान् ॥ १.१९०.०३
अस्य श्लोको दिवीयते पृथिव्यामत्यो न यसद्यक्षभृद्विचेताः ।
मृगाणां न हेतयो यन्ति चेमा बृहस्पतेरहिमायाँ अभि द्यून् ॥ १.१९०.०४
ये त्वा देवोस्त्रिकं मन्यमानाः पापा भद्रमुपजीवन्ति पञ्चाः ।
न दूढो३ अनु ददासि वामं बृहस्पते चयस इत्पियारुम् ॥ १.१९०.०५
सुप्रैतुः सूयवसो न पन्था दुर्नियन्तुः परिप्रीतो न मित्रः ।
अनर्वाणो अभि ये चक्षते नोऽपीवृता अपोर्णुवन्तो अस्थुः ॥ १.१९०.०६
सं यं स्तुभोऽवनयो न यन्ति समुद्रं न स्रवतो रोधचक्राः ।
स विद्वौ उभयं चष्टे अन्तर्बृहस्पतिस्तर आपश्च गृध्रः ॥ १.१९०.०७
एवा महस्तुविजातस्तुविष्मान्बृहस्पतिवृषभो धायि देवः ।
स नः स्तुतो वीरवद्धातु गोमद्विद्यामेषं वृजनं जीरदानुम् ॥ १.१९०.०८
कङ्कतो न कङ्कतोऽथो सतीनकङ्कतः ।
द्वाविति षुषी इति न्य१दृष्टा अलिप्सत ॥ १.१९१.०१
अदृष्टान्हन्त्यायत्यथो हन्ति परायती ।
अथो अवग्नती हन्त्यथो पिनष्टि पिंपती ॥ १.१९१.०२
शरासः कुशरासो दर्भासः सैर्या उत ।

मौञ्जा अदृष्टा वैरिणाः सर्वे साकं न्यलिप्सत ॥ १.१११.०३
नि गावो गोष्ठे असदन्नि मृगासो अविक्षत ।
नि केतवो जनानां न्यदृष्टा अलिप्सत ॥ १.१११.०४
एत उ त्वे प्रत्यदृश्रन्प्रदोषं तस्करा इव ।
अदृष्टा विश्वदृष्टाः प्रतिबुद्धा अभूतन ॥ १.१११.०५
द्यौर्वः पिता पृथिवी माता सोमो भ्रातादितिः स्वसा ।
अदृष्टा विश्वदृष्टास्तिष्ठतेलयता सु कम् ॥ १.१११.०६
ये अस्या ये अङ्घ्राः सूचीका ये प्रकङ्कताः ।
अदृष्टाः किं चनेह वः सर्वे साकं नि जस्यत ॥ १.१११.०७
उत्पुरस्तात्सूर्य एति विश्वदृष्टो अदृष्टहा ।
अदृष्टान्सर्वाञ्जम्भयन्सर्वाश्च यातुधान्यः ॥ १.१११.०८
उदपप्तदसौ सूर्यः पुरु विश्वानि जूर्वन् ।
आदित्यः पर्वतेभ्यो विश्वदृष्टो अदृष्टहा ॥ १.१११.०९
सूर्ये विषमा सजामि दृतिं सुरावतो गृहे ।
सो चिन्नु न मराति नो वयं मरामारे अस्य योजनं हरिष्ठा मधु त्वा मधुला चकार ॥
१.१११.१०
इयत्तिका शकुन्तिका सका जघास ते विषम् ।
सो चिन्नु न मराति नो वयं मरामारे अस्य योजनं हरिष्ठा मधु त्वा मधुला चकार ॥
१.१११.११
त्रिः सप्त विष्पुलिङ्गका विषस्य पुष्यमक्षन् ।
ताश्चिन्नु न मरन्ति नो वयं मरामारे अस्य योजनं हरिष्ठा मधु त्वा मधुला चकार ॥
१.१११.१२
नवानां नवतीनां विषस्य रोपुषीणाम् ।
सर्वासामग्रभं नामारे अस्य योजनं हरिष्ठा मधु त्वा मधुला चकार ॥ १.१११.१३
त्रिः सप्त मयुर्यः सप्त स्वसारो अग्रुवः ।
तास्ते विषं वि जभ्रिरे उदकं कुम्भिनीरिव ॥ १.१११.१४
इयत्तकः कुषुम्भकस्तकं भिनद्ध्यश्मना ।
ततो विषं प्र वावृते पराचीरनु संवतः ॥ १.१११.१५

कु॒षु॒म्भ॒क॒स्तद॒ब्र॒वी॒द्भिरेः॑ प्र॒व॒र्त॒मा॒न॒कः॑ ।

वृ॒श्चि॒क॒स्यार॒सं वि॒षम॒र॒सं वृ॒श्चि॒क॒ ते वि॒षम् ॥ १.१९१.१६

Last updated July 2, 2013

Special mention :

Initial processing and help by Avinash and Shashi Sathaye,

Avinash Chopde, Shree Devi Kumar, Sunder Hattangadi, John Gardner.

Reprocessed from Original in final form by Detlef Eichler with additional corrections.

See Detlef's site <http://www.detlef108.de/Rigvedatm> for other details and formats.

Description/comments :

1. The text is shown with accents (Anudattas, dependent Svaritas, and independent Svaritas including Kampas).
2. Words are connected (aḡnimÍLe).
3. Ch is doubled as in gachChati according to the rules of Rigveda-Pratishakhya.
4. At the end of a word m is replaced by Anusvara M if the initial letter of the following word is a labial stop consonant (p, ph, b, bh, m).
5. Visarga H before sh, Sh or s followed by a voiceless consonant is restored as shown in the printed Rigveda-Samhitas.

Source :

The Aufrecht/van Nooten/Holland (Samhita) version of the Rigveda

(<http://www.people.fasarvard.edu/witzel/onlineRVtm>).

1. In this text accented vowels have Udatta (acute) or 'independent Svarita' (grave) markers. Kampas are not shown.
2. Words are separated (aḡnīm ÍLe).
3. Ch is not doubled as in gaChati.
4. At the end of a word we find m before a following labial stop consonant (p, ph, b, bh, m).
5. Visarga H before sh, Sh or s followed by a voiceless consonant is dropped according to a rule of Rigveda-Pratishakhya.

Transliterated by :

1. Source: Aufrecht/van Nooten/Holland (Samhita)
2. Final transliteration: Detlef Eichler

Special Instructions :

Hiatus between a and u(i) is shown in the ITRANS text as au(i).

If you search for 'i' ('u') you will find 5 (8) Hiatus occurrences.

Hiatus ae, A, aU, Aa, ea, and oa are shown as a/e, a/A, a/U, A/a, e/a and o/a
(without / the Itranslator is not converting to Devanagari correctly). The Itranslator ignores
the / character.



Rigveda Mandala 1

pdf was typeset on January 21, 2023



Please send corrections to sanskrit@cheerful.com

